



ॐ  
स्वोपज्ञा'दिकप्रदा'वृत्तिसमन्वितः सूरिपुरन्दरश्रीहरिभद्रसूरिविरचितः

## शास्त्रवात्तासमुच्चयः ।



यप्रसिद्धिकर्त्री—नगीनभाईसुत—भाईचंदभाई मोतिलालसुत—मणिलालभाई इत्येतौ  
गोडीजी—जैन—उपाश्रय—कार्यवाहकौ पायधुनि मुंवापुरी.

इत्यनेन निर्णयसागरत्रणालये कोलभाटवीथ्यां २६-२८ तमे मन्दिरे रामचंद्र येषु शेडगेद्वारा मुद्रयित्वा प्रकाशितम् ।

वीरसंवत् २४५५.  
प्रति-१००० ]

विक्रमसंवत् १९८५.  
पण्यम् ४०-११०

सन्ने १९२९.  
[Rs-2-0-0

न्यायान्मोनिधि—सद्धर्मोद्धारक—सूरिचक्रचूडामणि श्रीमद्विजयानन्दसूरीश्वरपट्टप्रभावक—  
सद्धर्मरक्षक श्रीमद्विजयकमलसूरीश्वरपट्टालङ्कार—व्याख्यानवाचस्पति श्रीमद्विजय-  
लविधसूरीश्वरोपदिष्ट, श्रीविजयदेवसूरिसंघसंस्था श्रीगोडीजीजैनउपाश्रय-  
कार्यवाहकाभ्यां नगीनमाईसुत—माईचंदमाई मोतीलालसुत—मणि-  
लालमाई—इत्येताभ्यामिदं ग्रन्थरत्नं प्राकाश्यं नीतम् ॥

# ŚĀSTRA VĀRTĀ-SAMUCHCHAYA

BY

Śrī HARIBHADRA SŪRI

WITH

His own Commentary named Dikpradā.

Copies 1000 ]

Price Rs. 2-0-0.

[ A. D. 1929.



Printed by Ramchandra Yesu Shedge, at the Nirnaya-sagar Press, 26-28, Kolbhat Lane, Bombay.

Published by Bhaichandbhai Naginbhai and Manilalbhai Motilal Managing Trustees of the  
Shri Vijaydevsurasangh sanstha Godiji Jain Upashraya, Paydhouni Bombay.

[ All rights reserved by the Managing Trustees of the Shri Vijaydevsurasangh sanstha  
Godiji Jain Upashraya. ]

## शास्त्रवार्त्तासमुच्चयस्योपक्रमः ।



इह हि मनीषिणाऽस्वाप्तविवेकेनावेक्ष्य चातुर्गतिकसंसारस्य दुःखबहुलतां तदुच्छेदाय यतितव्यमेवेति विवादशून्यो मार्ग आस्तिकानां, तथापि तत्र तत्रास्तिकशास्त्रेषु तदुच्छेदमार्गस्य नानात्वमवेक्ष्यानिपुणमतीनां स्यादेवाबाधितेऽपि तदुच्छेदोपाये प्रवृत्तिव्याघातकारिण्यारेकेति न नूतनं, प्रेक्ष्य चेदं जगद्भूतं श्रीमन्तो हरिभद्रसूर्यो विधायाप्यनेकानि नन्दनुर्योगद्वारावश्यकजीवामिगमप्रज्ञापनागममृत्तीः निर्माय निर्मायं पञ्चाशकपञ्चवस्तुपोडशकाष्टकविंशिकादीनि असाधारणानि विधिप्रकरणानि शास्त्राणि धर्मसंग्रहणीललितवित्सारानेकान्तजयपताकादीनि चान्य-शूथीयमतखंडननिपुणानि विरचय्य सर्वपार्षदं शास्त्रं रचयितुकामाः प्राक् तत्तद्दर्शनमतपदार्थमात्रप्रतिपादनपरं षड्दर्शनसमुच्चयलोकतत्त्व-निर्णयौ विनिर्माय निखिलमतैदम्पर्यदर्शनपुरस्सरंतत्तन्मतपरीक्षापरं निबंधमेतं शास्त्रवार्त्तासमुच्चयाख्यमुपममातेतुः, तथाच यथा षड्दर्शन-समुच्चयस्य समुच्चयपदाङ्कितत्वेन सर्वदर्शनप्रतिपादकता तथाऽस्यापि सर्वशूथीयशास्त्रैदम्पर्यप्रतिपादकता स्पष्टैव, सति चैवं योगदृष्टियोग-विन्धादिवद् यदत्र परतीर्थप्रवर्तकानां तदनुसारिणां च यद्बहुमानवाचकं पदादि तत्र श्रीमतां सम्यक्तत्वमालिन्यापादकं न चेत्तरेषाम- तथाविधानामनुकरणाय, स्पष्टीकृतं चेदं तत्त्वं श्रीमद्द्विरीश्वरवादे 'यतः केषांचिदादरः । अतस्तदानुगुण्येन, तस्य कर्तृत्वदेशना ॥ २०६ ॥' सांख्यवादे च 'मूर्त्त्याऽप्यात्मनो योगो० ॥ २३६ ॥ एवं प्रकृतिवादोऽपि, विज्ञेयः सत्य एव हि । कपिलोक्तत्वतश्चैव, दिव्यो हि स महासुनिः ॥ २३७ ॥ इत्यादिवाक्यैः, तथाच तत्त्वतो जिनप्रणीतानुसारितत्त्वप्रथनपरतां तेषां निदर्श्य तदनुसारिणां तत्त्वपथेऽवतारण-

मेव साध्यं सूरीणां, कथमन्यथा 'कुवाद्युत्थपव्याख्यानिरासेन०' २९ 'पापश्रुतं सदा धीरैर्वर्ज्यं नास्तिकदर्शनं' ११२ 'को विवादो नो, बुद्धिशून्येन सर्वथा' १२९ 'एवं वेदविहिताऽपि हिंसा दोषाय' १५७ 'इष्टेष्टाभ्यां विरुद्धता । दर्शनीया कुशाखाणां' १६१ 'सर्वमयुक्तिमत् २३१ 'यदुक्तं न्यायमानिना' २६९ इत्यादीन्यनेकानि वाक्यानि परमतानामसारताख्यापकानि प्रथीयुरत्रैव, नहि कोऽपि विपश्चित् कमपि मान्यतया सत्यतया वा निर्धार्यानन्तरमेवंविधानि पूर्वोक्तानि वाक्यानि तत्र तत्र प्रयुजीत, आप्रहाभावबोधोतनाय तथादर्शनं तु न स्वस्य बाधकं, परेषां तु द्वेषनिराकरणेन सन्मार्गवोधदायकमिति देशनापदुभिरवश्यं विधेयमेवेत्यलं श्रद्धाहानिकरणां वार्त्तया ।

शास्त्रे चान्न विशेषेण नास्तिकवाममार्गभवविमोचकवैदिककालादिवादिब्रजसांख्यबौद्धाद्वैतमीमांसका निराचिकीर्षिताः, तथाच यः कोऽपि प्रालपत् यदुत श्रीहरिमद्रसूर्यो यदि वेदान्तदर्शनमद्रक्ष्यन्नश्रयिष्यंस्तदेवेति निरस्तं, यतः श्रीमद्भिरैवानेकान्तजयपताकादौ च यदा तस्याद्वैतवादस्य समूलकापकपितता व्यधायि तदा कथं ते तं नाद्राक्षुरिति वक्तुमपि पार्यते कोविदैः ? । आत्मश्रद्धामूलकत्वादास्तिकतायाः २९ तः ११२ पर्यन्तैः श्लोकैर्निराकृतः नास्तिकः, स्वर्निःश्रेयसप्राप्तये बन्धनान्नस्यावश्यकत्वाद् पुण्यपापबंधहेतूनां १४१ पर्यन्तैः तज्ज्ञानं ख्यातं रागद्वेषयोर्भवकारणयोः परिहारमालंब्य कूटपथप्रवृत्तानां वाममार्गानां १४९ पर्यन्तैर्निरासः कूटदयाख्यायिनां भवविमोचकानां १५६ पर्यन्तैः पञ्चविंशसजन्त्यस्वर्गवादिनां वेदिकानां १६३ पर्यन्तैः कालस्वभावादिवदिनां १९३ पर्यन्तैः ईश्वरकवृत्ववादिनां २१० पर्यन्तैः सांख्यानां २३७ पर्यवसानैः धर्मकीर्त्यादिबौद्धानां क्षणक्षयज्ञानमात्रासत्कार्यवासनादीनां ३७४ अन्तैः विज्ञानवादस्य ४१३ पर्यन्तैः क्षणिकवादस्य ४६६ अवसानैः शून्यवादस्य च ४७६ पर्यन्तैर्निरासः, उत्पादादित्रयवत्तायाः सिद्धिः ५४२ पर्यन्तैः कृता, ब्रह्माद्वैतनिराकृतिः ५५२ पर्यन्तैः, मोक्षस्य सिद्धिः आगमस्य वाच्यवाचकमावस्य ज्ञानक्रियोभयस्य मुक्तेश्च साधनं ६९८ पर्यवसानैः श्लोकैः कृतं, तथाच

यथार्थमिदं शालं शाल्मवात्तसमुच्चयाख्यमिति प्रत्येब्यन्त्येव प्रतिभापारावाराः प्राज्ञाश्चेत्ते निष्पश्चतया अववोद्धारो ग्रन्थरहस्यस्य, एवं चावदयकमुन्द्रणमस्य, यद्यपि न्यायाचार्यकृतं विवरणं मुद्रितपूर्वं देवचंद्र लालभाई जैनपुस्तकोद्धार फंडनाफ़्या संस्थयाऽस्यैव पूर्वभागतया तथापि स्वोपज्ञां विवृत्तिसुपलभ्य स्याद्विदुषां कर्तुर्विवक्षाया यथार्थतयाऽवबोधः इत्युदीक्ष्य स्वोपज्ञया वृत्त्याऽलंकृतोऽयमुत्तुद्रितोऽधुना तथैव, परं श्रीदेवसूरसंघकार्यवाहकागुहादाविभोवितस्तयातेषांद्वारेति । कर्तोरश्चास्य स्वोपज्ञस्य श्रीमन्तो हरिमद्राचार्याः इति प्रसिद्धतमं, श्रीमदभयेदेवीयपञ्चाशकाबुत्तया विरहांकितत्वाच्च तच्छततयाऽनिश्चयोऽपिस्य, सत्तासमयस्य सिद्धौ चैषां यतितमनेकैर्विद्वद्भिः अस्माभिश्च पञ्चाशकयोगदृष्ट्युपमितीनामुपोद्धते, परमद्यापि न यथावन्निश्चितं कैश्चिदपि प्रोक्तं, परं प्रागुदितमेव वयमधुनापि मन्महे यदुत वैक्रमीय-पञ्चाशीत्यधिकपञ्चशतीमिते वर्षे एव स्वर्जगुः पूज्याः, श्रीमद्भिर्नन्दीसूत्रव्याख्यानै पूर्वश्रुतस्य सर्वथाऽव्यवच्छिन्नतां परिकर्मादेश्च सर्वथा व्यवच्छिन्नतां नुवद्भिः स्वसत्तासमयः पूर्वश्रुतकालनैकद्वयेन स्पष्टमाटंकितः, तदेवं प्राचीनतमं विलोक्य निबन्धमद्वितीयं भव्या भाव-यित्वाऽऽत्मानं यथार्थागमवाक्यैः सफलीकुर्वन्तु जन्माव्यावाधपदप्रापकादुष्टानैरित्याशासते—

१९८४ श्रावण  
 शुकृततीयायां  
 राजनगरे.

आनन्दसागराः

शेठ देवचंद लालभाई जैन पु० फंडना हाल मळतां ग्रंथो-

अंक.	नाम.	किंमत.	
४३	आनंदकाव्य मौ० ६ हुं	०-१२-०	६७ तत्त्वार्थाधिगमसूत्र भाग १ लो
५४	जंबुद्विपप्रशस्ति उत्तरार्ध	२-०-०	६८ नवपदप्रकरण लघुवृत्ति
५६	श्रीपालचरित्र (संस्कृतं)	०-१४-०	६९ पंचवस्तुक सटीक
५७	सूक्तशुक्कावली	२-०-०	७० आनंदकाव्य मौ० ८ हुं
५८	प्रवचनसारोद्धार भाग १ लो	३-०-०	७१ आचारप्रदीप
५९	तंडुलवैतालीपयन्ना	३-०-०	७२ विचाररत्नाकर
६०	विशंतिस्थानकचरित्र	१-८-०	७३ नवपदप्रकरण बृहद्बृत्ति
६२	सुवोधासमाचारी	१-०-०	७४ लोकप्रकाशे क्षेत्रलोक भाग २ जो
६३	श्रीपालचरित्र प्राकृत	०-८-०	७५ महावीरचरित्र प्राकृत
६४	प्रवचनसारोद्धार भाग २ जो	१-४-०	अर्थरत्नावली (अष्टलक्षी)
६५	लोकप्रकाशे द्रव्यलोक भाग १ लो	४-०-०	लोकप्रकाशे काललोक भाग ३ जो
६६	आनंदकाव्य मौ०-७ हुं	२-०-०	तत्त्वार्थाधिगमसूत्र भाग २ जो
		१-८-०	प्रियंकर नृपकथा

प्रांतिस्थान सुरत गोपीपुरा.

# स्वोपज्ञवृत्त्याऽलंकृतस्य शास्त्रवार्त्ता-समुच्चयस्य विषयानुक्रमः ।



- १ मंगलाभिधेयादि  
 २ शास्त्रश्रवणे फलं तच्छ्रेतुश्च  
 ३ पापधर्मयोरकरणकरणे  
 ४-५ पापधर्महेतवः  
 ६-१० धर्महेतुषु साधनानि  
 ११-१६ धर्मस्योपादेयताऽशेषस्य शेषस्य च दुःखहेतुता  
 १७-२८ संज्ञानयोगधर्मस्य सिद्धिस्तदुपादेयता च  
 २९-८७ भूतवादिपूर्वपक्षयुतश्चैतन्त्यसिद्धान्तः  
 ८८-८९ मनस आत्मत्वे सौगतानां पूर्वपक्षः सिद्धान्तीय-  
 सुत्तरं  
 ९० आत्मलक्षणं

- ९१-१०९ कर्मणः सिद्धिः शक्तिवासनापक्षनिरासश्च  
 ११०-१११ लोकायतमतोपसंहारः  
 ११३-१२१ पुण्यपापयोर्बन्धहेतवः ;  
 १२२-१२९ स्वमावागमयोः स्वीकारः  
 १३०-१४१ शुभादेः सौख्याद्युत्पत्तौ विचारः  
 १४२-१४९ अगन्यगमनादौ न माध्यस्थ्यं  
 १५०-१५६ भवविमोचकनिरासः  
 १५७-१६० वेदविहितहिंसानिरासः  
 १६१ अन्येषां कुशास्तृता दृष्टेष्टबाधश्च  
 १६२-३ अहितप्रवृत्तौ हेतुः  
 १६४-१९३ कालवाद्यादिनिरासः

- १९४-२१० ईश्वरवादनिरासः  
 २११-२३७ सांख्यवादनिरासः (प्रधानादिप्रतिविवाचनव्यञ्जकति-  
 मोक्षनिरासः)  
 २३८-३७४ क्षणक्षयनिरासः ज्ञानमात्रताखंडनं सन्ताननिरासः  
 असत्कार्यवादनिरासः धर्मकीर्तिमतप्रतिक्षेपः अ-  
 सतः सत्त्वायोगः क्षणिकत्वे हेतुफलायोगः शा-  
 न्तिरक्षितकथननिरासः सामग्रीनिरासः वासना-  
 खंडनं बोधान्वयः क्षणिकत्वे शास्त्रविरोधापादनं  
 ३७५-४१३ विज्ञानवादनिरासः  
 ४१४-४२३ क्षणिकवादपरीक्षा  
 ४२४-४६३ क्षणिकत्वे हिंसाहिंसादीनामनुपपत्तिः अर्थक्रियानु-  
 पपत्तिश्च अन्यक्षयान्न क्षणिकत्वम्  
 ४६४-४६६ क्षणिकविज्ञानवादयोर्हेतू

- ४६७-४७६ शून्यवादनिरासः सुगतमतोपसंहारः  
 ४७७-५४२ उत्पादादित्रयं, तत्र पूर्वपक्षः, संसारिसुक्तयोः माना-  
 मानयोश्च स्याद्वादः, द्रव्यपर्याययोर्भेदाभेदौ, अन्व-  
 यव्यतिरेकयोर्भेदाभेदयोर्नित्यानित्ययोरपि स्याद्वादः  
 ५४३-५५२ ब्रह्माद्वैतवादनिरासः  
 ५५३-५७९ मोक्षे पूर्वोत्तरपक्षौ  
 ५८०-६२६ सर्वज्ञत्वसिद्धौ मीमांसकपूर्वपक्षः सिद्धान्तपक्षश्च  
 ६२७-६४३ आगमसिद्धिः  
 ६४४-६७२ वाच्यवाचकभावसिद्धिः तादात्म्यतद्दुत्पत्तिपक्ष-  
 निरासः  
 ६७४-६९१ ज्ञानक्रियावादौ  
 ६९२-६९८ मुक्तिस्वरूपं  
 ६९९-७०० उपसंहारः

# शास्त्रवार्तासमुच्चयमूलश्लोकानामकारादिसूची ।



आद्यपादः	श्लोकांकः	आद्यपादः	श्लोकांकः	आद्यपादः	श्लोकांकः	आद्यपादः	श्लोकांकः
अगन्धजननव्यावृ-	३३०	अतस्त्वभावात् तद्भावे	१७२	अत्र चोक्तं न चाप्येषाम्	३१२	अत्राप्यभिदधत्यन्ये	४८०
अगन्धजननव्यावृ-	१४२	अतद्ब्रह्मणभावैश्च	३८३	अत्रापि पुरुषस्यान्ये	२३२	अत्राप्यभिदधत्यन्ये	५८०
अग्निज्ञानजमेतेन	३४२	अतस्तत्रैव युक्तास्था	२८	अत्रापि प्राज्ञ इत्यन्यः	६२७	अत्राप्येवं वदन्यन्ये	५४६
अभ्यादिज्ञानमेवेह	३४८	अतस्तद्भेद एवेति	५२७	अत्रापि भ्रुवते केचिदि०	५९९	अथ कथञ्चिदेकेन	३४३
अचेतनानि भूतानि	३११	अतीताजातयोर्वाऽपि	६४८	अत्रापि भ्रुवते केचित्	१३१	अथ भिन्नत्वभावानि	५३
अज्ञो जन्तुरनीशोऽयम्	१९६	अतीन्द्रियार्थद्रष्टा तु	६१९	अत्रापि भ्रुवते वृद्धाः	६२९	अथान्यत्रापि सामर्थ्यम्	३१३
अत एवागमज्ञस्य	६८६	अतीन्द्रियार्थसंवादः	६४१	अत्रापि वर्णयन्त्यन्ये	५६	अथाभिन्ना न संक्रान्तिः	३२७
अतः कालादयः सर्वे	१९१	अतीन्द्रियेषु भावेषु	१३५	अत्रापि वर्णयन्त्येके	८८	अथासंनिधिभावेन	६४६
अतः प्रत्यक्षसंसिद्धः	८७	अतोऽपि शुद्धं यद्भूतम्	५८९	अत्राप्यभिदधत्यन्ये	४७०	अदृष्टाकाशकालादि०	६३
		अत्यन्तासति सर्वसिन्	२७८	अत्राप्यभिदधत्यन्ये	३४१	अदृष्टं कर्म संस्काराः	१०७



अधिकार्यपि चास्येद्	६४२	अन्यत्वेऽन्यस्य सामर्थ्यम्	४४०	अन्ये त्वभिदधत्यत्र	१९७	अप्रवृत्त्यैव सर्वत्र	१४६
अनन्तधर्मकं वस्तु	६६५	अन्यथा तत्त्वतोऽद्वैते	५५२	अन्ये त्वभिदधत्येवम्	४६४	अबुद्धिजनकन्याष्ट०	३१८
अनन्तरं च तद्भावः	२८४	अन्यथा दाहसंबन्धात्	६६७	अन्ये त्वभिदधत्येवम्	६४४	अभिन्नदेशतादीनाम्	२९४
अनभिव्यक्तिरन्यस्याः	३५	अन्यथाऽनियतत्वेन	१७६	अन्ये त्वभिदधत्येवम्	६५२	अभिप्रायस्तत्स्तेषाम्	२०९
अनभ्युपगमाच्चैद्	६५८	अन्यथा योग्यता तेषाम्	३८१	अन्ये त्वाहुरनाद्येव	४७७	अभ्रान्तजातिवादे तु	६५१
अनादिकर्मशुक्तत्वात्	१६३	अन्यथा वस्तुतत्त्वस्य	११८	अन्ये पुनरिदं श्राद्धाः	१३४	अमूर्ताः सर्वभावज्ञाः	६९७
अनादिभव्यभावंस्य	५५८	अन्यदेवेन्द्रियग्राह्यम्	६६६	अन्ये पुनर्वदन्येवम्	५५३	अयमेवं न वेत्यन्य०	६२८
अनित्यः प्रियसंयोगः	१२	अन्यदोषो यदन्यस्य	६६१	अन्ये व्याख्यानयन्येवम्	५५०	अर्थक्रिया यतोऽसौ वा	४३८
अनित्याः संपदस्तीव्र०	१३	अन्यस्त्वाहेह सिद्धेऽपि	१३०	अन्येषामपि बुद्ध्यैवम्	१६२	अर्थक्रियासमर्थत्वम्	४३७
अनुभूतार्थविषयम्	२४२	अन्यादृशापदार्थेभ्यः	३५४	अन्योऽन्यमिति यद्भेदम्	५०९	अर्थग्रहणरूपं यत्	३८६
अनेकान्तत एवातः	६००	अन्ये तु जन्यमाश्रित्य	४३२	अन्वयो व्यतिरेकश्च	५०७	अंशुभादप्यनुष्ठानात्	१३८
अन्ते क्षेयक्षणादादौ	४५३	अन्ये तु श्रुवते होतत्	२१४	अपरीक्षापि नो युक्ता	११९	अशेषदोषजननी	९
अन्ते क्षेयक्षणं चाद्य०	४५२	अन्ये त्वद्वैतमिच्छन्ति	५४३	अपोहस्यापि वाच्यत्वम्	६६९	असतः सत्त्वयोगे तु	२७६
अन्तेऽपि दर्शनं नास्य	२६५	अन्ये त्वभिदधत्यत्र	९७	अपौरुषेयताप्यस्य	६२०	असत्यपि च या बाह्ये	४०९

असत्यामपि संक्रान्तौ	३२८	आत्मत्वेनाविशिष्टस्य	११	इत्येवमन्वयापत्तिः	३५७	उत्पादोऽभूतभवनम्	४८१
असत् स्थूलत्वमण्वादौ	४५	आत्मनाऽऽत्मग्रहे तस्य	८६	इदानीं तु समासेन	२९	उत्पादोऽभूतभवनम्	४८८
असदुत्पत्तिरन्यस्य	२९८	आत्मनात्मग्रहोऽप्यत्र	८४	इन्द्रप्रतारणायेदम्	१११	उत्पादव्ययबुद्धिश्च	४६९
असदुत्पत्तिरत्येवम्	३०१	आत्मा न बध्यते नापि	२२७	इन्द्रियग्राह्यतोऽन्योऽपि	६६८	उपकारी विरोधी च	४१९
असदुत्पद्यते तद्धि	२७७	आत्मा नासी पृथक्कर्म	६४०	इन्द्रियेण परिच्छिन्ने	३७०	उपदेशः शुभो नित्यम्	७
असाधारम्भिणस्तेन	६८५	आदिसर्गोऽपि नो हेतुः	२०१	इष्टापूर्तादिभेदोऽस्मात्	५८६	उपलब्धिलक्षणप्रा०	३७७
अस्त्येव सा सदा किन्तु	९९	आदौ क्षयस्वभावे च	४५२	इष्यते च परैर्मोहात्	४९१	उपलब्धिलक्षणप्रा०	३७८
अस्त्येव तत् किन्तु तद्धेतु०	४१०	आर्पं च धर्मशास्त्रं च	२२०	ई-		उपादानादिभावेन	३१५
अस्थानपक्षपातश्च	४२२	आह चालोकवद् वेदे	५८५	ईश्वरः परमात्मैव	२०४	उपादेयविशेषस्य	५६८
अहंप्रत्ययप्रत्यक्षेऽपि	८२	आह तत्रापि नो युक्ता	१७	ईश्वरः प्रेरकत्वेन	१९४	उपादेयश्च संसारे	११
आगमाख्यात् तदन्ये तु	११४	इ-		उ-		उभयोर्महणाभावे	३३१
आगमादपि तत्सिद्धिः	५९४	इत एकनवते कल्पे	३६१	उक्तं विहाय मानं चेत्	४७३	ऋ.	
आगमैकत्वतस्तच्च	११७	इत्थं न तदुपादानम्	७४	उच्यत एवमेवैतत्	२०	ऋत्विग्भिर्मन्त्रसंस्कारैः	५८७

ए.	एतेनाहेतुकत्वेऽपि	३६९	२७१	एवं न यत् तदात्मानं	३९६	५५४
एकफालप्रदे तु स्यात्	एतेनैतत् प्रतिक्षिप्तम्	२६२	२६९	एवं न्यायविरुद्धेऽस्मिन्	५१०	२०२
एकत्र निश्चयोऽन्यत्र	एतेनैतत् प्रतिक्षिप्तम्	४९०	५१९	एवं प्रकृतिबाधोऽपि	२३७	२८७
एकत्रैकैवैतत्	एतेनैतत् प्रतिक्षिप्तम्	३३२	६२९	एवं वेदविहितापि	१५७	४३
एकमर्थं विजानाति	एवं गुणगणोपेतः	६१	१०	एवं व्यावृत्तिभेदेऽपि	३२१	२५३
एकस्तथा परो नेति	एवं च न विरोधोऽस्ति	२२८	३७१	एवं शक्याविपक्षोऽयम्	१०५	४२६
एकान्तैकरूपायाः	एवं च वस्तुनस्तत्त्वम्	५३४	६७१	एवं सति घटादीनाम्	५२	१६६
एकान्तैक्ये न नाना युद्ध	एवं च व्यर्थमेवेह	३०२	४२४	एवं सुबुद्धिशून्यत्वम्	१२९	१६४
एतच्च नोक्तवद् युक्त्या	एवं च शून्यबाधोऽपि	४५४	४७६	एवं ह्युभयबाधोऽपि	५१८	१६८
एतदप्यसदेवेति	एवं चाग्रहणादेव	१४५	३८५	एव स्थाणुरयं मार्गः	६१३	१८९
एतदप्युक्तिमात्रं यत्	एवं चैतन्यवानात्मा	२४७	७८	कर्तार्यमिति तद्वाक्ये	२०६	१६७
एतदप्युक्तिमात्रं यत्	एवं तत्रापि तद्भावे	६९८	६३५	कर्त्रेणैवैतत् तथा वैशं	५९	४२५
एता वार्ता उपश्रुत्या	एवं तज्जन्यभावत्वे	५०१	१६०	कर्मणो भौतिकत्वेन	९५	४०३
एतेन सर्वमेवेति	एवं तत्फलभावेऽपि					

किञ्च स्याद्वादिनो नैव	२२९	क्षणिकाः सर्वसंस्काराः	६७०	चित्तमेव हि संसारः	४०४	ज्ञानयोगस्य योगीन्द्रैः	५७५
किञ्चान्यत् क्षणिकत्वे वः	३६०	क्षीरनाशश्च दृष्येव	४४८	चित्रं भोग्यं तथा चित्रात्	१८०	ज्ञानयोगादतो मुक्तिः	५७९
किञ्चित् निवर्ततेऽवश्यम्	५२५	ग.		चिन्तामणिसरूपज्ञः	६८७	ज्ञानवन्तश्च यद्वीर्यात्	६७६
कृत्वा प्रकरणमेतत्	७०१	गुर्वी मे तदुरित्यादौ	८३	ज.		ज्ञानहीनाश्च यल्लोके	६७५
केवलज्ञानभावे च	६७७	गृहीतं सर्वभितेन	२६१	जन्ममृत्युजराव्याधि०	५६३	ज्ञानादेव नियोगेन	६७३
क्रियातिशययोगो च	६८१	ग्रहणेऽपि यदा ज्ञानम्	४५९	जन्मभावे जरासृज्योः	६९४	ज्ञानेन गृह्यते चार्थः	४५८
क्रियाहीनाश्च यल्लोके	६७९	घ.		जात्यन्तरात्मकं चैनम्	५२४	ज्ञायते तद्विशेषस्तु	६६२
क्रियैव फलदा पुंसाम्	६७८	घटमौलिसुवर्णार्थी	४७८	जात्यन्तरात्मके चास्मिन्	५१४	ज्ञेयत्वेन स्वभावोऽपि	२५८
क्रियोपेताश्च तद्योगात्	६८०	घटादिज्ञानमित्यादि	३८७	ज्ञानं हि फलदं पुंसाम्	६७४	त.	
छिट्टं विज्ञानमेवासौ	४०६	घटाद्यपि कुलालादि०	२१८	ज्ञानमप्रतिघं यस्या	१९५	त आहुः क्षणिकं सर्वं	२३९
छिट्टं हिंसाद्यनुष्ठानम्	१६२	घटाद्यपि पृथिव्यादि०	२१३	ज्ञानमात्रं च यल्लोके	२४०	तं प्रतीय तदुत्पादः	२९०
छिट्टाद् हिंसाद्यनुष्ठानात्	१२१	घ.		ज्ञानमात्रे तु विज्ञानम्	३८८	त आहुस्तुतोत्पादो	४८५
क्षणस्थितौ तदेवास्य	२५२	चन्द्रसूर्योपरागादेः	११५	ज्ञानयोगस्तपः शुद्ध०	२१	तं प्राप्य तत्त्वभावंत्वात्	४३१
क्षणिकत्वे यतोऽमीयाम्	३६८	चारित्र्यपरिणामस्य	५७७	ज्ञानयोगस्तपः शुद्धम्	५७४	तच्चास्तु लोकशास्त्रोक्तम्	१४९

तज्ज्ञानं यद् न वै धूमः	३३९	तत्सत्त्वसाधकं तद् न	२७९	तदनन्तरभावित्व०	२९३	तद् दृष्ट्वा चिन्तयत्येवम्	५६२
ततः स सर्वविद् भूत्वा	५७३	तथागतेरभावे च	४५६	तदनासेवनदेव	२०५	तद्देशना प्रमाणं चेत्	३६५
ततश्च दुष्करं तद् न	५६९	तथाग्रहस्तयोर्नैत०	३३४	तदन्यग्रहणे चास्य	३८९	तद्विन्नभेदकत्वे च	१८४
ततश्चानेकरूपत्वात्	११४	तथाग्रहे च सर्वत्र	३३५	तदन्यहेतुसाध्यत्वे	१५५	तद्रूपशक्तिसून्यं तत्	३५८
ततश्चेश्वरकर्तृत्व०	२०३	तथा च भूतमात्रत्वे	६०	तदन्यावरणाभावात्	१००	तद्विपर्ययसाध्यत्वे	१५४
तत्सत्स्याविशिष्टत्वात्	१८७	तथा चित्रस्वभावत्वात्	४६३	तदभावेऽन्यथाभावः	३४१	तद्वैलक्षण्यसंविक्तेः	७२
ततो व्याधिनिवृत्त्यर्थम्	१६९	तथा तुल्येऽपि चारम्भे	९२	तदर्थनियतोऽसौ यत्	४५५	तन्निवृत्तौ न चोपायः	६०३
ततोऽसत् तत् तथा न्यायात्	५१३	तथान्यदपि यत्कल्प०	३६६	तदाकारपरित्यागात्	३४९	तन्नीतिप्रतिपत्त्यादेः	६३०
तत्क्रियायोगतः सा चेत्	९८	तथापि तु तयोरेव	३५९	तदात्मकत्वमात्रत्वे	५८	तमन्तरेण तु तयोः	२४
तत्जननभावत्वे	३५५	तथास्वभाव एवासौ	४१७	तदाभूतेरियं तुल्या	२५४	तथाहुर्नाशुभात् सौख्यम्	१३२
तत् तजननस्वभावम्	३३०	तथेति हन्त कोऽन्वर्थः	३४०	तदित्यंभूतमेवेति	४९३	तथाहुर्मुक्कृतोत्पादः	२२९
तत्तत्कालादिसापेक्षः	१८८	तथेदममलं ब्रह्म	५४५	तदेव न भवत्येतत्	२७४	तस्माच्च जायते मुक्तिः	२८
तत् तद्विधस्वभावं यद्	२५९	तथैतदुभयाधार-	४८९	तदेव न भवत्येतत्	४४७	तस्मात् तदात्मनो भिन्नम्	१०६
तत्रापि देहः कर्ता चेत्	२१९	तदग्रहणभावैश्च	१७१	तदर्शनमवाप्नोति	५५९	तस्माद्धर्मवत् त्याज्यः	१९

तस्माद्भवश्यमेष्टव्यः	२५	तस्यैव चित्ररूपत्वात्	५५५	दुष्करं सर्वं (शुद्धं) सत्त्वानाम् ५६७	धर्माधर्मक्षयाद् युक्तिः	२६
तस्माद्भवश्यमेष्टव्यं	९३	तस्यैव तत्त्वभावत्व०	२९२	दृश्यमानेऽपि चाशङ्का	धर्माधर्मव्यवस्था तु	५८४
तस्माद्भवश्यमेष्टव्यम्	२६७	तस्यैव तत्त्वभावत्वात्	२१६	दृष्टान्तमात्रतः सिद्धिः	न.	
तस्माद्भवश्यमेष्टव्या	३५२	तस्यैव तत्त्वभावत्वात्	४६०	दृष्टेष्टाभ्यां विरोधाच्च	न कालव्यतिरेकेण	१६५
तस्माद् दुष्टाशयकरम्	११२	तस्यैव तु तथाभावे	५२९	देहभागेन नैवास्य	न च तत्कर्मवैधुर्ये	१७९
तस्माद् यथोदितान् सम्यक्	१२०	तस्यैव तु तथाभावे	५३५	देहस्पर्शादिसंविच्या	न च तन्मात्रभावादेः	१८२
तस्माद् व्याख्यानमस्यैदम्	६१२	तानशेषान् प्रतीत्येह	३०७	देहात् पृथक्त्व एवास्य	न च पूर्वस्वभावत्वात्	२२४
तस्मान्न चाविशेषेण	६०८	तेन तद्भावभावित्वम्	६९	दोषाणां हासदक्षेह	न च प्रकाशमात्रं तु	४०१
तस्या एव तथाभूतः	१८५	तेनाग्निहोत्रं जुहुयात्	६०५	द्रव्यपर्याययोर्भेदे	न च बुद्धिविशेषोऽयं	८१
तस्याप्यशून्यतायां च	४७४	द.	६९३	ध.	न च भेदोऽपि बाधार्थै	५३१
तस्याश्रानेकरूपत्वात्	२३३	दग्धे बीजे यथाऽत्यन्तम्	५५७	धर्मस्तच्चाल्मधर्मत्वात्	न च भ्रान्तापि सद्भावा	५३८
तस्यां च नागृहीतायाम्	२६४	दर्शनेन युक्तिबीजं च	४२	धर्मस्तदपि चेत् सत्यम्	न च मूर्ताणुसंघात०	४९
तस्येति योगसामर्थ्यात्	५२६	दिव्यदर्शनतश्चैव	३	धर्मादयोऽपि चाध्यक्षाः	न चर्ते नियति लोके	१७५
तस्यैव च तथाभावे	५०४	दुःखं पापात् सुखं धर्मात्			न च लावण्यकार्कश्य०	६६

न च संसेदजागेतु	७३	न चास्य दर्शनेऽव्यग्र	६३३	न तद् भवति चेत् किं न	२५२	नरकादिफले काञ्चित्	१९८
न नागगेन यद्सौ	५८२	न चेष्टावण्यसद्भावः	६७	न तयोस्तुल्यतैकस्य	३३७	न लौकिकपदार्थेन	६०१
न चातीतस्य सामर्थ्यम्	४४३	न चेत् लौकिको मार्गः	६६	न तस्यामेव संदेहात्	७१	न विनेह स्वभावेन	१७१
न नाप्यह्यविरुद्धत्वम्	४३५	न चैकैकस्त एवेह	१९२	न तादात्म्यं द्वयाभाव०	६४५	न विविकं द्वयं सम्यक्	६९०
न चापि स्थानुमानेन	४६१	न चैतदपि न न्याय्यम्	४६६	न धर्मः कल्पितो धर्मः	२८८	न बृहस्पतिप्रदायेन	५९९
न चाप्यतीन्द्रियार्थत्वात्	६२५	न चैतद् दृश्यते लोके	१३३	न नास्ति द्रौढ्यमल्येवम्	४८७	न सस्त्रभावजनकः	४३३
न चाप्यपीरुपेयोऽसौ	६१४	न चैतद् वाच्यते शुक्ला	५५१	न पुनः क्रियते किञ्चित्	४१८	न स्वभावातिरेकेण	१६९
न चायसस्य बन्धस्य	१८	न चैवं भूतसंघात०	५१	न पूर्वमुत्तरं चेह	३४५	न स्वसंधारणे न्यायात्	४३९
न चावस्थानिष्टुर्येह	५७८	न चोत्पादव्ययौ न स्तः	४८६	न प्रतीत्यैकसामर्थ्यम्	३१०	न स्वसत्त्वं परासत्त्वम्	४९८
न चासदेव तद्धेतुः	४११	न चोभयादिभावस्य	४३४	न प्रत्यक्षं यतो भावा०	३७६	न हिंस्यादिह भूतानि	१५८
न चासौ तत्स्वरूपज्ञः	६८८	न जलस्यैकरूपस्य	३८३	न प्राणादिरसौ मानं	६८	न हेतुफलभावञ्च	२८६
न चासौ तत्स्वरूपेण	३६	न तज्जननस्वभावाश्चे०	४८	न भोक्त्वव्यतिरेकेण	१७७	न ह्युक्तवत् स्वहेतोस्तु	६५७
न चासौ भूतभिन्नो यत्	३८	न तथाऽभाविनं हेतु०	४५	न मानं मानमेवेति	४९६	नाक्षादिदोषविज्ञानम्	४००
न चास्यावत्स्वभावत्वे	४३१	न तद्गतेर्गतिस्तस्य	३६६	न शुष्यते च सन्न्यायात्	५३३	नात्मापि लोके नो सिद्धः	४०

नानात्वाबाधनाच्छेद	३२४	नार्थापत्त्यापि सर्वोऽर्थः	५८३	निवर्तते च पर्यायः	५२२	परचित्ताविधर्मोणात्	६४३
नाना योगी विजानाति	५३९	नासतो विद्यते भावः	७६	निष्पन्नत्वादसत्त्वात्	६५६	परमानन्दभावश्च	६९५
नानुपादानमन्यस्य	२१७	नासत् सज्जायते जातु	४४९	नेत्यं बोधान्वयामावे	३४७	परमार्थैकतानत्वे	६४७
नानुष्टुत्तिलिष्टिभ्याम्	५२८	नासत् सज्जायते यस्मात्	४४१	नैकान्तप्राह्यभावं तत्	३९१	परमार्थैकतानत्वे	६६०
नान्यप्रमाणं संवादात्	६११	नासत् स्थूलत्वमण्वादौ	२३	नैकोऽपि यद् द्विविधेयः	३७२	परमैर्धर्मयुक्तत्वात्	७६२
नान्योन्यव्याप्तिरेकान्त०	५०८	नासत् स्थूलत्वमण्वादौ	४६	नैतद् दृश्यविकल्पार्थं०	६५३	परामिप्रायतो हेतत्	३८२
नाप्रवृत्तेरियं हेतुः	१४८	नाहेतोरस्य भवनम्	२५६	नैवं दृष्टेष्टवाधा यत्	१०९	परिकल्पितमेतच्चेत्	४९९
नाभावो भावतां याति०	२४८	नित्यत्वापौरुषेयत्वा०	६०२	नोत्पत्त्यादेस्तयोरैक्यम्	२६८	परिणामोऽपि नो हेतुः	४४४
नाभावो भावमाप्नोति	७७	नित्यमर्थक्रियाभावान्	४६८	न्यायात् खलु विरोधो यः	५११	पापं तद्विन्नमेवास्तु	३०१
नाभेदो भेदरहितः	५१५	नित्यस्यार्थक्रियायोगः	४६२	प.	३६७	पापाद्वेद्वेशी बुद्धिः	६१७
नाभ्यास एवमादीनाम्	६२१	नित्येतरदत्तो न्यायान्	४५०	पञ्च बाह्या द्विविधेयाः	३७	पुनर्जन्म पुनर्भृत्युः	१४
नामूर्तं मूर्ततां याति	२३४	नित्यैकयोगतो व्यक्ति०	५३६	पञ्चमस्यापि भूतस्य	३३३	पुरुषस्योदिता मुक्तिः	२३३
नाप्रा विनापि तस्त्रेन	२६१	नियतेनैव रूपेण	१७६	पञ्चविंशतितत्त्वज्ञः	३३०	पुरुषोऽविच्छिन्नात्मैव	२२१
नार्थान्तरगमो यस्मात्	४४५	नियतेर्नियतात्मत्वात्	१८१	पयोब्रतो न दृष्यति	४७९	पूर्वस्यैव तथाभावात्०	२८९



पृथिव्यादिगदाभूतं	३०	प्रत्यक्षाभासभावेऽपि	५४१	प्रातिभालोचनं तावत्	६३४	ब्रह्महत्यानिदेशानु०	१३९
प्रकृतीकस्त्वावं हि	३९३	प्रत्यक्षेण प्रमाणेन	५८१	प्रामाण्यं रूपविषये	६००	ब्रुवते शून्यमन्ये तु	४६७
प्रकृत्यसुन्दरं शेषम्	१५	प्रत्यभिज्ञाबलवैतत्	५३२	फलं ज्ञानक्रियायोगे	६८२	भ.	४९२
प्रकृत्यैव तथाभूतम्	४०८	प्रत्येकं तस्य तद्भावे	३११	फलं ददाति चेत् सर्वम्	२००	भावमात्रं तद्विष्टं चेत्	२७३
प्रणम्य परमात्मानम्	१	प्रत्येकमसती तेषु	४४	फलं ददाति चेत् सर्वम्	६९१	भावेऽपि च प्रमाणस्य	४४८
प्रतिक्षिप्तं च यत् सत्त्वा०	२७२	प्रदीपादिवदिष्टश्चेत्	६०६	बठरश्च तपस्वी च	२२६	भावे चास्या बलवैकम्	४५७
प्रतिक्षिप्तं च यद् भेदा०	५२३	प्रदीर्घाव्यवसायेन	३५१	बन्धादृते न संसारः	२२६	भावे होप विकल्पः स्यात्	२७०
प्रतिक्षिप्तं च तद् हेतोः	२९९	प्रधानाद् महतो भावः	२१२	बहूनामपि संमोहः	६१८	मृतानां तत्स्वभावत्वा०	९४
प्रतिपक्षस्वभावेन	१२४	प्रधानोद्भवमन्ये तु	३११	बुद्धावर्णेऽपि चादोषः	६७२	मूर्तिर्येषां क्रिया सोऽका	४४२
प्रतिपक्षगमनां च	१४०	प्रभूतानां च नैकत्र	३०६	बुद्धैवं भवनेर्गुण्यम्	५६६	भेदे तददलं यस्मात्	५०
प्रतिविन्वोदयोऽप्यस्य	२२३	प्रमाणपञ्चकावृत्तिः	५९७	बोधमात्रस्य तद्भावे	१०४	भोगशुक्तिफलो धर्मः	२३
प्रतीत्या वाच्यते यो यत्	१२५	प्रमाणमन्तरेणापि	४७२	बोधमात्रातिरिक्तं तत्	१०३	भोग्यं च विध्यसत्त्वानां	१७८
प्रत्यक्षस्यापि तत्त्याज्यम्	८९	प्रवर्तमान एवं च	५७२				

अन्ताश्चात्रान्तिरूपा न	३९९	मुक्तौ च तस्य भेदेन	४०७	यद्येवमुच्यते ब्रूमः	४४६	यद् यदैव यतो यावत्	१७४
अन्तोऽहं गुरुरित्येषः	८०	मुक्त्वा धर्मं जगद्धन्धम्	१६	यद्योक्तं दुःखबाहुल्यं	१३६	यन्निवृत्तौ न यस्येह	५२१
म.		मूर्तयाऽप्यात्मनो योगः	२३६	यद्योक्तं पूर्वमैवं	४१४	यस्मात् तस्याप्यदस्तुत्यम्	४२३
मतिज्ञानविकल्पत्वात्	५४२	मृतदेहे च चैतन्यं	६५	यज्जायते प्रतीत्यैकं	३०९	यस्मिन्नेव तु संताने	२४६
मन्नादीनां च सामर्थ्यम्	६२३	मृत्यादिवर्जिता चेह	६९२	यत एकं न सत्यार्थम्	६३९	या च लूनपुनर्जातं	५४०
मन्यन्तेऽन्ये जगत् सर्वम्	२३८	मृद् द्रव्यं यद् न पिण्डादि	५१२	यतश्च काले तुल्येऽपि	१९०	याऽपि रूपादिसामग्री	३०३
ममेतिहेतुशक्त्या चैत्	३६४	मे मयेत्यात्मनिर्देशः	३६२	यतश्च तत् प्रमाणेन	५१७	यावतामस्ति तद् मानम्	४७५
माध्यस्थ्यमेव तद्धेतुं	१४४	मैत्री भावयतो नित्यम्	८	यतो मित्रस्वभावत्वे	३०८	यावदेवंविधं नैतत्	१४७
मानं तन् मानसेवेति	४९७	मोक्षः प्रकृत्ययोगो यत्	२२९	यथाऽऽस्ते शेत इत्यादौ	३९४	शुक्लयोगश्च योऽर्थस्य	३९०
मानाभावे परेणापि	४३६	य.		यथा विशुद्धमाकाशम्	५४४	शुक्ला तु बाध्यते यस्मात्	२१५
मुक्तिः कर्मक्षयादिष्टा	१५६	यं बुद्धं बोधयन्तः	७०१	यदि तेनैव विज्ञानम्	३१७	शुभैव न च वृद्धोऽपि	५०६
मुक्तिः कर्मक्षयादेव	१५१	यं श्रुत्वा सर्वशब्देषु	२	यदि नाम कचिद् दृष्टः	११६	येनाकारेण भेदः किम्	५१६
मुक्त्यभावे च सर्वैव	४१२	यः कर्ता कर्मभेदानाम्	९०	यदि नित्यं तदात्मैव	८९	योग्यतामधिकृत्याथ	३८०
मुक्तिश्च केवलज्ञानं	६८९	यः केवलानलप्राहिं	३३८	यदीयं भूतधर्मः स्यात्	३२	योऽप्येकस्यान्यतो भावः	२९५

रागादिछेदवर्गो यत्	वस्तुस्थित्या तना तद् यत्	विद्वानमात्रमप्येवम्	४६५	उत्क्रिमात्रत एवैयाम्	५७
रूपं येन स्वभावेन	वस्तुस्थित्या तयोस्तत्त्वे	विद्वानमात्रवादोऽपि	३३३	व्यवस्थापकमसैवम्	३९८
रूपान्तेकादिकं कार्यम्	वस्तुस्थित्यापि तत् तद्वत्	विद्वानमात्रवादोऽयम्	६३७	व्यवस्थाऽभावतो हेवम्	१२८
लज्जते बालचरितैः	वर्तेः शीतत्वमस्त्वैव	विद्याविद्यादिभेदाच्च	१२६	व्यवस्थितौ च तत्त्वस्य	३९७
लोकयत्तमं प्राज्ञैः	वाच्य इत्यमपोहस्तु	विपरीतप्रकाशश्च	६४९	व्याख्याप्यपौरुषेयस्य	६१०
लोकैऽपि नैकतः स्वानात्	वापीकूपतडारानि	विपरीतास्तु धर्मस्य	५६६	व्याधिग्रस्तो यथाऽऽरौग्यं	५५०
वक्तव्यापारभावोऽपि	वायुसामान्यसंसिद्धेः	विभक्तेः कपरिणतौ	७०	श	
वन्ध्येतरादिको भेदः	वासकाद् वासनाः मित्रा	विभिन्नकार्यजननः	३२६	शक्तितैतन्ययोरैक्यम्	३४
वर्णाश्रमव्यवस्थापि	वासनाप्यन्यसंन्यम्	विरोधाद् नोभयाकारः	१५२	शक्तिरूपं तदन्ये तु	९६
वस्तुनोऽन्तरं सत्ता	वासनाहेतुकं यच्च	विशिष्टं वासनान्जन्म	४९४	शक्तिरूपेण सा तेषु	३३
वस्तुनोऽन्तरं सत्ता	वास्तवासकभावश्चा	विशिष्टपरिणामाभाः	३२९	शतानि सप्त श्लोकानाम्	६९९
	वास्तवासकभावश्चेत्	विसभागणस्थाय	३२५	शब्दात् तद्वासनाबोधः	६५४
	विकल्पोऽपि तथा न्यायात्	वेदाद् धर्मादिसंस्थापि	३४६	शास्त्रकारा महात्मानः	२०८
	विज्ञानं यत् स्वसंवेद्यम्	वेदेऽपि पठ्यते हेषः	३८४	शास्त्रादतीन्द्रियगतैः	५९६

शून्यं चैत् सुस्थितं तत्त्वम्	४७१	सति चासिन् किमन्येन	६५०	सर्वत्र दर्शनं यस्य	१३७	साधकत्वे तु सर्वस्य	२८२
शोकप्रमोदमाध्यस्थ्यम्	४८२	सति चासिन्नसौ धन्यः	५६०	सर्वत्र दृष्टे संवादात्	६३६	साधुर्न वेति संकेतः	६०९
स एव भावस्तद्धेतुः	२५७	सतोऽसत्त्वं यतश्चैवम्	२७५	सर्वथैव तथा भावी	२९१	साधुसेवा सदा भाषया	६
सदा भावेतरापत्तिः	४९५	सतोऽसत्त्वे तदुत्पादः	२४९	सर्वद्वन्द्वविनिर्मुक्ताः	६९६	साध्यमर्थं परिज्ञाय	६८३
संक्षेपो यद् गुणोत्पादः	४३०	सत्त्वेऽपि नेन्द्रियज्ञानम्	३७३	सर्वभावाः स्वभावेन	१७०	सामग्रीभेदतो यच्च	३१४
संतानापेक्षयास्माकम्	२४५	सत्यामस्यां स्थितोऽस्माकम्	३५३	सर्वमेतेन विक्षिप्तम्	३७४	सामग्र्यपेक्षयाज्येवम्	३२३
संतानापेक्षयैतच्चैत्	३६३	सदाभावेतरापत्तिः	२४२	सर्ववाचकभावत्वात्	६६४	सिद्ध्येत् प्रमाणं यद्येवम्	६३८
संसारसोचकस्यापि	१५०	सः पश्यत्यस्य यद् रूपम्	५६१	सर्वार्थविषयं तर्केत्	५९२	सुखाय तु परं मोक्षः	५६४
संसारव्याधिनाः प्रज्ञाः	५७१	समनन्तरवैकल्यम्	३३६	सर्वेषां बुद्धिजननो	३०४	सुदूरमपि गर्वेह	१२३
संसारान् विप्रमुक्तोऽयत्	५०३	समयोपेक्षणं चेह	६६३	सहकारिकृतो हेतोः	४२०	सैवाथाभेदरूपापि	५४७
संसारी चैत् स एवेति	५०२	समारोपादसौ नेति	२६०	सहार्थेन तज्जननः	३७९	सोऽन्तेवांसीं गुरुः सोऽयम्	२४३
संसार्यपि न संसारी	४८४	सम्यक् प्रवृत्तिः साध्यस्य	६८४	स हि व्यावृत्तिभेदेन	३९९	सात्तौ मित्रावभिधौ वा	२८५
स क्षणस्थितिधर्मो चैत्	२५०	सर्वज्ञेन ह्यभिव्यक्तात्	६२६	सांघृतत्वाद् व्ययोत्पादौ	४२७	स्यादेतद् भूतजत्वेऽपि	६२
				सादृश्याज्ञानतो न्याय्या	५३७	स्वकले भिन्न इत्येवं	३५९

स्वकृतस्योपभोगस्तु	स्वयं रागादिमान् नार्थम्	हं	हिमस्यापि स्वभावोऽयम्	१२७
स्वकृताध्ययनस्यापि	स्वयमेव प्रवर्तन्ते	हन्त्येनसिति संछेसात्	ह्रज्जताशेषसंशीति०	५९५
स्वधर्मोत्कर्षा(र्षणा)देव	स्वरूपमात्रभेदे च	हचिगुणकणिकादि०	ह्रज्जताशेषसंशीति०	६३२
स्वभाव एव जीवस्य	स्वसंवेदनसिद्धत्वात्	हिसादिभ्योऽशुभं कर्म	हेतवोऽस्य समाख्याताः	१०८
स्वभावक्षणतो ह्यूर्ध्वम्	स्वसंवेदनसिद्धत्वात्	हिसाद्युत्कर्षसाध्यत्वे	हेतुं प्रतीत्य यदसौ	४१६
स्वभावो नियतश्चैव	स्वहेतोरेव तज्जातम्	हिसाद्युत्कर्षसाध्यो वा	हेतुर्मवस्य हिसादिः	५६५
स्वभावो भूतमात्रत्वे	स्वो भावश्च स्वभावोऽपि	हिसाद्युत्तादयः पञ्च	हेतोः स्याद् नधरो भावः	४१५

अर्हम् ।

स्वोपज्ञवृत्तिसमन्वितः श्रीमद्धरिभद्रसूरिविरचितः

## श्रीशास्त्रवार्त्तासमुच्चयः ।



स्वपरोपकाराय शास्त्रवार्त्तासमुच्चयाख्यस्य प्रकरणस्य विवरणमारभ्यते, तत्र चाचार्यः शिष्टसमयप्रतिपालनाय विघ्न-  
विनायकोपशान्तये प्रयोजनादिप्रतिपादनार्थं चादावेवेमं श्लोकमुपन्यस्तवान्—

प्रणस्य परमात्मानं, वक्ष्यामि हितकाम्यया । सत्त्वानामल्पबुद्धीनां, शास्त्रवार्त्तासमुच्चयम् ॥ १ ॥

तत्र शिष्टानामयं समयो यदुत शिष्टाः क्वचिदिष्टे वस्तुनि प्रवर्त्तमानाः सन्त इष्टदेवतानमस्कारपूर्वकं प्रवर्त्तन्ते, अय-  
मप्याचार्यो न हि न शिष्ट इत्यतस्तत्समयप्रतिपालनाय, तथा—“श्रेयांसि बहुविघ्नानि भवन्ती” ल्युक्तं, यतः—“श्रेयांसि बहु-  
विघ्नानि, भवन्ति महतामपि । अश्रेयसि प्रवृत्तानां, क्वापि यान्ति विनायकाः ॥ १ ॥” इति, इदं च प्रकरणं सम्यग्ज्ञा-

नहेतुत्वाच्चेयोभूतमतो मा भूद्विघ्न इति विघ्नविनायकोपशान्तये, तथा प्रेक्षापूर्वकारिणः प्रयोजनादिशून्ये न प्रवर्तन्त इति प्रयोजनादिप्रतिपादनार्थं चेति, तत्र 'प्रणम्य परमात्मानं'मित्यनेनेष्टदेवतास्तवमाह, अस्य च भावमङ्गलत्वाद् एव विघ्न-विनायकोपशान्तिः, 'वक्ष्यामि हितकाम्यया । सत्त्वानामल्पबुद्धीनां, शास्त्रवार्त्तासमुच्चयम् ।' इत्यनेन तु प्रयोज-नादीति श्लोकसमुदायार्थः, अवयवार्थस्तु-प्रणम्य-सम्यग् मनोवाक्कार्यैर्नत्वा, कमित्याह—'परमात्मानं' परमश्चासावात्मा च परमात्मा तं, सकलकर्मरहितं देवाधिदेवमित्यर्थः, तं प्रणम्य, कमित्याह—'वक्ष्यामि' अभिधास्ये 'शास्त्रवार्त्तास-मुच्चयं' शास्त्रोद्देशानां सङ्ग्रहमिति योगः, कथमित्याह—'हितकाम्यया' हितबुद्ध्या 'सत्त्वानां' प्राणिनाम्, 'अल्पबु-द्धीनां' तत्त्वबुद्धीनां विशिष्टबुद्धीनां वा, प्रेक्षावतस्तेषु हितकाम्यया प्रवृत्तेः, तेषां माध्यस्थ्यप्रमोदविषयत्वात्, 'भैत्रीप्र-मोदकारुण्यमाध्यस्थानि सत्त्वगुणाधिकच्छिर्यमानाविनेयेष्वि' ( तत्त्वा० अ० ७ सू० ६ )ति वचनात्, ततश्च बालबुद्धि-हितकाम्यया ( काम्या ) कर्तुरनन्तरप्रयोजनं, परम्परप्रयोजनं तु कर्मक्षयान्मुक्तिः, अभिवेयं शास्त्रवार्त्ता, क्रियाऽऽन-न्तर्यलक्षणः सम्बन्धः, व्यासक्रियातः समासक्रियायाः क्रियानन्तरत्वात्, श्रोवणां तु तदर्थपरिज्ञानाद्येव प्रयोजनादीति कृतं विस्तरेण ॥ १ ॥ किंविशिष्टं शास्त्रवार्त्तासमुच्चयमित्याह—

यं श्रुत्वा सर्वशास्त्रेषु, प्रायस्तत्त्वविनिश्चयः । जायते द्वेषशमनः, स्वर्गसिद्धिसुखावहः ॥ २ ॥  
'यं' शास्त्रवार्त्तासमुच्चयं 'श्रुत्वा' समाकर्ण्य 'सर्वशास्त्रेषु' न्यायशास्त्रादिषु 'प्रायो' बाहुल्येन 'तत्त्वविनिश्चयः'

उपादेयतन्नावावगमो जायते, किंविशिष्टः ? इत्याह—‘द्वेषशमनः’ मत्सरनाशनः, स एव विशेष्यते—‘खर्गसिद्धिसुखावहः’ ज्ञानोपशमाभ्यां शुद्धप्रवृत्त्यादेर्वा मुक्तिसुखप्रापकमित्यर्थः ॥ २ ॥ सर्वशास्त्रसमुच्चयमाह—  
दुःखं पापात्सुखं धर्मात्, सर्वशास्त्रेषु संस्थितिः । न कर्त्तव्यमतः पापं, कर्त्तव्यो धर्मसञ्चयः ॥ ३ ॥  
‘दुःखं’ पापलक्षणं तत् ‘पापात्’ अधर्माद्भवति, ‘सुखम्’ आह्लादलक्षणं तद् ‘धर्मात्’ प्रवृत्तिनिवृत्तिरूपाद्भवति, इयं सर्वशास्त्रेषु ‘संस्थितिः’ सम्यग्व्यवस्था, यत एवं न कर्त्तव्यमतः पापं, किं तर्हि ?, कर्त्तव्यो ‘धर्मसञ्चयः’, यथाशक्त्या प्रभूतो धर्म इत्यर्थः ॥ ३ ॥ पापधर्महेतुपरिहारासेवनाभ्यां तदकरणादीति तद्वेतूनाह—

हिंसाऽनृतादयः पञ्च, तत्त्वाश्रद्धानमेव च । क्रोधादयश्च चत्वारः, इति पापस्य हेतवः ॥ ४ ॥  
विपरीतास्तु धर्मस्य, एत एवोदिता बुधैः । एतेषु सततं यत्नः, सम्यक्कार्यः सुखैषिणा ॥ ५ ॥

‘हिंसाऽनृतादयः पञ्च’ हिंसाऽनृतस्तेयाब्रह्मपरिग्रहाः, आदिशब्दादवरोधेऽप्यनृतग्रहणं प्राधान्यव्यापनार्थं, ‘तत्त्वाश्रद्धानमेव च’ मिथ्याभिनवेश इति भावः, ‘क्रोधादयश्च चत्वारः’ क्रोधमानमायालोभाः ‘इति’ एवं त एवंप्रकारावा पापस्य हेतवः, अशुभकर्मबन्धजनका इत्यर्थः ॥ ४ ॥ ‘विपरीतास्तु’ अहिंसासत्यास्तेयब्रह्मापरिग्रहतत्त्वश्रद्धानक्षानत्यादयः धर्मस्यैत एव ‘उदिताः’ उक्ताः ‘बुधैः’ पण्डितैः हेतव इति, न्यायेन एवम् अत एव ‘एतेषु’ धर्महेतुषु ‘सततम्’ अनारतमेव ‘यत्नः’ प्रयासः ‘सम्यग्’ विधिना कार्यः, केनेत्याह—‘सुखैषिणा’ कल्याणकामेनेत्यर्थः ॥ ५ ॥



सम्यक्करणोपायमाह—

साधुसेवा सदा भक्त्या, मैत्री सत्त्वेषु भावतः । आत्मीयग्रहमोक्षश्च, धर्महेतुप्रसाधनम् ॥ ६ ॥  
 'साधुसेवा' गुणवृद्धोपासना 'सदा' सर्वकालं 'भक्त्या' बहुमानेन, तथा 'मैत्री' प्रत्युपकारनिरपेक्षा प्रीतिः 'सत्त्वेषु' प्राणिषु 'भावतः' परमार्थेन, तथा आत्मीयमिति ग्रहणमात्मीयग्रहः—तदन्यस्वीकारस्तन्मोक्षश्च, बाह्यसङ्कत्याग इति भावः, एतन्नित्यं 'धर्महेतुप्रसाधनं' हिंसादिनिवर्तकप्रसाधनमिति च, एकवचननिर्देशः कात्स्न्येन समस्तप्रसाधनत्वज्ञापनार्थः ॥ ६ ॥ साधुसेवादिकलमाह—

उपदेशः शुभो नित्यं, दर्शनं धर्मचारिणाम् । स्थाने विनय इत्येतत्, साधुसेवाफलं महत् ॥ ७ ॥  
 मैत्री भावयतो नित्यं, शुभो भावः प्रजायते । ततो भावोदकाज्जन्तोर्द्वेषाग्निरुपशाम्यति ॥ ८ ॥  
 अशेषदोषजननी, निःशेषगुणघातिनी । आत्मीयग्रहमोक्षेण, तृष्णाऽपि विनिवर्तते ॥ ९ ॥

उपदेशः 'शुभः' कुशलसाधको नित्यं, तथा दर्शनं 'धर्मचारिणां' पवित्रसाधूनामेव, तथा स्थाने विनय इति—तद्वन्दनादिनेति, एतत्—एवंभूतं साधुसेवाफलं महत्, धर्माङ्गसाधनमिति ॥ ७ ॥ 'मैत्रीम्' उकलक्षणां 'भावयतः' अभ्यस्यतः 'नित्यं' सर्वकालं 'शुभो भावः प्रजायते' ग्रहस्तमन्तःकरणं भवति, ततो 'भावोदकात्' परमार्थोदक-

भूतात् 'जन्तोः' प्राणिनः द्वेषाग्निः मत्सरानलः 'उपशाम्यात्' निर्वाति ॥८॥ हिंसाभृताज्ञानादिदोषमाता 'निःशेषशुण-  
 घातिनी' उपशमादिगुणनाशिनी 'आत्मीयग्रहमोक्षेण' बाह्यसङ्कल्पागेन 'तृष्णाऽपि' लैल्यपरिणतिरपि निवर्त्तते ॥९॥  
 एवं गुणगणोपेतो, विशुद्धात्मा स्थिराशयः । तत्त्वविद्भिः समाख्यातः, सम्यग् धर्मस्य साधकः ॥१०॥  
 'एवम्' लक्षणेन प्रकारेण गुणगणोपेतः सन् 'विशुद्धात्मा' अत्यज्ञतापायहेतुमलरहितः 'स्थिराशयः' स्थिरचित्तः  
 'तत्त्वविद्भिः' सर्वज्ञैः 'समाख्यातः' कथितः 'सम्यग्' आगमोक्तेन विधिना धर्मस्य साधकः, नियमभावित्वेन, धर्महेतु-  
 साधनेऽपि धर्मसाधकः, कारणे कार्योपचारादिति ॥ १० ॥ उपादेयहेत्वाराधनादि न्याय्यमित्याह—  
 उपादेयश्च संसारे, धर्म एव बुधैः सदा । विशुद्धो मुक्तये सर्वं, यतोऽन्यद् दुःखकारणम् ॥ ११ ॥  
 अनित्यः प्रियसंयोग, इहेष्व्याशोकवत्सलः । अनित्यं यौवनं चापि, कुत्सिताचरणास्पदम् ॥ १२ ॥  
 अनित्याः सम्पदस्तीव्रक्लेशवर्गसमुद्भवाः । अनित्यं जीवितं चेह, सर्वभावनिबन्धनम् ॥ १३ ॥  
 पुनर्जन्म पुनर्मृत्युर्हीनादिस्थानसंश्रयः । पुनः पुनश्च यदतः, सुखमत्र न विद्यते ॥ १४ ॥  
 प्रकृत्यसुन्दरं हेवं, संसारे सर्वमेव यत् । अतोऽत्र वद किं युक्ता, क्वचिदास्था विवेकिनाम् ? ॥ १५ ॥  
 मुक्त्वा धर्मं जगद्बन्धमकलङ्कं सनातनम् । परार्थसाधकं धीरैः, सेवितं शीलशालिभिः ॥ १६ ॥  
 'उपादेयश्च' शाह्यश्च 'संसारे' भवनिधौ धर्म एव प्रधानपुरुषार्थरूपः 'बुधैः' पण्डितैः, सदा दुःखदभोगादिकाल-

व्यवच्छेदेन, किंविशिष्टः? इत्याह—‘विशुद्धः’ निरतिचारः, ‘सुक्तये’ सर्वत्राद्यंसाऽभावेन मुक्त्यर्थ, विशुद्धग्रहणेनास्य गतत्वेऽपि ग्राधान्यख्यापनार्थं भेदेनोपादानं, किमित्येतदेवम्? इत्याह—सर्वं यतोऽन्यत्—प्रियसंयोगादि ‘दुःखकारणं’ दुःखनिमित्तम् ॥ ११ ॥ तथा चाह—‘अनित्ये’त्यादि, ‘अनित्यः’ अशाश्वतः ‘प्रियसंयोगः’ प्रियसमागमः ‘इह’ संसारे, स एव विशेष्यते—‘ईर्ष्याशोकवत्सलः’ प्रतिपक्षाभ्युच्चजनितो मत्सरविशेष ईर्ष्या, तदत्ययाद्विचिन्ताप्रभवो दुःख-भेदः शोकः, एतद्वत्सल इति—एतत्प्रियः, अनेन प्रकृतिदोषं सम्बन्धदोषं चाह, ‘अनित्यं यौवनं चापि’, कुसुमसारं, ‘कुत्सिताचरणास्पदं’ असह्यवहारनिदानं, दोषद्वययोजना पूर्ववत् ॥ १२ ॥ ‘अनित्या’ इत्यादि, अनित्याः सम्पदः, तद्विद्विलसितोपमाः तीव्रच्छेद्यवर्गसमुद्भवाः, दुःखोपादाना इत्यर्थः, दोषद्वयं पूर्ववत्, ‘अनित्यं जीवितं चेह’, नित्यमनन्धरं, सर्वभावनिवन्धनम्, सकलव्यवहारकारणमित्यर्थः, दोषद्वयं पूर्ववदेव ॥ १३ ॥ तथा—‘पुने’त्यादि, पुनर्जन्म पुनर्मृत्यु-र्हीनादिस्थानसंश्रयः, आदिशब्दाद्धीनहीनतरपरिग्रहः, ‘पुनः पुनश्च यदतः सुखमत्र न विद्यते’, संसारे इति ॥ १४ ॥ ‘प्रकृत्ये’त्यादि, ‘प्रकृत्यसुन्दरं’ स्वभावाद्योभनमेव ‘एवम्’ उक्तेन प्रकारेण संसारे सर्वमेव ‘यत्’ प्रियसंयोगादि, अतोऽत्र संसारे वद किं ‘युक्ता?’ साध्वी क्वचिद् ‘आस्था’ परिग्रहबुद्धिः ‘चिवेकिनां’ पण्डितानां?, नैवेत्यर्थः ॥ १५ ॥ अपवादमाह—‘सुक्त्वे’त्यादि, सुक्त्वा धर्म्म, किंविशिष्टमित्याह—‘जगद्धन्धं’ त्रैलोक्यवन्दनीयम्, ‘अकलङ्कं’ अम्या-त्मकख्याणकलङ्कवर्जितं, ‘सनातनं’ नित्यं, ‘परार्थसाधकं’, तीर्थकरादिभावहेतुत्वेन, ‘धीरैः सेवितं’ स्थिराद्यैराचरितं शीलशालिमिरिति ॥ १६ ॥ पराम्प्रायमाह—

आह तत्रापि नो युक्ता, यदि सम्यग् निरूप्यते । धर्मस्यापि शुभो यस्माद्बन्ध एव फलं मतम् ॥१७॥  
न चायसस्य बन्धस्य, तथा हेममयस्य च । फले कश्चिद्विशेषोऽस्ति, पारतन्त्र्याविशेषतः ॥ १८ ॥  
तस्माद् धर्मवत्याज्यो, धर्मोऽप्येवं मुमुक्षुभिः । धर्माधर्मक्षयान्मुक्तिमुनिभिर्वर्णिता यतः ॥ १९ ॥

आह परः—‘तत्रापि’ धर्मे नो युक्ता आस्था यदि ‘सम्यक्’ सूक्ष्मनीत्या ‘निरूप्यते’ पर्यालोच्यते, किमित्यत आह  
—‘धर्मस्यापि’ उक्तलक्षणस्य ‘शुभः’ सत्ता(साता)दिहेतुर्यस्माद्बन्ध एव फलं मतं, लोक इति ॥१७॥ न च शुभबन्धहेतु-  
त्वेनात्रास्था, अन्योऽप्याह—‘न चे’त्यादि, न चायसस्य बन्धस्य-लोहनिगडादेः तथा हेममयस्य च-कनकशृङ्खलादेः  
फले कश्चिद्विशेषोऽस्ति, कस्मात्? इत्याह-पारतन्त्र्याविशेषतः, उभयोरपि ॥१८॥ उपसंहरन्नाह—‘तस्मादि’त्यादि, यस्मा-  
देवं तस्माद् धर्मवत्याज्यो धर्मोऽप्येवं ‘मुमुक्षुभिः’ मोक्षुमिच्छुभिः, उपपत्त्यन्तरमाह-धर्माधर्मक्षयान्मुक्तिमुनिभिर्वर्णिता  
यतः, तेषु तेषु शास्त्रेऽपि ॥ १९ ॥ अत्र परिहारमाह—

उच्यते एवमेवैतत्, किन्तु धर्मो द्विधा मतः । संज्ञानयोग एवैकस्तथाऽन्यः पुण्यलक्षणः ॥ २० ॥  
ज्ञानयोगस्तपः शुद्धमारांसादोषवर्जितम् । अभ्यासातिशयादुक्तं, तद्विमुक्तेः प्रसाधकम् ॥ २१ ॥  
धर्मस्तदपि चेत् सत्यं, किं न बन्धफलः स ? यत् । आरांसावर्जितोऽन्योऽपि, किं नैवं? चेत् न यत्तथा ॥२२॥

भोगंमुक्तिफलो धर्मः, संप्रवृत्तीतरात्मकः । सम्यग्मिथ्यादिरूपश्च, गीतस्तत्रान्तरेष्वपि ॥ २३ ॥  
तमन्तरेण तु तयोः, क्षयः केन प्रसाध्यते ? । सदा स्यान्न कदाचिद्वा, यद्यहेतुक एव सः ॥ २४ ॥  
तस्मादवश्यमेष्टव्यः, कश्चिद्धेतुस्तयोः क्षये । स एव धर्मो विज्ञेयः, शुद्धो मुक्तिफलप्रदः ॥ २५ ॥  
धर्माधर्मक्षयान्मुक्तिर्यच्चोक्तं पुण्यलक्षणम् । हेयं धर्मं तदाश्रित्य, न तु संज्ञानयोगकम् ॥ २६ ॥  
अतस्तत्रैव युक्तास्या, यदि सम्यग् निरूप्यते । संसारे सर्वमेवान्यद्दर्शितं दुःखकारणम् ॥ २७ ॥  
तस्माच्च जायते मुक्तिर्यथा मूल्यादिवर्जिता । तथोपरिष्ठाद्दक्ष्यामः, सम्यक् शास्त्रानुसारतः ॥ २८ ॥

उच्यत एवमेवैतद् यदुक्तं भवता, किन्तु धर्मो द्विधा 'मतः' इष्टः शास्त्रकारैः, सञ्ज्ञानक्रियारूप एवैकः, आत्मस्वभावः,  
'तथाऽन्यः' पुण्यलक्षणः; पुण्येन-सातादिना लक्ष्यत इति पुण्यलक्षणः-पुण्यहेतुराशंसावान्, हेयं इत्यर्थः ॥ २० ॥  
'ज्ञाने'त्यादि, 'ज्ञानयोगः' ज्ञानक्रियारूपस्तयः 'शुद्धम्' अविध्यासेवनमलरहितम् 'आशंसादोषवर्जितं' देवाद्विफला-  
मिसन्धिरहितं, प्रधानमलत्वात्स्य भेदेनाभिधानम्, अभ्यासातिशयादुक्तं सर्वज्ञैस्तदेव मुक्तेः प्रसाधकमिति, तच्चोपरिष्ठा-  
द्दक्ष्यामः ॥ २१ ॥ 'धर्म' इत्यादि, धर्मस्तदपि चेतयः, एतदाशङ्क्याह-सत्यं धर्म एवेत्यर्थः । प्रच्छक आह-किञ्च वन्ध-  
फलः सः-तपोलक्षणो धर्मः, ? गुरुराह-'यद्' धंस्माद् आशंसावर्जितः, अन्योऽपि-पुण्यलक्षणः भोगंफलः शुद्धतपोरूपः

किं नैवम्-अबन्धफलः? चेदत्राह-न यत्तथा-आशंसावर्जित इति ॥२२॥ एतदेव धर्मद्वैविध्यं तन्त्रान्तराभ्युपगमंतोऽपि दर्शयति—‘भोगे’त्यादि, भोगमुक्तिफलो धर्मः-पुण्यलक्षणो भोगफलः शुद्धतपोरूपो मुक्तिफलः शैवानां, स एव प्रवृत्तीतरात्मकः, प्रवृत्तिनिवृत्तिरूपत्वेविद्यवृद्धानाम्, सम्यग्मिथ्यादिरूपश्च शाक्यविशेषाणाम्, आदिशब्दाद्धेयोपादेयाभ्युदयनिःश्रेयसपरिग्रहः, एवमर्थभेदादेव गीतस्तन्त्रान्तरेष्वप्ययं द्विभेद इति ॥ २३ ॥ उपचयोपपत्तिमाह—‘तमि’त्यादि, ‘तमन्तरेण तु’ ज्ञानक्रियायोगलक्षणं धर्मं विनैव, ‘तयोः’ संसारफलयोर्धर्माधर्मयोः क्षयः केन प्रसाध्यते?, नान्यो हेतुरस्तीत्यभिप्रायः, अहेतुत्वे दोषमाह-सदा स्यान्न कदाचिद्वा स्यात् यद्यहेतुक एव सः-तयोः क्षय इति ॥ २४ ॥ उपसंहारत्राह—‘तस्मा’दित्यादि, यत एवं तस्मादवश्यमेष्टव्यः कश्चिद्धेतुस्तयोः-धर्माधर्मयोः क्षये, स एव धर्मो विशेष उक्तलक्षणः शुद्धो मुक्तिफलप्रद इति ॥ २५ ॥ चोद्यशेषं परिहरति—‘धर्मे’त्यादि, धर्माधर्मक्षयान्मुक्तिर्यच्चोक्तं मुनिभिस्तत्र पुण्यलक्षणं ‘हेयधर्मम्’ आशंसावन्तं तदाश्रित्योक्तं न तु ‘सञ्ज्ञानयोगकम्’ उपादेयधर्मं, सञ्ज्ञानयोग एव संज्ञानयोगकः, सञ्ज्ञायां कन् । यतश्चैवम्—‘अत’ इत्यादि, अतस्तत्रैव-उक्तलक्षणे धर्मे शुक्तास्था यदि ‘सम्यग्’ अविपरीतं निरूच्यते, किमिति? अत आह—‘संसारे’सर्वमेवान्यत्’ प्रियसंयोगादि दर्शितं दुःखकारणमिति ॥ २७ ॥ ‘तस्माच्च’-त्यादि, तस्माच्च धर्माज्जायते मुक्तिः ‘यथा’ येन प्रकारेण ‘मृत्यादिवर्जिता’ मृत्युरोगादिरहिता तथोपरिष्टाद्दृश्यामः, ‘तथैव ज्ञानयोगस्ये’त्यादिना, ‘सम्यक्शास्त्रानुसारतः’ सदागमानुसारेणेत्यर्थः ॥ २८ ॥

चार्वाकाधिकारः १ (स्तवकः १)

इदानीं तु समासेन, शास्त्रसम्यक्त्वमुच्यते । कुवादियुक्त्यपव्याख्यानिरासेनाविरोधतः ॥ २९ ॥  
'इदानी'मित्यादि, इदानीं तु 'समासेन' सङ्क्षेपेण 'शास्त्रसम्यक्त्वमुच्यते' आगमस्याविपरीतार्थाभिधायकत्वमुच्यते, कथमित्याह—'कुवादियुक्त्यपव्याख्यानिरासेन' कुवादिप्रणीतयुक्तिनिरासेन अपव्याख्यानिरासेनाविरोधतः—सर्वशास्त्राविरोधेन ॥ २९ ॥ एतदेव शास्त्रवादोपन्यासेनाह—

पृथिव्यादिमहाभूतमात्रकार्यमिदं जगत् । न चात्मादृष्टसद्भावं, मन्यन्ते भूतवादिनः ॥ ३० ॥

“पृथिव्यादी”त्यादि 'पृथिव्यादिमहाभूतमात्रकार्य—पृथिव्यदेजोवायुमात्रकार्यमिदं—प्रत्यक्षत उपलभ्यमानं 'जगत्' चराचरं, न चात्मादृष्टसद्भावं मन्यन्ते, "चैतन्यविशिष्टकायः पुरुषः" इति वचनाद्, अदृष्टप्रतिपादकप्रमाणाभावाच्च, क एवं मन्यन्ते ? इत्याह—'भूतवादिनः' लोकायताः ॥ ३० ॥ तथा—

अचेतनानि भूतानि, न तद्धर्मो न तत्फलम् । चेतनाऽस्ति च यस्येयं, स एवात्मेति चापरे ॥ ३१ ॥

अचेतनानि भूतानि, अद्यक्षतस्तथोपलब्धेः, अतो 'न तद्धर्मो' न भूतस्वभावो, 'न तत्फलं' न भूतकार्यं, चेतनाऽस्ति चेयम् अनुभवसिद्धत्वात्, यस्येयं धर्मः फलं वा स एवात्मेति चापरे—आत्मवादिनो मन्यन्त इति च ॥ ३१ ॥

शास्त्र०  
हारि०  
१ चार्वाक-  
स्तवकः  
॥ ५ ॥

चेतना-  
सिद्धिः

॥ ५ ॥

त एवमाहुः—

यदीयं भूतधर्मः स्यात्, प्रत्येकं तेषु सर्वदा । उपलभ्येत सत्त्वादिकठिनत्वादयो यथा ॥ ३२ ॥

यदीयं—चेतना भूतधर्मः 'स्यात्' भवेत् ततः प्रत्येकं 'तेषु' भूतेषु 'सर्वदा' सर्वकालमुपलभ्येत, किंवदित्याह—सत्त्वा-  
दिकठिनत्वादयो यथा, सत्त्वादयः सामान्यधर्माः कठिनत्वादयो विशेषधर्माः, न चासौ धर्मो भवन् प्रकारद्वयमतिरिच्य  
भवति ॥ ३२ ॥ पराभिप्रायमाह—

शक्तिरूपेण सा तेषु, सदाऽतो नोपलभ्यते । न च तेनापि रूपेण, सत्यसत्येव चेन्न तत् ॥ ३३ ॥

शक्तिरूपेणाहृद्येन 'सा' चेतना तेषु सदा 'अतः' अस्मात्कारणान्नोपलभ्यते, न च तेनापि रूपेण तथाभूतेन 'सती'  
विद्यमाना 'असत्येव' अविद्यमानैव, चेदिति पराभिप्रायसंसूचकः, यद्येवं मन्यस इति, अत आह—न तत्—नैतदेवमित्यर्थः

॥ ३३ ॥ कथमित्याह—

शक्तिचेतनयोरैक्यं, नानात्वं वाऽथ सर्वदा(था) । ऐक्ये सा चेतनैवेति, नानात्वेऽन्यस्य सा यतः ॥३४॥

शक्तिचेतन्ययोः 'ऐक्यम्' अभेदः 'नानात्वं वा' भेदो वाऽथ सर्वथा, किं चातः ? इत्याह—ऐक्ये सा शक्तिश्चेतनैवेति  
उपलब्धिप्रसङ्गः, नानात्वेऽन्यस्य सा—चेतना प्राप्नोति यतः, न भूतानां, तदन्यशक्तिरूपत्वात्तेषामित्यतो न तदिति योगः  
॥ ३४ ॥ सैवानभिव्यक्ता शक्तिरित्येतन्निरासार्थमाह—



अनभिव्यक्तिरप्यस्याः, न्यायतो नोपपद्यते । आवृत्तिर्न यदन्येन, तत्त्वसङ्ख्याविरोधतः ॥ ३५ ॥

अनभिव्यक्तिरप्यस्याः—चेतनायाः ‘न्यायतो’ नीत्या नोपपद्यते, कथमित्याह—आवृत्तिर्न यदन्येन, अन्यस्यैवाभावात्, अभावश्च तत्त्वसङ्ख्याविरोधतः, पृथिव्यसेजोवायुरिति वचनेन तदतिरिक्तावरणाभावादिति ॥ ३५ ॥

न चासौ तत्स्वरूपेण, तेषामन्यतरेण वा । व्यञ्जकत्वप्रतिज्ञानात्, नावृत्तिर्व्यञ्जकं यतः ॥ ३६ ॥

न चासौ—आवृत्तिः ‘तत्स्वरूपेण’ भूतस्वरूपेण ‘तेषां’ भूतानामन्यतरेण वा केनचित्, कुत इत्याह—व्यञ्जकत्वप्रतिज्ञानाद् भूतानां, ततः किमित्याह—‘नावृत्तिः’ नावारकमेव व्यञ्जकं यतो भवति ॥ ३६ ॥

विशिष्टपरिणामाभावेऽपि ह्यत्रावृत्तिर्न वै । भावताऽऽप्तेस्तथा नाम, व्यञ्जकत्वप्रसङ्गतः ॥ ३७ ॥

‘विशिष्टपरिणामाभावेऽपि’ प्राणापानवाक्कायाकारपरिणामाभावेऽपि हि ‘अत्र’ भूतचेतनायामावृत्तिः ‘न वै’ नैव, कुत इत्याह—‘भावतासि’, तस्या भावश्च(त्वस्य) आसिश्च, तुच्छस्याव्यप(स्तद)योगात्, तथा नाम ‘व्यञ्जकत्वप्रसङ्गतः’, परिणामस्यैव व्यञ्जकत्वप्रसङ्गात् ॥ ३७ ॥ दोषान्तरमाह—

न चासौ भूतभिन्नो यत्, ततो व्यक्तिः सदा भवेत् । भेदे त्वधिकभावेन, तत्त्वसङ्ख्या न युज्यते ॥ ३८ ॥

न चासौ—परिणामो भूतभिन्नो ‘यत्’ यस्मात् ‘ततः’ तस्माद् व्यक्तिः सदा भवेत् चैतन्यस्य, भेदे तु परिणामस्याभ्युपगम्यमानेऽधिकभावेन तत्त्वान्तरापत्त्या तत्त्वसङ्ख्या न युज्यते “चत्वार्येव तत्त्वानि” इति ॥ ३८ ॥

पराभिप्रायमाशङ्क्य परिहारमाह—

स्वकालेऽभिन्न इत्येवं, कालाभावे न सङ्गतम् । लोकसिद्धाश्रये त्वात्मा, हन्त ! नाश्रीयते कथम् ? ॥३९॥

‘स्वकाले’ तथाविधपरिणामभवनसमयेऽभिन्नोऽसावित्येतत् कालाभावे न सङ्गतं, नच कालो नाम तत्त्वान्तरमिष्यते परैः, ‘लोकसिद्धाश्रये’ लोकसिद्धस्य कालस्याश्रये पुनः क्रियमाणे आत्मा हन्त ! नाश्रीयते कथं?, तस्यापि लोकसिद्धत्वा-दित्यभिप्रायः ॥ ३९ ॥ एतदेवाह—

नात्माऽपि लोके नो सिद्धो, जातिस्मरणसंश्रयात् । सर्वेषां तद्भावश्च, चित्रकर्मविपाकतः ॥ ४० ॥

नात्माऽपि लोके नो सिद्धः, किन्तु सिद्ध एव, कुत इत्याह—‘जातिस्मरणसंश्रयात्’, लोकेनाङ्गीकरणात्, ‘सर्वेषां’ प्राणिनां ‘तद्भावश्च’ जातिस्मरणाभावश्च जात्यन्तरादागमने सत्यपि चित्रकर्मसामर्थ्यात् ॥ ४० ॥

एतदेव समर्थयन्नाह—

लोकेऽपि नैकतः स्थानादागतानां तथेक्ष्यते । अविशेषेण सर्वेषामनुभूतार्थसंस्मृतिः ॥ ४१ ॥

लोकेऽपि नैकतः ‘स्थानात्’ नगरादेः आगतानां प्राणिनां तथेक्ष्यते—दृश्यते अविशेषेण सर्वेषामनुभूतार्थसंस्मृतिः, यथा कस्यचिज्जातिस्मरणप्रत्यक्षस्य पटुमतेः, तथाऽपि तेषामविशिष्टा सा ईक्ष्यत एवेति चेत्, न, नष्टचित्तादिसिर्व्यभिचारात्,

स्तोकास्तथाभूता इति, सम्भवस्तावत्सिद्धः, ते तु कर्मदोषतो बहव इति को दोषः?, कृतं प्रसङ्गेन, गमनिकामात्रत्वात् प्रयासस्य ॥ ४१ ॥ उपपत्त्यन्तरमाह—

दिव्यदर्शनतश्चैव, तच्छिष्टाव्यभिचारतः । पितृकर्मादिसिद्धेश्च, हन्त नात्माऽप्यलौकिकः ॥ ४२ ॥

दिव्यदर्शनतश्चैव, क्वचिदमानुषोपलब्धेश्च पात्रावतारादौ, 'तच्छिष्टाव्यभिचारतः' तत्कथितविसंवादात्, तथा लोके दर्शनात्, 'पितृकर्मादिसिद्धेश्च' पितृकर्मदेवदर्शनाच्च लोके हन्त ! नात्माऽप्यलौकिकः, हन्त सम्प्रक्ष(ष)णे, किन्तु लौकिक एव, उक्तः शक्तिपक्षः ॥ ४२ ॥ कार्यपक्षमधिकृत्याह—

काठिन्याबोधरूपाणि, भूतान्यध्यक्षसिद्धितः । चेतना तु न तद्रूपा, सा कथं तत्फलं भवेत् ? ॥ ४३ ॥

काठिन्याबोधरूपाणि, काठिन्यग्रहणं आ(द्र)वोष्णाद्युपलक्षणं, 'भूतानि' पृथिव्यादीनि 'अध्यक्षसिद्धितः' तथाप्रत्यक्षोपलब्धेः, चेतना तु न 'तद्रूपा' काठिन्याबोधस्वभावा, सा कथं 'तत्फलं' भूतकार्यं भवेत्?, नैवेत्यभिप्रायः ॥ ४३ ॥ दोषान्तरमाह—

प्रत्येकमसती तेषु, न च स्याद्रेणुतैलवत् । सती चेदुपलभ्येत, भिन्नरूपेषु सर्वदा ॥ ४४ ॥

प्रत्येकमसती चेतना 'तेषु' भूतेषु न च स्यात्तत्समुदायेऽपि, रेणुतैलवत्, सती चेत् प्रत्येकमिदमुपलभ्येत तेषु भिन्नरूपेषु सर्वदा ॥ ४४ ॥ पराभिप्रायमाह—

असत्स्थूलत्वमण्वादौ, घटादौ दृश्यते यथा । तथाऽसत्येव भूतेषु, चेतनाऽपीति चेन्मतिः ॥ ४५ ॥  
नासत्स्थूलत्वमण्वादौ, तेभ्य एव तदुद्भवात् । असतस्तत्समुत्पादौ, न युक्तोऽतिप्रसङ्गतः ॥ ४६ ॥  
पञ्चमस्यापि भूतस्य, तेभ्योऽसत्त्वाविशेषतः । भवेदुत्पत्तिरेवं च, तत्त्वसङ्ख्या न युज्यते ॥ ४७ ॥

असत्स्थूलत्वमण्वादौ, आदिशब्दाद् व्यणुकादिपरिग्रहः, 'घटादौ' तत्समुदये दृश्यते यथा तथा असत्येव भूतेषु प्रत्येकं तत्समुदाये चेतनाऽपीति चेन्मतिः ॥ ४५ ॥ अत्राह—'नासदि'त्यादि, नासत् स्थूलत्वमण्वादौ, किन्तु सदेव, कुत इत्याह—तेभ्य एव समुद्भवात् स्थूलत्वस्य, केयमुपपत्तिः? इत्याह—'असतः' स्थूलत्वस्य 'तत्समुत्पादः' तेभ्योऽण्वादिभ्यः सम्भवो न युक्तः, कस्मादित्याह—अतिप्रसङ्गतः इति ॥ ४६ ॥ एतदेवाह—'पञ्चमे'त्यादि, पञ्चमस्यापि 'भूतस्य' आकाशादेः 'तेभ्यः' अण्वादिभ्यः 'असत्त्वाविशेषतः' चैतन्यवदसत्त्वाविशेषात् भवेदुत्पत्तिरिति, एवं चाम्युपगम्यमाने तत्त्वसङ्ख्या न युज्यते "चत्वार्येव तत्त्वानी"ति ॥ ४७ ॥ पराभिप्रायमाह—

न तज्जननस्वभावाश्चेत्तेऽत्रै मानं न विद्यते । स्थूलत्वोत्पाद इष्टश्चेत्तत्सद्भावेऽप्यसौ समः ॥ ४८ ॥

'न तज्जननस्वभावाश्चेते' न पञ्चमभूतजननस्वभावाश्चेदण्वादय इत्याशङ्क्याह—अत्र मानं न विद्यते, यदुत न इत्यम्भूतानि, स्थूलत्वोत्पाद इष्टश्चेत् अतज्जननस्वभावेभ्यस्तदुत्पादविरोधे न मानम्, एतदाशङ्क्याह—'तत्सद्भावेऽपि' कथञ्चि-

स्थूल(त्व)सद्भावेऽपि अण्वादिषु 'असौ' स्थूलत्वोत्पादः 'समः' तुल्य एव, अन्यथाऽसज्जनस्वभावेनातिप्रसङ्गानिवृत्तिः  
॥ ४८ ॥ उपचयमाह—

न च मूर्त्ताणुसङ्घातभिन्नं स्थूलत्वमित्यदः । तेषामेव तथाभावो, न्याय्यं मानाविरोधतः ॥ ४९ ॥

न च मूर्त्ताणुसङ्घाताभिन्नं स्थूलत्वम्, अपितु तत्सङ्घात एव, तेषां तथास्वभावत्वात्, विप्रकृष्टसन्निकृष्टेषु रेण्वादिस्व-  
नेकत्वपरिणामसिद्धेः स्वभावभेदेनोपलम्भात्, तेष्वपि तथाकल्पनाऽविरोधाच्च, रेण्वाद्यनेकत्वस्यापि कैश्चिदनुपलब्धेः,  
तेषामपि कैश्चिदुपलम्भात्, स्थूलत्वोपलब्ध्यन्यथानुत्पत्तेः, तदनिमित्तत्वे सदाभावप्रसङ्गात् इत्येवमदः—एतत् स्थूलत्वं  
तेषामेवाणूनां 'तथाभावः' कथञ्चिदेकत्वपरिणामो न्याय्यं—घटमानकं, कुत इत्याह—'मानाविरोधतः' उक्तवत्प्रमाणावि-  
रोधादिति ॥ ४९ ॥ इत्थं चैतदङ्गीकर्त्तव्यमित्याह—

भेदे तद्ददलं यस्मात्, कथं सद्भावमश्नुते ? । तद्भावेऽपि तद्भावे, सदा सर्वत्र वा भवेत् ॥ ५० ॥

भेदे अण्वादिभ्यः 'तत्' स्थूलत्वम् 'अदलम्' अनुपादानं यस्मात्कथं सद्भावमश्नुते?, नैव सत्तां प्राप्नोतीत्यर्थः, तद-  
भावेऽपि 'तद्भावे' तत्स्थूलत्वभावे तत्त्वतोऽनुपादानत्वेन 'सदा' सर्वकालं सर्वत्र वा क्षेत्रे भवेत् स्थूलत्वम्, असत्त्वाविशेषेण  
नियामकाभावात्, तदाऽपि किञ्चिदसदेव भवति नियमवच्च तदित्येवमत्राप्यदोष इति चेत्, ननु किं तद्भवतीति वाच्यं,  
प्रत्येकमणुस्थूलत्वमिति चेत्, न तत्सर्वथाऽसत्, तेषामेव तथाभावात्, तथाभवनमपि न प्रत्येकभावेन, प्रत्येकत्वविरो-

घादिति चेत्, न, तेषां तथास्वभावत्वेन सर्वथा नेत्यसिद्धेः, तथास्वभावत्वे प्रत्येकत्ववत्तदैव सद्भावप्रसङ्ग इति चेत्, न, तथास्वभावत्वेन विचित्रस्वभावाक्षयादिति, मूर्तानुसङ्घात एव स्थूलत्वमिति ॥ ५० ॥

न चैवं भूतसङ्घातमात्रं चैतन्यमिष्यते । अविशेषेण सर्वत्र, तद्वत्सद्भावसङ्घातेः ॥ ५१ ॥

न चैवम्—अणुस्थूलत्ववद् भूतसङ्घातमात्रं चैतन्यमिष्यते परैः, कुत इत्याह—अविशेषेण 'सर्वत्र' भूतसङ्घाते 'तद्वत्' तत्सङ्घातवदेव तद्भावसङ्घातेः—चैतन्यभावप्रसङ्गात् ॥ ५१ ॥ ततः किमित्यत आह—

एवं सति घटादीनां, व्यक्तचैतन्यभावतः । पुरुषान्न विशेषः स्यात्, स च प्रत्यक्षबाधितः ॥ ५२ ॥

एवं सति घटादीनां भूतसङ्घातत्वेन व्यक्तचैतन्यभावतः कारणात् पुरुषाद्यविशेषः स्यात्, ततः किमित्याह—स च प्रत्यक्षबाधितः, तेषामचेतनत्वेन प्रतीतेः ॥ ५२ ॥ परामिप्रायमाह—

अथ भिन्नस्वभावानि, भूतान्येव यतस्ततः । तत्सङ्घातेषु चैतन्यं, न सर्वेष्वेतदप्यसत् ॥ ५३ ॥

अथ भिन्नस्वभावानि प्रकृत्यैव भूतान्येव यतस्ततः कारणात्तत्सङ्घातेषु केषाञ्चिदेव (चेतना, केषाञ्चिदेव) तज्जनन-स्वभावत्वादित्येतदाशङ्क्याह—एतदप्यसत्—अशोभनमित्यर्थः ॥ ५३ ॥ कथमित्याह—

स्वभावो भूतमात्रत्वे, सति न्यायान्न भिद्यते । विशेषणं विना यस्मान्न तुल्यानां विशिष्टता ॥ ५४ ॥

‘स्वभावः’ तदा सत्त्वरूपः भूतमात्रत्वे सति तदतिरिक्तभेदकाभावेन न्यायाच्च भिद्यते, कथमित्याह-विशेषणं विना यस्माद्धोके न तुल्यानां समशुक्लपटादीनां विशिष्टता, तथाऽप्रतीतेः ॥ ५४ ॥ स्वरूपमात्रभेदपक्षमाश्रित्याह—

स्वरूपमात्रभेदे च, भेदो भूतेतरात्मकः । अन्यभेदकभावे तु, स एवात्मा प्रसज्यते ॥ ५५ ॥

स्वरूपमात्रभेदेऽपि च-स्वरूपमात्रेण च भूतानां भेदेऽभ्युपगम्यमाने सति भेदो भूतेतरात्मको भवति, भेदमात्रस्य चैतन्यजननस्वभावेष्वपि भावात्, तदन्येषां च स्वरूपेणैव तेभ्यो भेदात्, स्वरूपस्य चोभयत्र भूतमात्रस्वभावत्वादिति । ‘अन्यभेदकभावे तु’ अन्यस्य भेदकस्यास्तित्वे पुनरभ्युपगम्यमाने, समानशुक्लपटेषु रागादेरिव, किमित्याह-स एवान्यो भेदक आत्मा प्रसज्यते, तदतिरिक्तस्वभावत्वादिति ॥ ५५ ॥ परामिप्रायमाह—

हविर्गुडकणिक्कादिद्रव्यसङ्घातजान्यपि । यथा भिन्नस्वभावानि, खाद्यकानि तथेति चेत् ॥ ५६ ॥

व्यक्तिमात्रत एवैषां, ननु भिन्नस्वभावता । रसवीर्यविपाकादिकार्यभेदो न विद्यते ॥ ५७ ॥  
तदात्मकत्वमात्रत्वे, संस्थानादिविलक्षणा । यथेयमस्ति भूतानां, तथा साऽपि कथं न चेत् ॥ ५८ ॥

कर्त्रभावात्तथा देशकालभेदाद्ययोगतः । न चासिद्धमदो भूतमात्रत्वे तदसम्भवात् ॥ ५९ ॥  
तथा च भूतमात्रत्वे, न तत्सङ्घातभेदयोः । भेदकाभावतो भेदो, युक्तः सम्यग् विचिन्त्यताम् ॥ ६० ॥

‘हविर्गुण्डकणिकादिद्रव्यसङ्घातजान्यपि’ हविः-घृतम्, आदिशब्दाच्चातुर्जातकादिपरिग्रहः, यथा भिन्नस्वभावानि ‘खाद्यकानि’ अशोकवर्त्तिमरिचमञ्जर्यादीनि तथेति ॥ ५६ ॥ एवं चेद्भूतकार्याणि देहघटादीनि चेतनत्वाचेतनत्वेन भिन्नस्वभावानीति, आह—‘व्यक्ती’त्यादि, व्यक्त्तिमात्रत एवैषां—खाद्यकानां ननु भिन्नस्वभावता, रसवीर्यविपाकादिकार्यभेदो न विद्यते, तद्गतत्रापि स्वभावभेदो मा भूदित्यभिप्रायः ॥ ५७ ॥ पराभिप्रायमाह—‘तदात्मकत्वमात्रत्वे’ हविर्गुण्डकणिकादिद्रव्यसङ्घातात्मकमात्रत्वे सति संस्थानादिविलक्षणा, आदिशब्दात्परिमाणोदिपरिग्रहः, यथेयमस्ति भिन्नस्वभावता खाद्यकानां ‘भूताना’मिति भूतकार्याणां देहघटादीनां ‘साऽपि’ भिन्नस्वभावता चेतनत्वाचेतनत्वरूपा कथं न?, चेत्, स्यादेवेत्यर्थः ॥ ५८ ॥ अत्रोत्तरमाह—‘कर्त्रे’त्यादि, कर्त्रभावात्, नहि खाद्यकानामिव तदतिरिक्तो भूतदेहघटादीनां कर्त्ताऽस्ति, तथा ‘देशकालभेदाद्ययोगतः’ देशभेदायोगात्, कालभेदायोगात्, अहष्टभेदायोगादिति, न चासिद्धमदः—देशभेदाद्ययोगादि, कुतः? इत्याह—भूतमात्रत्वे विश्वस्य ‘तदसम्भवात्’ देशाद्यसम्भवादिति (कर्त्राद्यसंभवात् न्यायः) ॥ ५९ ॥ एतदेव स्पष्टयन्नाह—‘तथा चे’त्यादि, तथा च भूतमात्रत्वे विश्वस्य न ‘तत्सङ्घातभेदयोः’ भूतसङ्घातविशेषयोर्देहघटादिरूपयोः भेदकाभावतः कारणद् ‘भेदः’ चेतनेतरादिरूपो युक्तः, सम्यग् विचिन्त्यतामेतदिति ॥ ६० ॥ तत्रापि विशेषमाह—

एकस्तथाऽपरो नेति, तन्मात्रत्वे तथाविधः । यतस्तदपि नो भिन्नं, ततस्तुल्यं च तत्तयोः ॥ ६१ ॥  
स्यादेतद् भूतजत्वेऽपि, ग्रावादीनां विचित्रता । लोकसिद्धेति सिद्धैव, न सा तन्मात्रजा ननु ॥ ६२ ॥



अदृष्टाकाशकालादिसामग्रीतः समुद्भवात् । तथैव लोकसंविचेरन्यथा तद्भावतः ॥ ६३ ॥  
न चेह लौकिको मार्गः स्थितोऽस्माभिर्विचार्यते । किन्त्वयं युज्यते केति, त्वन्नीतौ चोक्तवन्न सः ॥ ६४ ॥

‘एकः’ भूतसङ्घातो देहादिरूपः ‘तथा’ देहादिरूपत्वेन, ‘अपरः’ घटादिरूपो नेति, ‘तन्मात्रत्वे’ भूतसङ्घातमात्रत्वे तुल्ये सति ‘तथाविधः’ देहादिरूपो नेति, ‘यतः’ यस्मान्निमित्तं नो भिन्नं ‘ततः’ भूतमात्रात्, अपि तु तदेव तदिति, तुल्यं च ‘तद्’ भूतमात्रत्वं ‘तयोः’ भूतसङ्घातयोर्देहघटादिरूपयोरिति वैचित्र्याभावः ॥ ६१ ॥ ‘स्यादेत’दित्यादि, तथैवं मन्यसे—भूतजत्वेऽपि सति ‘ग्रावादीनाम्’ उपलादीनां विचित्रता वर्णादिभेदेन लोकसिद्धेति, तथाप्रतीतेः, एतदाशङ्क्याह—सिद्धैव, न लोकप्रतीतिरपह्नूयते, किन्तु न ‘सा’ ग्रावादीनां विचित्रता तन्मात्रप्रभवा ननु ॥ ६२ ॥ कथमित्याह—‘अदृष्टे’त्यादि, अदृष्टाकाशकालनियत्यादीनां या सामग्री ततः ‘समुद्भवात्’ उत्पत्तेर्ग्रावादिविचित्रतायाः, कुत इत्याह—‘तथैव लोकसंविचेः’ इत्थमेव सकललोकसिद्धत्वात्, ‘अन्यथा’ यद्येवं नेष्यते ततः ‘तद्भावतः’ इति ग्रावादिविचित्रताऽभावाद्, भूतमात्रजत्वेन निमित्ताविशेषात् ॥ ६३ ॥ किं वाऽनेन निदर्शनेन ? इत्याह—‘न चेहे’त्यादि, न चेह—प्रक्रमे ‘लौकिको मार्गः’ ग्रावादिविचित्रतारूपः स्थितोऽस्माभिर्विचार्यते, किमयमित्थं स्थितः ? इति, किन्त्वयं युज्यते केत्ये-तद्विचार्यते, ‘त्वन्नीतौ च’ भूतमात्रनिमित्तरूपायाम् उक्तवन्न सः—मार्गः, निमित्ताविशेषादिति ॥ ६४ ॥ पराम्बुपगमे-  
दोषान्तरमाह—

मृतदेहे च चैतन्यमुपलभ्येत सर्वथा । देहधर्मादिभावेन, तन्न धर्मादि नान्यथा ॥ ६५ ॥  
 'मृते'त्यादि, मृतदेहे च 'चैतन्यं' चेष्टादिहेतुरुपमुपलभ्येत 'सर्वथा' सर्वप्रकारैः, कुतः? इत्याह—'देहधर्मादिभा-  
 वेन' देहधर्मत्वेन देहकार्यत्वेन च, इदं (त्वं) चैतदङ्गीकर्त्तव्यं, तच्चैतन्यं (न) 'तद्गर्मादि' देहधर्मो देहकार्यं वा, नान्यथा,  
 तद्भावेऽप्यभावादिति भावः ॥ ६५ ॥ इहैव व्यभिचारमाशङ्क्य परिहरन्नाह—  
 न च लावण्यकार्कश्यथामत्वैर्व्यभिचारिता । मृतदेहेऽपि सद्भावादध्यक्षेणैव सङ्गतेः ॥ ६६ ॥  
 न चेच्छावण्यसद्भावो, न स तन्मात्रहेतुकः । अत एवान्यसद्भावादस्यात्मेति व्यवस्थितम् ॥ ६७ ॥  
 न प्राणादिरसौ, मानं किं?, तद्भावेऽपि तुल्यता । तद्भावादभावश्चेदात्माभावे न का प्रमा? ॥६८॥  
 तेन तद्भावभावित्वं, न भूयो नलिकादिना । संपादितेऽप्यतत्सिद्धेः, सोऽन्य एवेति चेद् न तत् ॥६९॥  
 वायुसामान्यसंसिद्धेस्तत्स्वभावः स नेति चेत् । अत्रापि न प्रमाणं वश्चैतन्योत्पत्तिरेव चेत् ॥ ७० ॥  
 न तस्यामेव सन्देहात्तवायं केन नेति चेत् । तत् तत्स्वरूपभावेन, तद्भावः कथं नु चेत्? ॥ ७१ ॥  
 तद्वैलक्षण्यसंविक्तेः, मातृचैतन्यजे ह्यथम् । सुते तस्मिन्न दोषः स्यान्न न भावेऽस्य मातरि ॥ ७२ ॥  
 न च संखेदजायेषु, मात्रभावेन तद्भवेत् । प्रदीपज्ञातमप्यत्र, निमित्तत्वात् न बाधकम् ॥ ७३ ॥

इत्थं न तदुपादानं, युज्यते तत्कथञ्चन । अन्योपादानभावे च, तदेवात्मा प्रसज्यते ॥ ७४ ॥

नच लावण्यकार्कश्यस्यामत्वैर्देहधर्मादित्वे सति तद्भावभावत्वेन व्यभिचारिता, कुतः ? इत्याह—मृतदेहेऽपि सद्भावात्, लावण्यादीनां सद्भावश्चाध्यक्षेणैव 'सङ्गतेः' परिच्छेदात् ॥ ६६ ॥ असिद्धमाशङ्क्य परिहरति—'न चे-  
दित्यादि, न चेच्छावण्यसद्भावो मृतदेहे तथाऽनुपलम्भेनेत्यत्राह—'सः' लावण्यसद्भावः 'तन्मात्रहेतुकः' देहमात्रनिमित्तः  
यदि स्याद् भवेदेव, देहभावाविशेषात्, न चैवम्, एवं चैतन्येऽपि योजनीयम्, अत एव तद्भावात् कारणादन्यस-  
द्भावः, यद्वैकल्याच्छावण्याभाववच्चैतन्याभाव इत्येवमन्यसद्भावादस्त्यात्मेति व्यवस्थितम् ॥ ६७ ॥ तदन्यस्यैवात्मत्वाच्चैत-  
न्यमेवाधिकृत्याह—'ने'त्यादि, न प्राणादिः, आदिशब्दात्परिणामग्रहः, 'असौ' अन्य इति, यद्वैकल्याच्चैतन्याभाव इत्यत्र  
मानं किं?, न किञ्चिदित्यर्थः, उत्तर आह—'तद्भावेऽपि तुल्यता', प्राणादिरेवासावित्यत्रापि मानं किमिति भावः,  
'तदभावात्' प्राणाद्यभावादभावश्चेतनाया यदि मानम्, अत्राह—आत्माभावे न स चैतन्याभाव इत्यत्र 'का प्रमा' किं  
प्रमाणं? ॥ ६८ ॥ स्यादेतत्—'तेने'त्यादि, 'तेन' प्राणादिना सह तद्भावभावित्वं चैतन्यस्य प्रमाणमित्यत्राह—न भूयो  
नलिकादिना, आदिशब्दाद् बस्त्यादिग्रहः, संपादितेऽपि वायौ प्राणादिरूपे 'अतत्सिद्धेः' इति चैतन्यासिद्धेः, 'सः' नलि-  
कादिवायुरन्य एवेति चेत्, न प्रमाणादि(प्राणादि०)रिति, अत्राह—न तदित्यादि ॥ ६९ ॥ 'वायु' इत्यादि, वायुसामा-  
न्यसंसिद्धेरिति, 'तत्त्वभावः' चैतन्यजननस्वभावः 'सः' नलिकादिवायुर्नेति चेत्, अत्र हि—अत्रापि न प्रमाणं युष्मा-  
कम्, अप्रत्यक्षत्वादिति, चैतन्योत्पत्तिरेव चेत्प्रमाणं, प्राणादिभावे तदुत्पत्तेः, प्राणादेरेव तत्त्वभावत्वावगमात् ॥ ७० ॥

नेत्यादिना परिहरति—न 'तस्यामेव' चैतन्योत्पत्तौ सन्देहात्, प्राणादिकार्यत्वेनात्मधर्मादित्वमङ्गीकृत्य चैतन्यस्य तवायं-  
 सन्देहः 'केन' मानेन नेति चेत्, अत्राह—तस्य चैतन्यस्य 'तत्स्वरूपभावेन' आत्मस्वरूपत्वेन, 'तद-  
 भावः' चैतन्यस्य प्राणादिसारूप्याभावः कथं नु चेत्? ॥ ७१ ॥ अत्राह—'तद्वैलक्षण्ये'त्यादि, भूतवैलक्षण्येन संवेद-  
 नात् चैतन्यस्य, पराभिप्रायमाह—'मातृचैतन्यजे ह्ययं—हेतुसारूप्याभावलक्षणः, सुते 'तस्मिन् न' चैतन्येऽभ्युपगम्य-  
 माने न दोषः स्यात्, तत्रोचरं—न नेति, किन्तु दोष एव, भावेऽस्य चैतन्यस्य, क्व? मातरि, मृद्ग्रथवत्तज्जत्वासिद्धेः ॥७२॥  
 दोषान्तरमाह—'न चे'त्यादि, न च 'संखेदजाद्येषु' यूकाद्येषु मात्रभावेन चैतन्यं भवेत्, पराभिप्रायमाशङ्क्य परिहरति  
 —प्रदीपोदाहरणमपि, भाव एव दीपादीपान्तरमुत्पद्यते इत्येतदत्र—मातृचैतन्यजप्रक्रमे निमित्तत्वादीपस्य तदपरदीपोत्पत्तौ  
 न बाधकं, न च दीप एव दीपान्तरस्थोपादानमिति प्रतीतम् ॥७३॥ 'इत्थम्'मित्यादि, 'इत्थम्' एवं उक्तन्यायात् 'न तद्-  
 पादानं' न मातृचैतन्योपादानं युज्यते 'तत्' सुतचैतन्यं कथञ्चन, अथ मा भूदेष दोष इत्यन्यत्तदिष्यत इत्यत्राह—अन्यो-  
 पादानभावे चाधिकृतचैतन्यस्य, किमित्यत्राह—'तदेव' उपादानम् आत्मा . प्रसज्यते, असारूप्येण भूतेभ्योऽन्यत्वादिति  
 ॥ ७४ ॥ न चानुपादानं किं (न) भवति? इत्याह—

न तथाभाविनं हेतुमन्तरेणोपजायते । किञ्चिन्नश्यति चैकान्ताद्, यथाऽऽह व्यासमहर्षिः ॥ ७५ ॥  
 नासतो विद्यते भावो, नाभावो विद्यते सतः । उभयोरपि दृष्टोऽन्तस्त्वनयोस्तत्त्वदर्शिभिः ॥ ७६ ॥

१ छन्दःप्रतिलोमताऽत्र आर्षेवात् न दोषायेति न्यायाचार्याः । तथैव ४८ तमेऽपि

नाभावो भावमाप्नोति, शशशृङ्गे तथागतेः । भावो नाभावमेतीह, दीपश्चेन्न स सर्वथा ॥ ७७ ॥  
एवं चैतन्यवानात्मा, सिद्धः सततभावतः । परलोक्यपि विज्ञेयो, युक्तिमार्गानुसारिभिः ॥ ७८ ॥

न 'तथाभाविनं' कार्यरूपतया भवनशीलं हेतुम् 'अन्तरेण' विना उपजायते 'किञ्चित्' किञ्चन, अप्रत्य(ती)-  
त्यैवासतः सद्भावविरोधात्, तथा नश्यति चैकान्तात्, सतोऽसत्ताऽनापत्तेः; यथाऽऽह व्यासमहर्षिरित्यनेनायमेव शिष्टा-  
भ्युपगम इत्याह ॥७५॥ 'नासत्' इत्यादि, नासतः—खरविषाणादेर्विद्यते भावो, नाभावो विद्यते 'सतः' पृथिव्यादेः, उभयो-  
रपि दृष्टोऽन्तः—परिच्छेदः 'अनयोः' सदसतोस्त्वददर्शिमिरिति ॥७६॥ तथा परेणाप्येतदेवोक्तमित्याह—'नाभाव' इत्यादि,  
'नाभावः' तुच्छो भावतां याति, कुतः? इत्याह—शशशृङ्गे तथागतेः, न हि तदसत् कदाचित्सत्त्वमापद्यते, तथा 'भावः'  
खल्वतुच्छः नाभावमेतीह सर्वथा, प्रकृत्यन्यथात्वायोगात्, दीपश्चेद्भा(दभा)वमेति, अत्राह—न सर्वथाऽभावः, भास्वरपुङ्गलानां  
तमस्त्वपरिणतेरिति ॥ ७७ ॥ उपसंहरन्नाह—'एव'मित्यादि, 'एवम्' उक्तेन प्रकारेण चैतन्यवानात्माभूतव्यतिरिक्तः  
सिद्धः, स च 'सततभावतः' उक्तवत्सततभवनेन परलोक्यपि विज्ञेयः, अन्वयोपपत्तेः, कैरित्याह—'युक्तिमार्गानुसा-  
रिभिः', नान्यतो भिन्नजातीयमेव असद्भा सद् भवति अतिप्रसङ्गादिति तत्त्वदर्शिभिः ॥ ७८ ॥ अत्राह—

सतोऽस्य किं घटस्येव, प्रत्यक्षेण न दर्शनम्? । अस्त्येव दर्शनं स्पष्टमहंप्रत्ययवेदनात् ॥ ७९ ॥

‘सत’ इत्यादि, सतोऽस्य-आत्मनः किं घटस्येव प्रत्यक्षेण न दर्शनम्?, अत्रोच्यते-अस्ति च दर्शनं ‘स्पष्टं’ स्फुटम् ‘अहंप्रत्ययवेदनात्’ अनुभूतेः ॥ ७९ ॥ पराम्भिप्रायमाह—

भ्रान्तोऽहं गुरुरित्येषः, सत्यमन्यस्त्वसौ मतः । व्यभिचारित्वतो नास्य, गमकत्वमथोच्यते ॥ ८० ॥  
 प्रत्यक्षस्यापि तत्याज्यं, तत्सद्भावाविशेषतः । प्रत्यक्षाभासमन्यच्चेत्, व्यभिचारि न साधु तत् ॥ ८१ ॥

‘भ्रान्त’ इत्यादि, भ्रान्तोऽहं गुरुरित्येषोऽहंप्रत्ययः, आत्मनो गुरुत्वायोगाद्, अत्राह-सत्यम्-एवमेतत्, किन्त्वन्य-स्त्वसौ मतः, आत्मविषयोऽहंप्रत्ययः केवल एव, अनिष्टमाशङ्क्य परिहरति-व्यभिचारित्वतो न ‘अस्य’ अहंप्रत्ययस्य गम-कत्वमथोच्यते, मेयत्वादेरिव ॥ ८० ॥ अत्रोत्तरम्—‘प्रत्यक्षे’त्यादि, प्रत्यक्षस्यापि ‘तद्’ गमकत्वं त्याज्यं, कुत इत्याह—  
 ‘तत्सद्भावाविशेषतः’ व्यभिचारित्वसद्भावाविशेषात्, द्विचन्द्रादिप्रत्यक्षस्यापि भ्रान्तत्वात्, प्रत्यक्षाभासमन्यच्चेत्,  
 प्रत्यक्षादर्थान्तरभूतं, ‘व्यभिचारि, न साधु तत्’ न प्रत्यक्षं तदित्यर्थः ॥ ८१ ॥ अत्रोत्तरमाह—

अहंप्रत्ययपक्षेऽपि, ननु सर्वमिदं समम् । अतस्तद्वदसौ मुख्यः, सम्यक् प्रत्यक्षमिष्यताम् ॥ ८२ ॥

‘अह’मित्यादि, अहंप्रत्ययपक्षेऽपि मयोपन्यस्ते ननु सर्वमिदं ‘समं’ तुल्यं, न साधुरसावन्यः-तदाभासोऽहंप्रत्ययः,  
 यतश्चैवमतस्तत्प्रत्ययवद् ‘असौ’ अहंप्रत्ययो मुख्यः, किं? सम्यक् प्रत्यक्षमिष्यताम्, आत्मपरिच्छेदक इति भावः ॥ ८२ ॥  
 स एवमन्यो नेतरः इत्येतदाह—

गुर्वी मे तनुरित्यादौ; भेदप्रत्ययदर्शनात् । भ्रान्तताभिमतस्यैव, सा युक्ता नेतरस्य तु ॥ ८३ ॥  
'गुर्वी'त्यादि, गुर्वी मे तनुरित्यादौ, आदिशब्दाद्गौरी चेति परिग्रहः; अत्र भेदप्रत्ययदर्शनाच्छरीरे, यत्तश्चैवमतः  
भ्रान्तताऽभिमतस्यैव-अहं गुरुरित्याद्यहंप्रत्ययस्य 'सा' भ्रान्तता युक्ता, नेतरस्य तु-तन्मेदप्रत्ययनिबन्धनस्य केवलाहंप्र-  
त्ययस्य ॥ ८३ ॥ न चास्य स्वसंविदितश्च (स्य) विरुध्यत इत्येतदाह—

आत्मनाऽऽत्मग्रहोऽप्यत्र, तथा नुभवसिद्धितः । तस्यैव तत्स्वभावत्वात्, न तु युक्त्या न युज्यते ॥ ८४ ॥  
'आत्मने'त्यादि, आत्मनाऽऽत्मग्रहोऽप्यत्र कर्तृकर्मभावेन 'तथाऽनुभवसिद्धितः' अहंप्रत्ययवेदनादित्यर्थः, 'तस्यैव'  
आत्मनः 'तत्स्वभावत्वात्' स्वग्रहणस्वभावत्वात्, न तु युक्त्या न युज्यते, किन्तु युज्यत एव, स्वभाववैचित्र्यादिति  
॥ ८४ ॥ परामिप्रायमाशङ्क्य परिहरति—

न च बुद्धिविशेषोऽयमहङ्कारः प्रकल्प्यते । दानादिबुद्धिकालेऽपि, तथाऽहङ्कारवेदनात् ॥ ८५ ॥

'न चे'त्यादि, नच बुद्धिविशेषोऽयमहङ्कारः प्रकल्प्यते, नीलादिबुद्धिवत्, कुतः? इत्याह-दानादिबुद्धिकालेऽपि तथा-  
ऽहङ्कारवेदनात्, तथेति अहं ददामि करोमीति, अतः सामर्थ्यवेदनादिति ॥ ८५ ॥ अनिष्टान्तरासिं परिहरन्नाह—

आत्मनाऽऽत्मग्रहे तस्य, तत्स्वभावत्वयोगतः । सदैवाग्रहणं ह्येवं, विशेषं कर्मदोषतः ॥ ८६ ॥

'आत्मने'त्यादि, आत्मनाऽऽत्मग्रहे सत्यपि 'तस्य' आत्मनः 'तत्स्वभावत्वयोगतः' आत्मना ग्रहणस्वभावत्वयो-

गात्, सदैवाग्रहणं स्पष्टम्, आत्मन एव एवं विज्ञेयं 'कर्मदोषतः' तथाप्रतिबन्धकज्ञानावरणापराधेनेति ॥ ८६ ॥ उप-  
संहरन्नाह—

अतः प्रत्यक्षसंसिद्धः, सर्वप्राणभृतामयम् । स्वयंज्योतिः सदैवात्मा, तथा वेदेऽपि पठ्यते ॥ ८७ ॥

'अत' इत्यादि, अतः प्रत्यक्षसंसिद्धः, अहंप्रत्ययग्राह्यत्वेन, सर्वप्राणभृतामयमात्मा, स्वयंज्योतिः सदैवात्मा, तथा वेदे-  
ऽपि पठ्यते—“आत्मज्योतिरेवायं पुरुषः” इति वचनात् ॥ ८७ ॥ वार्त्तान्तरमाह—

अत्रापि वर्णयन्त्येके, सौगताः कृतबुद्ध्यः । छिष्टं मनोऽस्ति यन्नित्यं, तद्यथोक्तात्मलक्षणम् ॥ ८८ ॥

'अत्रापी'त्यादि, 'अत्रापि' आत्मविचारे वर्णयन्त्येके 'सौगताः' बौद्धाः 'कृतबुद्ध्यः' परिताः ( परिष्कृतमतयः ),  
किमित्याह—छिष्टं मनोऽस्ति यन्नित्यमालयादिरूपं तद्यथोक्तात्मलक्षणं, तत एवेत्थं व्यवहारः सिद्धः ॥ ८८ ॥ अन्यस्त्वाह—

यदि नित्यं तदाऽऽत्मैव, सञ्ज्ञाभेदोऽत्र केवलम् । अथानित्यं ततश्चेदं, न यथोक्तात्मलक्षणम् ॥ ८९ ॥

यः कर्त्ता कर्मभेदानां, भोक्ता कर्मफलस्य च । संसर्त्ता परिनिर्वाता, स ह्यात्मा नान्यलक्षणः ॥९०॥

आत्मत्वेनावशिष्टस्य, वैचित्र्यं तस्य यद्दशात् । नरादिरूपं तच्चित्रमदृष्टं कर्मसञ्ज्ञितम् ॥ ९१ ॥

तथा तुल्येऽपि चारम्भे, सदुपायेऽपि यो नृणाम् । फलभेदः स युक्तो न, युक्त्या हेत्वन्तरं विना ॥९२॥



तस्मादवश्यमेष्टव्यमत्र हेत्वन्तरं परैः । तदेवाहृष्टमित्याहुरन्ये शास्त्रकृतश्रमाः ॥ ९३ ॥  
भूतानां तत्स्वभावत्वाद्यमित्यप्यनुत्तरम् । न भूतात्मक एवात्मेत्येतदत्र निदर्शितम् ॥ ९४ ॥  
कर्मणो भौतिकत्वेन, यद्वैतदपि साम्प्रतम् । आत्मनो व्यतिरिक्तं तत्, चित्रभावं यतो मतम् ॥ ९५ ॥

‘यदी’त्यादि, यदि नित्यं क्लिष्टं मनः तदाऽऽत्मैव तत्त्वतः, सञ्ज्ञाभेदोऽत्र केवलं मन आत्मैति च, अथानित्यमित्येते तत-  
श्चैतन्मनो न यथोक्तात्मलक्षणं, लक्षणभेदादिति ॥ ८९ ॥ एतदेवाह—यः कर्त्ता ‘कर्मभेदानां’ ज्ञानावरणादीनां, भोक्ता  
कर्मफलस्य च, नाभोगादेः, अन्वयीति भावः, एतदेवाह—‘संसर्त्ता’ संसरणशीलः, परिनिर्वाणशीलः, स एवात्मा, न  
अन्यलक्षणः—इत्येकान्तनित्यादिलक्षणः ॥ ९० ॥ अहृष्टप्रतिपादनायाह—आत्मत्वेनाविशिष्टस्य—एकरूपस्य सतः वैचित्र्यं  
तस्य ‘यद्द्रशात्’ यत्सामर्थ्येन, किम्भूतमित्याह—‘नरादिरूपं’ नरनारकादिलक्षणं तच्चित्रं, स्वभाववैचित्र्याद्, अहृष्टं  
कर्मसञ्ज्ञितमिति ॥ ९१ ॥ एतदेवोपपत्तितो दर्शयति—‘तथे’त्यादिना, तथा तुल्येऽपि चारम्भे वा(णिज्या)दौ सदुपायेऽपि  
चित्रज्ञानादिना यो नृणां ‘फलभेदः’ सम्पदवास्यादिरूपः स ‘युक्तो’ घटमानो न युक्त्या हेत्वन्तरं विना, तयोरभिन्न-  
स्वभावत्वादिति ॥ ९२ ॥ यस्मादेवं—‘तस्मा’दिति, तस्मादवश्यमेष्टव्यम् ‘अत्र’ फलभेदे हेत्वन्तरं ‘परैः’ चार्वाकैः,  
‘तदेव’ हेत्वन्तरमहृष्टमित्याहुः ‘अन्ये’ वादिनः, किंभूताः ? इत्यत्राह—‘शास्त्रकृतश्रमाः’ अधीतागमा इत्यर्थः ॥ ९३ ॥  
पराभिप्रायमाशङ्क्य परिहरति—‘भूतानां’मित्यादिना, ‘भूतानां’ राजादिपरिणतानां ‘तत्स्वभावत्वात्’ तथा फलदानादि-

स्वभावत्वाद्. 'अयं' फलमेदः इत्यप्यनुत्तरं, कुत इत्याह—न भूतात्मक एवात्मा येनेतदेवं भवतीति, एतद् 'अत्र' प्रकरणे निदर्शितं प्राक् ॥ ९४ ॥ न चैवमपि दोष इत्याह—'कर्मणः' ज्ञानावरणादेः 'भौतिकत्वेन' पौद्गलिकत्वेन 'यद्वैतदपि' भूतानां तत्सभावत्वात्फलाद्यादि 'साम्प्रतं' शोभनमेव । एतदेव स्पष्टयति—आत्मनो व्यतिरिक्तं 'तत्' कर्म 'चित्रभावं' नानास्वभावं यतः 'मतम्' इष्टमिति ॥ ९५ ॥ वार्त्तान्तरकथनायाह—

शक्तिरूपं तदन्ये तु, सूर्यः संप्रचक्षते । अन्ये तु वासनारूपं, विचित्रफलदं मतम् ॥ ९६ ॥  
अन्ये त्वभिदधत्यत्र, स्वरूपनियतस्य वै । कर्तुर्विनाऽन्यसम्बन्धं, शक्तिराकस्मिकी कुतः ? ॥ ९७ ॥

'शक्ती'त्यादि, शक्तिरूपं तत्-कर्म अन्ये तु 'सूर्यः' पण्डिताः सम्प्रचक्षते, अन्ये तु वासनारूपं तदेव विचित्रफलदं तथा सम्प्रचक्षत इति ॥ ९६ ॥ वार्त्तान्तरमाह—'अन्ये त्वि'त्यादिना, अन्ये त्वभिदधति अत्रैव-कर्माभ्युपगमे 'स्वरूप-नियतस्य वै' आत्मरूपनियतस्यैव 'कर्तुः' आत्मनो 'विनाऽन्यसम्बन्धम्' अर्थान्तरभूतकर्मसम्बन्धमन्तरेण शक्तिरा-कस्मिकी कुतः?, तत्तत्त्वाविशेषादिति ॥ ९७ ॥ परामिप्रायमाशङ्क्य परिहरति—'तत्क्रिये'त्यादिना,

तत्क्रियायोगतः सा चेत्, तदपुष्टौ न युज्यते । तदन्ययोगाभावे च, पुष्टिरस्य कथं भवेत्? ॥ ९८ ॥

'तत्क्रियायोगतः' कर्तृक्रियासम्बन्धेन सा चेत्-शक्तिः, अत्राह—'तदपुष्टौ' आत्मनोऽपुष्टौ सत्तानुपचये सति न युज्यते, तत्तथा(त्वा)विशेषात्, अथ मा भूद्वेप इति पुष्टिरिष्यत इत्यत आह—'तदन्ययोगाभावे च' क्रियया कर्माणु-

[धर्मादि]सत्तासम्बन्धाभावे च पुष्टिः 'अस्य' आत्मनः कथं भवेत्?, नैवेत्यभिप्रायः ॥ ९८ ॥ अत्रैवाक्षेपं परिहारं चाह  
—'अस्त्येव'त्यादिना,  
अस्त्येव सा सदा किन्तु, क्रियया व्यज्यते परम् । आत्ममात्रस्थिताया न, तस्या व्यक्तिः कदाचन ॥ ९९ ॥  
तदन्यावरणाभावाद्भावे वाऽस्यैव कर्मता । तन्निराकरणाद्द्व्यक्तिरिति तद्भेदसंस्थितिः ॥ १०० ॥  
पापं तद्भिन्नमेवास्तु, क्रियान्तरनिबन्धनम् । एवमिष्टक्रियाजन्यं, पुण्यं किमिति नेष्यते? ॥ १०१ ॥

अस्त्येव 'सा' शक्तिः कर्मसञ्ज्ञिता सदा, किन्तु 'क्रियया' अनुष्ठानरूपया 'व्यज्यते' परफलप्रदानयोग्या क्रियत  
इत्यर्थः, अत्रोत्तरमाह—आत्ममात्रस्थितायाः, केनचिदनावृताया इत्यर्थः, 'न' नैव 'तस्याः' शक्येर्व्यक्तिः कदाचन, तद्व-  
क्षणयोगात् ॥ ९९ ॥ एतदेवाह—'तदन्ये'त्यादिना, तदन्यावरणाभावात्, अभावश्चात्ममात्रस्थितत्वात्तस्याः, भावे वाऽ-  
ऽवरणस्याभ्युपगम्यमाने 'अस्त्येव' आवरणस्य कर्मता ग्राप्नोति, 'तन्निराकरणात्' कर्मनिराकरणाद् व्यक्तिः उक्तल-  
क्षणायाः शक्येति तद्भेदसंस्थितिः आत्मन आवरणस्येति ॥ १०० ॥ अत्राह—'पाप'मित्यादि, पापं तदावारकं भिन्नमेव  
'अस्तु' भवतु, किंविशिष्टमित्याह—'क्रियान्तरनिबन्धनम्', अशुभक्रियाहेतुरित्यर्थः, अत्रोत्तरम्—एवम् 'इष्टक्रियाजन्यं'  
यागादिक्रियया निष्पाद्यं पुण्यं किमिति नेष्यते? भिन्नं एवात्मयोगि कालान्तरफलदमिति ॥ १०१ ॥ वासनापक्षमधिकृत्याह—  
वासनाऽप्यन्यसम्बन्धं, विना नैवोपपद्यते । पुष्पादिगन्धवैकल्ये, तिलादौ नेक्ष्यते यतः ॥ १०२ ॥

‘वासने’त्यादि, वासनाऽपि ‘अन्यसम्बन्धम्’ अर्थान्तरभूतवस्तुसम्बन्धं विना नैवोपपद्यते, निदर्शनमाह-पुष्पादि-  
गन्धवैकल्ये तिलादौ ‘नेक्ष्यते’ न दृश्यते यत इति ॥ १०२ ॥

बोधमात्रातिरिक्तं तद्, वासकं किञ्चिद्विष्यताम्। मुख्यं तदेव वः कर्म, न युक्ता वासनाऽन्यथा ॥१०३॥  
बोधमात्रस्य तद्भावे, नास्ति ज्ञानमवासितम्। ततोऽमुक्तिः सदैव स्याद्, वैशिष्ट्यं केवलस्य न ॥१०४॥  
एवं शक्त्यादिपक्षोऽयं, घटते नोपपत्तितः। बन्धाद्भूनातिरिक्तत्वे, तद्भावानुपपत्तितः ॥ १०५ ॥

‘बोधे’त्यादि, यस्मादेवं बोधमात्रातिरिक्तं ‘य(त)त्’ तस्माद्वा (सकं) किञ्चिद्विष्यतां ‘मुख्यं’ वस्तु सद्, अवस्तुना वास-  
नाऽयोगात्, ‘तदेव’ वासकं (वः) कर्म, इत्थं चैतदङ्गीकर्तव्यं, न युक्ता वासनाऽन्यथा, अतिप्रसङ्गादिति ॥ १०३ ॥  
एतदेवाह-‘बोधे’त्यादिना, बोधमात्रस्य तद्भावे, वासनास(व)त्त्वे सति, किमित्याह-नास्ति ज्ञानमवासितं, सर्वत्र तद्भावात्,  
यतश्चैवं ततः अमुक्तिः सदैव स्याद्, वासनायोगेन, अथ विशिष्टबोधमात्रं वासनेत्यत्राह-वैशिष्ट्यं ‘केवलस्य’ बोधमात्रस्य  
‘न’ नैव, तन्मात्रत्वात्, तद्भेदमात्रस्याविशिष्टेष्वपि भावादिति ॥ १०४ ॥ उपसंहरन्नाह-‘एव’मित्यादि, ‘एवम्’ उक्तेन  
प्रकारेण शक्त्यादिपक्षो ‘यद्’ यस्माद् घटते न ‘उपपत्तितः’ युक्तितः, बन्धाद्भूनातिरिक्तत्वे सति तन्मात्रत्वेन, ‘तद्भा-  
वानुपपत्तितः’ बन्धनाभावेन बध्यबन्धनीयभावानुपपत्ति(तः) ॥ १०५ ॥

तस्मात्तदात्मनो भिन्नं, सच्चिद्रं चाल्मयोगि च। अदृष्टमवगन्तव्यं, तस्य शक्त्यादिसाधकम् ॥ १०६ ॥

अदृष्टं कर्म संस्काराः, पुण्यापुण्ये शुभाशुभौ । धर्माधर्मौ तथा पाशः, पर्यायास्तस्य कीर्तिताः ॥१०७॥  
हेतवोऽस्य समाख्याताः, पूर्वं हिंसाऽनृतादयः । तद्धान् संयुज्यते तेन, विचित्रफलदायिना ॥ १०८ ॥  
नैवं दृष्टेष्टबाधा यत्सिद्धिश्चास्यानिवारिता । तदेनमेव विद्वांसस्तत्त्ववादं प्रचक्षते ॥ १०९ ॥

‘तस्मा’दित्यादि, यस्मादेवं तस्मात्तत्—कर्म आत्मनो भिन्नं, सदिति वस्तु, न कल्पनामात्रं, ‘चित्रं च’ नानाप्रकारं च, ‘आत्मयोगि च’ आत्मसम्बन्धि च ‘अदृष्टं’ कर्मावगन्तव्यं ‘तस्य’ आत्मनः शक्त्यादिसाधकं, तदभावेनोक्तयुक्त्या (शक्त्या)द्यभावादिति ॥ १०६ ॥ दर्शनाङ्गीकरणेनास्यैव पर्यायशब्दानाह—‘अदृष्ट’मित्यादिना, ‘अदृष्ट’मिति वैशेषिकाः, ‘कर्म’ति जैनाः, संस्कारा इति सौगताः, पुण्यापुण्ये इति वेदवादिनः, शुभाशुभे(भौ)इति गणकाः, धर्माधर्माविति साङ्ख्याः, तथा पाश इति शैवाः, सर्व एव वा सर्ववानिति, पर्यायाः ‘तस्य’ अदृष्टस्य कीर्तिता इति ॥ १०७ ॥ के पुनरस्य हेतवः ? इत्याह—हेतवः ‘अस्य’ अदृष्टस्य समाख्याताः, ‘पूर्वं’ प्रारम्भे ‘हिंसाऽनृतादयः पञ्चे’त्यभिधानात्, यतश्चैवमतः ‘तद्धान्’ हिंसादिमान् संयुज्यते ‘तेन’ अदृष्टेन, किंविशिष्टेन ? इत्याह—‘विचित्रफलदायिना’ ( चित्रा ) शुभफलदेनेति ॥१०८॥ अयमेव सद्वाद इत्याह—‘नैव’मित्यादि, नैवमभ्युपगम्यमाने दृष्टेष्टबाधा लप्तेन प्रकारेण ‘यद्’ यस्मात्स्यात्, सिद्धिश्च ‘अस्य’ अदृष्टादेः ‘अनिवारिता’ न्याथैव, ‘तत्’ तस्माद् ‘एनमेव’ आत्मादृष्टवादं ‘विद्वांसः’ पण्डिताः ‘तत्त्ववादं’ परमार्थवादं प्रचक्षते, न तद्विपरीतवादमिति ॥ १०९ ॥ एतदेवाह—‘लोकायत’मित्यादिना—

लोकायतमतं प्राज्ञैर्ज्ञेयं पापौघकारणम् । इत्थं तत्त्वविलोमं यत्तन्न ज्ञानविवर्द्धनम् ॥ ११० ॥  
 इन्द्रप्रतारणायेदं, चक्रे किल बृहस्पतिः । अदोऽपि युक्तिशून्यं यन्नेत्यमिन्द्रः प्रतार्यते ॥ १११ ॥  
 तस्माद्दुष्टाशयकरं, क्लिष्टसत्त्वविचिन्तितम् । पापश्रुतं सदा धीरैर्वर्ज्यं नास्तिकदर्शनम् ॥ ११२ ॥

‘लोकायतमतं’ नास्तिकदर्शनमतोऽपरमार्थतत्त्ववादत्वात् प्राज्ञैर्ज्ञेयं ‘पापौघकारणं’ पापसङ्घातनिमित्तम्, एतदेव भावयति—‘इत्थम्’ उक्तेन प्रकारेण ‘तत्त्वविलोमं’ परमार्थप्रतिकूलं यत् तथा ज्ञानविवर्द्धनं न, न तत्त्वसंवेदनो(नानु)पकार्येव, अपि तु प्रतिपक्षवृद्धिकारकमित्यर्थः ॥११०॥ अस्य मूढजनविकल्पितविषयविभागनिराकरणायाह—‘इन्द्रे’त्यादि, ‘इन्द्रप्रतारणाय’ वृत्रदानवव्यापत्तये ‘इदं’ लोकायतमतं ‘चक्रे’ कृतवान् किल ‘बृहस्पतिः’ देवगुरुः, ‘अदोऽपि’ तदपि ‘युक्तिशून्यं’ युक्तिविकलं, ‘यतो’ यस्मान्नेत्यमिन्द्रः प्रतार्यते, दिव्यबुद्धित्वात्तस्य ॥ १११ ॥ ‘तस्मा’दित्यादि, यस्मादेवं तस्माद् दुष्टाशयकरमज्ञानवृद्ध्या, ‘क्लिष्टसत्त्वविचिन्तितम्’ असमञ्जसत्वेन पापश्रुतमत एव हेतोः, यतश्चैवमतः सदा ‘धीरैः’ महासत्त्वैः ‘वर्ज्यं’ वर्जनीयं नास्तिकदर्शनमिति लोकायतमतेनात्मवात्ता ॥११२॥वार्चान्तरमाह-‘हिंसे’त्यादिना-  
 हिंसादिभ्योऽशुभं कर्म, तदन्येभ्यश्च तच्छुभम् । जायते नियमो मानात्, कुतोऽयमिति चापरे? ॥११३॥  
 आगमाख्यात्तदन्ये तु, तच्च हृष्टाद्यवाधितम् । सर्वार्थविषयं नित्यं, व्यक्तार्थं परमात्मना ॥ ११४ ॥

शास्त्र०  
हारि०  
१ चार्वाक-  
स्त्वकः  
॥ १७ ॥

चन्द्रसूर्योपरागादेस्ततः संवाददर्शनात् । तस्याप्रत्यक्षेऽपि पापादौ, न प्रामाण्यं न युज्यते ॥ ११५ ॥

‘हिंसादिभ्यः’ हिंसाऽनृतस्तेयाब्रह्मपरिग्रहेभ्यः, किमित्याह—‘अशुभं कर्म’ दुःखफलदं, ‘तदन्येभ्यश्च’ अहिंसादि-  
भ्यश्च ‘तत्’ कर्म ‘शुभं’ सुखफलदं ‘जायते’ निष्पद्यते, नियमात् तदेवमेवेत्येवंरूपं मानात्कुतोऽयमिति च ‘अपरे’—  
सन्देहवादिन इति ॥ ११३ ॥ वार्त्तान्तरमाह—‘आगमाख्या’दित्यादिना, ‘आगमाख्यात्’ मानात् ‘तदन्ये तु’ असन्देह-  
वादिनो, भुवत इति वाक्यशेषः, ‘तच्च’ आगमाख्यं मानं ‘दृष्ट्याद्यबाधितं’ दृष्टेष्टाविरुद्धमित्यर्थः, तथा ‘सर्वार्थविषयं’  
सर्वपदार्थगोचरं नित्यं, प्रवाहरूपेण, व्यक्तार्थं ‘परमात्मना’ सर्वज्ञेन अप्रत्यक्षेण ॥ ११४ ॥ प्रामाण्यमाह—‘चन्द्र’त्या-  
दिना, चन्द्रसूर्योपरागादेः ‘ततः’ आगमाख्यान्मानात् संवाददर्शनाद्धेतोः ‘तस्य’ आगममानस्याप्रत्यक्षेऽपि पापादौ विषये  
न प्रामाण्यं न युज्यते, किन्तु युज्यत एव ॥ ११५ ॥ पराभिप्रायमाह—‘यदी’त्यादिना—

यदि नाम क्वचिदृष्टः, संवादोऽन्यत्र वस्तुनि । तद्भावस्तस्य तत्त्वं वा, कथं समवसीयते ? ॥ ११६ ॥

आगमैकत्वतस्तच्च, वाक्यादेस्तुल्यतादिना । सुवृद्धसम्प्रदायेन, तथा पापक्षयेण च ॥ ११७ ॥

अन्यथा वस्तुतत्त्वस्य, परीक्षैव न युज्यते । आशङ्का सर्वगा यस्माच्छस्त्रस्थस्योपजायते ॥ ११८ ॥

अपरीक्षाऽपि नो युक्ता, गुणदोषाविवेकतः । महत्सङ्कटमायातमाशङ्के न्यायवादिनः ॥ ११९ ॥

हिंसाहिंसा-  
दिभ्यः  
पापपुण्य-  
योः सिद्धिः

॥ १७ ॥

तस्माद्यथोदितात्सम्यगागमाख्यात्प्रमाणतः । हिंसादिभ्योऽशुभादीनि, नियमोऽयं व्यवस्थितः ॥१२०॥

यदि नाम 'क्वचित्' चन्द्रोपरागादौ दृष्टः संवादस्तथाऽप्यन्यत्र वस्तुनि-पापादौ 'तद्भावः' संवादभावः 'तस्य' तद-  
भिधायकस्यागमस्य तत्त्वं ( अविशंवादिस्वरूपत्वं ) वा 'कथं समवसीयते' कथं ज्ञायत इत्यर्थः ॥ ११६ ॥ अत्रोत्तरमाह-  
'आगमे'त्यादिना, आगमैकत्वं प्रत्यागमिकत्वेन समवसीयत इति, 'तच्च' आगमैकत्वं 'वाक्यादेः' वाक्यपदगाम्भीर्यादे-  
स्तुल्यतादिना समवसीयते, एक एवायमागम इति, तथा 'सुष्टुष्टसंप्रदायेन' सम्पूर्णाभिव्यज्यमानोपलब्धसम्प्रदायाविच्छे-  
देन, तथा पापक्षयेण च सत्क्षयोपशमवद्भिः समवसीयत इति ॥ ११७ ॥ एतदेव समर्थयति—'अन्यथे'त्यादिना, अन्यथा  
यद्येवं नेष्यते ततो वस्तुतत्त्वस्य परीक्षैव न युज्यते, उपायाभावात्, एतदेवाह-आशङ्का-संशयलक्षणा सर्वगा यस्मात्  
छद्मस्थस्य प्रमातुरुपजायते, असदभिनिवेशेन ॥ ११८ ॥ एवं च सति—'अपरीक्षाऽपी'त्यादि, अपरीक्षाऽपि वस्तुतत्त्वस्य  
नो युक्ता, कुतः? इत्याह-गुणदोषाविवेकतः, को जानाति मानानामपरीक्षैव दोषवत् स्यात्, एवं महत्सङ्कटमायातमेतेन,  
कस्येत्याह—'आशङ्के न्यायवादिनः' पापादौ विशेषवाची अत्यन्तभिन्नो वाऽथमागम इति संशयवादिन इति ॥ ११९ ॥  
निगमयन्नाह—'तस्मा'दित्यादि, यस्मादेवं तस्माद्यथोदितात्सम्यगागमाख्यात्प्रमाणतः, किमित्याह-हिंसादिभ्योऽशुभा-  
दीनि नियमोऽयं 'व्यवस्थितः' प्रतिष्ठित इत्यर्थः ॥ १२० ॥ एतदेव भावयति—'क्लिष्टा'दित्यादिना—

क्लिष्टाहिंसाद्यनुष्ठानात्, प्राप्तिः क्लिष्टस्य कर्मणः । यथाऽप्यथ्यभुजो व्याधेरक्लिष्टस्य विपर्ययात् ॥१२१॥



स्वभाव एष जीवस्य, यत्तथापरिणामभाक् । बध्यते पुण्यपापाभ्यां, माध्यस्थ्यात्तु विमुच्यते ॥ १२२ ॥  
सुदूरमपि गत्वेह, विहितासूपत्तिषु । कः स्वभावागमावन्ते, शरणं न प्रपद्यते ? ॥ १२३ ॥

‘छिष्टात्’ सङ्केशबहुलात् हिंसाद्यनुष्ठानात् सकाशात् प्राप्तिः छिष्टस्य कर्मणः—ज्ञानावरणादेः, निदर्शनमाह—यथा  
‘अपथ्यभुजः’ अपथ्यभोजनात् सकाशाद् व्याधेः प्राप्तिः, अछिष्टस्य कर्मणो ‘विपर्ययात्’ अहिंसाद्यनुष्ठानादिति ॥ १२१ ॥  
किमेतदेवमित्याह—‘स्वभाव’ इत्यादि, स्वभाव एष जीवस्य ‘यत्’ यतः स्वभावात् तथापरिणामभाक्—हिंसादिपरिणाम-  
भाक् बध्यते पुण्यपापाभ्यां यथायोग्यं, माध्यस्थ्यात्तु विमुच्यते, सामाधिकपरिणामादित्यर्थः ॥ १२२ ॥ न च स्वभावपक्षो  
न ज्यायानित्याह—‘सुदूरमपी’त्यादिना, ‘सुदूरमपि’ पर्यन्तमपि गत्वेह मार्गे ‘विहितासु’ कृतासु आहितासु वा उपप-  
त्तिषु को वादी बौद्धमीमांसकादिः स्वभावागमावन्ते, स्वहेतोरेव क्षणस्थितिधर्माज्जातः, सोऽपि तत्स्वभाव एव, अन्तर्वे-  
दीहिंसायामदोष आगमादित्येवं शरणं न प्रपद्यते?, सर्वं एव प्रपद्यत इत्यर्थः ॥ १२३ ॥ चोदक आह—

प्रतिपक्षस्वभावेन, प्रतिपक्षागमेन च । बाधितत्वात्कथं ह्येतौ, शरणं युक्तिवादिनाम् ? ॥ १२४ ॥

प्रतीत्या बाध्यते यो यत्, स्वभावो न स युज्यते । वस्तुनः कल्प्यमानोऽपि, बह्व्यादेः शीततादिवत् ॥ १२५ ॥

‘प्रतिपक्षे’त्यादि, प्रतिपक्षस्वभावेन वाचि(बाध)केन प्रतिपक्षागमेन च तद्विरुद्धेन बाधितत्वात् कारणात्कथं हि ‘एतौ’  
स्वभावागमौ शरणं युक्तिवादिनाम्?, नैवेत्यभिप्रायः ॥ १२४ ॥ अत्रोत्तरमाह—‘प्रतीत्ये’त्यादिना, ‘प्रतीत्या’ अनुभवेन

वाध्यते यः स्वभावो 'यत्' यस्मात् स तथाविधः स्वभावो 'न युज्यते' न घटते 'वस्तुनः' सर्वस्यैव कल्प्यमानोऽपि, किंवदित्याह-बह्वाद्यादेः 'शीततादिवत्', शीतत्वादिव(द् नावस्तु) भूतः शरणमितियोगः ॥ १२५ ॥ अत्रैव तथा तथा पराभिप्रायसाशंक्य परिहरन्नाह—

बह्वेः शीतत्वमस्त्येव, तत्कार्यं किं न दृश्यते ? । दृश्यते हि हिमासन्ने, कथमित्थं ? स्वभावतः ॥१२६॥ हिमस्यापि स्वभावोऽयं, नियमाद्बह्विसन्निधौ । करोति दाहमित्येवं, बह्वाद्यादेः शीतता न किम् ? ॥१२७॥ व्यवस्थाऽभावतो ह्येवं, या त्वहुच्चिरिहेदृशी । सा लोष्टादस्य यत्कार्यं, तत्त्वत्तत्स्वभावतः ॥ १२८ ॥

'बह्वे'रित्यादि, स्यादेतद्-बह्वेः शीतत्वमस्त्येव, विपरमाणत्वात्, मृगतृष्णिकावद्भावद (वद्, मा भूदद) इत्यत्राह-तत्कार्यं शीतत्वकार्यं किं न दृश्यते ?, स्यादेतत्, दृश्यते हि हिमासन्ने, रोमाञ्चादिभावात्, अत्राह—'कथमित्थम् ?' इति कथमेतदेवम् ?, इतर आह-इत्थं स्वभावतः, तस्यैतत्स्वभावत्वादित्यर्थः ॥ १२६ ॥ हिमस्यापि स्वभावोऽयम्-एवंभूत-एव, येन नियमाद्बह्विसन्निधौ-अग्निसमीप एव करोति दाहं, स्वकार्यदेशविप्रकर्षेणैव, अयस्कान्तवन्नागदमनीवेद्वेति, एवं बह्वाद्यादेः शीतता न किम् ?, अस्त्येवेत्यर्थः ॥ १२७ ॥ अत्रोत्तरमाह—'व्यवस्थे'त्यादिना, व्यवस्थाऽभावतो ह्येवं सर्वत्र नियमाभावादेतदपि स्यात्, यदुत या त्वहुच्चिरिहेदृशी-स्वभावान्यथात्वप्रकल्पनात्मिका सा लोष्टादेव, यद् 'अस्य'

लोपस्य 'यत्कार्यम्' अभिघातादि तत् त्वत्तः-त्वत्सकाशाद्, कुत इत्याह-तत्स्वभावतः, प्रक्रमानुभयोस्तत्स्वभावत्वादिति भावः ॥ १२८ ॥ यदि नासौ ततः किमित्याह—

एवं सुबुद्धिशून्यत्वं, भवतोऽपि प्रसज्यते । अस्तु चेत्को विवादो नो, बुद्धिशून्येन सर्वथा ? ॥१२९॥  
 'एव' मित्यादि, 'एवम्' उक्तेन प्रकारेण सुबुद्धिशून्यत्वं भवतोऽपि प्रसज्यते, अपिशब्दाद्धोष्टस्यापि बुद्धियुक्तत्वमिति, अस्तु चेत्-न्यायानुगतत्वाद्भवत्वेतदेवमेवेत्याशङ्क्याह-को विवादो 'नः' अस्माकं 'बुद्धिशून्येन' उक्तबुद्धिविकलेन सर्वथा ?, अचेतनेन विवादायोगादिति ॥ १२९ ॥ वार्त्तान्तरमाह—

अन्यस्त्वाहेह सिद्धेऽपि, हिंसादिभ्योऽशुभादिके । शुभादेरेव सौख्यादि, केन मानेन गम्यते ? ॥१३०॥

अन्यस्त्वाह-इह न्यायेन लोके प्रसिद्धेऽपि हिंसादिभ्यः सकाशाद् 'अशुभादिके' कर्मणि शुभादेरेव सकाशात् सौख्यादि न तु व्यत्ययेनेत्येतत् केन मानेन गम्यते ?, नात्र किञ्चिन्मानमित्यभिप्रायः ॥१३०॥ वार्त्तान्तरमाह-'अत्रापी'त्यादिना—  
 अत्रापि भ्रुवते केचित्, सर्वथा युक्तिवादिनः । प्रतीतिगर्भया युक्त्या, किलैतद्ववसीयते ॥ १३१ ॥

तथाहुरनाशुभात्सौख्यं, तद्बाहुल्यप्रसङ्गतः । बहवः पापकर्माणो, विरलाः शुभकारिणः ॥ १३२ ॥

न चैतद् दृश्यते लोके, दुःखबाहुल्यदर्शनात् । शुभात्सौख्यं ततः सिद्धमतोऽन्यच्चाप्यतोऽन्यतः ॥१३३॥  
 'अत्रापि' एवंविधे पूर्वपक्षे बुद्धिव(म)न्तः 'केचित्' कुशाग्रीयबुद्ध्यः 'सर्वथा युक्तिवादिनः' आगमनिरपेक्षाः, किमि-

त्याह—‘प्रतीतिगर्भ्या’ अनुभवसङ्गतया ‘युक्त्या’ किलैतदवसीयते यदुत-शुभादेरेव सौख्यादीति ॥ १३१ ॥ तन्मता-  
 भिधित्तथाऽऽह—‘त आहु’रित्यादि, त आहुर्नाशुभात्सौख्यं, किन्तु शुभादेव, कुत इत्याह—‘तद्वाहुल्यप्रसङ्गतः’ सौख्य-  
 बाहुल्यप्रसङ्गात्, अत्रैवोपपत्तिः—बहवः पापकर्माणाः प्राणिनः, असत्प्रवृत्तेः, विरलाः शुभकारिणः, तथा दर्शनादिति  
 ॥ १३२ ॥ यदि नामैवं ततः किमित्याह—‘न चैत’दित्यादि, नचैतत्-सौख्यवाहुल्यं हृश्यते लोके, कुतः इत्याह—दुःख-  
 बाहुल्यदर्शनात्, प्रतीतिसिद्धेः, यत एवं शुभात्सौख्यं ततः सिद्धं, तत्कार्याल्पत्वेन तदल्पत्वोपपत्तेः, अतोऽन्यच्चार्थि-  
 दुःखं चाऽन्यतः, अन्यतः अशुभात् सिद्धं, तत्कारिबहुत्वेन तद्बहुत्वसिद्धेरिति ॥ १३३ ॥ वार्त्तान्तरमाह—‘अन्ये पुन’-  
 रित्यादिना—

अन्ये पुनरिदं श्राद्धा, ब्रुवते आगमेन वै । शुभादेरेव सौख्यादि, गम्यते नान्यतः क्वचित् ॥ १३४ ॥  
 अतीन्द्रियेषु भावेषु, प्राय एवंविधेषु यत् । छद्मस्थस्याविसंवादि, मानमन्यत् न विद्यते ॥ १३५ ॥  
 यच्चोक्तं दुःखबाहुल्यदर्शनं तन्न साधकम् । क्वचित्तथोपलभ्येऽपि, सर्वत्रादर्शनादिति ॥ १३६ ॥  
 सर्वत्र दर्शनं यस्य, तद्वाक्यात् किं न साधनम् ? । साधनं तद्भवत्येवमागमात्तु न भिद्यते ॥ १३७ ॥

अन्ये पुनः ‘इदं’ वक्ष्यमाणलक्षणं ‘श्राद्धा’ श्रद्धावन्तः ब्रुवते—‘आगमेन वै’ स्वा(आ)गमेनैव, किमित्याह—शुभादेरेव  
 सौख्यादि गम्यन्ते, आदिशब्दादशुभात् दुःखमिति, नान्यतः क्वचित्, नान्येन मानेनेत्यर्थः ॥ १३४ ॥ किमेतदेवमित्याह

—‘अतीन्द्रियेष्विवादि, अतीन्द्रियेषु ‘भावेषु’ पदार्थेषु प्राय एवंविधेषु शुभादेः सौख्यादीत्येवंप्रकारेषु ‘यत्’ यस्मात्  
छद्मस्थस्याविसंवादि-इदमित्थमेवेति नियमवत् मानमन्यत् न विद्यते, आगमं विहाय, साक्षाद्दर्शनादिति ॥ १३५ ॥ पर-  
शुक्तिद्रूपणमाह—‘यच्चोक्त’मित्यादिना, यच्चोक्तं परेण दुःखबाहुल्यदर्शनं शुभात्सौख्यसिद्धौ, एतन्न साधकं, कुत इत्याह  
—‘क्वचिद्’ भरतादौ ‘तथोपलम्भेऽपि’ दुःखबाहुल्योपलम्भेऽपि सर्वत्रैवादर्शनादिति भावः ॥ १३६ ॥ परामिप्रायमा-  
शङ्क्य परिहरन्नाह—‘सर्वत्रे’त्यादिना, सर्वत्र दर्शनं ‘यस्य’ सर्वज्ञादेः तद्वाक्यात् किं न साधनं ? दुःखबाहुल्यदर्शनं, स हि  
द्वैवमाहेति, अत्रोत्तरं—साधनं ‘तद्’ दुःखबाहुल्यदर्शनं भवत्येव, शुभादेः सौख्यादीत्यस्य, आगमात् न भिद्यते, आस-  
वचनत्वात्तस्य, ततस्तथाप्रतीतेरिति ॥ १३७ ॥ अधिकृतोपयोग्येव किञ्चिदाह—

अशुभादप्यनुष्ठानात्सौख्यप्राप्तिश्च या क्वचित् । फलं त्रिपाकविरसा, सा तथाविधकर्मणः ॥ १३८ ॥  
ब्रह्महत्यानिदेशानुष्ठानाद्ब्रामादिलाभवत् । न पुनस्तत एवैतदागमादेव गम्यते ॥ १३९ ॥

‘अशुभा’दित्यादि, अशुभादप्यनुष्ठानात्—चौर्यादेः सौख्यप्राप्तिश्च या क्वचित् लोकसिद्धा, फलं त्रिपाकविरसा सौख्य-  
प्राप्तिः ‘तथाविधकर्मणः’ तत्प्रकारफलदायिनः, अशुभानुबन्धिनः शुभस्यैवेत्यर्थः ॥ १३८ ॥ निदर्शनमाह—‘ब्रह्महृत्ये-  
त्यादिना, ‘ब्रह्महत्यानिदेशानुष्ठानात्’ ब्राह्मणं व्यापादय ततस्तं (स्त्वां) ग्रामं दास्यामीत्याशासम्पादनात् ब्रामादिलाभवत्,  
स हि तत्प्रकारफलदायिकर्मण एव भवति, न पुनः ‘तत एव’ ब्रह्महत्याऽनुष्ठानात्, ‘एतत्’ एवंप्रकारं वस्तु आगमादेव

गम्यते, नान्यतः कुतश्चिद्, अविषयत्वादिति ॥१३९॥ यदुक्तं—“प्रतिपक्षागमेन चे” (१२४)ति तत्परिबिहीर्षयाऽऽह—  
 प्रतिपक्षागमानां च, दृष्टेष्टाभ्यां विरोधतः । तथाऽनासप्रणीतत्वादागमत्वं न युज्यते ॥ १४० ॥  
 दृष्टेष्टाभ्यां विरोधाच्च, तेषां नासप्रणीतता । नियमाद्गम्यते यस्मात्तदसावेव दृश्यते ॥ १४१ ॥

‘प्रतिपक्षे’त्यादि, प्रतिपक्षागमानां अधिकृतार्थबाधकानां दृष्टेष्टाभ्यां विरोधतः कारणात्, तथा अनासप्रणीतत्वादिति हेत्वन्तरतः, आगमत्वं न युज्यते, तल्लक्षणाभावादिति ॥ १४० ॥ ‘दृष्टे’त्यादि, दृष्टेष्टाभ्यां विरोधाच्चेतोः ‘तेषाम्’ आगमानामनासप्रणीतता नियमाद्गम्यते यतो यस्मात् तत्-तस्मात्सावेव-दृष्टेष्टविरोधः दृश्यत इति ॥ १४१ ॥ एतदेवाह—  
 अगम्यगमनादीनां, धर्मसाधनता क्वचित् । उक्ता लोकप्रसिद्धेन, प्रत्यक्षेण विरुध्यते ॥ १४२ ॥  
 स्वधर्मोत्कर्षा(र्षणा)देव, तथा मुक्तिरपीष्यते । हेत्वभावेन तद्भावो, नित्य इष्टेन बाध्यते ॥ १४३ ॥  
 साध्यस्थमेव तच्चेतुरगम्यगमनादिना । साध्यते तत्परं येन, तेन दोषो न कश्चन ॥ १४४ ॥

‘अगम्ये’त्यादि, ‘अगम्यगमनादीनां’ भगिन्यादिगमनमांसभक्षणादीनां धर्मसाधनता क्वचित् मण्डलतआदौ ‘उक्ता’ प्रतिपादिता सा लोकप्रसिद्धेन-आविद्धदङ्गनादिसम्भतेन प्रत्यक्षेण विरुध्यते, प्रतीत्या बाध्यत इति भावः ॥ १४२ ॥ उक्तो लोकदृष्टविरोधः, इष्टविरोधमाह—‘स्वधर्मोत्कर्षादेव’ अगम्यगमनादिप्रकर्षादेव तथा मुक्तिरपीष्यते,

शास्त्र०  
हारि०  
१, चार्वाक-  
स्त्वकः  
॥ २१ ॥

अधिकृतागम्यगमनादिभिः, यदि नामैवं ततः किमित्याह—‘हेत्वभावेन’ अगम्यगमनाद्युत्कर्षाभावेन ‘तद्भावाः’ मुक्ति-  
भावः ‘नित्यः’ शाश्वतः इष्टेन बाध्यते, हेत्वभावेन तत्प्रकर्षाभावे परममाध्यस्थाभाववत्तदभावादिति ॥ १४३ ॥ पराभि-  
प्रायमाह—‘साध्यस्थ्य’मित्यादिना, माध्यस्थ्यमेव ‘तद्धेतुः’ मुक्तिहेतुः परो वर्तते, किन्त्वगम्यगमनादिना साध्यते  
तत्परं, गम्यागम्यादिषु तुल्यतया प्रवृत्तिः येन प्रकारेण, नैतदेवं, तेन दोषो न कश्चन प्रतिभाति, परममाध्यस्थ्यादेव  
मुक्तिसिद्धिरिति ॥ १४४ ॥ अत्रोत्तरम्—

एतदप्युक्तिमात्रं यदगम्यगमनादिषु । तथाऽप्रवृत्तितो युक्त्या, माध्यस्थ्यं नोपपद्यते ॥ १४५ ॥

अप्रवृत्त्यैव सर्वत्र, यथासामर्थ्यभावतः । विशुद्धभावनाभ्यासात्, तन्माध्यस्थ्यं परं यतः ॥ १४६ ॥

‘एतदपी’त्यादि, ‘एतदपि’ अनन्तरोदितमुक्तिमात्रं ‘यत्’ यस्मात् ‘अगम्यगमनादिषु’ अनन्तरोदितेषु ‘तथाऽप्रवृ-  
त्तितः’ तुल्यतयाऽप्रवृत्तेः ‘युक्त्या’ न्यायेन माध्यस्थ्यं नोपपद्यते परमिति ॥ १४५ ॥ यथोपपद्यते तथाऽऽह—‘अप्रवृत्त्यै-  
वे’त्यादि, अप्रवृत्त्यैव ‘सर्वत्र’ गम्यागम्यादौ, ‘यथासामर्थ्यभावतः’ यथासामर्थ्यभावेनाप्रवृत्त्या, ‘विशुद्धभावना-  
भ्यासात्’ यथोचितं भावनाऽभ्यासात् जायते तन्माध्यस्थ्यं ‘परं’ सर्वत्राप्रवृत्तिरूपं यतः, अतोऽन्यथा नोपपद्यत इति  
भावः ॥ १४६ ॥ पराभिप्रायमाह—

यावदेवंविधं नैतत्प्रवृत्तिस्तावदेव या । साऽविशेषेण साध्वीति, तस्योत्कर्षप्रसाधनात् ॥ १४७ ॥

नाप्रवृत्तेरिधं हेतुः, कुतश्चिदनिवर्तनात् । सर्वत्र भावाविच्छेदादन्यथाऽगम्यसंस्थितिः ॥ १४८ ॥

‘याव’दिति, यावदेवंविधं परमं न ‘एतत्’ माध्यस्थ्यं प्रवृत्तिस्तावदेव या क्वचित् पुंसां सा ‘अविशेषेण’ गम्यागम्यादिषु सामान्येन साध्वीति, कुत इत्याह—‘तस्य’ अविशेषस्य ‘उत्कर्षसाधनात्’ माध्यस्थ्योत्कर्षसाधनादिति गर्भः ॥ १४७ ॥ अत्रोत्तरम्—‘नाप्रवृत्ते’रित्यादि, नाप्रवृत्तेः ‘इयम्’ अविशेषप्रवृत्तिः ‘हेतुः’ कारणं, कुतः, इत्याह—कुतश्चिदनिवर्तनात्, तथाहि—नेयं कुतश्चिदत्यन्तं निवर्तयति, यथालाभं सर्वत्र प्रवृत्तेः, एतदेवाह—‘सर्वत्र भावाविच्छेदात्’ सर्वभोग्येष्वविशेषेणभिसन्धेरित्यर्थः, ‘अन्यथा’ क्वचिद्भावविच्छेदेन क्वचिदेव प्रवृत्तौ ‘अगम्यसंस्थितिः’ भावविच्छेदात् यद्वितरस्मिन्(अ)प्रवृत्तिः, तस्यैवागम्यत्वादिति ॥ १४८ ॥ अधिकृतोपचयायाह—

तच्चास्तु लोकशास्त्रोक्तं, तत्रौदासीन्ययोगतः । संभाव्यते परं ह्येतद्भावशुद्धेर्महात्मनाम् ॥ १४९ ॥

‘तच्चे’त्यादि, ‘तच्च’ अगम्यम् अस्तु ‘लोकशास्त्रोक्तं’ भगिन्याद्येव, तत्र ‘औदासीन्ययोगतः’ अरक्ताद्विष्टतया प्रवृत्तियोगात्, संभाव्यते परं हि सर्वत्र निःस्पृहतया प्रवृत्तिरूपम् ‘एतत्’ माध्यस्थ्यं, कुत इत्याह—‘भावशुद्धेः’ एकान्तविहितानुष्ठानरूपायाः सकाशात् ‘महात्मनां’ महासत्त्वानामिति ॥ १४९ ॥ आगमान्तराभिप्रायावलम्बितोऽप्येषः ? इत्याह—संसारमोचकस्यापि, हिंसा यद्दुर्मर्मसाधनम् । मुक्तिश्चास्ति ततस्तस्याप्येष दोषोऽनिवारितः ॥ १५० ॥

‘संसारे’त्यादि, संसारमोचकस्यापि, न केवलं मण्डलतन्त्रवादिन एव, हिंसा यद्दुर्मर्मसाधनं दुःखमोक्षणेन, मुक्ति-



श्रान्ति, यदि नमैवं ततः किमित्याह-ततः 'तस्यापि' संसारमोचकस्य एष दोषो-मुकेरनित्यत्वलक्षणः अवारितः, तुल्य एवेत्यर्थः ॥ १५० ॥ एतदेव भावयन्नाह—

मुक्तिः कर्मक्षयादेव, जायते नान्यतः क्वचित् । जन्मादिरहिता यत्तत्स एवात्र निरूप्यते ॥ १५१ ॥

'मुक्ति'रित्यादि, मुक्तिः कर्मक्षयादेव, पुण्यापुण्यक्षयादित्यर्थः, सा जायते न 'अन्यतः' दानादेः क्वचित्, जन्मादि-रहिता मुक्तिर्नित्येत्यर्थः, 'यत्' यस्मादेवं 'तत्' तस्मात् 'स एव' कर्मक्षयो निरूप्यत इति ॥ १५१ ॥ निरूपयन्नाह—  
हिंसाद्युत्कर्षसाध्यो वा, तद्विपर्ययजोऽपि वा । अन्यहेतुरहेतुर्वा, स वै कर्मक्षयो ननु ? ॥ १५२ ॥

'हिंसादी'त्यादि, 'हिंसाद्युत्कर्षसाध्यो वा' हिंसोत्तरदुःखापनयनोत्कर्षसाध्यो वा तद्विपर्ययजोऽपि वा 'अन्यहेतुः' अवि-बक्षितोऽपरहेतुः 'अहेतुर्वा' निर्हेतुक एव स वै कर्मक्षयो नन्विति विकल्पाः ॥ १५२ ॥ एतेषु दोषानाह—

हिंसाद्युत्कर्षसाध्यत्वे, तदभावे न तत्स्थितिः । कर्मक्षयास्थितौ च स्यान्मुक्तानां मुक्ताक्षितिः ॥ १५३ ॥

'हिंसादी'त्यादि, हिंसाद्युत्कर्षसाध्यत्वे कर्मक्षयस्य 'तदभावे' हिंसाद्युत्कर्षभावे 'न तत्स्थितिः' न कर्मक्षयस्थितिः, एकाधारक्रियाफलत्वात्, यदि नमैवं ततः किम् ? इत्याह-कर्मक्षयाऽस्थितौ च सत्यां स्यान्मुक्तानां मुक्ताक्षितिरिति ॥ १५३ ॥ तथा—

तद्विपर्ययसाध्यत्वे परसिद्धान्तसंस्थितिः । कर्मक्षयः स्रतां यस्माद्हिंसादिप्रसाधनः ॥ १५४ ॥

‘तद्विपर्यये’त्यादि, ‘तद्विपर्ययसाध्यत्वे’ अहिंसाद्युत्कर्षसाध्यत्वे कर्मक्षयस्य, किम्? इत्याह—‘परसिद्धान्तसंस्थितिः’ अन्याभ्युपगमसिद्धिः, एतदेवाह—कर्मक्षयः ‘सतां’ साधूनां यस्माद् अहिंसादिप्रसाधनोऽन्येषां प्राणिनामिति ॥ १५४ ॥ तथा—तदन्यहेतुसाध्यत्वे, तत्स्वरूपमसंस्थितम् । अहेतुत्वे सदा भावोऽभावो वा स्यात्सदैव हि ॥ १५५ ॥

‘तदन्ये’त्यादि, तदन्यहेतुसाध्यत्वे कर्मक्षयस्य ‘तत्स्वरूपम्’ अन्यहेतुस्वरूपम् ‘असंस्थितं’ सम्यक् न सिद्धम्, उक्तव्यतिरेकेणाभावादित्यभिप्रायः । चतुर्थपक्षमधिकृत्याह—अहेतुत्वे कर्मक्षयस्य सदाभावः, अहेतुत्वाविशेषात्, अभावो वा स्यात्कर्मक्षयस्य सदैव हि, तत एव हेतोरिति ॥ १५५ ॥ तदत्र द्वितीयविकल्प एव न्याय्य इति दर्शयति—मुक्तिः कर्मक्षयादिष्टा, ज्ञानयोगफलं स च । अहिंसादि च तद्धेतुरिति न्यायः सतां मतः ॥ १५६ ॥

‘मुक्ति’रित्यादि, मुक्तिः कर्मक्षयाद् ‘इष्टा’ अभ्युपगता, ज्ञानयोगफलं च कर्मक्षय इष्टः, अहिंसादि च ‘तद्धेतुः’ ज्ञानयोगहेतुरिति न्यायः सतां ‘मतः’ इष्टः अविरोधी च ॥ १५६ ॥ वार्तान्तरासारातामाह—‘एव’मित्यादिना—एवं वेदविहिताऽपि, हिंसाऽपायाय तत्त्वतः । शास्त्रचोदितभावेऽपि, वचनान्तरबाधनात् ॥ १५७ ॥

एवं यथा संसारमोचकस्य हिंसा तद्धद् वेदविहिताऽपि ‘श्वेतं वायव्यमजमालभेत भूतिकाम’ इति चोदिताऽपि हिंसा ‘अपायाय’ प्रत्यपायार्थमेव ‘तत्त्वतः’ परमार्थतः ‘शास्त्रचोदितभावेऽपि’ शास्त्रचोदितत्वेऽपि सतीत्यर्थः, कुतः? इत्याह—‘वचनान्तरबाधनात्’ स्वशास्त्रप्रसिद्धेनैव वचनान्तरेण विरोधात् ॥ १५७ ॥ एतदेव भावयन्नाह—

न हिंस्यादिह भूतानि, हिंसनं दोषकृन्मतम् । दाहवद्वैद्यके स्पष्टमुत्सर्गप्रतिषेधतः ॥ १५८ ॥

‘न हिंस्यादित्यादि, ‘न हिंस्यादिह भूतानि’ इत्यत्र इहशब्दोऽन्यस्थाने प्रयुक्तश्छन्दोभङ्गभयाद्, एवं तु द्रष्टव्यः, न हिंस्याद्भूतानि ‘इह’ वेदे हिंसनं ‘दोषकृन्मतं’ पापकृदिष्टं स्पष्टमिति सम्बन्धः । निदर्शनमाह—‘दाहवद्वैद्यके’ इति यथा दाहो वैद्यके दुःखादिकरत्वेन दोषकृदिष्टस्तद्वदित्यर्थः । उभयत्र युक्तिमाह—‘उत्सर्गप्रतिषेधतः’ न दाहः कार्यं इति प्रतिषेधवन्न हिंस्याद्भूतानीति सामान्यप्रतिषेधात् ॥ १५८ ॥ यतश्चैवम्—

ततो व्याधिनिवृत्त्यर्थं, दाहः कार्यस्तु चोदिते । न ततोऽपि न दोषः स्यात्फलोद्देशेन चोदनात् ॥ १५९ ॥

‘ततः’ इत्यादि, ततः ‘व्याधिनिवृत्त्यर्थं’ व्याध्युपशमार्थं दाहः कार्यस्तु एवं चोदिते सति न ‘ततोऽपि’ दाहकरणान्न ‘दोषः’ दुःखादिकरत्वलक्षणः, किन्तु स्यादेव, कुतः ? इत्याह—‘फलोद्देशेन’ व्याधिनिवृत्तिफलोपन्यासेन ‘चोदनात्’ कारणात् ॥ १५९ ॥ दार्ष्टान्तिकयोजनामाह—‘एवमित्यादिना—

एवं तत्फलभावेऽपि, चोदनातोऽपि सर्वथा । ध्रुवमौत्सर्गिको दोषो, जायते फलचोदनात् ॥ १६० ॥

एवं ‘तत्फलभावेऽपि’ भूत्यादिभावेऽपीति भावः, चोदनातोऽपि सर्वथा ध्रुवमौत्सर्गिको दोषो जायते, पापकृत्त्वं, कुतः ? इत्याह—‘फलोद्देशेन’ भूत्याद्युपन्यासेन चोदनादिति ॥ १६० ॥ एवं प्रस्तुतागमचेष्टया दृष्टेष्टविरुद्धतामभिधायान्तिदिशन्नाह—

अन्येषामपि बुद्ध्यैवं, दृष्टेष्टाभ्यां विरुद्धता । दर्शनीया कुशाखाणां, ततश्च स्थितमित्यदः ॥ १६१ ॥  
 'अन्येषामपी'त्यादि, 'अन्येषामपि' एवंजातीयानामतिवादराणां 'बुद्ध्यैवम्' आत्मीयैव दृष्टेष्टाभ्यां विरुद्धता 'दर्शनीया' प्रतिपाद्या 'कुशाखाणाम्' आजीवकादिसम्बन्धिनां, ततश्च स्थितमित्यदः, यदुत स्वभाव एष इत्यादि पूर्ववत् ॥ १६१ ॥ आत्मन एव कर्तृत्वमित्याह—'क्लिष्ट'मित्यादिना—

क्लिष्टं हिंसाद्यनुष्ठानं, न यत्तस्यान्यतो मतम् । ततः कर्त्ता स एव स्यात्, सर्वस्यैव हि कर्मर्षणः ॥ १६२ ॥  
 'क्लिष्टं' रौद्रं हिंसाद्यनुष्ठानं न 'यत्' यस्मात्तस्मात् 'तस्य' आत्मनोऽन्यतः 'मतम्' इष्टं, किन्तु तत एव, यतश्चैवं 'ततः' तस्मात् कर्त्ता स एव स्यादात्मा 'सर्वस्यैव हि' हिताहितादेः कर्मर्षण इति ॥ १६२ ॥ स्वयमेव कर्त्ता सन् कथमहिते प्रवर्त्तते? इति—

अनादिकर्मर्षयुक्तत्वात्तन्मोहात्संप्रवर्त्तते । अहितेऽप्यात्मनः प्रायो, व्याधिपीडितचित्तवत् ॥ १६३ ॥

'अनादी'त्यादि, अनादिकर्मर्षयुक्तत्वात्कारणान्न(त्त) 'मोहात्' कर्ममोहेन संप्रवर्त्तते, क ? इत्याह—अहितेऽप्यात्मनः 'प्रायः' बाहुल्येन, निदर्शनमाह—व्याधिपीडितचित्तवदपथ्य इति ॥ १६३ ॥ वार्त्तान्तरमाह—'कालादीना'मित्यादिना—  
 कालादीनां च कर्त्तृत्वं, मन्यन्तेऽन्ये प्रवादिनः । केवलानां तदन्ये तु, मिथः सामग्र्यपेक्षया ॥ १६४ ॥  
 'कालादीनां च' कालनिग्रतिस्वभावादीनां च कर्त्तृत्वं मन्यन्तेऽन्ये 'प्रवादिनः' कालादिवादिन एव 'केवलानां' कालादीनां,

‘तदन्ये तु’ वादिनः ‘सिथः’ परस्परं सामर्थ्यपेक्षया, समुदितानामेवेत्यर्थः ॥ १६४ ॥ कालवादिमतमाह—‘न काले’त्यादिना—  
न कालव्यतिरेकेण, गर्भबालशुभादिकम् । यत्किञ्चिज्जायते लोके, तदसौ कारणं किल ॥ १६५ ॥  
‘न कालव्यतिरेकेण’ न कालमन्तरेण गर्भबालशुभादिकं ‘यत्’ यस्मात्किञ्चिज्जायते लोके तदसौ—कालः कारणं  
किलेति ॥ १६५ ॥ एतदेव समर्थयन्नाह—

कालः पचति भूतानि, कालः संहरति प्रजाः । कालः सुप्तेषु जागर्ति, कालो हि दुरतिक्रमः ॥ १६६ ॥

‘काल’ इत्यादि, कालः ‘पचति भूतानि’ परिणतिं नयतीत्यर्थः, कालः ‘संहरति’ प्रजाः पर्यायान्तरेण स्थापयति,  
कालः सुप्तेषु ‘जागर्ति’ आपदमभि रक्षति, एवं कालो हि ‘दुरतिक्रमः’ नान्यथा कर्तुं शक्यत इत्यर्थः ॥ १६६ ॥ काल-  
स्यैव सामर्थ्यमाह—‘किंचे’त्यादिना—

किं च कालाहते नैव, मुद्गपक्तिरपीष्यते । स्थाल्यादिसंनिधानेऽपि, ततः कालादसौ मता ॥ १६७ ॥

किञ्च—‘कालाहते’ कालमनिद्वैव न—नैव मुद्गपक्तिरप्यास्तामन्यत् ‘स्थाल्यादिसंनिधानेऽपि’ परेष्टकारणभावेऽपीत्यर्थः,  
यत एवं ततः कालादसौ मता, तन्निपातनादव्यतिरेकोपपत्तेः ॥ १६७ ॥ विपक्षे दोषमाह—‘काले’त्यादिना—

कालाभावे च गर्भादि, सर्वं स्यादव्यवस्थया । परेष्टहेतुसद्भावमात्रादेव तदुद्भवात् ॥ १६८ ॥

कालाभावे सति किम्? इत्याह—गर्भादि कार्यं सर्वं ‘स्यात्’ भवेत् ‘अव्यवस्थया’ अनियमेन, कुतः? इत्याह—‘परेष्टहेतु-

सद्भावमात्रादेव' दांपत्यसंयोगादिमात्रादेव तदुद्भवात्, गर्भनिबन्धनं च बालादित्यं, तदपि, तदेवेत्यनवस्था ॥ १६८ ॥

स्वभाववादिमताभिधित्सयाऽऽह—

न स्वभावातिरेकेण, गर्भबालशुभादिकम् । यत्किञ्चिज्जायते लोके, तदसौ कारणं किल ॥ १६९ ॥  
'ने'त्यादि, 'न स्वभावातिरेकेण' न स्वभावमन्तरेण गर्भबालशुभादिकं 'यत्' यस्मात्किञ्चिज्जायते लोके तत् 'असौ'  
स्वभावः कारणं किलेति ॥ १६९ ॥ एतदेवाभिधित्सुराह—

सर्वभावाः स्वभावेन, स्वस्वभावे तथा तथा । वर्तन्तेऽथ निवर्तन्ते, कामचारपराङ्मुखाः ॥ १७० ॥

'सर्वे'त्यादि, 'सर्वभावाः' सर्वपदार्थाः 'स्वभावेन' आत्मीयया सत्तया स्वस्वभावे-आत्मीयात्मीये भावे 'तथा  
तथा' तेन तेन प्रकारेण वर्तन्ते ( अथ निवर्तन्ते ) स्वभावेनैव, 'कामचारपराङ्मुखाः' अनियतभावनिरपेक्षाः ॥ १७० ॥  
स्वभावस्यैव सामर्थ्यमाह—

न विनेह स्वभावेन, मुद्गपक्तिरपीष्यते । तथाकालादिभावेऽपि, नाश्वमाषस्य सा यतः ॥ १७१ ॥

'न विनेहे'त्यादि, न विना 'इह' लोके 'स्वभावेन' तथायोग्यतालक्षणेन मुद्गपक्तिरपीष्यते, 'तथाकालादिभावेऽपि'  
अभीष्टकालादिसंनिधानेऽपि सति नाश्वमापकस्य-कङ्कडुकस्य सा-पक्तिर्यत इति ॥ १७१ ॥ विपक्षे दोषमाह—

अतस्वभावात्तद्भावेऽतिप्रसङ्गोऽनिवारितः । तुल्ये तत्र मृदः कुम्भो, न पटादीत्यशुक्तिमत् ॥ १७२ ॥

‘अतस्त्वभावे’त्यादि, अतस्त्वभावात्कारणात् ‘तद्भावे’ विवक्षितकार्यभावेऽतिप्रसङ्गो नाम दोषः सोऽनिवारितः, एतदेव स्पष्टयति-तुल्ये तत्र-अतस्त्वभावत्वे मृदः कारणात्कुम्भो भवति न पदादीत्येतदयुक्तिमदिति ॥ १७२ ॥ नियति-  
वादिमत्ताभिधित्सयाऽऽह—

नियतेनैव रूपेण, सर्वे भावा भवन्ति यत् । ततो नियतिजा ह्येते, तत्स्वरूपानुवेधतः ॥ १७३ ॥

‘नियतेनैवे’त्यादि, ‘नियतेनैव रूपेण’ अन्यूनानतिरिक्तेन सर्वे ‘भावाः’ पदार्था भवन्ति ‘यत्’ यस्मात् तत्-तस्मात्  
‘नियतिजाः’ तथाभूततत्त्वान्तरजा एवैते ‘तत्स्वरूपानुवेधतः’ नियतित्वस्वरूपानुवेधात् ॥ १७३ ॥ एतदेवाभिधित्सुराह—  
यद्यदैव यतो यावत्तदैव ततस्तथा । नियतं जायते न्यायात्, क एतां बाधितुं क्षमः? ॥ १७४ ॥

‘यद्यदैवे’त्यादि, ‘यत्’ वस्तु ‘यदैव’ यस्मिन्नेव काले ‘यतः’ कारणात् ‘यावत्’ इति यावत्परिमाणं ‘तत्’ वस्तु ‘तदैव’  
तस्मिन्नेव काले ‘ततः’ कारणात् ‘तथा’ तावत्परिमाणं नियतं जायते चैव, नियतानि यतः कारणानीत्यभिप्रायः, एवं  
न्यायात्कः ‘एतां’ नियतिं बाधितुं क्षमो?, नैव कश्चिदिति ॥ १७४ ॥ नियतेरेव सामर्थ्यमाह—‘नचे’त्यादिना—

न चर्ते नियतिं लोके, मुद्गपक्तिरपीक्ष्यते । तत्स्वभावादिभावेऽपि, नासावनियता यतः ॥ १७५ ॥

‘न चर्ते’ न च विना नियतिमुक्लक्षणां लोके मुद्गपक्तिरपीक्ष्यते, ‘तत्स्वभावादिभावेऽपि’ पक्तिस्वभावादिसन्निधा-  
नेऽपि नासौ पक्तिरनियता यतः, तद्विशेषेऽपि सारूपित्वेन नियतत्वात् ॥ १७५ ॥ विपक्षे दोषमाह—

अन्यथाऽनियतत्वेन, सर्वाभावः प्रसज्यते । अन्योऽन्यात्मकतापत्तेः, क्रियावैफल्यमेव च ॥ १७६ ॥

‘अन्यथे’त्यादि, अन्यथा-यद्येवं नेष्यते ततोऽनियतत्वेन हेतुना सर्वाभावः प्रसज्यते, एते हि तत एष, तच्च तदन्वया भवतीति प्राप्तं, न चैतदेवमिति, तदन्यवदभीष्टस्याप्यभाव इति सर्वाभावः, तथाऽन्योन्यात्मकतापत्तेः, अनियतहेतुत्वेन प्रपटादीनां, क्रियावैफल्यमेव च प्रसज्यते, घटार्थिनो मृद उपादानेऽपि तदभिमतत्वेन तदसिद्धेरिति, तथा नियतेन तत्त्वान्तरेण सर्वान्वयव्यतिरेकसिद्धेरिति भावनीयम् ॥ १७६ ॥ कर्मवादिमत आह—

न भोक्तृव्यतिरेकेण, भाग्यं जगति विद्यते । न चाकृतस्य भोक्ता स्यान्मुक्तानां भोगभावतः ॥ १७७ ॥

‘न भोक्तृ’ इत्यादि, ‘न भोक्तृव्यतिरेकेण’ न भोक्तारमन्तरेण भाग्यं जगति विद्यते, सम्बन्धिशब्दत्वेन भोग्यत्वानुपपत्तेः, न चाकृतस्य-स्वयमनुपात्तस्य ‘भोक्ता स्यात्’ भोक्ता भवेत्, कुतः ? इत्याह—‘मुक्तानां’ निष्ठितार्थानां ‘भोगभावतः’ भोगप्रसङ्गात् ॥ १७७ ॥ यदि नार्थैवं ततः किम् ? इत्याह—

भोग्यं च विश्वं सत्त्वानां, विधिना तेन तेन यत् । दृश्यतेऽध्यक्षमेवेदं, तस्मात्तत्कर्मजं हि तत् ॥ १७८ ॥

‘भोग्यं चे’त्यादि, भोग्यं च ‘विश्वं’ जगत् सत्त्वानां ‘विधिना’ प्रकारेण तेन तेन यद् दृश्यते अध्यक्षमेवेदमविप्रतिपत्तिः(त्तेः), तस्मात्तत्कर्मजमेव तदिति ॥ १७८ ॥ एतदेव समर्थयति—‘न चे’त्यादिना—

न च तत्कर्मवैधुर्यं, मुद्गपक्तिरपीक्ष्यते । स्थाल्यादिभङ्गभावेन, यत् क्वचिन्नोपपद्यते ॥ १७९ ॥



न च 'तत्कर्मवैधुर्धे' भोक्तृकर्मवैगुण्य इत्यर्थः, मुह्यपक्तिरपीष्यते, स्थाल्यादिभङ्गभावेन 'यत्' यस्मात् क्वचिन्नोपजायते ॥ १७९ ॥ विपक्षे बाधामाह—

चित्रं भोग्यं तथा चित्रात्कर्मणोऽहेतुताऽन्यथा । तस्य यस्माद्विचित्रत्वं, नियत्यादेर्न युज्यते ॥ १८० ॥  
 'चित्र'मित्यादि, चित्रं भोग्यं नानाप्रकारं 'तथा' तेन प्रकारेण (चित्रात् कर्मणः—अदृष्टात्, अन्यथाऽहेतुता, तस्य भोग्यस्य यस्माद् एकरूपत्वात् विचित्रत्वं) नियत्यादेः सकाशान्न युज्यते ॥ १८० ॥ एतदेव भावयन्माह—

नियतेर्नियतात्मत्वान्नियतानां समानता । तथाऽनियतभावे च, बलात्स्याच्चद्विचित्रता ॥ १८१ ॥

'नियते'रित्यादि, 'नियतेः' उक्तलक्षणायाः 'नियतात्मत्वात्' एकरूपभावत्वात् 'नियतानां' कार्याणां 'समानता' बुद्ध्यता, स्यादिति शेषः, 'तथा' तेन प्रकारेणासमानकार्यकारणरूपेण 'अनियतभावे च' अनवस्थितत्वे च सति नियतेरभ्युपगम्यमाने 'बलात्' सामर्थ्यादेव 'स्यात्तद्विचित्रता' भवेन्नियतिवैचित्र्यं, हेतुभेदमन्तरेण फलभेदायोगादिति ॥ १८१ ॥ अस्तुवैवमपि न दोष एवेत्यत्राह—

न च तन्मात्रभावादेर्युज्यतेऽस्या विचित्रता । तदन्य(त्)भेदकं मुक्त्वा, सम्यग्श्यायाविरोधतः ॥ १८२ ॥

'न चे'त्यादि, न च 'तन्मात्रभावादेः' नियतिमात्रभावपरिणामाभ्यां सकाशात् 'युज्यते' घटते 'अस्याः' नियतेः विचित्रता 'तदन्यत्' नियतिभिन्नं 'भेदकं' वस्तु 'मुक्त्वा' विहाय सम्यग्श्यायाविरोधतः, नाबीजं किञ्चिद्भवतीति सत्या सा विरोधितेत्यर्थः ॥ १८२ ॥ एतदेव प्रकटयन्माह—

न जलस्यैकरूपस्य, वियत्पाताद्विचित्रता । ऊषरादिधराभेदमन्तरेणोपजायते ॥ १८३ ॥

‘न जले’त्यादि, न जलस्यैकरूपस्य सती जलत्वेन ‘वियत्पातेन’ विचित्रता वर्गादिभेदेन ‘ऊषरादिधराभेदं’ ऊषरेतरपृथिवीभेदमन्तरेणोपजायते, सकललोकसिद्धमेतत् ॥ १८३ ॥ यदि नामैवं ततः किम् ? इत्याह—

तद्भिन्नभेदकत्वे च, तत्र तस्या न कर्तृता । तत्कर्तृत्वे च चित्रत्वं, तद्गतस्याप्यसङ्गतम् ॥ १८४ ॥

‘त’दित्यादि, ‘तद्भिन्नभेदकत्वे च’ नियतिभिन्नभेदकभावे चाभ्युपगम्यमाने ‘तत्र’ भेदके ‘तस्याः’ नियतेः न कर्तृता, तद्भ्रतिरेकेण सामर्थ्याभावात्, तत्कर्तृत्वे च चित्रत्वं ‘तद्दत्’ नियतिवत् ‘तस्यापि’ भेदकस्य असङ्गतं, कारणसरूपत्वं कार्यस्येति ॥ १८४ ॥ पराभिप्रायमाशङ्क्य परिहरन्नाह—

तस्या एव तथाभूतः, स्वभावो यदि चेष्यते । त्यक्तो नियतिवादः स्यात्, स्वभावाश्रयणान्ननु ॥ १८५ ॥

‘तस्याः’ इत्यादि, ‘तस्या एव’ नियतेः ‘तथाभूतः’ विचित्रभेदकजननरूपः स्वभावः—स्वसत्तालक्षणो यदि चेष्यते परेण ततः को दोषः ? इत्याह—त्यक्तो नियतिवादः स्यात्, कथम् ? इत्याह—स्वभावाश्रयणान्ननु ॥ १८५ ॥ केवलभेदकस्वभाववादस्याप्यसाधुतामाह—

स्वो भावश्च स्वभावोऽपि, स्वसत्तैव हि भावतः । तस्यापि भेदकाभावे, वैचित्र्यं नोपपद्यते ॥ १८६ ॥

‘स्वो भाव’ इत्यादि, ‘स्वः’ आत्मीयो भावोऽपि भण्यते स्वसत्त्वैव हि ‘भावतः’ परमार्थतः, ‘तस्यापि’ स्वभावस्य भेद-  
काभावे सति वैचित्र्यं नोपपद्यते, स्वसत्त्वाऽविशेषात् ॥ १८६ ॥ यदि नामैवं ततः किम्? इत्याह—

ततस्तस्याविशिष्टत्वाद्युगपद्विश्वसम्भवः । न चासाविति सद्युक्त्या, तद्वादोऽपि न सङ्गतः ॥ १८७ ॥

‘ततः’ इत्यादि, ततः ‘तस्य’ स्वभावस्याविशिष्टत्वात्कारणात् ‘युगपत्’ एकदैव विश्वसम्भवः, यावता ततो भवित्तव्यं,  
न चासौ विश्वसम्भवः, इत्येवं सद्युक्त्या तद्वादोऽपि न सङ्गत इति ॥ १८७ ॥ परामिप्रायमाद्यङ्ग्य परिहरन्नाह—

तत्तत्कालादिसापेक्षो, विश्वहेतुः स चेन्ननु । मुक्तः स्वभाववादः स्यात्, कालवादपरिग्रहात् ॥ १८८ ॥

तत्तत्कालादिसापेक्षः सन् विश्वहेतुः स चेत् स्वभावो नन्वेवं मुक्तः स्वभाववादः ‘स्यात्’ भवेत्, कालवादपरिग्रहा-  
दिति ॥ १८८ ॥ केवलकालवादपरिजिहीर्षयाऽऽह—

कालोऽपि समयार्थित्केवलः सोऽपि कारणम् । तत एव ह्यसंभूतेः, कस्यचिन्नोपपद्यते ॥ १८९ ॥

‘कालोऽपी’त्यादि, कालोऽपि समयार्थित्केवलः ‘यत्’ यस्मात्केवलः सोऽपि-कालः कारणं तत एव हि कालादसंभूतेः कस्य-  
चिद्भस्तुनो नोपपद्यत इति ॥ १८९ ॥ दोषान्तरमाह—‘यतश्चे’त्यादिना—

यतश्च काले तुल्येऽपि, सर्वत्रैव न तत्फलम् । अतो हेत्वन्तरापेक्षं, विज्ञेयं तद्विचक्षणैः ॥ १९० ॥

यतश्च काले तुल्येऽपि सति 'सर्वत्रैव' कर्षकादौ न तत्फलं तुल्यमतो हेत्वन्तरापेक्षं, न तावन्मात्रजं, 'विशेष्यम्' एवं ज्ञातव्यं 'तत्' फलं 'विचक्षणैः' पण्डितैरिति ॥ १९० ॥ उपसंहारमाह—

अतः कालादयः सर्वे, समुदायेन कारणम् । गर्भोदेः कार्यजातस्य, विज्ञेया न्यायवादिभिः ॥ १९१ ॥

'अतः' इत्यादि, अतः कालादयः 'सर्वे' अनन्तरोकाः समुदायेन कारणं, न प्रत्येकं, कस्य? इत्याह—गर्भोदेः कर्मजा-  
तस्य—फलजातेः विज्ञेया न्यायवादिभिरिति ॥ १९१ ॥ एतदेव द्रढयन्नाह—

न चैकैकत एवेह, क्वचित्किञ्चिदपीक्ष्यते । तस्मात्सर्वस्य कार्यस्य, सामग्री जनिका मता ॥ १९२ ॥

'नचे'त्यादि, न चैकैकत एवेह—कालादेः क्वचित्किञ्चिदपीक्ष्यते, कार्यजातं, यस्मादेवं तस्मात्सर्वस्य कार्यस्य नियम  
एवायं यदुत—सामग्री जनिका मतेति ॥ १९२ ॥ अत्रैव मतभेदमाह—'स्वभाव' इत्यादिना—

स्वभावो नियतिश्चैव, कर्मणोऽन्ये प्रचक्षते । धर्मान्ये तु सर्वस्य, सामान्येनैव वस्तुनः ॥ १९३ ॥

स्वभावो नियतिश्चैवेत्येतद्द्वयमपि कर्मणः 'अन्ये' आचार्याः प्रचक्षते धर्मोः, अन्ये तु सर्वस्य सामान्येनैव वस्तुनः,  
एतौ धर्माविति ॥ १९३ ॥ वार्त्तान्तरमभिधित्सुराह—

ईश्वरः प्रेरकत्वेन, कर्त्ता कैश्चिदिहेष्यते । अचिन्त्यचिच्छक्तियुक्तोऽनादिशुद्धश्च सूरिभिः ॥ १९४ ॥

‘ईश्वरः’ इत्यादि, ‘ईश्वरः’ आत्मविशेषः प्रेरकत्वेन हितादौ कर्ता कैश्चिदिहेष्यते ‘सूरिभिः’ पण्डितैरिति योगः, ‘अचि-  
न्यचिच्छक्तियुतः’ अचिन्त्यज्ञानसामर्थ्योपेतः, अनादिशुद्धश्च, सदैवाकर्मत्यर्थः ॥ १९४ ॥ एतदेवाह-‘ज्ञान’मित्यादिना-  
ज्ञानमप्रतिबंधं यस्य, वैराग्यं च जगत्पतेः । ऐश्वर्यं चैव धर्मश्च, सहसिद्धं चतुष्टयम् ॥ १९५ ॥

ज्ञानम् ‘अप्रतिबंधं’ सर्वत्राप्रतिहतं यस्य, वैराग्यं च जगत्पतेः, अप्रतिहतमेव, ऐश्वर्यं चैव-अणिमाद्यप्रतिबंधं, धर्मश्च-अयत्न-  
संस्काररूपोऽप्रतिबंधः, एतत्सहसिद्धं चतुष्टयम्, अनाद्येवेति भावः ॥ १९५ ॥ अस्य कर्तृ[ज]त्वमाह-‘अज्ञ’ इत्यादिना,  
अज्ञो जन्तुरनीशोऽयमात्मनः सुखदुःखयोः । ईश्वरप्रेरितो गच्छेत्, स्वर्गं वा श्वन्नमेव वा ॥ १९६ ॥

अज्ञो जन्तुः-विवेकशून्यः, ‘अनीशोऽयम्’ अभ्युपगम्यमात्मनः सुखदुःखयोः कर्तव्ययोः, प्रतिकूलप्रवृत्तिदर्शनात्,  
ज्ञस्य च तदयोगात्, तत्त्वतो ज्ञत्वानुपपत्तेः, यतश्चैवमत ईश्वरप्रेरितः सन् गच्छेत् स्वर्गं वा ‘श्वन्नमेव वा’ नरकं वेति  
॥ १९६ ॥ वार्त्तान्तराभिधित्त्वाऽऽह-

अन्ये त्वभिदधत्यत्र, वीतरागस्य भावतः । इत्थं प्रयोजनाभावात्, कर्तृत्वं युज्यते कथम्? ॥ १९७ ॥

‘अन्ये’ इत्यादि, अन्ये त्वभिदधति ‘अत्र’ वस्तुनि वीतरागस्य भावतः ‘इत्थं’ यथोक्तं, यथोक्तप्रेरकत्वे, प्रयोजनाभावात्  
हेतोः कर्तृत्वं युज्यते कथं?, नैवेत्यर्थः ॥ १९७ ॥ एतदेव स्पष्टयन्नाह-

नरकादिफले काँश्चित्काँश्चित्स्वर्गादिसाधने । कर्मणि प्रेरयत्याशु, स जन्तून् केन हेतुना ? ॥ १९८ ॥

‘नरकादी’त्यादि, ‘नरकादिफले’ प्राणातिपातादौ काँश्चित् काँश्चित्स्वर्गादिसाधने-दानादौ कर्मणि प्रेरयति ‘आद्यु’ शीघ्रं  
‘सः’ ईश्वरः ‘जन्तून्’ प्राणिनः केन हेतुनेति ॥ १९८ ॥ पराभिप्रायमाशङ्क्य परिहरन्नाह—

स्वयमेव प्रवर्तन्ते, सत्वाश्चेच्चित्रकर्मणि । निरर्थकमिहेशस्य, कर्तृत्वं गीयते कथम् ? ॥ १९९ ॥

‘स्वयमेवे’त्यादि, ‘स्वयमेव’ आत्मनैव प्रवर्तन्ते सत्वाश्चेत् ‘चित्रकर्मणि’ प्राणातिपातादौ ‘निरर्थकं’ निष्प्रयोजनमि-  
हेशस्य कर्तृत्वं ‘गीयते’ शब्दयते कथं ? मिति ॥ १९९ ॥ पराभिप्रायमाह—‘फलं दे’त्यादिना—

फलं ददाति चेत्सर्वं, तत्तेनेह प्रचोदितम् । अफले पूर्वदोषः स्यात्, सफले भक्तिमात्रता ॥ २०० ॥

फलं ददाति चेत्सर्वं तत्-कर्म तेनेह प्रचोदितमीश्वरेण, एतदप्यसद्, विकल्पायोगात्, तत्त्वे(त् ते)न सफलं वा कृतं  
स्यादफलं वा?, किं चात इत्याह—‘अफले पूर्वदोषः स्यात्’ चित्रफलदापनेऽवीतरागता, ‘सफले भक्तिमात्रता’ ईश्वरे,  
हरीतकीविरिकन्यायात् ॥ २०० ॥ आदिसर्गस्तकृत इति निराकुर्वन्नाह—

आदिसर्गेऽपि नो हेतुः, कृतकृत्यस्य विद्यते । प्रतिज्ञातविरोधित्वात्स्वभावोऽप्यप्रमाणकः ॥ २०१ ॥

‘आदी’त्यादि, आदिसर्गेऽपि कर्त्तव्ये नो हेतुः कश्चित् ‘कृतकृत्यस्य’ ईशस्य विद्यते, प्रतिज्ञातविरोधित्वात्, कृतकृत्यस्य  
प्रयोजनाभावात् एवंभूत एवास्य स्वभाव इति स्वभावोऽप्यप्रमाणक एव, किञ्च—(नच) कर्मसर्गयोरेवैष स्वभावो यदुते-  
श्वरप्रेरितमेव कर्म फलति सर्गेऽपि भवतीति ॥ २०१ ॥ किञ्चातः—

कर्मादेस्तस्वभावत्वे, न किञ्चिद्वाध्यते विभोः । विभोस्तु तस्वभावत्वे, कृतकृत्यत्वबाधनम् ॥ २०२ ॥  
'कर्मादे'रित्यादि, 'कर्मादेः' कर्मादिसर्गयोः 'तस्वभावत्वे' ईशानपेक्षफलदानस्वभावत्वे न किञ्चिद्वाध्यते 'विभोः'  
ईश्वरस्य, किन्त्वनुपकारिणः कर्तृत्वमपि न सिध्यतीत्यभिप्रायः, विभोस्तु 'तस्वभावत्वे' कर्मफलदापनादिसर्गकरणस्वभावत्वे  
कृतकृत्यत्वबाधनं, तत्सम्पादनेनानिष्ठितार्थत्वादिति ॥ २०२ ॥ एवं प्रत्ययादौ एव काश ( कर्तृवादोऽनवकाश ) इति  
गम्यमान इत्याह ( इदमाह )—

ततश्चेश्वरकर्तृत्ववादोऽयं युज्यते परम् । सम्यग्श्यायाविरोधेन, यथाऽऽहुः शुद्धबुद्ध्यः ॥ २०३ ॥

'ततश्चे'त्यादि, ततश्चेश्वरकर्तृत्ववादोऽयं लोकप्रसिद्धो युज्यते परं सम्यग्श्यायाविरोधेन, कथम् ? इत्याह-यथाऽऽहुः  
शुद्धबुद्ध्यः-साधव इति ॥ २०३ ॥ एतदेव दर्शयति--'ईश्वर' इत्यादिना—

ईश्वरः परमात्मैव, तदुक्तव्रतसेवनात् । यतो मुक्तिस्ततस्तस्याः, कर्त्ता स्यादुणभावतः ॥ २०४ ॥

ईश्वरः परमात्मैव, यः कश्चित्सर्वज्ञः, 'तदुक्तव्रतसेवनात्' अहिंसादिपालनादित्यर्थः, यतो मुक्तिर्भवति ततस्तस्याः-मुक्तेः  
कर्त्ता स्यात् ( गुणभावतः-निमत्तत्वेन कर्तृत्वोपचारात् ) ॥ २०४ ॥

तदनासेवनादेव, यत्संसारोऽपि तस्वतः । तेन तस्यापि कर्तृत्वं, कल्प्यमानं न दुष्यति ॥ २०५ ॥

'तदे'त्यादि, 'तदनासेवनादेव' तदुक्तव्रतापालनादेव यत् संसारोऽपि तस्वतः जीवस्य 'तेन' हेतुना 'तस्यापि' संसारस्यापि  
कर्तृत्वं कल्प्यमानं न दुष्यति ॥ २०५ ॥ कर्तृत्वं कल्प्यमानमपायदर्शनेन न दुष्यतीति कल्पनागुणमाह- 'कर्त्ताय'मित्यादिना—

कर्त्तव्यमिति तद्वाक्ये, यतः केषाञ्चिदादरः । अतस्तदानुगुण्येन, तस्य कर्त्तृत्वदेशना ॥ २०६ ॥  
कर्त्तव्यम्-ईश्वर इति तद्वाक्ये यतः 'केषाञ्चित्' तथाविधविनेयानामादरो भवति अतः 'तदानुगुण्येन' तथाविध-  
विनेयानुगुण्यतः 'तस्य' परमात्मनः कर्त्तृत्वदेशनेति ॥ २०६ ॥ अस्यैव वादस्य निबन्धनान्तरमभित्सुराह—  
परमैश्वर्ययुक्तत्वान्मत आत्मैव चेश्वरः । स च कर्त्तैति निर्दोषः, कर्त्तृवादो व्यवस्थितः ॥ २०७ ॥  
'परमे'त्यादि, 'परमैश्वर्ययुक्तत्वात्' केवलश्रियमधिकृत्य मत आत्मैव चेश्वरः, स च कर्त्तैत्येवं निर्दोषः कर्त्तृवादो व्यव-  
स्थित इति ॥ २०७ ॥ एवं सर्वत्र शास्त्रकाराभिप्रायो मृग्य इति तत्त्वमाह—'शास्त्रे'त्यादिना—  
शास्त्रकारा महात्मानः, प्रायो वीतस्पृहा भवे । सत्त्वार्थसंप्रवृत्ताश्च, कथं तेऽयुक्तभाषिणः? ॥ २०८ ॥  
शास्त्रकारा महात्मानः 'प्रायः' बाहुल्येन लोकायतादीन् विहाय वीतस्पृहा 'भवे' संसारे 'सत्त्वार्थसंप्रवृत्ताश्च' परोपका-  
रिण इति कथं तेऽयुक्तभाषिणो?, नैवेत्यर्थः ॥ २०८ ॥ यतश्चैवमतः—  
अभिप्रायस्ततस्तेषां सम्यग् मृग्यो हितैषिणा । न्यायशास्त्राविरोधेन, यथाऽऽह मनुरप्यदः ॥ २०९ ॥  
'अभिप्रायः' इत्यादि, अभिप्रायस्ततस्तेषां-शास्त्रकाराणां सम्यग्मृग्यो हितैषिणा आत्मनः, कथम्? इत्याह—'न्याय-  
शास्त्राविरोधेन', न्याय्यमिदं, यथाऽऽह मनुरप्यदः ॥ २०९ ॥ एतत्किमाह? इत्याह—  
आर्षं च धर्मशास्त्रं च, वेदशास्त्राविरोधिना । यस्तर्केणानुसंधत्ते, स धर्मं वेदं नेतरः ॥ २१० ॥



‘आर्ष’मित्यादि, आर्षं च-वेदादि धर्मशास्त्रं च-पुराणादि ‘वेदशास्त्राविरोधिना’ एतत्प्रामाण्ये सति परस्पराविरोधिना यस्तर्कैर्णोहेत, तत्र(न्त्र) युक्तिलक्षणेन ‘अनुसन्धत्ते’ तदुक्तानुसन्धानं करोति स धर्म ‘विन्दते’ जानाति, ‘नेतरः’ ऊहरहित इति ॥ २१० ॥ वार्त्तान्तराभिधित्सयाऽऽह—

प्रधानोद्भवमन्ये तु, मन्यन्ते सर्वमेव हि । महदादिक्रमेणेह, कार्यजातं विपश्चितः ॥ २११ ॥

प्रधानात् महतो भावोऽहङ्कारस्य ततोऽपि च । अक्षतन्मात्रवर्गस्य, तन्मात्राद्भूतसंहतेः ॥ २१२ ॥  
घटाद्यपि पृथिव्यादिपरिणामसमुद्भवम् । नात्मव्यापारजं किञ्चित्तेषां लोकेऽपि विद्यते ॥ २१३ ॥

‘प्रधाने’त्यादि, प्रधत्ते प्रधीयते वाऽधिकारा अस्मिन्निति प्रधानं-सत्त्वादिसामान्यावस्थादिलक्षणं तदुद्भवमन्ये तु साक्षान्मन्यन्ते सर्वमेव हि लोकान्तर्गतं, महदादिक्रमेणेह वक्ष्यमाणलक्षणेन कार्यजातं ‘विपश्चितः’ पण्डिता इति ॥ २११ ॥ एतदेवाह—‘प्रधाने’त्यादिना; प्रधानात् सकाशात् ‘महतः’ तत्त्वस्य बुद्धितत्त्वस्य भावः अभिव्यक्तिरूपः, अहङ्कारस्य-वैकारिकादेः ‘ततोऽपि च’ महतः, यद्वा ततोऽपि-अहङ्काराद् ‘अक्षतन्मात्रवर्गस्य’ अक्षाणि-एकादशेन्द्रियाणि बुद्धीन्द्रियादीनि तन्मात्राणि-पञ्च शब्दतन्मात्रादीनि, तन्मात्रेभ्यो भूतसंहतेः-आकाशादिलक्षणाया इति ॥ २१२ ॥ स्पृष्टं कार्यमधि-कृत्याह—‘घटाद्यपी’त्यादि, घटाद्यपि कार्यजातं पृथिव्यादिपरिणामसमुद्भवं, परिणामात्परिणामान्तराद्येः, सर्वथा नान्तरमात्रं किञ्चित्तेषां-साह्वयानां लोकेऽपि विद्यते, अकर्तृत्वादात्मन इति ॥ २१३ ॥ वार्त्तान्तरमाह-‘अन्ये’त्यादिना—

अन्ये तु ब्रुवते ह्येतत्, प्रक्रियामात्रवर्णनम् । अविचार्यैव तद्युक्त्या, श्रद्धया गम्यते परम् ॥ २१४ ॥  
 युक्त्या तु बाध्यते यस्मात्, प्रधानं नित्यमिष्यते । तथात्वाप्रच्युतौ चास्य, महादादि कथं भवेत्? ॥२१५॥  
 तस्यैव तत्स्वभावत्वादिति चेत्किं न सर्वदा? । अत एवेति चेत् तस्य, तथात्वे ननु तत्कृतः? ॥२१६॥  
 नानुपादानमन्यस्य, भावेऽन्यज्जातुचिद्भवेत् । तदुपादानतायां च, न तस्यैकान्तनित्यता ॥ २१७ ॥  
 घटाद्यपि कुलालादिसापेक्षं दृश्यते भवत् । अतो न तत्पृथिव्यादिपरिणामैकहेतुकम् ॥ २१८ ॥  
 तत्रापि देहः कर्त्ता चेन्नैवासावात्मनः पृथक् । पृथगेवेति चेद्भोग, आत्मनो युज्यते कथम्? ॥ २१९ ॥  
 देहभोगेन नैवास्य, भावतो भोग इष्यते । प्रतिबिम्बोदयात्किन्तु, यथोक्तं पूर्वसूरिभिः ॥ २२० ॥  
 पुरुषोऽविच्छ्रुतात्मैव, स्वनिर्भासमचेतनम् । मनः करोति सान्निध्यादुपाधिः स्फटिकं यथा ॥ २२१ ॥  
 विभक्तेहृक्परिणतौ, बुद्धौ भोगोऽस्य कथ्यते । प्रतिबिम्बोदयः स्वच्छे, यथा चन्द्रमसोऽम्भसि ॥२२२॥  
 प्रतिबिम्बोदयोऽप्यस्य, नामूर्त्तत्वेन युज्यते । सुक्तैरतिप्रसङ्गाच्च, न वै भोगः कदाचन ॥ २२३ ॥  
 न च पूर्वस्वभावत्वात्, स मुक्तानामसङ्गतः । स्वभावान्तरभावे च, परिणामोऽनिवारितः ॥ २२४ ॥

देहात्पृथक्त्व एवास्य, न च हिंसादयः क्वचित् । तद्भावैऽनिमित्तत्वात्, कथं बन्धः शुभाशुभः ? ॥२२५॥  
बन्धाहते न संसारो, मुक्तिर्वाऽस्योपपद्यते । यमादि तद्भावे च, सर्वमेव ह्यपार्थक्यम् ॥ २२६ ॥

‘अन्ये तु’ सौगतादयो ब्रुवते ह्येतत्-अनन्तरोदितं प्रक्रियामात्रवर्णनं, न तात्त्विकमेव, यस्मादेवमविचार्यैव तत्-  
तस्माद् युक्त्या श्रद्धया गम्यते परं, नान्य उपाय इति ॥ २१४ ॥ एतदेवाह-‘युक्त्या त्वि’त्यादिना-‘युक्त्या तु बाध्यते,  
कथमित्याह-यस्मात्प्रधानं नित्यमिष्यते तैर्वादिभिः, तथात्वाप्रच्युतौ च अस्य-प्रधानस्य महदादि कथं भवेत्?, न युज्यत  
इत्यर्थः ॥ २१५ ॥ परामिप्रायमाह-‘तस्यैवे’त्यादिना-‘तस्यैव’ प्रधानस्य ‘तत्स्वभावत्वात्’ सन्निधानमात्रेण महदादि-  
जननस्वभावत्वादिति, एवं चेन्महदादि भवेत्तत्राह-किं न सर्वदा भवति?, तत्स्वभावत्वाविशेषात्, अत एव-तस्यैव तत्स्व-  
भावत्वात्-कदाचिदेव सन्निधानमात्रेण महदादिजननस्वभावत्वादिति चेदत्राह-‘तस्य’ प्रधानस्य ‘तथात्वे’ स्वरूपनिय-  
तत्वेऽविकृतत्वे सति ननु ‘तत्’ महदादि ‘कृतः’ कस्मादुपादानात्?, नास्ति उपादानमित्यर्थः ॥ २१६ ॥ उपचयामि-  
धित्तयाऽऽह-न अनुपादानं तथाभाविकारणविकल्पम् ‘अन्यस्य’ सर्वथा तथाभाविव्यतिरिक्तस्य प्रधानस्य भावे सति  
‘अन्यत्’ एकान्ताविद्यमानं महदादि ‘जातुचित्’ कदाचित् भवेत्, सर्वथाऽसतः सत्ताऽयोगात्, तदुपादानतायां च  
महदादेरभ्युपगम्यमानायां न ‘तस्य’ प्रधानस्य एकान्तनित्यता, तस्यैव तथाभवनादिति ॥ २१७ ॥ स्थूलमपि सकर्तृक-  
मिति प्रतिपादयन्नाह-घटाद्यपि कार्यं कुलालादिसापेक्षं सत् दृश्यते ‘भवत्’ उत्पद्यमानं, यतश्चैवमतो न घटादि वृषि-

व्याधिपरिणामैकहेतुकं, किं तर्हि?; कर्तृहेतुकमपि ॥ २१८ ॥ अत्रैवाशेषपरिहाराभिधित्स्याऽऽह—‘तत्रापी’ श्रुतादौ देहः कर्ता चेत्, नात्मा, अत्रोत्तरं-नैवासौ-देहः आत्मनः पृथक्, सर्वगतत्वादात्मनोऽसर्बगत्तत्वाच्च देहस्य पृथगेवेति चेत्, अत्रोत्तरं-भोग आत्मनो युज्यते कथं?; सर्वथा देहभेदेऽस्य मुक्तकल्पत्वादिति ॥ २१९ ॥ परमभिप्रायमाह—‘देह’ इत्यादिना, देहेन भोगो देहभोगस्तेन नैव ‘अस्य’ आत्मनः ‘भावतः’ परमार्थतः भोग इष्यते, प्रतिविम्बोदयेनेष्यते यथोक्तं पूर्वसूरिभिः—विन्ध्यवास्यादिभिरिति ॥ २२० ॥ यदुक्तं तदाह—‘पुरुषः’ इत्यादि, ‘पुरुषः’ आत्मा ‘अचिह्नतात्मैव’ नित्य एव, ‘स्वनिर्भासं’ स्वाकारम् ‘अचेतनं’ चैतन्यशून्यं ‘मनः करोति’ अन्तःकरणं करोति ‘सान्निध्यात्’ संनिधानमात्रेण, निदर्शनमाह—‘उपाधिः’ पद्मरागादिः ‘स्फटिकम्’ उपलविशेषं यथा स्वनिर्भासं करोति तद्वदिति ॥ २२१ ॥ यदि नामैवं ततः किमित्याह—‘विभक्ते’त्यादि, विभक्ता चात्मन ईहकपरिणतिश्चेति विग्रहः तस्यां ‘बुद्धौ’ अन्तःकरणलक्षणायां भोगः ‘अस्य’ पुरुषस्य कथ्यते आसुरिप्रभृतिभिः, किंवदित्याह—‘प्रतिविम्बोदयः’ प्रतिविम्बपरिणामः ‘खच्छे’ निर्मले चन्द्रमसः वास्तवस्य ‘अम्भसि’ उदके तद्वदिति ॥ २२२ ॥ उत्तरमाह—‘प्रती’त्यादि, प्रतिविम्बोदयोऽपि ‘अस्य’ आत्मनः नामूर्त्तत्वेन हेतुना युज्यते, मुक्तैरतिप्रसङ्गाच्च, तेषां प्रतिविम्बाभावात्, न वै भोगः कदाचन, सर्वदैकस्वभावत्वात् ॥ २२३ ॥ दोषान्तराभिधित्स्याऽऽह—‘नचे’त्यादि, न च नित्यत्वेन पूर्वस्वभावत्वात्कारणात् ‘सः’ प्रतिविम्बोदयनिमित्तस्वभावो मुक्तानामसङ्गत एव, नित्यत्वक्षतेः, एवमपि न वै भोगः कदाचन, किन्तु सर्वदैव, स्वभावान्तरभावे च मुक्तानामिष्यमाणे परिणामोऽनिवारितः, अमुक्तस्वभावत्यागतः स्वभावान्तराङ्गीक-

रणाई, अभ्युपगमे चाविप्रतिपत्तिः ॥ २२४ ॥ दोषान्तरमाह—'देहा'दित्यादिना, देहात्पृथक्त्व एवास्य-आत्मनः न च हिंसा-  
दयः, आदिशब्दानुग्रहादिपरिग्रहः, क्वचिद् यत्रापीष्यते, 'तदभावे' हिंसाद्यभावेऽनिमित्तत्वात्कारणात्कथं बन्धः शुभो-  
ऽशुभो (या)?, नैवेत्यर्थः ॥ २२५ ॥ यदि नमैवं ततः किमित्याह—'बंधे'त्यादि, बन्धादृते न संसारः—देवादिरूपः, मुक्ति-  
र्नाऽस्य-पुरुषस्योपपद्यते, अबद्धत्वात्, यमादि अनुष्ठानं 'तदभावे च' मुक्त्यभावे च सर्वमेव ह्यपार्थक्यं, (क्लेशफलत्वात्)  
साध्यार्थशून्यत्वाच्च ॥ २२६ ॥ पराभिप्रायमाह—'आत्मे'त्यादिना—

आत्मा न बध्यते नापि, मुच्यतेऽसौ कदाचन । बध्यते मुच्यते चापि, प्रकृतिः स्वात्मनेति चेत् ॥२२७॥  
एकान्तैर्नैकरूपाया, नित्यायाश्च न सर्वथा । तस्याः क्रियान्तराभावाद्बन्धमोक्षौ तु युक्तितः ॥ २२८ ॥  
मोक्षः प्रकृत्ययोगो यदतोऽस्याः स कथं भवेत्? । स्वरूपविगमापत्तेश्च तन्नविरोधतः ॥ २२९ ॥

पञ्चविंशतितत्त्वज्ञो, यत्र तत्राश्रमे रतः । जटी मुण्डी शिखी वापि, मुच्यते नात्र संशयः ॥ २३० ॥  
पुरुषस्योदिता मुक्तिरिति तत्रे चिरन्तनैः । इत्थं न घटते चेयमिति सर्वमयुक्तिमतम् ॥ २३१ ॥

आत्मा न बध्यते, पुण्यपापाभ्यां, नापि मुच्यतेऽसौ कदाचन, अबद्धत्वादेव, किं तर्हि?, वध्यते मुच्यते चापि 'प्रकृतिः'  
सत्त्वादिसाम्यलक्षणा 'स्वात्मना' बन्धात्मनेति चेदत्राह—'एकान्तैर्नैकरूपायाः प्रकृतेर्नित्यायाश्च न सर्वथा  
तस्याः क्रियान्तराभावात् बन्धनाभावाच्च बन्धमोक्षौ तु युक्तितः ॥ २२७-२२८ ॥ दोषान्तरमाह—'मोक्ष' इत्यादिना—

मोक्षः प्रकृत्ययोगो यत् 'प्रकृतिवियोगो मोक्ष' इति वचनादतोऽस्याः-प्रकृतेः स कथं भवेत् मोक्षः ? , 'स्वरूपविगमापत्तेः' प्रकृतिस्वरूपनिवृत्तिप्रसङ्गात्, तथा 'तन्नविरोधतः' स्वसिद्धान्तप्रकोपात् ॥ २२९ ॥ एतदेवोपदर्शयन्नाह—'पञ्चविंशती'त्यादि, 'पञ्चविंशतितत्त्वज्ञः' प्रकृतिमहदादिज्ञाता यत्र तत्राश्रमे रतः, परिव्राजकादौ, जटी मुण्डी शिषी वापि मुच्यते, बाह्यलिङ्गमन्त्राकारणं, नात्र संशयः, एवमेवैतदित्यर्थः ॥ २३० ॥ एवं 'पुरुषस्ये'त्यादिना मुक्तिरिति, तत्रै(वै)वपूर्वाचार्यैश्चिरन्तनैः, इत्थं न घटते चेयं, युक्तिविरोधादिति सर्वमयुक्तिमत ॥ २३१ ॥ वार्त्तान्तरमाह—  
अत्रापि पुरुषस्यान्ये, मुक्तिमिच्छन्ति वादिनः । प्रकृतिं चापि सद्गयायात्कर्ममप्रकृतिमेव हि ॥ २३२ ॥  
तस्याश्चानेकरूपत्वात्परिणामत्वयोगतः । आत्मनो बन्धनत्वाच्च, नोक्तदोषसमुद्भवः ॥ २३३ ॥

'अत्रापि'त्यादि, अत्रापि वादे पुरुषस्यान्ये मुक्तिमिच्छन्ति 'वादिनः' जैनाः, प्रकृतिं चापि 'सद्गयायात्' सद्गयायेन कर्मप्रकृतिमेव हीच्छन्ति ॥ २३२ ॥ अत्र दोषाभावमाह,—'तस्याश्चे'त्यादिना, 'तस्याश्च' कर्मप्रकृतेः अनेकरूपत्वात्, चित्रत्वादित्यर्थः, 'परिणामित्वयोगतः' परिणामित्वोपपत्तेः आत्मनो बन्धनत्वाच्च, भेदे सति तत्स्वभावत्वेन 'नोक्तदोषसमुद्भवः' न परपक्षोक्तदोषापत्तिरिति ॥ २३३ ॥ परमताभिधित्सयाऽऽह—

नामूर्त्तं मूर्त्ततां याति, मूर्त्तं न याल्मभूर्त्तताम् । यतो बन्धाद्यतो न्यायादात्मनोऽसङ्गतं तथा ॥ २३४ ॥  
देहस्पर्शादिसंवित्या, न याल्मेवत्ययुक्तिमत ॥ अन्योऽन्यव्यासिजां चेषमिति बन्धादि सङ्गतम् ॥ २३५ ॥

मूर्त्तयाऽप्यात्मनो योगो, घटेन नभसो यथा । उपघातादिभावश्च, ज्ञानस्येव सुरादिना ॥ २३६ ॥  
एवं प्रकृतिवादोऽपि, विज्ञेयः सत्य एव हि । कपिलोक्तत्वतश्चैव, दिव्यो हि स महासुनिः ॥ २३७ ॥

‘नामूर्त्त’मित्यादि, नामूर्त्तं मूर्त्ततां याति, आकाशादौ तथाऽदर्शनात्, मूर्त्तं न याल्मूर्त्ततां, परमाण्वादिषु तद्भावा-  
सिद्धेः, ‘यतः’ यस्मादेवं न स्वरूपविपर्ययो भवति बन्धादि अतो न्यायात्-बन्धमोक्षाद्यस्मात्कारणात् न्यायेन-युक्त्या  
‘आत्मनः’ जीवस्यासङ्गतं ‘तया’ कर्मप्रकृत्या, उभयोः स्वस्वभावनियतत्वादिति ॥ २३४ ॥ अत्रोत्तरमभिधित्सुराह—  
‘देहे’त्यादि, ‘देहस्पर्शादिसंचिन्त्या’ देहे स्पृष्टे ताडिते वा संचित्तिरुपजायत इति न याल्देवेत्ययुक्तिमद्, अमूर्त्तमपि  
कथञ्चिन्मूर्त्ततां यातीत्यर्थः, एतदेवाह-अन्योऽन्यव्यासिजा चैयं-संचित्तिः, आत्मधर्मत्वात्, तस्य च स्पर्शाद्ययोगादिति,  
एवं बन्धादि सङ्गतं कर्मप्रकृत्यात्मनोः, कथञ्चिदितरेतररूपापत्तेरिति ॥ २३५ ॥ एतदेव समर्थयन्नाह—‘मूर्त्तये’त्यादि,  
मूर्त्तयाऽपि कर्मप्रकृत्या ‘आत्मनः’ जीवस्य ‘योगः’ सम्बन्धो न्याय्य एव, निदर्शनमाह-घटेन सह नभसो यथा, योग  
इति, दोषान्तरपरिहारायाह—‘उपघातादिभावश्च’ उपघातानुग्रहभावश्च मूर्त्तया अपि कर्मप्रकृतेः सकाशादात्मनो युक्त  
एव, अत्रापि निदर्शनं-ज्ञानस्येव सुरादिना, सुरयोपघातः ब्राह्म्यादिनाऽनुग्रह इति लोकसिद्धम् ॥ २३६ ॥ उपसंहरन्नाह  
—‘एव’मित्यादि, ‘एवम्’ उक्तेन प्रकारेण प्रकृतित्रादोऽपि विज्ञेयः ‘सत्य एव हि’ नानृत इति, उषस्पत्यन्तरमाह—  
‘कपिलोक्तत्वतः’ ( तथापि कुत ) इत्याह-दिव्यो हि स महासुनिः, जानृतवादी, ततश्च तस्याप्ययमभिप्राय इति गर्भः  
॥ २३७ ॥ वात्तान्तरमिधित्सयाऽऽह—

मन्यन्तेऽन्ये जगत्सर्वं, क्लेशकर्मनिबन्धनम् । क्षणक्षयि महाप्राज्ञा, ज्ञानमात्रं तथाऽपरे ॥ २३८ ॥  
 त आहुः क्षणिकं सर्वं, नाशहेतोरयोगतः । अर्थक्रियाऽसमर्थत्वात्परिणामात् क्षयैक्षणात् ॥ २३९ ॥  
 ज्ञानमात्रं च यल्लोके, ज्ञानमेवानुभूयते । नार्थस्तद्व्यतिरेकेण, ततोऽसौ नैव विद्यते ॥ २४० ॥  
 'मन्यन्ते' इत्यादि, मन्यन्ते 'अन्ये' सौत्रान्तिकाः सौगताः 'जगत्सर्वं' चराचरं 'क्लेशकर्मनिबन्धनं' रागादिकर्म-  
 निमित्तं, तथा 'क्षणक्षयि' प्रतिक्षणनश्वरं, महाप्राज्ञाः-तेभ्योऽपि सूक्ष्मबुद्धयः ज्ञानमात्रं तथा 'अपरे' योगाचाराः  
 सौगता एव मन्यन्ते ॥ २३८ ॥ सौत्रान्तिकमतमुपन्यस्यन्नाह—'त आहु'रित्यादि, 'ते' सौत्रान्तिका आहुः-यदुत  
 क्षणिकं सर्वं, कुतः? इत्याह-नाशहेतोरयोगतः, अयोगश्च नश्वरेतरविकल्पद्वारेण ज्ञेयः, तथा (अर्थ) क्रियाऽसमर्थत्वात्,  
 नित्यस्य क्रमयौगपद्याभ्यामर्थक्रियाविरोधात्, तथा 'परिणामात्' प्रतिक्षणमतादवस्थ्यात्, 'क्षयेक्षणात्' अन्ते क्षय-  
 दर्शनादिति ॥ २३९ ॥ योगाचारमतामिधित्सयाऽऽह—'ज्ञान'मित्यादि, ज्ञानमात्रं च सर्वं, कथं?—'यद्' यस्माल्लोके  
 ज्ञानमेव 'अनुभूयते' चेतनत्वेन संवेद्यते, नार्थस्तद्व्यतिरेकेणानुभूयते, जडत्वाभ्युपगमात्, यत एवं ततोऽसौ नैव विद्य-  
 तेऽर्थः, अननुभूयमानत्वादिति ॥ २४० ॥ वार्त्तान्तरमाह—  
 अत्राप्यभिदधत्यन्ये, स्मरणादेरसम्भवात् । बाह्यार्थवेदनाच्चैव, सर्वमेतदुपार्थकम् ॥ २४१ ॥  
 अनुभूतार्थविषयं स्मरणं लौकिकं यतः । कालान्तरे तथाऽनिले, मुख्यमेतन्न शुद्ध्यते ॥ २४२ ॥



शास्त्र०  
हारि०  
१ चार्वाक-  
स्वकः  
॥ ३४ ॥

सोऽन्तेवासी गुरुः सोऽयं, प्रत्यभिज्ञाऽप्यसङ्गता । दृष्टकौतुकमुद्देगः, प्रवृत्तिः प्राप्तिरेव च ॥ २४३ ॥  
स्वकृतस्योपभोगस्तु, दूरोत्सारित एव हि । शीलानुष्ठानहेतुर्यः, स नश्यति तदैव यत् ॥ २४४ ॥  
सन्तानापेक्षयाऽस्माकं, व्यवहारोऽखिलो मतः । स चैक एव तस्मिंश्च, सति कस्मान्न युज्यते ? ॥ २४५ ॥  
यस्मिन्नेव तु सन्ताने, आहिता कर्मवासना । फलं तत्रैव संधत्ते, कर्पासे रक्ता यथा ॥ २४६ ॥  
एतद्प्युक्तिमात्रं यन्न हेतुफलभावतः । सन्तानोऽन्धः स चायुक्त, एवासत्कार्यवादिनः ॥ २४७ ॥

‘अत्रापी’त्यादि, ‘अत्रापि’ अनन्तरोदितमतद्वये अभिदधति ‘अन्ये’ जैनादयः—‘स्मरणादेः’ स्मरणप्रत्यभिज्ञानादे-  
रसम्भवात्कारणात् बाह्यार्थवेदनाच्चैव-तद्ग्रहणपरिणामवता विज्ञानेन सर्वमेतत्-क्षणिकत्वादिसाधनं परोक्तम् ‘अपा-  
र्थकं’ निरर्थकमित्यर्थः ॥ २४१ ॥ स्मरणाद्यसम्भवमाह—‘अनुभूते’त्यादिना—‘अनुभूतार्थविषयम्’ अनुभूतार्थगोचरं  
स्मरणं ‘लौकिकं’ आगोपादिसिद्धं ‘यतः’ यस्मात् कालान्तरे आगामिनि, तथा ‘अनित्ये’ निरन्वयनश्वरेऽनुभवितरि  
‘सुख्यं’ निरुपचरितम् ‘एतत्’ स्मरणं ‘न युज्यते’ न घटत इति ॥ २४२ ॥ प्रत्यभिज्ञाऽपि न युज्यत इत्याह—‘सोऽ-  
न्तेवासी’त्यादि, ‘सोऽन्तेवासी’ सोऽयं शिष्यः, गुरुः सोऽयं, प्रत्यभिज्ञाप्येवं या सा असङ्गता, तथा ‘दृष्टकौतुकं’  
लोकसिद्धम्, उद्देगस्तदप्राप्तौ, प्रवृत्तिलक्ष्यार्थप्राप्तिरेव चानिष्टस्यासङ्गतेति ॥ २४३ ॥ तथा—‘स्वकृतस्ये’त्यादि, ‘स्वकृ-

क्षणिकवादे  
ज्ञानमात्र-  
वादे च  
पूर्वोत्तर-  
पक्षौ

॥ ३४ ॥

तस्य' आत्मोपात्तस्य शुभादेः 'उपभोगस्तु' अनुभवस्तु दूरोत्सारित एव हि, सुतरां न युज्यत इत्यर्थः, किमित्याह-  
 शीलानुष्ठानहेतुर्यः क्षणः स नश्यति निरन्वयस्तदैव 'यत्' यस्मात् ॥ २४४ ॥ परामिप्रायमाह-'सन्ताने'त्यादिना, 'सन्ता-  
 नापेक्षया' भूतभवद्भ्रविष्यत्क्षणप्रवाहापेक्षया 'अस्माकं' सौगतानां व्यवहारोऽखिलो मतः, ऐहिक आमुष्मिकश्च, सच  
 सन्तान एक एव, न नाना, तस्मिंश्चैवंभूते सति कस्मान्न युज्यते स्मृत्यादि?, युज्यत एवेत्यभिप्रायः ॥ २४५ ॥ आमु-  
 ष्मिकमधिकृत्याह—'यस्मिं'न्नित्यादि, यस्मिन्नेव तु सन्ताने-उचलक्षणे आहिता कर्मवासना-शुभाशुभा फलं 'तत्रैव'  
 सन्ताने, नान्यस्मिन्, युज्यते, कर्पासे रक्ता यथा, लाक्षारसजेति ॥ २४६ ॥ अत्रोत्तरम्—'एतदपी'त्यादि, एतदप्यु-  
 क्तिमात्रं 'यत्' यस्मात् न हेतुफलभावतः सकाशात् सन्तानोऽन्यः, किन्तु हेतुफलभावः, स चायुक्त एव, हेतुफलभावः,  
 कस्य? इत्याह-( अ ) सत्कार्यवादिन इति ॥ २४७ ॥ एतदेव प्रकटयन्नाह—

नाभावो भावतां याति, शशशृङ्गे तथाऽगतेः । भावो नाभावमेतीह, तदुत्पत्त्यादिदोषतः ॥ २४८ ॥  
 सतोऽसत्त्वे तदुत्पादस्ततो नाशोऽपि तस्य यत् । तन्नष्टस्य पुनर्भावः, सदा नाशे न तत्स्थितिः ॥ २४९ ॥  
 स क्षणस्थितिधर्मा चेत्, द्वितीयादिक्षणास्थितौ । युज्यते हेतदप्यस्य, तथा चोक्तानतिक्रमः ॥ २५० ॥  
 क्षणस्थितौ तदैवास्य, नास्थितिर्युत्तमसङ्गतेः । न पश्चादपि सा नेति, सतोऽसत्त्वं व्यवस्थितम् ॥ २५१ ॥  
 न तद्भवति चेत्, किं न सदाऽसत्त्वं?, तदेव यत् । न भवत्येतदेवास्य, भवनं सूरयो विदुः ॥ २५२ ॥

कादाचित्कमदो यस्माद्, उत्पादाद्यस्य तद् ध्रुवम् । तुच्छत्वान्नोत्पत्त्युच्छस्याप्यतुच्छत्वात्कथं नु य(त)त् ? २५३  
तदा भूतेरियं तुल्या, तन्निवृत्तेर्न, तस्य किम् ? । तुच्छताहेर्न भावोऽस्तु, नासत्सत्, सदसत् कथम् ? २५४  
स्वहेतोरेव तज्जातं, तत्स्वभावं यतो ननु । तदनन्तरभावित्वादितरत्राप्यदः समम् ॥ २५५ ॥  
नाहेतोरस्य भवनं, न तुच्छे तत्स्वभावता । ततः कथं नु तद्भाव, इति युक्त्या कथं समम् ? ॥ २५६ ॥  
स एव भावस्तद्धेतुस्तस्यैव हि तदाऽस्थितेः । खनिवृत्तिस्वभावोऽस्य, भावस्यैव ततो न किम् ? ॥ २५७ ॥  
ज्ञेयत्ववत्स्वभावोऽपि, न चायुक्तोऽस्य तद्विधः । तद्भावे न तज्ज्ञानं, तन्निवृत्तेर्गतिः कथम् ? ॥ २५८ ॥  
तत् तद्विधस्वभावं यत्, प्रत्यक्षेण तथैव हि । गृह्यते तद्गतिस्तेन, नैतत्कचिदनिश्चयात् ॥ २५९ ॥  
समारोपादसौ नेति, गृहीतं तत्त्वतस्तु तत् । यथा भावग्रहात्तस्यातिप्रसङ्गाद्दोऽप्यसत् ॥ २६० ॥  
गृहीतं सर्वमेतेन, तत्त्वतो निश्चयः पुनः । मितग्रहसमारोपादिति तत्त्वव्यवस्थितेः ॥ २६१ ॥  
एकत्र निश्चयोऽन्यत्र, निरंशानुभवादपि । न तथा पाटवाभावादित्यपूर्वमिदं तमः ॥ २६२ ॥  
स्वभावक्षणतो ह्यूर्ध्वं, तुच्छता तन्निवृत्तितः । नासावेक्षणग्राहिज्ञानात्सम्यग् विभाव्यते ॥ २६३ ॥

शास्त्र०

हारि०

१ चार्वाक-

स्तवकः

॥ ३५ ॥

तस्यां च नाट्यहीतायां, तत्तथेति विनिश्चयः । नहीन्द्रियमतीतादिग्राहकं सन्निरिव्यते ॥ २६४ ॥  
 अन्तेऽपि दर्शनं नास्य, कपालादिगतेः क्वचित् । न तदेव घटाभावो, भावत्वेन प्रतीतितः ॥ २६५ ॥  
 न तद्गतेर्गतिस्तस्य, प्रतिबन्धविवेकतः । तस्यैवाभवनत्वे तु, भावाविच्छेदतोऽन्वयः ॥ २६६ ॥  
 तस्माद्वश्यमेष्टव्यं, तदूर्ध्वं तुच्छमेव तत् । ज्ञेयं संज्ञायते ह्येतदपरैणापि शुक्तिमत् ॥ २६७ ॥  
 नोत्पत्यादेस्तयोरैक्यं, तुच्छेतरविशेषतः । निवृत्तिभेदतश्चैव, बुद्धिभेदाच्च भाव्यताम् ॥ २६८ ॥

'नाभाव' इत्यादि, अभावः तुच्छः भावतां याति, अतुच्छतां प्रतिपद्यत इत्यर्थः, कुतः? इत्याह-शशशृङ्गे अभावे  
 'तथाऽगतेः' भावत्वेनागतेः, तथा भावः अतुच्छः 'नाभावमेति' न तुच्छतां यातीह, कुतः? इत्याह-'तदुत्पत्यादि-  
 दोषतः' अभावोत्पत्यादिदोषात् ॥ २४८ ॥ कथं दोषः? इत्याह-'सतोऽसत्त्वे' इत्यादि, 'सतः' भावस्य 'असत्त्वे'  
 अभावे सति, किमित्याह-'तदुत्पादः' असत्त्वोत्पादः, कादाचित्कत्वात्, 'ततः' उत्पादात् नाशोऽपि 'तस्य' असत्त्वस्य,  
 कृतकत्वात्, 'यत्' यस्मादेवं 'तत्' तस्मान्नष्टस्य ते सतः पुनर्भावः, तदसत्त्वनाशात्, सदा नाशे विवक्षिते सतः  
 'तत्स्थितिः' न विवक्षितसतः स्थितिः, सदा तन्नाशोपपत्तेरिति ॥ २४९ ॥ पराभिप्रायमाह-'स क्षणस्थिती'त्यादिना—  
 'सः' नाशः क्षणस्थितिधर्मा चेत्, भाव एव तद्विशेषणात्, अत्राह-द्वितीयाद्विधुणास्थितौ सत्यां युज्यते ह्येतदपि-क्षण-  
 स्थितिधर्मकत्वमस्य, तथा च-एवं च सति 'उक्तानतिक्रमः' उक्तदोषापत्तिरेव ॥ २५० ॥ एतदेव भावयति—'क्षणे'-

त्यादि, क्षणस्थितौ सत्यां 'तदेव' तस्मिन्नेव काले 'अस्य' क्षणस्थितिधर्मणो वस्तुनो नास्थितिः, कुतः? इत्याह-युक्त्यस-  
ङ्गतेः, क्षणस्थितिविरोधात्, न 'पश्चादपि' क्षणादूर्ध्वं सा नेति, अस्थितिः, युक्त्यसङ्गतेरेवेति, एवं तस्यैवाभवनेन सतो-  
ऽसत्त्वं व्यवस्थितं, तंतश्च सतोऽसत्त्व इत्यादेरनतिक्रम एव ॥ २५१ ॥ अत्रैवाक्षेपपरिहारावाह- 'न तं'दित्यादिना- 'न  
'तत्' असत्त्वं भवति चेत्, तुच्छत्वादित्यभिप्रायः, अत्रोत्तरं-किं न सदा, सत्त्वं, सत्त्वाभावात्, पर आह-'तदेव'  
सत्त्वमेव 'यत्' यस्मान्न भवति, निवर्त्तते अतो न सदा सत्त्वम्, अत्रोत्तरम्-'एतदेव' अभवनं स्ववृत्तिलक्षणं 'अस्य'  
असत्त्वस्य 'भवनं' सत्त्वं 'सूरयो विदुः' पण्डिता जानन्ति, तदाल्तेनेति भावः ॥ २५२ ॥ एतदेव स्पष्टयन्नाह-'कादा-  
चित्क'मित्यादिना-कादाचित्कमदः-एतदसत्त्वं, तत्सत्त्वकालासत्त्वे, यस्मात्कारणाद् 'उत्पादादि' उत्पादविनाशादि  
'अस्य' असत्त्वस्य 'तत्' तस्माद् ध्रुवनियोगो न । पराभिप्रायमाह-तुच्छत्वान्नेत्यसत्त्वस्योत्पादादि, अत्रोत्तरम्-अतु-  
च्छस्यापि सत्त्वस्य अतुच्छत्वात्कारणात् कथं नु 'तद्' उत्पादादि? ॥ २५३ ॥ पर आह-'तदा भूते'रित्यादि, 'तदा  
भूते'रिति तस्मिन्नेव काले उत्पत्तेः अतुच्छस्योत्पादादि न्याय्यम्, अत्रोत्तरम्-'इयं तुल्या' इयं-तदा भूतिः तुच्छस्यापि  
तुल्या, सत्त्वक्षणानन्तरं तदसत्त्वात्, पर आह-तन्निवृत्तेर्नेति, तन्निवृत्तेः-तस्यैवाभवनेनातुच्छस्य निवृत्तेर्न तुल्या  
तुच्छस्य तदा भूतिसत्त्वस्य निवृत्त्यनुपपत्तेः, अत्रोत्तरं-न तस्य किमिति, न उभयत्रापि संबध्यते, तस्य-तुच्छस्य किं न  
निवृत्तिः?, अस्ति चेत्यभिप्रायः, पर आह-तुच्छतासेरिति, न तु तस्य निवृत्तिः, तुच्छताऽऽक्षेः, तुच्छेन हि तुच्छतामिव  
तदात्मकत्वान्न तन्निवृत्तावपि तत्रान्यत्किञ्चित्, तन्निवृत्तेरपि तुच्छत्वादित्यर्थः, अत्रोत्तरं-न भावोऽस्त्विति, न चैतदेवं

यदुच्यते भवता-तुच्छतया तुच्छतासौ चेति न तन्निवृत्तिः, किन्तु 'भावोऽस्तु' (अ)तुच्छता भवतु, एवमेवैतन्निवृत्त्युप-  
 पत्तेरिति । पर आह—'नासत्सदि'ति, कथं चासत्सद्भवति येनोच्यते तुच्छतानिवृत्तौ भावोऽस्त्वित्यभिप्रायः, अत्रोत्तरं-  
 सदसत्कथमिति, एतदुक्तं भवति-यद्यसत्सन्न भवति, प्रकृत्यन्यथात्वायोगेन, ततः सदसत्कथं भवतीति ॥ २५४ ॥ पर  
 आह—'स्वहेतो'रित्यादि, 'स्वहेतोरेव' स्वकारणादेरेव 'तत्' सत्त्वं 'जातम्' उत्पन्नं 'तत्स्वभावम्' असद्भवतस्वभाव  
 'यतः' यस्मात् तस्मात्सदसद्भवतीति न दोषः, अत्रोत्तरं-ननु यद्येवं 'तदनन्तरभावित्वात्' सत्त्वानन्तरभावित्वाद् 'इत-  
 रत्रापि' असत्त्वे 'अदः' एतत् स्वहेतोरेव जातादिकल्पनं 'समं' तुल्यमेवेत्यर्थः ॥ २५५ ॥ पर आह—'नाहेतो'रित्यादि,  
 'नाहेतोः' नाकारणस्य 'अस्य' असत्त्वस्य भवनम्, असत्त्वे नापि तथा, न 'तुच्छे' निःस्वभावेऽस्मिन् (तत्) 'स्वभाव-  
 ता' सद्भावता, यत एवं ततः कथं नु 'तद्भावः' असतः सद्भावो?, नैवेत्यर्थः, इत्येवं 'युक्त्या' न्यायेन कथं समं?, स्वहे-  
 तोरेव जातादिकल्पनमिति ॥ २५६ ॥ अत्रोत्तरमाह—'स एव'त्यादिना-स एव भावो योऽसौ न भवति 'तद्धेतुः' असत्त्व-  
 हेतुः, कुतः? इत्याह—'अ(त)स्यैव हि' भावस्य 'तदा' द्वितीयसमये 'अस्थितेः' अभवनाद्, एतेनासत्त्वस्य तदनन्तर-  
 भावित्वं नियमवदाह, एतच्च न तत्त्वतो हेतुफलभावाङ्गमिति, तथा स्वनिवृत्तिः-स्वामा(त्म)निवृत्तिः स्वभावो-धर्मोऽस्य  
 -सत्त्वस्य, भावस्यैव हेतुसामर्थ्यात्, यत एवं ततो न किं युक्त्या समं स्वहेतोरेव जातादिकल्पनं?, सममेव, न्यायस्य  
 तुल्यत्वाद्भ्युपगमविचाराधिकाराच्च ॥ २५७ ॥ अत्रैवोपचयमाह—'ज्ञेयत्वव'दित्यादिना-ज्ञेयत्ववत् यथा ज्ञेयत्वं तद्-  
 त्वभावोऽपि न चायुक्तः, किन्तु युक्त एव, 'अस्य' असत्त्वस्य 'तद्विधः' सद्भावनप्रकारः, यथा ज्ञेयत्वमपि न तत्रेत्याह—

‘तद्भावे’ ज्ञेयत्वाभावे न ‘तज्ज्ञानम्’ असत्त्वज्ञानं, ततः किमित्याह—‘तन्निवृत्तेः’ सत्त्वनिवृत्तेः ‘गतिः कथं’ परि-  
च्छेदः कथमिति ॥ २५८ ॥ पराभिप्रायमाशङ्क्य परिहरति—‘तत्तद्विध’ इत्यादिना—तत्-सत्त्वं, तद् वस्तु, ‘तद्विधस्व-  
भावं’ निवृत्तिरूपधर्मकं ‘यत्’ यस्मात् तस्मात् ‘प्रत्यक्षेण’ वस्त्वध्यासना (सेन) ‘तथैव हि’ स्वधर्मवदेव ‘गृह्यते’  
परिच्छिद्यते, यत एवं ‘तद्गतिः’ सत्त्वनिवृत्तिगतिः तेन कारणेनात्र परिहारे नैतद् यदुक्तं परेण, कुतः? इत्याह—‘क्वचि-  
दनिश्चयात्’ प्रतीयभावेन सर्वत्रानिश्चयात्, यद्वा क्वचित्सभागसन्ततावनिश्चयादिति ॥ २५९ ॥ पराभिप्रायमाह—  
‘समारोपा’दित्यादिना—‘समारोपात्’ तदुल्यसत्त्वाध्यारोपेण ‘असौ’ निश्चयो नेति, ‘गृहीतं’ परिच्छिन्नं तत्त्वस्तु  
तदसत्त्वं, कुतः? इत्याह—यथाभावग्रहात् ‘तस्य’ प्रत्यक्षस्य, यथाभावमेवैत(द्वस्तु) तद्गृह्णाति, तद्गृह्णोत्येतेः, अत्र परिहारः  
—अतिप्रसङ्गात्कारणात् ‘अदोऽपि असद्’ एतदपि यत्किञ्चित् ॥ २६० ॥ कुतः? इत्याह—‘गृहीत’मित्यादि, गृहीतं  
सर्वं त्रैलोक्यम् ‘एतेन’ विवक्षितज्ञानेन, ‘तत्त्वतः’ परमार्थतः तत्प्रतीत्योत्पत्तेः, अत्र परिहारः—निश्चयः पुनः सर्वविषयः  
‘मितग्रहसमारोपात्’ मितग्रहणाध्यारोपेण ‘इति’ एवं तत्त्वव्यवस्थितेः कारणाददोऽप्यसदिति योगः ॥ २६१ ॥ अत्रै-  
वोपचयमाह—‘एकत्रे’त्यादिना—एकत्र निश्चयः सत्त्वे, अन्यत्र-असत्त्वे निरंशानुभवादपि-अविशिष्टान्निमित्तान्न तथा-  
सत्त्वनिश्चयः पादवाभावाद्-अधिकृतानुभवमान्धादित्येवमपूर्वमिदं तमः, निरंशस्य पादत्रापादवायोगात् ॥ २६२ ॥ प्रस्तु-  
तमेव समर्थयति—‘सभाव’ इत्यादिना—‘सभावक्षणतः’ स्वसत्त्वक्षणात् ‘ऊर्ध्व’ द्वितीयक्षणे ‘तुच्छता’ तदसत्त्वरूपा,  
कुतः? इत्याह—‘तन्निवृत्तितः’ तस्य निवृत्तेः, यत एवमतो न ‘असौ’ तुच्छता एकक्षया(गत्रा)हिज्ञानात्, सन्मात्रग्रा-

हिज्ञानादित्यर्थः 'सम्यग्बिभवाव्यते' न्यायतो निश्चीयते, तदालम्बनत्वात्तस्य ॥ २६३ ॥ यदि नामैवं ततः किमित्याह—  
 'तस्यां चेत्यादि,' 'तस्यां च' तुच्छतायां नागृहीतायां सत्यां 'तत्' वस्तु 'तथेति' क्षणस्थितिधर्मकमिति विनिश्चयो  
 भवति, कुतः? इत्याह—नहि 'इन्द्रियं' चक्षुरादि 'अतीतादिग्राहकं' अतीतैव्यत्परिच्छेदकं सद्भिरिष्यते, वर्तमानार्थग्रा-  
 हित्वात् प्रकृतेरपोहेन ॥ २६४ ॥ प्रस्तुतोपचयमाह—'अन्तेऽपी'त्यादिना—'अन्तेऽपी'ति विसभागसन्तत्युत्पत्तावपि दर्शनं  
 नास्य—घटाद्यसत्त्वस्य क्वचिदिति योगः, कुतः? इत्याह—'कपालादिगतेः' कपालादिपरिच्छेदात्कारणात्, स्यात्कपा-  
 लाद्येव घटाभावः? इत्यत्राह—न 'तदेव' कपालादि 'घटाभावो' घटादिनाशः घटाद्यसत्त्वमितियावत्, कस्मात्? इत्याह  
 —'भावत्वेन प्रतीतितः' सत्त्वेनानुभवात् ॥ २६५ ॥ तत एव तद्गतिरित्येतदपि नेत्याह—'न तद्गते'रित्यादिना—न  
 'तद्गतेः' कपालादिपरिच्छेदाद्गतिः 'तस्य' घटाद्यभावस्य, कुतः? इत्याह—'प्रतिबन्धविवेकतः' घटाद्यभावस्य कपाला-  
 देश्च प्रतिबन्धविरहात्, पक्षान्तराङ्गीकरणे दोषमाह—'तस्यैव' कपालादेः 'अभवनत्वे तु' घटाद्यभवनत्वे त्वभ्युपगम्य-  
 माने भावाविच्छेदस्यैवान्वयत्वादिति ॥ २६६ ॥ उपसंहरन्नाह—'तस्मा'दित्यादि, यस्मादेवं तस्मादवश्यम् 'एष्टव्यम्'  
 अङ्गीकर्तव्यं 'तदूर्ध्वं' क्षणस्थितिधर्मणः सत्त्वादूर्ध्वं 'तुच्छमेव तत्' असत्त्वमेव व्यवस्थितं ज्ञेयं, सद्विषयतया ज्ञायते चैतद्  
 —असत्त्वं 'अपरेणापि' ज्ञानान्तरेण, 'युक्तिमत्' न्याय्यं तावद् एतत्, सत्त्वपरेणैव सर्वथा तद्धेदिना ज्ञायत इत्यभि-  
 प्रायः ॥ २६७ ॥ एवमसत्त्वस्योत्पत्त्याद्यभिधायानिष्टापत्तिपरिजिहीर्षयाऽऽह—'नोत्पत्त्यादे' रित्यादि, नोत्पत्त्यादेः कार-  
 णात् 'तयोः' सत्त्वासत्त्वयोः 'ऐक्यं' तुल्यत्वं, कुतः? इत्याह—'तुच्छेतरविशेषतः' तुच्छेतरत्वमेदात् निवृत्तिभेदत-



श्रैव, सत्त्वस्य निवृत्तिः तुच्छाऽसत्त्वस्य त्वतुच्छेति वृत्तिभेदः, हेत्वन्तरमाह—बुद्धिभेदाच्च, तथा हि सत्त्वे सत्त्वबुद्धिर-  
सत्त्वे चासत्त्वबुद्धिरिति बुद्धिभेदः, अस्माच्च भाव्यतां न तयोरैक्यमिति ॥ २६८ ॥ एवं परपक्षप्रसङ्गमभिधाय यदनेनापा-  
कृतं तदुपन्यसन्नाह—

एतेनैतत्प्रतिक्षिप्तं, यदुक्तं न्यायमानिना । न तत्र किञ्चिद्भवति, न भवत्येव केवलम् ॥ २६९ ॥

भावे ह्येष विकल्पः स्याद्विधेर्वस्वनुरोधतः । न भावो भवतीत्युक्तमभावो भवतीत्यपि ॥ २७० ॥

‘एतेन’त्यादि, ‘एतेन’ अनन्तरोदितेन प्रसङ्गदोषेण एत् प्रतिक्षिप्तं—व्युदस्तं यदुक्तं ‘न्यायमानिना’ धर्मकीर्तिना,  
यदुक्तं तदाह—न ‘तत्र’ वस्तुनि क्षणादूर्ध्वं किञ्चिद्भवति वस्तुशब्दवाच्यं, किन्तु न भवत्येव केवलं—तदेव न भवति,  
अन्यथा तन्नाशयोगात् ॥ २६९ ॥ न चास्याभवने तत्त्वान्यत्वकल्पनं युक्तमित्याह—‘भावे ह्येष विकल्पः स्यात्,’  
‘भावे’ वस्तुनो भवन एव ‘एष विकल्पः स्यात्’ तत्त्वान्यत्वविकल्पः, किं कारणं?—‘विधेर्व(धे व)स्वनुरोधतः’ विधे-  
वस्तुनो विधाने ‘वस्वनुरोधतः’ वस्वनुरोधात्, अवस्तुनि सर्वथाऽप्रवृत्तिः, यदि निःस्वभावस्य नास्ति व्यापारसमावेशः  
कथमिदानीं भवत्यमानः शशविषाणमित्यादिव्यवहारः?, अत्रोत्तरं—न भावो भवतीत्युक्तं, भावप्रतिषेधमात्रमेवाभावो  
भवति इत्यपि, न तु तुच्छस्य भवनं नाम, न तत्त्वाभावो भवतीति, किमुक्तं भवति?—भावो न भवति ॥ २७० ॥ पर  
एव प्रसङ्गदोषं परिहरन्नाह—

एतेनाहेतुकत्वेऽपि, ह्यभूत्वा नाशभावतः । सत्ताऽनास्ति(शि)त्वदोषस्य, प्रत्याख्यातं प्रसञ्जनम् ॥२७१॥  
 प्रतिक्षिप्तं च यत्सत्तानाशित्वागोऽनिवारितम् । तुच्छरूपा स(त)दाऽसत्ता, भावाप्तेर्नाशितोदिता ॥२७२॥  
 भावस्याभवनं यत्तद्भावभवनं तु यत् । तत्तथाधर्मके ह्युक्तविकल्पो न विरुध्यते ॥ २७३ ॥  
 तदेव न भवत्येतद्विरुद्धमिव लक्ष्यते । तदेव वस्तुसंस्पर्शाद्भवनप्रतिषेधतः ॥ २७४ ॥  
 सतोऽसत्त्वं यत्तश्चैवं, सर्वथा नोपपद्यते । भावो नाभावमेतीह, ततश्चैतद्भवस्थितम् ॥ २७५ ॥

‘एतेने’त्यादि, ‘एतेन’ नाशस्य निःस्वभावत्वप्रतिपादनेन अहेतुकत्वेऽपि नाशस्याङ्गीक्रियमाणे अभूत्वा नाशभावतः,  
 नाशो हि प्रथममभूत्वा द्वितीयक्षणे भवतीत्यभूत्वा तद्भावः ततश्च ‘सत्ताऽनाशित्वदोषस्य’ इत्यङ्कुरादिवत्सत्त्वानाशित्व-  
 मितरोन्मञ्जनमिति दोषस्य यत्प्रसञ्जनं तत्प्रत्याख्यातं, निराकृतमित्यर्थः, एतद्धर्मकीर्त्तिनोक्तम्, एतच्च प्रकरणकारेण  
 ‘सत्त्वा(तोऽ)सत्त्वं’ इत्यादिना प्रतिक्षिप्तम् ॥ २७१ ॥ एतेनैतत्प्रतिक्षिप्तमिति मनानया (समायो) जयन्नाह—‘प्रति-  
 क्षिप्तं चे’त्यादि, प्रतिक्षिप्तं चैतत् ‘यत्’ यस्मात् ‘सत्तानाशित्वागो’ भावोन्मञ्जनापराधः ‘अनिवारितम्’ तदवस्थ एव,  
 कथमित्याह—यस्मात् ‘तुच्छरूपा’ निःस्वभावात्मिका ‘तदा’द्वितीयक्षणे ‘असत्ता’ नाशात्मना नाशस्य, तथा तन्निवृत्त्या  
 भावाप्तेः कारणान्नाशितोदिता प्रागेव तस्याः इति ॥ २७२ ॥ तथा—‘भावस्ये’त्यादि, भावस्याभवनं यत्तुच्छमेव ‘तत्’  
 तदेवाभावभवनमर्थीप्रतीतिमाश्रित्य ‘यत्’ यस्मात्तथाधर्मक एव—ज्ञेयत्वादिस्वभावे तस्मिन्नभवने ‘उक्तविकल्पः’

शास्त्र०  
हारि०  
१ चार्वाक-  
स्त्वकः  
॥ ३९ ॥

तत्त्वान्यत्वलक्षणो न विरुध्यते, भाववद्भ्यायप्राप्तेरिति ॥ २७३ ॥ दोषान्तरमाह—‘तदेवे’त्यादिना—तदेव न भवति एतत् परोदितं वस्तुतत्त्वापेक्षया विरुद्धमिव लक्ष्यते, कथमित्याह—तदेव वस्तुसंस्पर्शात्, वस्तुनश्च भवनरूपत्वात्, भूयो भवनप्रतिपेधतः—भवनं न भवतीत्यापत्तेरिति ॥ २७४ ॥ मूलमुपसंहरन्नाह—‘सत’ इत्यादिना—सतोऽसत्त्वं यतश्चैवम्—उक्तेन प्रकारेण सर्वथा नोपपद्यते, भावोन्मज्जनप्रसङ्गेन, भावो नाभावमेतीह यदु(क्तं)प्राक् ततश्चैतत्. ‘व्यवस्थितं’ प्रति-  
ष्ठितमेव ॥ २७५ ॥ साम्प्रतं ‘नाभावो भावतां याती’त्येतद्व्यवस्थापयन्नाह—

असतः सत्त्वयोगे तु, तत्तथाशक्तियोगतः । नासत्त्वं, तद्भावे तु न तत्सत्त्वं तदन्यवत् ॥ २७६ ॥  
असदुत्पद्यते तद्धि, विद्यते यस्य कारणम् । विशिष्टशक्तिमत्तच्च, ततस्तत्सत्त्वसंस्थितिः ॥ २७७ ॥  
अत्यन्तासति सर्वस्मिन्, कारणस्य न युक्तिः । विशिष्टशक्तिमत्त्वं हि, कल्प्यमानं विराजते ॥२७८॥  
तत्सत्त्वसाधकं तन्न, तदेव हि तदा न यत् । अत एवेदमिच्छन्तु, न चैतस्येत्ययोगतः ॥ २७९ ॥  
वस्तुस्थित्या तथा तद्यत्तदनन्तरभावि तत् । नान्यत्ततश्च नान्नेह, न तथाऽस्ति प्रयोजनम् ॥ २८० ॥  
नाम्ना विनाऽपि तत्त्वेन, विशिष्टावधिना विना । चिन्त्यतां यदि सद्भ्यायाद्बस्तुस्थित्याऽपि तत्तथा ॥२८१॥  
साधकत्वे तु सर्वस्य; ततो भावः प्रसज्यते । कारणश्रयणेऽप्येवं, न तत्सत्त्वं तदन्यवत् ॥ २८२ ॥

धर्मकीर्ति-  
मतखण्डनं  
अभावस्य  
भावत्वा-  
भावः

॥ ३९ ॥

किं च तत्कारणं कार्यभूतिकाले न विद्यते । ततो न जनकं तस्य, तदा सर्वात्परं यथा ॥ २८३ ॥

‘असत्’ इत्यादि, ‘असत्’ तुच्छस्य सत्त्वयोगेऽभ्युपगम्यमाने ‘तत्तथाशक्तियोगतः’ तस्य-असतः तथा-तत्त्व-भवनप्रकारेण शक्तियोगात् कारणात् नासत्त्वम्, असतः शक्त्ययोगात्, ‘तद्भावे तु’ तथाशक्ति(अ)भावे पुनरसत् न तद्-विवक्षितं सत्त्वं, तदन्यवत् योग्यताभावाविशेषात् ॥ २७६ ॥ परामिप्रायं चेतस्यारोप्याह—‘अस’दित्यादि, असदु-त्पद्यते ‘तद्धि’ तदेव वस्तु विद्यते यस्य कारणं, न पुनरन्यत्, विशिष्टशक्तिमत्-विवक्षितजननस्वभावं तच्च कारणं, ततः कारणात् ‘तत्त्वसत्त्वसंस्थितिः’ विशिष्टसत्त्वभावना सत इति ॥ २७७ ॥ अत्रोत्तरम्—‘अत्यन्तासती’त्यादि, ‘अत्यन्ता-सति’ सर्वथाऽविद्यमाने सर्वस्मिन् कार्यजाते कारणस्य विवक्षिते-न ‘युक्तितः’ न्यायेन ‘विशिष्टशक्तिमत्त्वं हि’ विव-क्षितजननस्वभावत्वमेव कल्प्यमानं विराजते, सर्वथाऽवध्यभावात् ॥ २७८ ॥ एतदेव प्रकटयति—‘तत्त्वसत्त्वे’त्यादिना—‘तत्त्वसत्त्वसाधकं’ विवक्षितकार्यसत्त्वसाधकत्वं, तत्कारणस्य विशिष्टस्य शक्तिमत्त्वमिति परामिप्रायः, अत्रोत्तरं-‘न’ नैत-देवं, ‘तदेव’ विवक्षितकार्यसत्त्वं-‘तदा’ कारणकाले न ‘यत्’ यस्मादिति, पर आह-अत एवेदमिच्छन्तु, यत एव तत्स-त्त्वसाधकं तत्, (अ)सतः साधकत्वानुपपत्तेः, अत्रोत्तरं-न चैतस्येत्ययोगतः, नैवैतदेवं, सर्वथाऽसति तस्मिन् स्वसत्त्वसाधकं तदित्यत्र तस्येत्ययोगात् ॥ २७९ ॥ परामिप्रायमाह-‘वस्तुस्थित्ये’त्यादिना—‘वस्तुस्थित्या’ आर्थं न्यायमाश्रित्य ‘तथा तत्’ तत्कार्यसत्त्वसाधकं तत्-कारणं, कुतः? इत्याह-‘यत्’ यस्मात् ‘तद्वन्नन्तरभावि’विवक्षितकारणानन्तरभावि ‘तत्’ विशिष्टमेव कार्यं सत्त्वं, ‘नान्यत्’ सत्त्वान्तरं, यत एवं ततश्च नाम्नेह-अभिधानेनात्र-विचारे ‘तथे’ति विवक्षितजननस्व-

भावमित्येवंभूते न-नास्ति प्रयोजनम्, अतदायत्तत्त्वाद्दस्तुसिद्धेरिति ॥ २८० ॥ अत्रोत्तरम्—'नाम्ना विनाऽपि' अभि-  
धानमन्तरेणापि तत्त्वेन-आर्थैव प्रतिपत्त्या 'विशिष्टावधिना विना' भाविनं विशिष्टमवधिमन्तरेण चिन्त्यतां, माध्य-  
स्थ्यमवलम्ब्य, यदि 'सन्नयायात्' सूक्ष्मन्यायेन वस्तुस्थित्याऽपि उक्तलक्षणया 'तत्' कारणं 'तथा' तत्कार्यसत्त्वसाधकं,  
नैव तत्तदा सर्वथाऽसदित्यसत्साधकं, तदेवं सर्वासतामविशिष्टमिति निरवधिकसाधकत्वमस्येत्यभिप्रायः ॥ २८१ ॥ अत्र  
चायं दोष इत्याह—'साधके'त्यादि, साधकत्वे तु तस्याभ्युपगम्यमाने निरवधिक एव, किमित्याह—'सर्वस्य' कार्यजा-  
तस्य 'ततः' कारणात् भावः प्रसज्यते, तस्यासत्साधकत्वेनाविशेषात्, उपसंहरन्नाह—'कारणाश्रयणेऽपि' कारणाङ्गीक-  
रणेऽपि 'एवम्' उक्तेन न्यायेन 'तत्' विवक्षितं सत्त्वं तदन्यवत् योग्यताभावाविशेषात् ॥२८२॥ दोषान्तरमाह—'किञ्चे'-  
त्यादिना—किञ्च-तत्कारणं पराभिप्रेतं 'कार्यभृतिकाले' कार्यभवनकाले न विद्यते, क्षणिकत्वात्, यत एवं ततो न जनकं  
'तस्य' कार्यस्य, कुतः? इत्याह—'तदाऽसत्त्वात्' कार्यभवनकालेऽसत्त्वात्, परं यथा कारणवदित्यर्थः ॥ २८३ ॥ आश-  
ङ्कांशेषं परिहरति—'अनन्तरं चे'त्यादिना—

अनन्तरं च तद्भावस्तत्त्वादेव निरर्थकः । समं च हेतुफलयोर्नाशोत्पादावसङ्गतौ ॥ २८४ ॥  
स्तस्तौ भिन्नावभिन्नौ वा, ताभ्यां? भेदे तयोः कुतः? । नाशोत्पादावभेदे तु, तयोर्वै तुल्यकालता २८५  
न हेतुफलभावश्च, तस्यां सत्यां हि शुभ्यते । तन्निबन्धनभावस्य, द्वयोरपि वियोगतः ॥ २८६ ॥

कल्पितश्चेदयं धर्मधर्मिभावो हि भावतः । न हेतुफलभावः स्यात्, सर्वथा तदभावतः ॥ २८७ ॥  
न धर्मः कल्पितो धर्मधर्मिभावस्तु कल्पितः । पूर्वो हेतुनिर्देशः स, उत्तरः फलमुच्यते ॥ २८८ ॥  
पूर्वस्यैव तथाभावाभावे हन्तोत्तरं कुतः ? । तस्यैव तु तथाभावेऽसतः सत्वमब्दो न सत् ॥ २८९ ॥  
तं प्रतीत्य तदुत्पाद, इति तुच्छमिदं वचः । अतिप्रसङ्गतश्चैव, तथा चाह महामतिः ॥ २९० ॥

अनन्तरं च तद्भावः, कारणानन्तरं कार्यभाव इति गर्भः; 'तत्त्वादेव' अनन्तरत्वादेव 'निरर्थकः' अप्रयोजनः;  
'समं च हेतुफलयोः' एककालं च कार्यकारणयोर्नाशोत्पादौ 'असङ्गतौ' अघटमानौ ॥ २८४ ॥ एतदेवाभिधित्पुराह—  
'स्तस्ता'वित्यादि, 'स्तः' स्यातां 'तौ' नाशोत्पादौ भिन्नावभिन्नौ वा ताभ्यां-कार्यकारणाभ्यां ? , भेदेऽभ्युपगम्यमाने  
'तयोः' कार्यकारणयोः यथायोगं कुतो नाशोत्पादौ ? , नैवेत्यर्थः, 'अभेदे तु' अभेदे पुनरभ्युपगम्यमाने 'तयोरेव(वै)  
कार्यकारणयोस्तुल्यकालता, तदभिन्ननाशोत्पादाभिन्नकालत्वादिति ॥ २८५ ॥ यदि नासैवं ततः किमित्याह—'न हेतु-  
फले'त्यादि, न हेतुफलभावश्च 'तस्यां' तुल्यकालतायां सत्यां हि युज्यते, सव्येतरगोविपाणवत्, 'तन्निबन्धनभावस्य'  
कार्यकारणभावनिवन्धनत्वस्य-तद्भावभावित्वादेः 'द्वयोरपि' तयोरभिन्नकालयोर्वस्तुनोः 'वियोगतः' अभावात् ॥ २८६ ॥  
पराभिप्रायमाशङ्क्य परिहरन्नाह—'कल्पितश्चेत्'त्यादि, कल्पितश्चेत् अथम्-अपारमार्थिको धर्मधर्मिभावो, यदुत कार-  
णविनाश इत्यादि 'भावतः' परमार्थतः, तत्रोत्तरं-न 'हेतुफलभावः' कार्यकारणभाव एव भवेत्, सर्वथा 'तदभावतः'

कार्यकारणभावाभावाद्, अभावश्च कल्पितत्वादिति ॥ २८७ ॥ पराभिप्रायमाह—‘न धर्म’त्यादिना—न धर्मः कल्पितः, कारणादि, धर्मधर्मिभावस्तु कारणं विनाशः कार्यमुत्पाद इति चेत्यादिः ‘कल्पितः’ अवास्तवः, किमिति ?—यतः पूर्वो हेतुरुच्यते इति योगः, पूर्वो वस्तुक्षणो हेतुः, स च ‘निरंशः’ एकस्वभावः, उत्तरः फलमुच्यते, निरंश एव, एवं हि पौर्वापर्यमात्रात् हेतुफलभावत्वमित्युक्तं भवति ॥ २८८ ॥ अत्रोत्तरमाह—‘पूर्वस्य’त्यादिना—पूर्वस्यैव भावक्षणस्य ‘तथा-भावाभावे’ तथा—तेन फलरूपप्रकारेण भवनाभावे सति हन्तोत्तरं कुतः?, यत्फलमुच्यते, नैव तद्यत्सम्भवति, तस्यैव तु पूर्वभावक्षणस्य ‘तथाभावे’ तथा—तेन फलरूपप्रकारेण भवनेऽसतः सत्त्वम्, असत एव कार्यस्य सत्त्वम्, अदः—एतत् न ‘सत्’ शोभनमित्यर्थः, ॥ २८९ ॥ अनेन यद्भ्युदस्तं तदाह—‘तं प्रतीत्ये’त्यादि, ‘तं प्रतीत्ये’ कारणक्षणमाश्रित्य ‘तदुत्पादः’ कार्योत्पाद इति तुच्छमिदं वचः, अनन्तरोदितोपपत्तेः, हेत्वन्तरम्—अतिप्रसङ्गतश्चैव, विश्वस्य तदनन्तर-भावित्वात्, एतत्संवाद्येव पूर्वोच्यते पूर्वार्थमतमुपन्यस्यन्नाह—तथा चाह महामतिः (संमति) कारः स्वशाब्दे ॥ २९० ॥ किं तत्? इत्याह—

सर्वथैव तथाभाविवस्तुभावाद्दते न यत् । कारणानन्तरं कार्यं, द्वाभ्यभस्तस्तत्त्वे न तत् ॥ २९१ ॥  
तस्यैव तत्त्वभावत्वकल्पनासंपदप्यलम् । न युक्ता युक्तिकैकल्यराहुणा जन्मपीडनात् ॥ २९३ ॥  
तदनन्तरभावित्वमात्रतस्तद्व्यवस्थितौ । विश्वस्य विश्वकार्यत्वं, स्यात्तद्भावाविशेषतः ॥ २९३ ॥

अभिन्नदेशतादीनामसिद्धत्वाद् अनन्वयात् । सर्वेषामविशिष्टत्वान्न तन्नियमहेतुता ॥ २९४ ॥

योऽप्येकस्यान्यतो भावः, सन्ताने दृश्यतेऽन्यदा । तत एव विदेशस्थात्, सोऽपि यत्तन्न बाधकः ॥२९५॥

‘सर्वथैवे’त्यादि, सर्वथैव तथाभावस्तुभावाद् ऋते न यत् कारणानन्तरं कार्यं, अतोः सत्ताऽयोगात्, ‘द्राग्’ इदित्येव ‘नभस्तः’ आकाशात् ‘ततः’ तस्मान्न कार्यम्, एवंवादिनः कार्याभाव एवेत्यर्थः ॥ २९१ ॥ एतदेव स्पष्टयन्नाह—‘तस्यैवे’त्यादि, तस्यैव कार्यस्य ‘तत्स्वभावत्वकल्पनासम्पदपि’ तदनन्तरभवनस्वभावत्वकल्पनञ्छिरपि ‘अलम्’ अत्यर्थं न युक्ता, कस्मादित्याह—युक्तिकैकल्यराहुणा’ युक्तिकैकल्यकूरग्रहेण ‘जन्मपीडनात्’ उक्तवत्तदुत्पत्त्ययोगात् ॥ २९२ ॥ अतिप्रसङ्गमाह—‘तदनन्तरे’त्यादिना—‘तदनन्तरभावित्वमात्रतः’ कारणानन्तरभावित्वमात्रेण ‘तद्व्यवस्थितौ’ कार्यकारणभावसिद्धौ सत्यां विश्वस्य वस्तुनः ‘विश्वकार्यत्वं’ सर्वकार्यत्वं स्यात्, ‘तद्भावाविशेषतः’ तदनन्तरभावित्वमात्रभावाविशेषात् ॥ २९३ ॥ विशेषकारणं विक्षिपति—‘अभिन्ने’त्यादिना—‘अभिन्नेदेशतादीनाम्’ अभिन्नदेशाभिन्नजातितादीनामसिद्धत्वात्, असिद्धत्वं च क्षणिकत्वेन तद्भेदोपपत्तेः, परिणामिन्यपि समानमेतदित्याह—‘अनन्वयात्’ अनन्वयश्च तथाऽभ्युपगमेन, यत एवमतः सर्वेषां कार्याणामविशिष्टत्वात् सर्वकारणान्येव प्रति, ‘न तन्नियमहेतुता’ न विशिष्टकारणकार्यनियमहेतुतेत्यर्थः ॥२९४॥ पराभिप्रायमाशङ्क्य परिहरति—‘योऽपी’त्यादिना—योऽपि क्वचित् ‘एकस्य’ धूमादेः ‘अन्यतः’ इतोऽभ्यादेः ‘भावः’ उत्पादः सन्ताने दृश्यते ‘अन्यदा’ अन्यस्मिन् काले, न क्षणयोर्व्या-



वहारिकं ग्रहणमिति सन्तानग्रहणं; तत एव-जलार्देः 'विदेशस्थात्' देशान्तरस्थितात् सोऽपि तत्तत्स्वभावतया 'यत्' यस्मात् 'तत्' तस्मात् न वाचकोऽनियतकल्पनाया इति ॥२९५॥ एतेन प्रसङ्गाभिधानेन यद्बुद्धस्तं तदभिधायुकाम आह—  
एतेनैतत्प्रतिक्षिप्तं, यदुक्तं सूक्ष्मबुद्धिना । नासतो भावकर्तृत्वं, तदवस्थान्तरं न संः ॥ २९६ ॥  
वस्तुनोऽनन्तरं सत्ता, कस्यचिद्या नियोगतः । सा तत्फलं मता सैव, भावोत्पत्तिस्तदात्मिका ॥२९७॥  
असदुत्पत्तिरप्यस्य, प्रागसत्त्वात्प्रकीर्तिता । नासतः सत्त्वयोगेन, कारणात्कार्यभावतः ॥ २९८ ॥  
प्रतिक्षिप्तं च तद्धेतोः, प्राप्नोति फलतां विना । असतो भावकर्तृत्वं, तदवस्थान्तरं च संः ॥ २९९ ॥  
वस्तुनोऽनन्तरं सत्ता, तत्तथा तां विना भवेत् । नभःपातादसत्सत्त्वयोगाद्विति न तत्फलम् ॥ ३०० ॥  
असदुत्पत्तिरप्येवं, नास्यैव प्रागसत्त्वतः । किं त्वसत्सत्त्वत्वेवमिति सम्यग्विचार्यताम् ॥ ३०१ ॥  
एतच्च नोक्तवद्युक्तया, सर्वथा युज्यते यतः । नाभावो भावतां याति, व्यवहारेण 'भेदं' ततः ॥ ३०२ ॥  
'एतेने'त्यादि, 'एतेन' अनन्तरोदितप्रसङ्गेन 'एतत्' वक्ष्यमाणं 'प्रतिक्षिप्तं' अपादि यदुक्तं 'सूक्ष्मबुद्धिना'  
शान्तरक्षितेन, यदुक्तं तदाह-'नासतः' तुच्छस्य 'भावकर्तृत्वं' वस्तुजनकत्वं, तथा 'तदवस्थान्तरं' असदवस्थान्तरं  
न 'सः' भाव इति ॥ २९६ ॥ किं तर्हि?, 'वस्तुनः' इत्यादि, 'वस्तुनः' अश्यादेरनन्तरं सत्ता 'कस्यचित्' धूमादेर्या

'नियोगतः' नियोगेन सा 'तत्फलं' तस्यानन्तरस्य वस्तुनः कार्यं 'मता' दृष्टा, तस्याः कथमुत्पत्तिः? इत्याह—'सैव' सत्त्वा  
 भावोत्पत्तिः, उत्पत्त्युत्पत्तिमतोरभेदात् 'तदात्मिका' भावात्मिकैव, नान्येति ॥ २९७ ॥ यद्येवं कथमसत् उत्पत्तिः? इत्याह  
 —'अस'दित्यादि, असदुत्पत्तिरपि 'अस्य' विवक्षितकार्यस्यैव प्रागसत्त्वात् प्रकीर्त्यते, इदमेव पूर्वं नेत्यसदित्युच्यते,  
 नासतः—तुच्छस्य 'सत्त्वयोगेन' सत्त्वव्यापारेणासदुच्यते, कुतः? इत्याह—कारणात् सकाशात् 'कार्यभावात्' कार्यो-  
 त्यादाद्, भावाद्धि भावप्रसूतिरिति ॥ २९८ ॥ यथैव तत्प्रतिक्षिप्तं तथा लेशतो दर्शयति—'प्रतिक्षिप्तं च'त्यादिना—  
 प्रतिक्षिप्तं चैतत् 'तद्धेतोः' विशिष्टफलेहृतोर्मुदादेः 'फलतां विना' तथाभवनमन्तरेणेति योगः 'प्राप्नोती'त्यापद्यते,  
 किमित्याह—'असतः' तुच्छस्यैव भावकर्तृत्वं, कारणस्य तत्त्वतोऽकारणत्वात्, तथा 'तदवस्थान्तरं' सदवस्थान्तरं च  
 'सः' भावः प्राप्नोतीति योगः ॥२९९॥ एतदेव भावयति—'वस्तुनः' इत्यादिना—'वस्तुनः' मृदादेरनन्तरं 'सत्ता' घटादि-  
 कार्यरूपा तत्तथाता 'तां विना' मृदादेरेव तद्भावमन्तरेण भवेद् 'नभःपातात्' आकाशपातेन, 'असत्त्वयोगाद्वा'  
 असत्सद्भवनेन वा, प्रकारान्तराभावादिति, एवं नियमायोगेन 'न तत्फलं' न तस्यैव कार्यमिति ॥ ३०० ॥ उपन्यस्तशेषं  
 निराकरोति—'अस'दित्यादिना—असदुत्पत्तिरपि 'एवम्' उक्तेन प्रकारेण न अस्यैव प्रागसत्त्वतः विवक्षितकार्यस्य, किन्त्व-  
 सत्सद्भवति?, न भवत्येव सदुत्पत्तिरिति सम्यग् विचार्यतां, सूक्ष्माभागेन ॥ ३०१ ॥ मूलोपसंहारमाह—'एतच्च'त्यादिना  
 —'एतच्च' असत्सद्भवनमन्तरापादितं नोक्तवद्युक्त्या सर्वथा भावावधिशून्यं युज्यते, यतस्तच्छक्त्यभवावेनातिप्रसङ्गात्,  
 नाभावो भावतां याति यदुक्तं प्राग्व्यवस्थितमिदं 'ततः' तस्मात् न्यायोपपत्तेरिति ॥ ३०२ ॥ सामग्रीपक्षमधिकृत्याह—

याऽपि रूपादिसामग्री विशिष्टप्रत्ययोद्भवा । जनकत्वेन बुद्ध्यादेः, कल्प्यते साऽप्यनर्थिका ॥ ३०३ ॥  
सर्वेषां बुद्धिजनने, यदि सामर्थ्यमिष्यते । रूपादीनां ततः कार्यभेदस्तेभ्यो न युज्यते ॥ ३०४ ॥  
रूपालोकादिकं कार्यमनेकं चोपजायते । तेभ्यस्तावद्भय एवेति, तदेतच्चिन्त्यतां कथम्? ॥ ३०५ ॥  
प्रभूतानां च नैकत्र, साध्वी सामर्थ्यकल्पना । तेषां प्रभूतभावेन, तदेकत्वविरोधतः ॥ ३०६ ॥  
तानशेषान् प्रतीत्येह, भवदेकं कथं भवेत्? । एकस्वभावमेकं यत्, तच्च नानेकभावतः ॥ ३०७ ॥  
यतो भिन्नस्वभावत्वे, सति तेषामनेकता । तावत्सामर्थ्यजत्वे च, कुतस्तस्यैकरूपता? ॥ ३०८ ॥  
यज्जायते प्रतीत्यैकसामर्थ्यं नान्यतो हि तत् । तयोरभिन्नतापत्तेर्भेदे भेदस्तयोरपि ॥ ३०९ ॥  
न प्रतीत्यैकसामर्थ्यं, जायते तत्र किञ्चन । सर्वसामर्थ्यभूतिस्वभावत्वात्तस्य चेन्न तत् ॥ ३१० ॥

‘घापी’त्यादि, याऽपि ‘रूपादिसामग्री’ रूपालोकमनस्कारचक्षुःसन्निधानरूपा ‘विशिष्टप्रत्ययोद्भवा’ स्वहेतुसन्नि-  
धिपरम्परोपजनितविशेषा जनकत्वेन ‘बुद्ध्यादेः’ कार्यजातस्योत्पत्त्यैव कल्प्यते साऽपि ‘अनर्थिका’ अभीष्टार्थविकलेत्यर्थः  
॥ ३०३ ॥ एतदेव दर्शयन्नाह—‘सर्वेषां’मित्यादि, सर्वेषां बुद्धिजनने एकस्मिन्नेव यदि सामर्थ्यमिष्यते, तत्स्वभावतया  
रूपादीनां, ततः किमिल्यत आह—कार्यभेदो न युज्यते, बुद्धिव्यतिरेकेण, को वा किमाह? इति ॥ ३०४ ॥ अत्राह—‘रूपा-

लोके'त्यादि, रूपालोकादिकं कार्यं स्वसन्तत्यपेक्षयाऽनेकं चोपजायते तेभ्यो-रूपादिभ्यस्तावन्न एवेति तद्वैकल्यासम्भ-  
 वात् 'तदेतत्' भिन्नकार्यभवनं चिन्त्यतां कथं तुल्यसामर्थ्येभ्यः? इति ॥ ३०५ ॥ दोषान्तरामिधित्सयाऽऽह—'प्रभृता-  
 ना'मित्यादि, प्रभृतानां च रूपादीनां नैकत्र, बुद्ध्यादौ, 'साध्वी' न्याय्या 'सामर्थ्यकल्पना' शक्तिसमर्थना, कथमित्याह—  
 'तेषां' समर्थानां प्रभृतभावेन कारणेन 'तदेकत्वविरोधतः' कार्यैकत्वविरोधात् ॥ ३०६ ॥ एतदेव भावयन्नाह—'ताने'-  
 त्यादि, 'तान्' समर्थान् अशेषान् 'प्रतीत्य' आश्रित्य 'इह' लोके भवत्कार्यमेकं कथं भवेत्?, नैव, अत्रोपपत्तिः—एक-  
 स्वभावं सदेकं 'यत्' यस्मात् 'तत्' तु पुनः नैकस्वभावम्, 'अनेकभावतः' अनेकेभ्य उत्यत्तेः ॥ ३०७ ॥ किमित्येतदेव-  
 मित्याह—'यत्' इत्यादि, 'यतः' यस्मात् 'भिन्नस्वभावत्वे' नानास्वभावत्वे सति 'तेषां' रूपादीनामनेकता, ततः किमि-  
 त्याह—'तावत्सामर्थ्यजत्वे च' एतावद्भ्यः समर्थेभ्यो जन्मनि च कुतः 'तस्य' कार्यस्य बुद्ध्यादेः 'एकरूपता' एकस्वभा-  
 वता? ॥ ३०८ ॥ एतदेव समर्थयन्नाह—'य'दित्यादिना—यजायते तत् कार्यं 'प्रतीत्य' आश्रित्य एकसामर्थ्यं कारणगतं,  
 नान्यतो हि सामर्थ्यान्तरात् तत्तदेव जायते, कुतः? इत्याह—'तयोः' कारणसामर्थ्ययोः 'अभिन्नतापत्तेः' एकत्वस-  
 ज्ञात्, भेदे सति भेदस्योरपि-तत्कार्ययोः ॥ ३०९ ॥ पराभिप्रायमाशङ्क्य परिहरति—'न प्रतीत्ये'त्यादिना—न 'प्रतीत्य'  
 आश्रित्य एकसामर्थ्यं जायते 'तत्र' कार्ये किञ्चन, कुतः? इत्याह—सर्वेभ्यः समर्थेभ्यः भूतिस्वभावत्वात् 'तस्य' कार्यस्य,  
 चेदित्याशङ्क्याह—'न तत्' नैतदेवम् ॥ ३१० ॥ अत्रैवोपपत्तिमाह—

प्रत्येकं तस्य तद्भावे, युक्ता ह्युक्तस्वभावता । न हि तत्सर्वसामर्थ्यं, तत्प्रत्येकत्ववर्जितम् ॥ ३११ ॥

‘प्रत्येकमित्यादि, ‘प्रत्येकम्’ एकमेकं प्रति ‘तस्य’ बुद्ध्यादेः कार्यस्य ‘तद्भावे’ तेभ्यः समर्थेभ्य उत्पत्तौ ‘युक्ता’ न्याय्या हि ‘उक्तस्वभावता’ कर्मसामर्थ्यभृतिस्वभावता, किमित्याह-न हि तत्सर्वसामर्थ्यं नामान्यत् किञ्चित्, प्रत्येकतैव ॥ ३११ ॥ एतच्च परिहृतमेवेति दर्शयति-‘अत्रे’त्यादिना—

अत्र चोक्तं न चाप्येषां, तत्स्वभावत्वकल्पना । साध्वीत्यतिप्रसङ्गादेरन्यथाऽप्युक्तिसम्भवात् ॥ ३१२ ॥

अत्र च तत्प्रत्येकत्वपक्षे उक्तं यज्जायत इत्यादि, न चाप्येषां—समग्रफलानां तत्स्वभावत्वकल्पना, सर्व एव समग्रास्त-  
ज्जनस्वभावाः फलमपि सर्वं तज्जन्यस्वभावमेवेत्येवंरूपा ‘साध्वी’ सती, कस्मान्न साध्वीत्याह-अतिप्रसङ्गादेर्दोषात्,  
समग्रान्तराण्यपि तज्जननस्वभावानीत्यतिप्रसङ्गः, आदिशब्दादेक एव तज्जननस्वभावः शेषा उपनिमित्तकल्पा इत्यादि ।  
अत्र निबन्धनमाह-अन्यथाऽपि एवमपि यथोक्तसमग्रान्तराण्यपीत्यादि ‘उक्तिसम्भवात्’ वचनाविरोधात्, युक्तिवै-  
कल्यं तु साधारणमित्यभिप्रायः ॥ ३१२ ॥ मौलं विकल्पमधिकृत्य पक्षान्तरमाह-‘अथे’त्यादिना—

अथान्यत्रापि सामर्थ्यं, रूपादीनां प्रकल्प्यते । न तदेव तदित्येवं, नाना चैकत्र तत्कुतः ? ॥ ३१३ ॥

सामग्रीभेदतो यश्च, कार्यभेदः प्रगीयते । नानाकार्यसमुत्पाद, एकस्याः सोऽपि बाध्यते ॥ ३१४ ॥

उपादानादिभोगेन, न चैकस्यास्तु सङ्गता । युक्त्या विचार्यमाणेह, तदनेकत्वकल्पना ॥ ३१५ ॥

रूपं येन स्वभावेन, रूपोपादानकारणम् । निमित्तकारणं ज्ञाने, तत्तेनान्येन वा भवेत् ? ॥ ३१६ ॥

यदि तेनैव विज्ञानं, बोधरूपं न युज्यते । अथान्येन बलाद्रूपं, द्विस्वभावं प्रसज्यते ॥ ३१७ ॥  
 अबुद्धिजनकव्यावृत्त्या चेद्बुद्धिप्रसाधकः । रूपक्षणो ह्यबुद्धित्वात्, कथं रूपस्य साधकः ? ॥ ३१८ ॥  
 स हि व्यावृत्तिभेदेन, रूपादिजनको ननु । उच्यते व्यवहारार्थमेकरूपोऽपि तत्त्वतः ॥ ३१९ ॥  
 अगन्धजननव्यावृत्त्याऽयं कस्मान्न गन्धकृत् ? । उच्यते तद्भावाच्चेद्भावोऽन्यस्याः प्रसज्यते ॥ ३२० ॥  
 एवं व्यावृत्तिभेदेऽपि, तस्यानेकस्वभावता । बलादापद्यते सा चायुक्ताऽभ्युपगमक्षतेः ॥ ३२१ ॥  
 विभिन्नकार्यजननस्वभावाश्चक्षुरादयः । यदि ज्ञानेऽपि भेदः स्यात्, न चेद्भेदो न युज्यते ॥ ३२२ ॥  
 सामग्र्यपेक्षयाऽप्येवं, सर्वथा नोपपद्यते । यद्धेतुहेतुमद्भावस्तद्देवाऽप्युक्तिमात्रकम् ॥ ३२३ ॥

अथान्यत्रापि-बुद्ध्यादिव्यतिरेकेण स्वसन्ततावपि सामर्थ्यं जननं प्रति रूपादीनां समग्राणां प्रकल्प्यते, अत्र दोषमाह-  
 न 'तदेव' बुद्ध्यादिजननसामर्थ्यमेव तद् अन्यत्रापि सामर्थ्यमिति, अन्यस्यापि बुद्ध्यादित्वप्राप्तेः, एवं नाना तदित्यापा-  
 दयति, नानात्मकानां चैकत्र-एकस्वभावे रूपादौ 'तत्' सामर्थ्यं कुतः ? सर्वथैकत्वविरोधादिति ॥ ३१३ ॥ परपक्ष एव  
 दोषान्तरमाह-'सामग्री'त्यादिना—सामग्रीभेदतो यश्च तत्र परैः कार्यभेदः प्रगीयते, तस्या एव कारणत्वेन, नानाकार्य-  
 समुत्पादः स्वसन्तत्यपेक्षया एकस्याः, सोऽपि बाध्यते, एकैककारणत्वेन ॥ ३१४ ॥ अत्रैव परिहारदोषमाह-'उपादाने'-

त्यादिना—'उपादानादिभोगे(भेदे)न' सभागोपादानेन, न सहकारिलक्षणेन, न चैकस्या एव सामग्र्याः 'सङ्गता' न्याय्या युक्त्या विचार्यमाणेह-सञ्चयायमार्गे 'तदनेकत्वकल्पना' अनेकास्ताः सामग्र्य इत्येवंरूपा ॥ ३१५ ॥ यथा न सङ्गता तथाऽभिधित्पुराह—'रूप'मित्यादि, रूपं येन 'स्वभावेन' सामर्थ्येन 'रूपोपादानकारणं' सभागं, निमित्तकारणं ज्ञाने आत्मिकादौ वा तत्तेनान्येन वा भवेत्? ॥ ३१६ ॥ किञ्चातः? इत्याह—'घटी'त्यादि; यदि तेनैव, येन रूपेणोपादानकारणम्, अत्र दोषः—विज्ञानं बोधरूपं न युज्यते, रूपवदेव, अथान्येन, अत्रापि दोषः; बलाद्रूपमेवं 'सति द्विस्वभावं प्रसज्यते, अनिष्टं चैतदिति ॥ ३१७ ॥ इहैव परामिप्रायमाशङ्क्य परिहरन्नाह—'अबुद्धी'त्यादि, 'अबुद्धिजनककव्यावृत्त्या' अबुद्धिजनकेभ्यो व्यावृत्त इतिकृत्वा यदि 'बुद्धिप्रसाधकः' बुद्धिजनको रूपक्षण इज्यते, एतदाशङ्क्याह—रूपक्षण एव प्रस्तुतः एवं तर्हि अबुद्धित्वात्कारणात्कथं रूपस्य साधकः?; तस्याप्यबुद्धित्वादिति ॥ ३१८ ॥ परामिप्रायमभिधित्पुराह—'स ही'त्यादि, 'स हि'रूपक्षणः व्यावृत्तिभेदेन उक्तलक्षणेन 'रूपादिजनकः' रूपबुद्ध्यादिसाधकः ननु उच्यते 'व्यवहारार्थं' उभयजन्मव्यवहारसिद्धये 'एकरूपोऽपि तत्त्वतः' अनेकजनकोऽनेकस्वभावोऽपि परमार्थतः ॥ ३१९ ॥ अत्रोत्तरम्—'अगन्धे'त्यादि, अगन्धजननव्यावृत्त्याऽयं रूपक्षणः कस्मान्न गन्धकृत्?, उच्यते—व्यवहारार्थमेव 'तदभावात्' अगन्धजननव्यावृत्त्यभावाद् यदि (चेत्) नोच्यते, एवं सति भावः 'अन्यस्याः' अबुद्धिजनकव्यावृत्तेः प्रसज्यते, तात्त्विक एव ॥ ३२० ॥ ततः किमित्याह—एवं 'व्यावृत्तिभेदेऽपि' अनेकजननैकस्वभावपक्षेऽपि 'तस्य' रूपादेः 'अनेकस्वभावता' चित्रस्वभावता 'बलाद्रापद्यते' नियमाल्पामेति; ततः किं?, सा चायुक्ताऽनेकस्वभावता,

कुतः? इत्याह—'अभ्युपगमक्षतेः' प्रतिज्ञातविरोधात् ॥ ३२१ ॥ दोषान्तरमाह—'विभिन्ने'त्यादि, विभिन्नकार्यजनन-  
 स्वभावाश्चक्षुरादयः कारणविशेषाः यदीज्यन्ते ज्ञानेऽपि भेदः स्यात्, तत्कार्यत्वात्, न चेन्निष्कार्यजननस्वभावा भेदो  
 न युज्यते रूपबुद्ध्यादेः ॥ ३२२ ॥ प्रस्तुतपक्षमुपसंहरति—'सामर्थ्ये'त्यादिना—सामर्थ्यपेक्षयाऽपि 'एवम्' उक्त्यायात्  
 सर्वथा नोपपद्यते 'यत्' यस्मात् हेतुहेतुमद्भाव इति, तस्मादेषाऽप्युक्तिमात्रकं सामग्रीति ॥ ३२३ ॥ अभ्युपगम्य हेतु-  
 फलभावं दोषमाह—'नाने'त्यादिना—

नानात्वाबाधनाच्चेह, कुतः स्वकृतवेदनम्? । सत्यप्यस्मिन् मिथोऽत्यन्तं, तद्भेदादिति चिन्त्यताम् ॥ ३२४ ॥  
 वास्यवासकभावाच्चेन्नैतत्तस्याप्यसम्भवात् । असंभवः कथं न्वस्य?, विकल्पानुपपत्तिः ॥ ३२५ ॥  
 वासकादासना भिन्ना, अभिन्ना वा भवेद्? यदि । भिन्ना स्वयं तथा शून्यो, नैवान्यं वासयत्यसौ ॥ ३२६ ॥  
 अथाभिन्ना न सङ्क्रान्तिस्तस्या वासकरूपवत् । वास्ये सत्यां च संसिद्धिर्द्रव्यांशस्य प्रजायते ॥ ३२७ ॥  
 असत्यामपि संक्रान्तौ, वासयत्येव चेदसौ । अतिप्रसङ्गः स्वादेवं, स च न्यायबहिष्कृतः ॥ ३२८ ॥  
 वास्यवासकभावश्च, न हेतुफलभावतः । तत्त्वतोऽन्य इति न्यायात्स चायुक्तो निदर्शितः ॥ ३२९ ॥  
 तत्तज्जननस्वभावं, जन्यभावं तथाऽपरम् । अतः स्वभावनियमान्नायुक्तः स कदाचन ॥ ३३० ॥



उभयोर्ग्रहणाभावे, न तथाभावकल्पनम् । तयोर्न्याय्यं न चैकेन, द्वयोर्ग्रहणमस्ति वः ॥ ३३१ ॥  
 एकमर्थं विजानाति, न विज्ञानद्वयं यथा । विजानाति न विज्ञानमेकमर्थद्वयं तथा ॥ ३३२ ॥  
 वस्तुस्थित्या तयोस्तरवे, एकेनापि तथाग्रहात् । नो बाधकं न चैकेन, द्वयोर्ग्रहणमस्त्यदः ॥ ३३३ ॥  
 तथाग्रहस्तयोर्नेतरेतरग्रहणात्मकः । कदाचिदपि युक्तो यदतः कथमबाधकम् ? ॥ ३३४ ॥  
 तथाग्रहे च सर्वत्राविनाभावग्रहं विना । न धूमादिग्रहादेव, ह्यनलादिगतिः कथम् ? ॥ ३३५ ॥

नानात्वाबाधनाच्चेह भवन्मते कुतः स्वकृतवेदनं?, सत्यप्यस्मिन्-हेतुफलभावे 'मिथः' परस्परम् 'अत्यन्तं' सर्वथा 'तद्देदात्' कर्तृभोक्तृभेदादिति चिन्त्यतामेतत् ॥ ३२४ ॥ अत्रैवाक्षेपपरिहाराभिवृत्तिसयाऽऽह—'वास्यवासके'त्यादि, वास्यवासकभावाच्चेत् स्वकृतवेदनं, तद्वासककर्तृत्वेन, नैतत्, तस्याप्यसम्भवात्, वास्यवासकभावस्यासम्भवः कथं न्वस्य? इति परः, विकल्पानुपपत्ति इत्याचार्यः ॥ ३२५ ॥ एतत्प्रकटयन्नाह—'वासके'त्यादि, वासकात्सकाशाद्वासना मित्रा अभिन्ना वा भवेदिति द्वयी गतिः, यदि मित्रा ततोऽयं दोषः—स्वयं तथा शून्यो वासकः नैवान्यं वासयत्यसौ, अतदात्म-कत्वात् ॥ ३२६ ॥ प्रस्तुतमेवाह—'अथे'त्यादि, अथामिन्ना वासकाद्वासना, ततोऽयं दोषः—न सङ्गन्तिः तस्याः, वास-करूपवत्तदव्यतिरेकेण, वास्ये सत्यां च सङ्गान्तौ सिद्धिः नियोगतः एव द्रव्यांशस्य प्रसज्यते, तस्यैव तथाभवनात् ॥ ३२७ ॥ अत्रैवाह—'असत्या'मित्यादि, असत्यामपि सङ्गान्तौ कथञ्चिद्वासयत्येव चेदसौ वासकः अतिप्रसङ्गः स्यादेवं, तदन्यवा-

स न प्रसङ्गात्, सङ्क्रान्तिभावाविशेषात्, स च न्यायवहिष्कृतः अतिप्रसङ्गः, असमञ्जसत्वाद्भवस्थानुपपत्तेरिति ॥ ३२८ ॥  
अनुपन्यसनीयश्चायमित्याह—‘वास्ये’त्यादिना—वास्यवासकभावश्चायं भवत्कल्पितः न हेतुफलभावतः सकाशात्त्वत्त्वतो-  
ऽन्य इति, किन्तु स एव न्यायात्, स चायुक्तो निदर्शितः पूर्वमपि ॥ ३२९ ॥ परामिप्रायमाह—‘तत्त’दित्यादिना—‘तत्त’  
कारणं मृदादि ‘तज्जननस्वभावं’ घटादिकार्यजननस्वभावं यत् यस्मात्, जन्यभावं तथा ‘परं’ घटाद्यपि मृदादिजन्य-  
स्वभावं यद् अतः स्वभावनियमादेव हेतुफलयोर्नायुक्तः सः कदाचन, हेतुफलभावः ॥ ३३० ॥ अत्रोत्तरमाह—‘उभयो’-  
रित्यादिना—‘उभयोः’ हेतुफलयोर्ग्रहणाभावे सति न ‘तथा भावकल्पनं’ तज्जननस्वभावादिकल्पनं ‘तयोः’ हेतुफल-  
योर्न्याय्यं, बीजाभावात्, न चैकेन ग्राहकेण ‘द्वयोः’ भिन्नकालयोर्ग्रहणमस्ति ‘वः’ युष्माकम् ॥ ३३१ ॥ एतदेव दर्श-  
यति—‘एक’मित्यादिना—एकमर्थं विजानाति न विज्ञानद्वयं भिन्नकालं यथा क्षणिकत्वेन विजानाति न विज्ञानमेकमर्थद्वयं  
भिन्नकालमेव ‘तथा’ क्षणिकत्वेनैव ॥ ३३२ ॥ परामिप्रायमाह—‘वस्त्व’त्यादिना—‘वस्तुस्थित्या’ पौर्वापर्यभावेन ‘तयोः’  
हेतुफलयोः ‘तत्त्वे’ तज्जननादिभावत्वे एकेनापि ग्राहकेण ‘तथाग्रहात्’ स्वरूपेण ग्रहणात् ‘नो बाधकं’ न पीडाकरं,  
किमित्याह—न चैकेन द्वयोर्ग्रहणमस्त्यदः, एतदुक्तं, तथा ग्रहणमन्तरेण तद्ग्रहणप्रसङ्गादित्यभिप्रायः ॥ ३३३ ॥ एतत्प-  
रिजिहीर्षयाऽऽह—‘तथे’त्यादि, ‘तथाग्रहः’ तज्जननादिभावग्रहः ‘तयोः’ हेतुफलयोः ‘न’ नैव, किंभूतः ? इत्याह—  
‘इतरेतरग्रहणात्मकः’ अन्योन्यग्रहणरूपः कदाचिदपि युक्तो, यत् अन्योन्यावधिकत्वेन, अतः कथमबाधकं न चैकेने-  
त्यादि पूर्वोक्तं ?, बाधकमेव ॥ ३३४ ॥ दोषान्तरमभिधित्सुराह—‘तथाग्रह’ इत्यादि, ‘तथाग्रहे च’ तज्जननादिभावग्रहे

चान्योन्यावधिके सति 'सर्वत्र' वस्तुनि, किमित्याह—'अविनाभावग्रहं विना' नालिकेरुद्वीपवासिनोऽपि न धूमविग्रहादेव केवलादनलादिगतिः कथम्? अनलादिजन्यस्वभावेन तैरपि नीत्या तद्ग्रहणात्, कोऽत्रापवादहेतुरिति भावः ॥ ३३५ ॥ अत्रैवाक्षेपपरिहारावभिधालुकास आह—

समनन्तरैककल्यं, तत्रेत्यनुपपत्तिकम् । लुल्ययोरपि तद्भावे, हन्त! क्वचिद्दर्शनात् ॥ ३३६ ॥

न तयोस्तुल्यतैकस्य, यस्मात्कारणकारणम् । ओघात् तद्धेतुविषयं, नत्वेवमितरस्य च ॥ ३३७ ॥

यः केवलानलग्नग्राहिज्ञानकारणकारणः । सोऽप्येवं न च तद्धेतोस्तज्ज्ञानादपि तद्गतिः ॥ ३३८ ॥

तज्ज्ञानं यन्न वै धूमज्ञानस्य समनन्तरः । तथाऽभूदित्यतो नेह, तज्ज्ञानादपि तद्गतिः ॥ ३३९ ॥

तथेति हन्त! कोऽन्वर्थः? तत्तथाभावतो यदि । इतरत्रैकमेवेत्थं, ज्ञानं तद्ग्राहि भाव्यताम् ॥ ३४० ॥

तद्भावेऽन्यथा भावस्तस्य सोऽस्यापि विद्यते । अनन्तरचिरातीतं, तत्पुनर्वस्तुतः समम् ॥ ३४१ ॥

अग्निज्ञानजमेतेन, धूमज्ञानं स्वभावतः । तथा विकल्पकृद्गान्ध्यादिति प्रत्युक्तमिष्यताम् ॥ ३४२ ॥

अथ कथञ्चिद्देकेन, तयोरग्रहणे सति । तथाऽप्रतीतितो न्याय्यं, न तथाभावकल्पनम् ॥ ३४३ ॥

प्रत्यक्षानुपलम्भाभ्यां, हन्तैवं साध्यते कथम्? । कार्यकारणता तस्मात्तद्भावादेरनिश्चयात् ॥ ३४४ ॥

न पूर्वमुत्तरं चेह, तदन्याग्रहणाद् ध्रुवम् । गृह्यतेऽत इदं नातो, न त्वतीन्द्रियदर्शनम् ॥ ३४५ ॥  
विकल्पोऽपि तथा न्यायाद्, गुज्यते न ह्यनीदृशः । तत्संस्कारप्रसूतत्वात्, क्षणिकत्वाच्च सर्वथा ॥ ३४६ ॥  
नेरथं बोधान्वयाभावे, घटते तद्विनिश्चयः । माध्यस्थ्यमवलम्ब्यैतत्, चिन्त्यतां स्वयमेव तु ॥ ३४७ ॥

‘समनन्तरे’त्यादि, स्यात्-समनन्तरवैकल्यं तत्र नालिकेरद्वीपवासिनि इत्येतत् ‘अनुपपत्तिकम्’ अयुक्तिमत्, कुतः ?  
इत्याह-‘तुल्ययोरपि’ समनन्तरयोः ‘तद्भावे’ धूमादिग्रहभावे हन्त ! ‘क्वचित्’ अगृहीताविनाभावे नालिकेरद्वीपवा-  
सिनि समुद्रदर्शनानन्तरधूमग्रहादप्यदर्शनात्, गृहीताविनाभावस्यैव दर्शनादनलादिगतेरिति ॥ ३३६ ॥ अत्राह—‘न  
तयो’रित्यादि, न ‘तयोः’ गृहीताविनाभावनालिकेरद्वीपवासिसमनन्तरयोस्तुल्यता, कुतः ? इत्याह—‘एकस्य’ गृहीता-  
विनाभावसमनन्तरस्य यस्मात्कारणकारणं-दीर्घपारम्पर्येण ‘ओघत’ ओघेन सामान्येन ‘तद्धेतुविषयं’ गृह्यमाणधूमहेत्व-  
म्विषयं, नत्वेवमितरस्य तु-नालिकेरद्वीपवासिनः, तेन सदा तदग्रहणादिति ॥ ३३७ ॥ उत्तरमभिधातुकाम आह—‘यः  
केवलं’त्यादि, ‘यः’ क्वचिन्नालिकेरद्वीपवासिसमनन्तरः ‘केवलानलग्रहज्ञानकारणकारणः’ दैवाद् अयो गुडागाराद्यग्नि-  
ज्ञानकारणः ‘सोऽप्येवम्’ इत्योघात्तद्धेतुविषय एव, न च ‘तद्धेतोरपि’ एवं निमित्तसमनन्तरहेतोरपि, (तद्) ‘ज्ञानात्’  
नालिकेरद्वीपवासिधूमज्ञानाद् अपि, अपिशब्द उभयथाऽपि संबध्यते, ‘तद्गतिः’ अनलादिगतिरिति, एतदवहितैः  
॥ ३३८ ॥ ‘तज्ज्ञान’मिति, तज्ज्ञानं ‘यत्’ यस्मात् न चैव धूमज्ञानस्य तदुत्तरकालभाविनः ‘समनन्तरः’ उपादानहेतु-

साथाऽभूत् ( अतः नेह धूमज्ञानादपि अनलगतिः ) ॥ ३३९ ॥ ( अत्रोत्तरं ) 'तथेती'त्यादिना—तथेति हन्त कौऽन्वर्थः यदुक्तं न तथाऽभूदित्यत्र, 'तत्तथाभावतः' इत्यग्निज्ञानस्यैव धूमज्ञानभावेन भावो यदि, मा भूदित्ययमर्थः, इत्येतदाशङ्क्याह—'इतरत्र' अविनाभावग्राहिणि प्रमातरि एकमेवेत्थं ज्ञानं, तत्तथाभावेन, धूमानलग्नाहि भाव्यतामेतद्, अन्यथा विशेषासिद्धेः ॥ ३४० ॥ पक्षान्तरोपन्यासेनाधिकृतमेव समर्थयन्नाह—'तदभाव' इत्यादिना—'तदभावे' अग्निज्ञानाभावेन अन्यथा यदि तत्तथाभावो नेष्यते ततः भावः 'तस्य' धूमज्ञानस्याभ्युपगतो भवति, प्रकारान्तराभावात्, ततः किमित्याह—'सः' तदभावे भावः 'अस्यापि' विवक्षितनालिकेरद्वीपवासिधूमज्ञानस्य विद्यते, यथोक्ताग्निज्ञानाभावात्, स्यादेतत्—तच्चिरातीतमस्य तदित्याह सः, तदस्यानन्तरमिति, एषामग्न्यथमेव भेदः, इत्याशङ्क्याह—'अनन्तरचिरातीतत्वं पुनरतीतत्वेन समं धूमज्ञानभवनकाले, तदभावाविशेषादित्यभिप्रायः ॥ ३४१ ॥ एतेन यत्प्रत्युक्तं तदाह—'अग्नी'त्यादिना—अग्निज्ञान(ज)म् 'एतेन' तत्तत्स्वभावतापरिज्ञानप्रतिपादनेन धूमज्ञानं स्वभावतः तथा 'विकल्पकृत्' अग्निजन्योऽयं धूम इति विकल्पकरणशीलं 'नान्यत्' धूमज्ञानम् 'इति' एतत् 'प्रत्युक्तं' परिहृतमिष्यताम्, अविशेषादिति ॥ ३४२ ॥ प्रस्तुतं नियमयति—अतः कथञ्चित् 'एकेन' ग्राहकेण 'तयोः' हेतुफलयोरग्रहणे सति न्यायतः, किमित्याह—'तथाऽप्रतीतितः' तदितरावधिकत्वेनाप्रतीतेः 'न्याय्यं न' युक्तिमन्न, किमित्याह—'तथा भावकल्पनं' प्रक्रमात् हेतुफलयोस्तज्जनस्वभावत्वादिकल्पनमित्यर्थः ॥ ३४३ ॥ एवं च सति किमित्याह—'प्रत्यक्षे'त्यादि, प्रत्यक्षानुपलम्भाभ्यां परोदिताभ्यां हन्तैवं 'साध्यते' ज्ञायते कथं?, कार्यकारणता न साध्यत इति भावः, कुतः? इत्याह—तस्मात्कारणात् 'तद्भा-

वादेः' कार्यभावादेः, आदिशब्दादन्यतोऽभावादिग्रह इति, अस्याऽनिश्चयात्, अनिश्चयश्च सर्वथोभयानुपलम्भादिति ॥ ३४४ ॥ एतदेव स्पष्टयन्नाह—'न पूर्वं'मित्यादि, न पूर्वमुत्तरं च 'इह' परदर्शने 'तदन्याग्रहणात्' प्रतियोग्यग्रहणाद्धेतोः 'द्वयं' निश्चितं गृह्यते, अतः किमित्याह—अत इदम्—अभ्यादेर्धूमादि, नातो जलादेरेव, न त्वतीन्द्रियदर्शनमिति ॥ ३४५ ॥ एवं च सति किमित्याह—'विकल्पोऽपी'त्यादि, 'विकल्पः' निश्चयात्मकः, कुतः? इत्याह—'तत्संस्कारप्रसूतत्वात्' अपूर्वोत्तरसंवेदनसंस्कारोपजातत्वात्, उपपत्त्यन्तरमाह—'क्षणिकत्वाच्च' सर्वथा निरन्वयनम्भ्रत्वेन, तथारूपानुभूयमानतदात्मभूतान्वयाभावादित्यर्थः ॥ ३४६ ॥ उपसंहरन्नाह—'नेत्थ'मित्यादि, न 'इत्थम्' उक्तेन प्रकारेण बोधान्वयाभावे सति घटते 'तद्विनिश्चयः' तत्तज्जननादिभावनिश्चयः, माध्यस्थ्यमवलम्ब्य 'एतत्' अनन्तरोदितं चिन्त्यतां स्वयमेव तु ॥ ३४७ ॥ पराभिप्रायमाह—'अभ्यादी'त्यादिना—

अभ्यादिज्ञानमेवेह, न धूमज्ञानतां यतः । ब्रजत्याकारभेदेन, कुतो बोधान्वयस्ततः? ॥ ३४८ ॥

तदाकारपरित्यागात्तस्याकारान्तरस्थितिः । बोधान्वयः प्रदीर्घैकाध्यवसायप्रवर्त्तकः ॥ ३४९ ॥

स्वसंवेदनसिद्धत्वात्, न च भ्रान्तोऽयमित्यपि । कल्पना युज्यते युक्त्या, सर्वभ्रान्तिप्रसङ्गतः ॥ ३५० ॥

प्रदीर्घाध्यवसायेन, नश्वरादिविनिश्चयः । अस्य च भ्रान्ततायां यत्तत्तथेति न युक्तिमत् ॥ ३५१ ॥

तस्मादवश्यमेष्टव्या, विकल्पस्यापि कस्यचित् । येन तेन प्रकारेण, सर्वथाऽभ्रान्तरूपता ॥ ३५२ ॥

सत्यामस्यां स्थितोऽस्माकमुक्तवद्दृष्ट्यायोगतः । बोधान्वयोऽदृष्टोत्पत्त्यभावाच्चातिप्रसङ्गतः ॥ ३५३ ॥  
 अन्याहृशपदार्थेभ्यः, स्वयमन्याहृशोऽप्ययम् । यतश्चेष्टस्ततो नास्मात्त्रासन्दिग्धनिश्चयः ॥ ३५४ ॥  
 तत्तज्जननभावत्वे, ध्रुवं तद्भावसङ्गतिः । तस्यैव भावो नान्यो यज्जन्याच्च जननं तथा ॥ ३५५ ॥  
 एवं तज्जन्यभावत्वेऽप्येषा भाव्या विचक्षणैः । तदेव हि यतो भावः, स चेतससमाश्रयः ॥ ३५६ ॥  
 इत्येवमन्वयापत्तिः, शब्दार्थादेव जायते । अन्यथा कल्पनं चास्य, सर्वथा न्यायबाधितम् ॥ ३५७ ॥  
 तद्गुणशक्तिशून्यं तत्कार्यं कार्यान्तरं यथा । व्यापारोऽपि न तस्यापि, नापेक्षाऽसत्त्वतः क्वचित् ॥ ३५८ ॥  
 तथाऽपि तु तयोरेव, तत्स्वभावत्वकल्पनम् । अन्यत्रापि समानत्वात्, केवलं ध्यानध्यसूचकम् ॥ ३५९ ॥

अभ्यादिज्ञानमेव कारणभूतमिह लोके न धूमज्ञानतां 'यतः' यस्मात् 'व्रजति' गच्छति, केन हेतुनेत्याह—आकारभेदेन, स्वाकारात्मनोः तयोराकारभेदात्, यत एवं कुतो बोधान्वयस्ततः—तथाभावरूपात् तत इति ॥ ३४८ ॥ अत्रोत्तरमाह—  
 'तदाकारे'त्यादि, 'तदाकारपरित्यागात्' अग्राह्याकारपरित्यागेन 'तस्य' बोधिसत्त्वस्य 'आकारान्तरस्थितिः'  
 धूमाद्याकारेण स्थानं बोधान्वयः, सर्वथाऽसत्सम्भावविरोधात्, स च प्रदीर्घार्थैकाध्यवसायप्रवर्तकः, तस्यैव तथाभवना  
 दिति ॥ ३४९ ॥ आन्तोऽयमिति परिहरति—'स्वसंवेदने'त्यादिना—'स्वसंवेदनसिद्धत्वात्' तथाऽऽलोचनाद्युभवेन न च

भ्रान्तः 'अयं' अन्वयः 'इत्यपि' एवम्भूताऽपि कल्पना 'युज्यते' घटते युक्त्या, कुतः? इत्याह—'सर्वभ्रान्तिप्रसङ्गः  
 तदन्यानुभवस्यापि, अविगानानुभवनाविशेषात् ॥ ३५० ॥ एतदेव स्पष्टयति—'प्रदीर्घ'त्यादिना—'प्रदीर्घाध्यवसायेन'  
 सर्वथा क्षणभेदानुभवात् 'नश्वरादिविनिश्चयः' क्षणिकत्वादिपरिच्छेदस्तथाऽनुभूतेः, 'अस्य च' प्रदीर्घाध्यवसायस्य  
 भ्रान्ततायां तथा-अतत्परिच्छेदात्मकतायां 'यत्' यस्मान्श्वरादि 'तत्' अवसितं तथेति न युक्तिमत्, भ्रान्तबोधवसित-  
 त्वात् द्विचन्द्रवत् ॥ ३५१ ॥ यत एवम्—'तस्मा'दित्यादि, यस्मादनन्तरोदितो दीपस्तस्मादवश्यम् 'एष्टव्या' स्वीक-  
 र्त्तव्या विकल्पस्यापि 'कस्यचित्' नश्वरादिविषयस्य येन तेन प्रकारेण-तथाविधसंस्कारोत्पादादिना सर्वथा 'अभ्रान्तरू-  
 पता' स्वविषयनिश्चयरूपा साधयिन्नेवेत्यभिप्रायः ॥ ३५२ ॥ एतदभिधानुमाह—'सत्या'मित्यादि, सत्याम् 'अस्याम्'  
 अभ्रान्ततायां स्थितोऽस्माकं तत्र 'उक्तवत्' यथोक्तं प्राक् 'न्याययोगतः' तथाऽनुभवसम्बन्धेन, कः स्थितः? इत्याह—  
 'बोधान्वयः' बोधाविच्छेदः, उपपत्त्यन्तरम्-अदलोत्पत्त्यभावाच्च न ह्यसत्सत्संभवति, कुतः? इत्याह—'अतिप्रसङ्गतः'  
 असतः सन्नावे तद्वत्तदन्यभावापत्तेरिति ॥ ३५३ ॥ अत्रोपचयमभिधिस्तुराह—'अन्यादृशो'त्यादि, अन्यादृशोऽस्यः पदा-  
 र्थेभ्यः-अनित्यत्वादिरूपेभ्यः स्वयमन्यादृशोऽपि 'अयं' नित्यत्वादिग्रहरूपः यतश्चेष्टस्ततो न 'अस्मात्' अप्रत्ययिताद्विक-  
 ल्पात् तत्रासन्दिग्धनिश्चयः, अनित्यत्वादौ, व्यभिचारांशकाऽनिवृत्तेरिति ॥ ३५४ ॥ परिहारमूलमधिकृत्याह—'तत्तदि-  
 त्यादि, 'तत्तज्जननभावत्वे'तस्य-कारणस्य मृदादेः घटादिकार्यजनस्वभावत्वे, किमित्याह—'ध्रुवं तद्भावसङ्गतिः' निश्चितं  
 कारणभावपरिणतिः कार्ये, कुतः? इत्याह—'तस्यैव भावो नान्यो यत्' तस्यैव-कारणस्यैव भावः-स्वसत्तालक्षणः



नान्यो-नार्थान्तरभूतोऽसत्त्वप्रसङ्गात् यत्-यस्मात्, 'जन्याच्च जननं तथा' तथा जन्याच्च-कार्यात् जननम्-उत्पत्ति-  
लक्षणं, नान्यदिति, अयमत्र भावार्थः-मृद् घटजननस्वभावेति मृद एवायं स्वभावः-आत्मीया सत्ता यदुत घटजन्म,  
यदा च तस्या एवेयमात्मीया सत्ता तदा सैव तथाभूतेति तद्भावसंगतिः ॥ ३५५ ॥ कार्यमधिकृत्याह--'एव'मित्यादि,  
'एवम्' उक्तेन न्यायेन 'तज्जन्यस्वभावत्वेऽपि' मृदादिकारणजन्यस्वभावत्वेऽपि घटादिकार्यस्य 'एषा' तद्भावसङ्गति-  
र्भाव्या 'विचक्षणैः' न्यायज्ञैः, एतदेवाह-तदेव हि यतो 'भावः' जन्यत्वमेव यस्माद् घटादेः स्वभावतः स्वसत्तालक्षणः,  
स च 'इतरसमाश्रयः' मृदादिकारणसमाश्रयः, एतदुक्तं भवति-मृदो मृजन्यस्वभाव इति मृजन्या मृत्कार्या सत्ता घटस्य,  
क्रियत इति च कार्या, ततश्च मृदादिक्रियेति मृद्गता, तदव्यतिरिक्ता तल्लिखेति ॥ ३५६ ॥ तस्या एव तथाभावमुपसंह-  
रन्नाह--'इत्येव'मित्यादि, 'एवम्' उक्तेन प्रकारेण 'अन्वयापत्तिः' भावाविच्छेदलक्षणा शब्दार्थदिवोपजायते, तज्जन-  
नभावमित्यादिलक्षणात्, अन्यथा कल्पनं चास्य-शब्दार्थस्य तज्जननस्वभावमिति, किमुक्तं भवति ?-तदनन्तरं तद्भाव  
इत्येवमादि, सर्वथा न्यायबाधितं, यथाऽऽलोच्यते त्वर्यादि न तथा तथेति ॥३५७॥ एतदेव भावयति-'तद्भूये'त्यादिना--  
'तद्भूपशक्तिशून्यं' मृदादिकारणरूपशक्तिशून्यं 'तत्कार्यं' घटादि तदनन्तरभावित्वेऽपि कार्यान्तरं, यथा पटाद्यन्वयी-  
भावो न परनीत्या तथा व्यापारोऽपि न कारणस्य कार्ये कश्चित्, निर्व्यापारत्वात्सर्वधर्माणां, तथा 'तस्यापि' कार्यस्य  
नापेक्षा स्वसत्त्वप्रतिपत्तिं प्रति, 'असत्त्वतः' तुच्छत्वात् 'कश्चित्' विवक्षितकारणेऽन्यत्र वा, तथाशक्त्ययोगादिति ॥३५८॥  
इहान्येतत्सम्बन्धमेवाह-'तथाऽपि'त्यादिना, 'तथाऽपि तु' तद्भूपशक्त्यादिवैकल्येऽपि स्वदर्शनन्यायेन 'तयोरेव' विव-

क्षितयोर्हेतुफलयोः 'तत्स्वभावस्वकल्पनं' तत्तज्जननादिस्वभावत्वसमर्थनं वाङ्मात्रेण, 'अन्यत्रापि' अनभिप्रेतहेतुफल-  
 भावपक्षपिण्डघटादौ समानत्वात्, वाङ्मात्रामिधानेन किमित्याह-केवलं 'ध्यानध्यसूचकम्' अज्ञानसूचकं तत्स्वभावत्व-  
 कल्पनं परस्येत्यभिप्रायः ॥ ३५९ ॥ अत्रैव दोषान्तरमाह—'किं चे'त्यादिना—  
 किञ्चान्यत् क्षणिकत्वे व, आर्षार्थोऽपि विरुध्यते । विरोधापादनं चास्य, नाल्पस्य तमसः फलम् ॥ ३६० ॥  
 इत एकनवते कल्पे, शक्त्या मे पुरुषो हतः । तेन कर्मविपाकेन, पादे विद्धोऽस्मि भिक्षवः ! ॥ ३६१ ॥  
 मे मयेत्यात्मनिर्देशस्तद्गतोक्ता वधक्रिया । स्वमाप्तेन यत्तद्दः, कोऽयं क्षणिकताऽऽग्रहः ? ॥ ३६२ ॥  
 सन्तानापेक्षयैतच्चेदुक्तं भगवता ननु । स हेतुफलभावो यत्तन्मे इति न संज्ञतम् ॥ ३६३ ॥  
 ममेति हेतुशक्त्या चेतस्यार्थोऽयं विवक्षितः । नात्र प्रमाणमत्यक्षा, तद्विवक्षा यतो मता ॥ ३६४ ॥  
 तद्देशना प्रमाणं चेत्, न साऽन्यार्था भविष्यति । तत्रापि किं प्रमाणं चेदिदं पूर्वोक्तमार्षिकम् ॥ ३६५ ॥  
 तथाऽन्यदपि यत्कल्पस्थायिनी पृथिवी क्वचित् । उक्ता भगवता भिक्षूनामङ्ग्य स्वयमेव तु ॥ ३६६ ॥  
 पञ्च बाह्या द्विविज्ञेया, इत्यन्यदपि चार्षिकम् । प्रमाणमवगन्तव्यं, प्रक्रान्तार्थप्रसाधकम् ॥ ३६७ ॥  
 क्षणिकत्वे यतोऽमीषां, न द्विविज्ञेयता भवेत् । भिन्नकालग्रहे ह्याभ्यां, तच्छब्दार्थोपपत्तिः ॥ ३६८ ॥

एककालग्रहे तु स्यात्तत्रैकस्याप्रमाणता । गृहीतग्रहणादेवं, मिथ्या ताथागतं वचः ॥ ३६९ ॥  
इन्द्रियेण परिच्छिन्ने, रूपादौ तदनन्तरम् । यद्रूपादि ततस्तत्र, मनोज्ञानं प्रवर्त्तते ॥ ३७० ॥  
एवं च न विरोधोऽस्ति, द्विविज्ञेयत्वभावात् । पञ्चानामपि चेद्व्यायादेतदप्यसमञ्जसम् ॥ ३७१ ॥  
नैकोऽपि यद् द्विविज्ञेयः, एकैकेनैव वेदनात् । सामान्यापेक्षयैतच्चेन्न तत्सत्त्वप्रसङ्गतः ॥ ३७२ ॥  
सत्त्वेऽपि नेन्द्रियज्ञानं, हन्त ! तद्गोचरं मतम् । द्विविज्ञेयत्वमित्येवं, क्षणभेदे न तत्त्वतः ॥ ३७३ ॥  
सर्वमेतेन विक्षिप्तं, क्षणिकत्वप्रसाधनम् । तथाऽप्यूर्ध्वं विशेषेण, किञ्चित्तत्रापि वक्ष्यते ॥ ३७४ ॥

किञ्चान्यत्-क्षणिकत्वे वः-निरन्वयनश्वरत्वे 'वो' युष्माकम् 'आर्षार्थः' सिद्धान्तार्थो विरुध्यते, विरोधापादनं च  
'अस्य' आर्षार्थस्य नाल्पस्य 'तमसः' अज्ञानस्य फलं, किन्तु महापापघ्नेषुत्वान्महत इति ॥ ३६० ॥ विरोधमेवाह- 'इत'  
इत्यादिना, बुद्धकण्टकवेधे अपरिणतसिद्धिणां मिथ्यात्वं, कथमयं कण्टकमप्यपश्यत् सर्वज्ञ इति, तदपोहायोक्तम्--'इत'  
एकनवते कल्पे' इति, 'इतः' वर्तमानात्कालादेकनवते कल्पेऽतिक्रान्ते सति 'शक्त्या मे पुरुषो हतः' शक्त्या-ग्रहण-  
विशेषेण मया पुरुषो व्यापादितः, 'तेन कर्मविपाकेन' यत्तस्मिन् हते कर्मोपनिबद्धं तदनुभावेन पादे विद्धोऽस्मि भि-  
क्षवः !, पश्यन्नपि कण्टकं तस्य कर्मणो नियमवेदनीयत्वात्, नद्येतत् ममापि फलमवत्त्वा निवर्त्तत इति विदितमस्तु भव-

ताम् ॥ ३६१ ॥ एतदेव स्पष्टयति—‘मे मये’त्यादिना—‘मे मये’त्यात्मनिर्देशोऽयं वर्तते वक्तुः, तद्वक्तोका वधकिया मया हत  
 इति स्वयम् ‘आसेन’ बुद्धेन यत् ‘तत्’ तस्मात् ‘वः’ शुष्माकं कोऽयं ‘क्षणिकताऽऽग्रहः’ अनित्यताऽमिनिवेशो, चेना-  
 सोऽप्यप्रमाणीक्रियत इति ॥ ३६२ ॥ अत्रैवाक्षेपपरिहारावाह—‘सन्ताने’त्यादिना—सन्तानापेक्षयैतच्चेत् “इत एकसवत”  
 इत्याद्युक्तं ‘भगवता’ बुद्धेन, अत्रोत्तरं-ननु स हेतुफलभावः ‘यत्’ यस्मात्सन्तानः ‘तत्’ तस्मान्मे इति न सङ्गतं, तत्रा-  
 वेऽपि कर्तृभोक्तोर्भेदादिति ॥ ३६३ ॥ ‘ममे’त्यादि, ममतया हेतुपरम्परया तच्छक्त्या हत इति-यदैव ‘तस्य’ बुद्धस्यार्थो  
 वक्तुमिष्टः, अत्रोत्तरं-नास्ति अत्र-अर्थे प्रमाणं किञ्चिद्, अप्रत्यक्षा बुद्धविवक्षा यस्मादिष्टेति ॥ ३६४ ॥ तद्देशनेत्यादि, किं  
 बुद्धविवक्षया?, बुद्धदेशना प्रमाणमत्र ‘क्षणिकाः संस्कारा’ इत्यादि, इह समाधिः-न, साऽन्यार्था भविष्यति, आस्थानि-  
 वृत्त्येत्यर्थः, तत्रापि किं प्रमाणं चेत्?, यदुतास्थानिवृत्त्यर्थेति, इह समाधिः-इदं पूर्वोक्तमार्षम्-‘इत एकनवत’ इत्याद्येव,  
 सविषयत्वमन्येवं द्वयोरपि ॥ ३६५ ॥ किञ्च—‘तथे’त्यादि, तथा ‘अन्यदपि’ आर्षं ‘यत्’ यस्मात्कल्पस्यायिनी पृथिवी  
 ‘क्वचित्’ सूत्रान्तरे उक्ता ‘भगवता’ बुद्धेन सिद्धनामन्थ, अनेन तद्देशनामात्रमाह, स्वयमेव तु, ‘कप्पट्टाइ पुहइ अमि-  
 क्खाया” इत्यादिवचनात् ॥ ३६६ ॥ ‘पञ्चे’त्यादि, पञ्च बाह्यस्वरूपा रूपादय इन्द्रियमनोविज्ञानग्राह्या इत्यन्यदपि वाऽऽर्ष-  
 मेतदेव, किमित्याह-प्रमाणमवगन्तव्यं, तत्रयुक्त्या प्रक्रान्तार्थप्रसाधकं, कथञ्चिन्नित्यत्वप्रसाधकमित्यर्थः ॥ ३६७ ॥  
 कथमेतदेवमित्याह—‘क्षणिकत्व’ इत्यादि, क्षणिकत्वे यतः ‘अमीषां’ रूपादीनां न द्विविज्ञेयता भवेत्, कथमित्याह-  
 भिन्नकालग्रह एव ‘आभ्याम्’ इन्द्रियमनोविज्ञानाभ्यां स्यात्, ‘तद्विज्ञेयत्वशब्दार्थोपपत्तेः ॥ ३६८ ॥

कथमेतदप्येवम् ? इत्याह—‘एककाले’त्यादि, एककालग्रहे त्विन्द्रियमनोविज्ञानाभ्यासात् तत्र ‘एकस्य’ इन्द्रियविज्ञानादेरप्रमाणता, कुतः ? इत्याह—पृष्टीतग्रहणाद्धेतोः, एवं सति मिथ्या ताथागतं वचः ‘पञ्च बाह्या द्विश्रेयाः’ इत्येतत् ॥ ३६९ ॥ परामिप्रायमाह—‘इन्द्रियेण’ इतीन्द्रियज्ञानेन परिच्छिन्ने सरूपादौ विषये ‘तदनन्तरं’ इन्द्रियपरिच्छेद्यरूपाद्यनन्तरं यद्गुपादि तज्ज्ञानसमानकालभावि ‘तत्’ इति तत् इन्द्रियपरिच्छेदात्समनन्तरात् ‘तत्र’ तज्ज्ञानसमानकालभाविति रूपादौ मनोविज्ञानं प्रवर्तते, यथाऽऽह न्यायवादी—‘स्वविषयानन्तरविषयसहकारिणेन्द्रियज्ञानेन समनन्तरप्रत्ययेन जनितं मनोविज्ञानम्’ ॥ ३७० ॥ एतदेव निगमयति—‘एवं’त्यादिना—‘एवं च’ अनन्तरोदितन्याये सति न विरोधोऽस्ति वचनस्य, कुतः ? इत्याह—‘द्विविशेष्यत्वभावतः’ इन्द्रियमनोविज्ञेयत्वयोगात् पञ्चानामपि चेत् रूपादीनां ‘न्यायात्’ उक्तलक्षणात्, अत्रोत्तरम्—‘एतदप्यसमञ्जसम्’ अयुक्तिमत्, न्यायादेव ॥ ३७१ ॥ न्यायमेवाह—नैकोऽपीत्यादि, नैकोऽपि पञ्चानां ‘यत्’ यस्मादेव द्विविशेष्यः, कुतः ? इत्याह—‘एकैकेन’ इन्द्रियज्ञानादिनैव वेदनात्, एकैकरूपादिग्रहणात्, न केषुचिद् द्विविशेष्यत्वमस्तीत्यर्थः, ‘सामान्यापेक्षयैतचेत्’ रूपादिसामान्यापेक्षयैतद्विविशेष्यत्वं यदि, अत्रोत्तरं—‘न’ नैतदेवं, कुतः ? इत्याह—‘तत्सत्त्वप्रसङ्गतः’ सामान्यसत्त्वप्रसङ्गाद्, असतीन्द्रियादिज्ञानायोगात् ॥ ३७२ ॥ दोषान्तरमाह—‘सत्त्वेऽपी’त्यादिना—सत्त्वेऽप्यस्य नेन्द्रियज्ञानं यथोदितं च मनोविज्ञानं च ‘तद्गोचरं’ सामान्यगोचरं मतं, स्वलक्षणविषयत्वात्, उपसंहरन्नाह—द्विविशेष्यत्वमिति ‘एवम्’ उक्तेन प्रकारेण क्षणभेदे न पञ्चानां तत्त्वत इति ॥ ३७३ ॥ उक्तफलमाह—‘सर्व’मित्यादिना—सर्वमेतेन विक्षिप्तं नाशहेत्वयोगादि क्षणिकत्वप्रसाधनं तथाऽप्यूर्ध्वं विशेषेण, एकैकमधिकृत्य, किञ्चित्त्रापि वक्ष्यत इति ॥ ३७४ ॥ विज्ञानवादमधिकृत्याह—

विज्ञानमात्रवादोऽपि, न सम्यगुपपद्यते । मानं यत्तत्त्वतः किञ्चिदर्थभावे न विद्यते ॥ ३७५ ॥  
 न प्रत्यक्षं यतो भावालम्बनं न तदिष्यते । नानुमानं तथाभूततल्लिङ्गानुपलब्धितः ॥ ३७६ ॥  
 उपलब्धिलक्षणप्राप्तोऽर्थो यन्नोपलभ्यते । ततश्चानुपलब्धैव, तदभावोऽवसीयते ॥ ३७७ ॥  
 उपलब्धिलक्षणप्राप्तिस्तद्देत्वन्तरसंहतिः । एषां च तत्त्वभावत्वे, तस्यासिद्धिः कथं भवेत् ? ॥ ३७८ ॥  
 सहार्थेन तज्जननस्वभावानीति चेन्ननु । जनयत्येव सत्येवमन्यथाऽतत्त्वभावता ॥ ३७९ ॥  
 योग्यतामधिकृत्याथ, तत्त्वभावत्वकल्पना । हन्तैवमपि सिद्धो वः, कदाचिदुपलब्धितः ॥ ३८० ॥  
 अन्यथा योग्यता तेषां, कथं युक्त्योपपद्यते ? । न हि लोकेऽश्वमाषादेः, सिद्धा पक्ष्यादियोग्यता ॥ ३८१ ॥  
 पराभिप्रायतो ह्येतदेवं चेदुच्यते न यत् । उपलब्धिलक्षणप्राप्तोऽर्थस्तस्योपलभ्यते ॥ ३८२ ॥  
 अतद्ग्रहणभावैश्च, यदि नाम न गृह्यते । तत एतावताऽसत्त्वं, न तस्यातिप्रसङ्गतः ॥ ३८३ ॥  
 विज्ञानं यत्स्वसंवेद्यं, नत्वर्थो युक्ति(त्तय)योगतः । अतस्तद्देदने तस्य, ग्रहणं नोपपद्यते ॥ ३८४ ॥  
 एवं चाग्रहणादेव, तदभावोऽवसीयते । अतः किमुच्यते मानमर्थभावे न विद्यते ? ॥ ३८५ ॥

अर्थग्रहणरूपं यत्तत्स्वसंवेद्यमिष्यते । तद्धेदने ग्रहस्तस्य, ततः किं नोपपद्यते ? ॥ ३८६ ॥  
घटादिज्ञानमित्यादिसंविचेस्तत्प्रवृत्तितः । प्राप्तेरर्थक्रियायोगात्, स्मृतेः कौतुकभावतः ॥ ३८७ ॥  
ज्ञानमात्रे तु विज्ञानं, ज्ञानमेवेत्यदो भवेत् । प्रवृत्त्यादि ततो न स्यात्, असिद्धं लोकशास्त्रयोः ॥ ३८८ ॥  
तदन्यग्रहणे चास्य, प्रद्वेषोऽर्थेऽनिबन्धनः । ज्ञानान्तरेऽपि सदृशं, तदसंवेदनादि यत् ॥ ३८९ ॥  
युक्त्ययोगश्च योऽर्थस्य, गीयते जातिवादतः । ग्राह्यादिभावद्वारेण, ज्ञानवादेऽप्यसौ समः ॥ ३९० ॥  
नैकान्तग्राह्यभावं तद्ग्राहकाभावतो भुवि । ग्राहकैकान्तभावं तु, ग्राह्याभावादसङ्गतम् ॥ ३९१ ॥  
विरोधान्नोभयाकारमन्यथा तदसद् भवेत् । निःस्वभावत्वतस्तस्य, सत्त्वं युज्यते कथम् ? ॥ ३९२ ॥  
प्रकाशैकस्वभावं हि, विज्ञानं तत्त्वतो मतम् । अकर्मकं तथा चैतत्, स्वयमेव प्रकाशते ॥ ३९३ ॥  
यथाऽऽस्ते शेत इत्यादौ, विना कर्मं स एव हि । तथोच्यते जगत्सिंस्तथा ज्ञानमपीष्यताम् ॥ ३९४ ॥  
उच्यतेऽसाम्प्रतमद्, स्वयमेव विचिन्त्यताम् । प्रमाणाभावतस्तत्र, यद्येतदुपपद्यते ॥ ३९५ ॥  
एवं न यत्तदात्मानमपि हन्त ! प्रकाशयेत् । अतस्तदित्थं नो युक्तमन्यथा न व्यवस्थितिः ॥ ३९६ ॥

व्यवस्थितौ च तत्त्वस्य तथाभावप्रकाशकम् । ध्रुवं यतस्ततोऽकर्मकत्वमस्य कथं भवेत् ? ॥ ३९७ ॥  
 व्यवस्थापकमस्यैवं, भ्रान्तं चैतत्तु भावतः । तथेत्यभ्रान्तमत्रापि, ननु मानं न विद्यते ॥ ३९८ ॥  
 भ्रान्ताच्चाभ्रान्तिरूपान, युक्तियुक्ता व्यवस्थितिः । दृष्ट्या तैमिरिकादीनामक्षादाविति चेन्न तत् ॥ ३९९ ॥  
 नाक्षादिदोषविज्ञानं, तदन्यभ्रान्तिवद्यतः । भ्रान्तं तस्य तथाभावे, भ्रान्तस्याभ्रान्तता भवेत् ॥ ४०० ॥  
 न च प्रकाशमात्रं तु, लोके क्वचिदकर्मकम् । दीपादौ युज्यते न्यायादतश्चैतदप्यर्थकम् ॥ ४०१ ॥  
 दृष्टान्तमात्रतः सिद्धिस्तदत्यन्तविधर्मिणः । न च साध्यस्य यत्नेन, शब्दमात्रमसावपि ॥ ४०२ ॥  
 किञ्च विज्ञानमात्रत्वे, न संसारापवर्गयोः । विशेषो विद्यते कश्चित्तथा चैतद्दृथोदितम् ॥ ४०३ ॥  
 चित्तमेव हि संसारो, रागादिक्लेशवासितम् । तदेव तैर्विनिर्मुक्तं, भवान्त इति कथ्यते ॥ ४०४ ॥  
 रागादिक्लेशवर्गो यन्न विज्ञानात् पृथग् मतः । एकान्तैकस्वभावे च, तस्मिन् किं केन वासितम् ? ४०५  
 क्लिष्टं विज्ञानमेवासौ, क्लिष्टता तस्य यद्दशात् । नील्यादिवद्सौ वस्तु, तद्देव प्रसज्यते ॥ ४०६ ॥  
 मुक्तौ च तस्य भेदेन, भावः स्यात्पटशुद्धिवत् । ततो बाह्यार्थतासिद्धिरनिष्टा संप्रसज्यते ॥ ४०७ ॥



प्रकृत्यैव तथाभूतं, तदेव छिद्यतेति चेत् । तदन्यूनान्तिरिक्तत्वे, केन मुक्तिर्विचिन्त्यताम् ॥ ४०८ ॥  
 असत्यपि च या बाह्ये, ग्राह्यग्राहकलक्षणे । द्विचन्द्रान्तिवद्भ्रान्तिरियं नः छिद्यतेति चेत् ॥ ४०९ ॥  
 अस्वेतत्किन्तु तद्धेतुभिन्नहेत्वन्तरोद्भवा । इयं स्यात्तिमिराभावे, न हीन्दुद्वयदर्शनम् ॥ ४१० ॥  
 नचासदेव तद्धेतुर्वाद्(बोध)मात्रं नचापि तत् । तदैव छिद्यतापत्तेरिति मुक्तिर्न युज्यते ॥ ४११ ॥  
 मुक्त्यभावे च सर्वैव, ननु चिन्ता निरर्थिका । भावेऽपि सर्वदा तस्याः, सम्यगेतद्विचिन्त्यताम् ॥ ४१२ ॥  
 विज्ञानमात्रवादो यत् नेत्थं युक्त्योपपद्यते । प्राज्ञस्याभिनिवेशो न, तस्माद्त्रापि युज्यते ॥ ४१३ ॥

‘विज्ञाने’त्यादि, विज्ञानमात्रवादोऽपि परपरिकल्पितः न सम्यगुपपद्यते, कुतः ? इत्याह-मानं यत्तत्त्वतः किञ्चित्,  
 स्वतन्त्रनीत्यैव अर्थोभावे न विद्यते ॥ ३७५ ॥ एतदेवामिधित्पुराह—‘न प्रत्यक्ष’मित्यादि, न प्रत्यक्षं मानमत्र, ‘यतः’  
 यस्माद्भावालम्बनं न तत्प्रत्यक्षमिष्यते परैः, एवं नानुमानमर्थोभावे मानं, कुतः ? इत्याह—‘तथाभूततद्विज्ञानुपल-  
 ङ्घितः’ अर्थोभावप्रतिबद्धसाधुल्लिङ्गादर्शनात् ॥ ३७६ ॥ परामिप्रायमभिघातुकाम आह—‘उपलब्धी’त्यादि, उपलब्धिलक्ष-  
 णप्राप्तः सन्नर्थः परनीत्या यन्नोपलभ्यते ततश्चानुपलब्धैव-अदर्शनरूपया ‘तद्भावः’ अर्थोभावोऽवसीयत इति ॥ ३७७ ॥  
 अत्रोत्तरमधिकृत्याह—‘उपलब्धी’त्यादि, उपलब्धिलक्षणप्राप्तिरिह परेषां स्वमते तद्धेत्वन्तरसंहतिः, ( एषां-घटादीनां च

तत्स्वभावत्वे-उपलब्धिलक्षणप्राप्तत्वे तस्य ) रूपोपलम्भ(व्य)स्वार्थस्य 'असिद्धिः' अनुपलब्धिः कथं भवेद्? उपलम्भ-  
 जननस्वभावे हेतुसाकल्यविरोधात् ॥ ३७८ ॥ अत्रैवाक्षेपपरिहारावाह- 'सहार्थेन' त्यादिना- 'सहार्थेन' भवत्यरिकल्पि-  
 तेन 'तज्जननस्वभावानि' अर्थोपलम्भजननस्वभावानि प्रत्ययान्तराणि, यदाह न्यायवादी- 'स्वभावविशेषश्च यः  
 स्वभावस्तत्शून्येषूपलम्भप्रत्ययेषु सत्प्रत्यक्ष एव भवती'ति चेत्, यद्ययमभिप्रायः, अत्रोत्तरं-ननु 'जनयत्येव सत्येव'-  
 मिति यद्यर्थेन सह तज्जननस्वभावानि ततोऽर्थव्यतिरेकेण तदनुपपत्तेस्तद्गुपत्वाज्जनयन्त्येवेति सूक्ष्मधिया भावनीयम्,  
 'अन्यथाऽतत्स्वभावता' यद्येवं नेष्यते न तर्हि सहार्थेन तज्जननस्वभावानि, तमन्तरेणैव तेषां भावादिति ॥ ३७९ ॥  
 अत्रैव विशेषमाह- 'योग्यता'मित्यादिना- 'योग्यतामधिकृत्याथ तेषां प्रत्ययान्तराणां 'तत्स्वभावत्वकल्पना' जननस्व-  
 भावत्वकल्पना, यद्यर्थो भवति जनयति तेन सह तदुपलम्भं, नान्यदा, अत्रोत्तरं-हन्यैवमपि-योग्यतासमाश्रयणेऽपि  
 सिद्धोऽर्थः, सामान्येन, कुतः? इत्याह- 'कदाचित्' यस्मिन् कस्मिंश्चित्काले उपलब्धेः कारणात् ॥ ३८० ॥ एतदेव सम-  
 र्थयति- 'अन्यथे'त्यादिना- 'अन्यथा' यद्येवं कदाचित्कार्यो नेष्यते ततो योग्यता 'तेषां' प्रत्ययान्तराणां कथं युक्त्यो-  
 पपद्यते?, कार्यगम्यैव सा, एतदेव द्रढयति- 'न लोकेऽश्वमाषादेः' काङ्कडुकाकाशादीनां सिद्धा 'पत्तयादियोग्यता'  
 पक्तिमूर्त्तत्वयोग्यता, आकालं तथाविधसहकार्यभावात् ॥ ३८१ ॥ अधिकृतशेषमाह- 'पराभिप्राये'त्यादिना- 'पराभि-  
 प्रायतः' बाह्यार्थवाद्यभिप्रायेणैतदेवं चेद् उच्यते यदुतोपलब्धिलक्षणप्राप्तोऽर्थो नोपलभ्यत इति, अत्रोत्तरम्- 'न' नैत-  
 देवं, 'यत्' यस्मादुपलब्धिलक्षणप्राप्तोऽर्थः 'तस्य' परस्योपलभ्यत एवेति ॥ ३८२ ॥ अतत्स्वभावत्वपक्षमाह- 'अते'त्या-

दिना—‘अतद्ग्रहणभावैश्च’ अवाह्यार्थग्रहणस्वभावैश्च प्रत्ययान्तरैः यदि नाम न गृह्यते—वाह्यार्थग्रहणस्वभावविज्ञानं जन्यते, तत एतावता कारणेनासत्त्वं न ‘तस्य’ वाह्यार्थस्य, ‘अतिप्रसङ्गतः’ पीतासंवेदनत्वस्वभावेन तदसंवेदने पीतसंवेदनाभावप्रसङ्गात् ॥ ३८३ ॥ परामिप्रायेण मानमाह—‘विज्ञान’मित्यादिना—विज्ञानं यत्स्वसंवेद्यं, तथाऽनुभूतेः, ननु अर्थः स्वसंवेद्यः, कस्मादित्याह—‘युक्ति(क्त्य)योगतः’ समूह्याद्यसिद्धेः, अतः ‘तद्वेदने’ विज्ञानानुभवे ‘तस्य’ अर्थस्य ग्रहणं नोपपद्यते, न्यायतः ॥ ३८४ ॥ एतदेवं निगमयति—‘एवं चे’त्यादिना—एवं चाग्रहणादेव कारणात् तदभावोऽवसीयते, अर्थाभावः, यत एवमतः किमुच्यते—मानमर्थाभावे न विद्यते, विज्ञानस्वसंवेदनस्यैव मानत्वादित्यमिप्रायः ॥ ३८५ ॥ सिद्धान्तवादिमतम्—‘अर्थग्रहणे’त्यादि, ‘अर्थग्रहणरूपं’ वाह्यार्थपरिच्छेदात्मकं ‘यत्’ यस्मात् ‘तत्’ तस्माद्विज्ञानं संवेद्यमिष्यते, विच्छिन्नार्थग्रहणरूपतयाऽनुभूतेः, ‘तद्वेदने’ एवंभूतविज्ञानानुभवे ग्रहः ‘तस्य’ अर्थस्य, ‘ततः’ तस्मात् किं नोपपद्यते?, अधिकृतवेदनस्यैवाथमन्तरेणाथयोगात् ॥ ३८६ ॥ एतदेव भावयन्नाह—‘घटादी’त्यादिं, घटादिज्ञानमित्यादि ‘संवित्तेः’ ज्ञानमात्रस्यान्यमुखस्यावेदनात् ‘तत्प्रवृत्तिः’ घटादावेव प्रवृत्तेः; प्राप्तेः; घटादेरेव ‘अर्थक्रियायोगात्’ जलाद्यानयनादिसिद्धेः, ‘स्मृतेः’ गृहीतकस्य ‘कौतुकभावतः’ तत्रैव कौतुकयोगात् ॥ ३८७ ॥ विपक्षे दोषमभिधातुमाह—‘ज्ञानमात्र’ इत्यादिना—ज्ञानमात्रे त्वभ्युपगम्यमाने विज्ञानं—ज्ञानमेव घटादि इत्यदो भवेत्—एतत्स्यात्, परिच्छेद्यान्तराभावात्, ततः किमित्याह—प्रवृत्त्यादि ततो न स्याद्, अनन्तरोदितं, किं भूतमित्याह—प्रसिद्धं लोकशास्त्रयोः, नियमतस्तथाविधविज्ञानोदयो न ॥ ३८८ ॥ दोषान्तरमभिधित्सुराह—‘तदन्ये’त्यादि, तदन्यग्रहणे च ‘अस्य’ ज्ञानस्या-

भ्युपगम्यमाने 'प्रद्वेषः' मत्सरः अर्थे 'अनिबन्धनः' अनिमित्तः । कथमित्याह—'ज्ञानान्तरेऽपि' सन्तानान्तरवृत्तिनि-  
 सदृशं तदसंबेदनादि, विज्ञानान्तरासंबेदनात्तत्सत्तादि यस्मात् ॥ ३८९ ॥ उपन्यस्तदोषतुल्यतामुपदर्शयन्नाह—'युक्त्य-  
 योग' इत्यादि, युक्त्ययोगश्च योऽर्थस्य परैर्महता प्रपञ्चेन गीयते 'जातिवादतः' अनुभवविरुद्धवादेन 'ग्राह्यादिभावद्वा-  
 रेण' वक्ष्यमाणलक्षणेन ज्ञानवादेऽप्यसौ समः, समता तु ज्ञानजातिवादमात्रख्यापनादिति ॥ ३९० ॥ समतामभिधातु-  
 माह—'नैकान्ते'त्यादि, ज्ञानं हि ग्राह्यस्वभावं ग्राहकस्वभावम् उभयस्वभावमनुभयस्वभावं वा स्यादिति, अत्राह—'नकौ-  
 न्तग्राह्यभावं तत्' न सर्वथा ग्राह्यत्वभावं ज्ञानं, कुतः? इत्याह—'ग्राहकाभावतो मुचि' पृथिव्यामपि ग्राहकस्वभाव-  
 स्याभावात्, 'ग्राहकैकान्तभावं तु' ग्राहकैकत्वमित्यर्थः, ग्राह्याभावादसङ्गतम्, एवं हि न पृथिव्यामपि ग्राह्यस्वभावं  
 किञ्चित्, सम्बन्धिशब्दौ चैताविति भावनात् ॥ ३९१ ॥ तृतीयं पक्षमधिकृत्याह—'विरोधा'दित्यादि, विरोधात् 'नोभ-  
 याकारं' नोभयस्वभावम्, अन्यथा तदसङ्गवेत्, यद्यनुभयस्वभावं, कुतः? इत्याह—निःस्वभावत्वतः कारणात् 'तस्य'  
 विज्ञानस्य, सत्ता 'एवम्' उक्तेन प्रकारेण युज्यते कथं?, नैवेत्यर्थः ॥ ३९२ ॥ परामिप्राथमाह—'प्रकाशे'त्यादिना—  
 'प्रकाशैकस्वभावं हि' गगनतलवृत्त्यालोककल्पं विज्ञानं 'तत्रवतः' परमार्थतः 'मतम्' इष्टम् 'अकर्मकं' कर्मरहितं, तथा  
 चैतज्जातं स्वयमेव प्रकाशते, किं प्रकाशते?, विज्ञानं प्रकाशत इति, कर्मणोऽश्रवणात् ॥ ३९३ ॥ अत्रैव दृष्टान्तमाह—  
 'यथे'त्यादिना—यथाऽऽस्ते शेत इत्यादौ प्रयोगे विना कर्म स एव हि—कर्त्ता देवदत्तादिः तथोच्यते आस्ते शेते, न तु  
 यथा कदं करोति, जगत्यस्मिन्नेव यथैव, तत्र तथा ज्ञानमपीष्यतां, अकर्मकं प्रकाशत इति ॥ ३९४ ॥ अत्रोत्तरमाह—

‘उच्यते’ इत्यादिना—उच्यते सांप्रतमदः—एतदभिनिवेशत्यागेन स्वयमेव ‘विचिन्वताम्’ आलोच्यतां, प्रमाणाभावतः ‘तत्र’ अविशिष्टप्रकाशकमात्रे विज्ञाने यद्येतदुपपद्यते ॥ ३९५ ॥ एवं च तत्त्वस्थापनं यथा येनोपपद्यते तथाऽऽह—‘एवं ने’त्यादिना—‘एवं’ गगनतलवर्त्यालोककल्पनायां न ‘यत्’ यस्मात्तदात्मानमपि प्रकाशयति, प्रकाशैकमात्रस्वभावत्वादिति, ‘अतः’ अस्मात्कारणात् तदित्थं—प्रकाशमात्रम् ‘अन्यथा ने’ति सकर्मकमिति न विज्ञानव्यवस्थितिः, तस्य तदग्राह्यस्वभावत्वादिति ॥ ३९६ ॥ एतदेव समर्थयति—‘व्यवस्थिता’ विलादिना—व्यवस्थितौ च विज्ञानात् तत्तथातायाः ‘तत्’ विज्ञानं व्यवस्थापकं ‘तस्य’ व्यवस्थाप्यज्ञानस्य ‘तथाभावप्रकाशकम्’ अकर्मकप्रकाशमात्रद्योतकं द्युवं यतस्ततोऽकर्मकत्वम् ‘अस्य’ व्यवस्थापकसन्तानस्य कथं भवेत्?, नैव, सति चास्मिन् सर्वमित्थं स्यादित्यभिप्रायः ॥ ३९७ ॥ पराभिप्रायमाशङ्क्य परिहरन्नाह—(व्यवस्थापकं—व्यवस्थाकारि विज्ञानमस्य परपरिकल्पितस्यार्थस्य एवं यत् भ्रान्तं चैतदुभावत्; अकर्मकप्रकाशने किमित्याह—तथेत्यभ्रान्तं; अत्रापि) परिहारविज्ञाने ननु मानं न विद्यते, अस्यापि सविषयत्वेन भ्रान्तत्वादित्यर्थः ॥ ३९८ ॥ यदि नामैवं ततः किमित्याह—‘भ्रान्ता’दित्यादि, भ्रान्ताच्चास्मात्परिहारविज्ञानाद् अभ्रान्तिरूपा न साधी-न युक्तियुक्ता व्यवस्थितिः, व्यवस्थापकस्येदं भ्रान्तमित्यादिरूपा, पराभिप्रायमाह—दृष्ट्वा तैमिरिकादीनामक्षादाविति चेत्, तैमिरिकादयो हि भ्रान्तिज्ञानवन्तोऽपि नैव द्विचन्द्रादिज्ञानेनाक्षादौ व्यवस्थितिं कुर्वन्तीति च, अत्रोत्तरं—नैतत् ‘नैतदेवम्’ ॥ ३९९ ॥ कथमित्याह—‘नाक्षादी’त्यादि, ‘अनक्षादिदोषविज्ञानं’ तिमिरादिगोचरं ‘तद्वन्यभ्रान्तिवत्’ द्विचन्द्रादिभ्रान्तिवत् यतो भ्रान्तं, किन्त्वभ्रान्तमेव, ‘तस्य तथाभावे’ इत्यक्षादिदोषविज्ञानस्य

भ्रान्तत्वे, किमित्याह—'भ्रान्तस्य' द्विचन्द्रादिज्ञानस्याभ्रान्तता भवेत्, निर्दोषहेतुत्वादित्यर्थः ॥ ४०० ॥ दोषान्तरम-  
 भिधातुमाह—'न चे'त्यादि, न च प्रकाशमात्रं तु सर्वथैकस्वभावमेव लोके क्वचित् 'अकर्मकम्' अनवलम्बनं दीपादौ  
 युज्यते न्यायात्, प्रकाशकत्वेनोपलब्धेः, अतश्चैतद् अपार्थक्यं, विज्ञानाकर्मकत्वकल्पनमिति ॥ ४०१ ॥ दृष्टान्तमधि-  
 कृत्याह—'दृष्टान्ते'त्यादि, दृष्टान्तमात्रतः सिद्धिः, आस्ते शेते इति परिभाषिताद् अस्मात् अत्यन्तविधर्मिणः—बोधात्मनो,  
 न च 'साध्यस्य' विज्ञानस्य, तद्धि विज्ञानत्वादेव, किञ्चिद्विज्ञानं नान्यथा, 'यत्' यस्मादेवं तेन कारणेन शब्दमात्रम-  
 सावपि दृष्टान्तो, न तु लक्षणयुक्त इति ॥ ४०२ ॥ अत्रैव प्रधानदोषमाह—'किंचे'त्यादिना—किञ्च 'विज्ञानमात्रत्वे',  
 तदन्यविकल एव, न संसारापवर्गयोः विशेषो विद्यते कश्चित्, तन्मात्रस्योभयत्राविशेषात्, तथा चैतद्दुयोदितं भवतामा-  
 गम इति ॥ ४०३ ॥ यदुदितं तदाह—'चित्त'मित्यादिना—'चित्तमेव हि' विज्ञानमेव संसारः, किंभूतं चित्तमित्याह—  
 रागादिक्लेशवासितं, युक्तं, तदेव चित्तं रागादिक्लेशैर्विनिर्मुक्तं सत् भवान्त इति कथ्यते, अपवर्ग इत्यर्थः ॥ ४०४ ॥  
 यथैतद्दुथा तथाऽऽह—'रागादी'त्यादिना—रागादिक्लेशवर्गो यत्तस्मान्न विज्ञानापृथग् मतः, किन्तु बोधमात्रं, तत एव  
 एकान्तैकस्वभावे बोधात्मना 'तस्मिन्' विज्ञाने किं केन वासितं?, वासकाभावात् ॥ ४०५ ॥ परामिप्रायमाशङ्क्य परि-  
 हरति—'क्लिष्ट'मित्यादिना—'क्लिष्टं' मलिनं विज्ञानमेव 'असौ' रागादिक्लेशवर्ग इति, आह—क्लिष्टता 'तस्य' विज्ञानस्य  
 'यद्दशात्' यत्सामर्थ्येन, नील्यादिवत्पटादिक्लिष्टताकारि 'असौ' रागादिक्लेशवर्गः 'वस्तु' अपरिकल्पितः 'तद्वद्वेव' विज्ञान-  
 नात्मकबोधवदेव प्रसज्यते, उभयजत्वात् क्लिष्टताया इत्यभिप्रायः ॥ ४०६ ॥ प्रसङ्गदोषमाह—'सुक्तौ चे'त्यादिना—सुक्तौ

च 'तस्य' रागादिक्लेशवर्गस्य 'भेदेन' चेष्यत (नाशेन) 'भावः स्यात्' सत्ता भवेत् पटशुद्धिवत्, यथा पटशुद्धौ नीलयादेः, यत एवं ततो 'बाह्यार्थतासिद्धिः' बाह्यार्थताऽवस्थितिरनिष्टा संप्रसज्यति, विज्ञानमात्रवादिन इति ॥ ४०७ ॥ परामि-  
प्रायमाशङ्क्य परिहरति—'प्रकृत्यै'त्यादिना—'प्रकृत्यैव' स्वभावेनैव 'तथाभूतं' मलिनं 'तदेव' चित्तं क्लिष्टता न ततोऽ-  
न्यत्कारीति चेत्, अत्रोत्तरं—'तदन्यूनातिरिक्तत्वे' [ चित्तमात्रा ] चित्तमात्रभावे सति केन मुक्तिस्तस्य चेतसो ?,  
विचिन्त्यतामेतदिति ॥ ४०८ ॥ परामिप्रायमाह—'असत्यपी'त्यादिना—'असत्यपि च 'बाह्ये' वस्तुनि ग्राह्यग्राहकलक्षणा  
एतद्भूपा द्विचन्द्र भ्रान्तिवभ्रान्तिरनुभ्रान्तिसिद्धा इयं नः—इयमेव भ्रान्तिरस्माकं क्लिष्टतेति चेत् ॥ ४०९ ॥ अत्रोत्तरमाह—  
'अस्त्वै'त्यादिना—'अस्त्वैतत्' भवत्वेतत् एवं, किंतु अत्रापि 'तद्धेतुमिद्वहेत्वन्तरोद्भवा' एकचन्द्रबोधकारणाक्षादि-  
व्यतिरिक्तमिरादिकारणान्तरोद्भवा यस्मादियं द्विचन्द्रादिभ्रान्तिर्भवेत्, एतदेव स्पष्टयति—'तिमिराभावे नेन्दुद्वय-  
दर्शनं, शङ्खपीतादिदर्शनहेतुकामलाद्युपलक्षणमेतत्, इत्थं यथा तिमिरादि एकचन्द्रादिबोधहेतुभ्योऽन्यदधिकं, तथा  
बोधमात्रादधिकस्तत्क्लिष्टताहेतुरित्यैदम्पर्यम् ॥ ४१० ॥ एतत्प्रकटनार्थेवाह—'न चासदि'त्यादि, न चासदेव—तुच्छं  
'तद्धेतुः' क्लिष्टताहेतुः, 'बोधमात्रं' अन्याननुविद्धं न चापि तत्, हेतुः, कुत इत्याह—सदैव क्लिष्टतापत्तेः, बोधमात्रा-  
विशेषादिति, मुक्तिर्न युज्यते परमार्थेन ॥ ४११ ॥ ततः किमित्याह—'मुत्तये'त्यादि, मुत्तयभावे च सति सर्वैव तप-  
स्विनां ननु चिन्ता 'निरर्थिका' निष्प्रयोजना, स्यादेव बोधमात्रभावे सदैव मुक्तिरित्यत्राह—'सर्वदा' सदा  
'तस्याः' मुक्तेः चिन्ता निरर्थिकेवेति सम्यगेतद्विचिन्त्यतां, प्रधानफलत्वादिति ॥ ४१२ ॥ उपसंहरन्नाह—'विज्ञाने'-

त्यादि, विज्ञानमात्रवादो 'यत्' यस्मात् नेत्यमुक्तन्यायात् युक्तयोपपद्यते, 'प्राज्ञस्य' पुंसः अभिनिवेशो न तस्मात्कारणा-  
 दत्रापि युज्यते विज्ञानवादे ॥ ४१३ ॥ अतिदिष्टाभिधित्सयाऽऽह—  
 यच्चोक्तं पूर्वमत्रैव, क्षणिकत्वप्रसाधकम् । नाशहेतोरयोगादि, तदिदानीं परीक्ष्यते ॥ ४१४ ॥  
 हेतोः स्यान्नश्वरो भावोऽनश्वरो वा विकल्प्य यत् । नाशहेतोरयोगित्वं, उच्यते तन्न युक्तिमत् ॥ ४१५ ॥  
 हेतुं प्रतीत्य यदसौ, तथा नश्वर इष्यते । यथैव भवतो हेतुर्विशिष्टफलसाधकः ॥ ४१६ ॥  
 तथास्वभाव एवासौ, स्वहेतोरेव जायते । सहकारिणमासाद्य, यस्तथाविधकार्यकृत् ॥ ४१७ ॥  
 न पुनः क्रियते किञ्चित्तेनास्य सहकारिणा । समानकालभावित्वात्तथा चोक्तमिदं तथा(व) ॥ ४१८ ॥  
 उपकारी विरोधी च, सहकारी च यो मतः । प्रबन्धापेक्षया सर्वो, नैककाले कथञ्चन ॥ ४१९ ॥  
 सहकारिकृतो हेतोर्विशेषो नास्ति यद्यपि । फलस्य तु विशेषोऽस्ति, तच्छ्रुतातिशयासितः ॥ ४२० ॥  
 न चास्यातस्वभावत्वे, स फलस्यापि युज्यते । सभागक्षणजन्माप्तेस्तथाविधतदन्यवत् ॥ ४२१ ॥  
 अस्थानपक्षपातश्च, हेतोरनुपकारिणि । अपेक्षायां नियुक्ते यत्कार्यमेतद्वृथोदितम् ॥ ४२२ ॥  
 यस्मात्तस्याप्यदस्तुल्यं, विशिष्टफलसाधकम् । भावहेतुं समाश्रित्य, ननु न्यायान्निर्दिशितम् ॥ ४२३ ॥



‘यच्चोक्तमित्यादि, यच्चोक्तं पूर्वम् अत्रैव वार्त्ताधिकारे क्षणिकत्वप्रसाधनं, किं तत्? इत्याह—नाशहेतोरयोगादि, पूर्वपक्षवादिना, तदिदानीं ‘परीक्षयते’ विचार्यते ॥ ४१४ ॥ परीक्षयन्नाह—‘हेतो’रित्यादि, ‘हेतोः’ स्वकारणात् स्यात् ‘नश्वरो भावो’ नाशशीलः ‘अनश्वरो वा’ अनाशशीलो वा विकल्प्य यत्—यदि नश्वरः किं नाशहेतुना?, स्वत एव नाशात्, अथानश्वरस्तथाऽपि किं?, ततोऽप्यनाशादिति ‘नाशहेतोः’ मुद्गरादेरयोगित्वमुच्यते, नाशहेतुत्वेन, तत् ‘न युक्तिमत्’ न घटमानकम् ॥ ४१५ ॥ कथमित्याह—‘हेतु’मित्यादि, हेतुं प्रतीत्य, मुद्गरादि, यद् ‘असौ’ भावस्तथा नश्वरः, प्रायोगिकादिनाशापेक्षया, इष्यते, तच्च हेतोरेव, निर्दर्शनमाह—यथैव ‘भवतः’ बौद्धस्य ‘हेतुः’ घटादिः ‘विशिष्टफलसाधकः’ कपालादिसाधकः ॥ ४१६ ॥ एतदेव साधयन्नाह—‘तथे’त्यादि, तथास्वभाव एव ‘असौ’ हेतुः घटादिः स्वहेतोरेव सकाशाज्जायते, कीदृशः? इत्याह—संहकारिणमासाद्य यः मुद्गरादिं तथाविधकार्यकृत्, विजातीयकपालादि-कार्यकृदित्यर्थः ॥ ४१७ ॥ उपचयमभिधित्सुराह—‘न पुन’रित्यादि, न पुनः ‘क्रियते’ निर्वस्यते किञ्चिदतिशयाधानं ‘नेन’ मुद्गरादिना ‘अस्य’ घटादेः संहकारिणेति, कुतः? इत्याह—समानकालभावित्वात्, मुद्गरादेः, तथा चोक्तमिदं तव स्वशाब्दे ॥ ४१८ ॥ यदुत—‘उपकारी’त्यादि, ‘उपकारी’ क्षीरादिर्बालादेः ‘विरोधी’ नकुलादिः सर्पादेः ‘संहकारी’ मुद्गरादिः कपालादेः यो ‘मतः’ इष्टः स ‘प्रबन्धापेक्षया’ सन्तानापेक्षया ‘सर्वः’ निरवशेषः नैककाले कथञ्चन, तत्सत्ताया एवोपकारादित्वादिति ॥ ४१९ ॥ तथैव चोक्तम्—‘सहकारी’त्यादि, ‘सहकारिकृतः’ मुद्गरादिकृतः ‘हेतोः’ घटादेः विशेषो नास्ति यद्यपि समानकालत्वेन ‘फलस्य तु’ कपालादेः विशेषः ‘अस्ति’ विद्यत एव, ‘तत्कृतातिशया-

सितः' सहकारिकृतातिशयोक्तैः ॥ ४२० ॥ इदं चोक्तं तस्य यथोक्तस्वभावातिरेकेण नोपपद्यते इत्याह—'न चे'त्यादि, न च 'अस्य' हेतोर्घटादेः 'अतत्स्वभावत्वे' मुद्गराद्यवाप्य कपालादिजननास्वभावत्वे 'सः' विशेषः फलस्यापि युज्यते कालादेः । कुत इत्याह—'सभागक्षणजन्मासैः' अतत्स्वभावत्वे घटादिक्षणोत्पत्तिप्रसङ्गात्, तथाविधतदन्यवत्, घटादिजननस्वभावाद्घटादिवदित्यर्थः ॥ ४२१ ॥ एवं च परिहारान्तरमपि वृथोदितमिति दर्शयन्नाह—'अस्थाने'त्यादिना—अस्थानपक्षपातश्च अयं किल, कस्येत्याह—'हेतोः' घटादिजनकस्य, किंभूते? इत्याह—'अनुपकारिणि' मुद्गरादौ, अपेक्षायां नियुक्ते 'यत्कार्यं' घटादि, एतद् यथोक्तदूषणपरिहाराय वृथोदितं परेण शुभशुसादिना ॥ ४२२ ॥ कथमित्याह—'यस्मादि'त्यादि, यस्मात्तस्यापि परस्यैतत् तुल्यं अस्थानपक्षपातचोदनं 'विशिष्टफलसाधकं' कपालादिजनकं भावहेतुं समाश्रित्य विशिष्टघटादिलक्षणं, ननु न्यायान्निदर्शितमेतदनन्तरमेव, न च तत्र जननस्वभावता विकृतेत्यदोषः, इतरत्रापि स्वनिवृत्तिस्वभावतयाऽङ्गीकरणादिति ॥ ४२३ ॥ एवं चायुक्तमेव, अन्यदप्यत्र दूषणमित्याह—

एवं च व्यर्थमेवेह, व्यतिरिक्तादिचिन्तनम् । नाशयमाश्रित्य नाशस्य, क्रियते यद् विचक्षणैः ॥ ४२४ ॥  
किञ्च निर्हेतुके नाशे, हिंसकत्वं न युज्यते । व्यापाद्यते सदा यस्मान्न कश्चित्केनचित्कचित् ॥ ४२५ ॥  
कारणत्वात्स सन्तानविशेषप्रभवस्य चेत् । हिंसकस्तन्न सन्तानसमुत्पत्तेरसम्भवात् ॥ ४२६ ॥  
सांचूतत्वाद्द्वयोत्पादौ, सन्तानस्य खपुष्पवत् । न स्तस्तद्धर्मत्वाच्च, हेतुस्तत्प्रभवे कुतः ? ॥ ४२७ ॥

विसभागक्षणस्याथ, जनको हिंसको न तत् । स्वतोऽपि तस्य तत्प्राप्तेर्जनकत्वाविशेषतः ॥ ४२८ ॥  
हृन्म्येनमिति संक्लेशाङ्घ्रिसकश्चेत्प्रकल्प्यते । नैवं त्वन्नीतितो यस्मादयमेव न युज्यते ॥ ४२९ ॥  
संक्लेशो यद्गुणोत्पादः, स चाक्लिष्टात् न केवलात् । न चान्यसचिवस्यापि, तस्यानतिशयात्ततः ॥ ४३० ॥  
तं प्राप्य तत्स्वभावत्वात्ततः स इति चेन्ननु । नाशहेतुमवाप्यैवं, नाशपक्षेऽपि न क्षतिः ॥ ४३१ ॥  
अन्ये तु जन्यमाश्रित्य, सत्स्वभावाद्यपेक्षया । एवमाहुरहेतुत्वं, जनकस्यापि सर्वथा ॥ ४३२ ॥  
न सत्स्वभावजनकस्तद्वैफल्यप्रसङ्गतः । जन्मायोगादिदोषाच्च, नेतरस्यापि युज्यते ॥ ४३३ ॥  
न चोभयादिभावस्य, विरोधासंभवादितः । खनिवृत्त्यादिभावादौ, कार्याभावादितोऽपरे ॥ ४३४ ॥  
न चाध्यक्षविरुद्धत्वं, जनकत्वस्य मानतः । असिद्धेरत्र नीत्या तद्ब्यवहारनिषेधतः ॥ ४३५ ॥  
मानाभावे परेणापि, व्यवहारो निषिध्यते । सज्ज्ञानशब्दविषयस्तद्दत्रापि दृश्यताम् ॥ ४३६ ॥

‘एवं चे’त्यादि, एवं च व्यर्थमेव ‘इह’ नाशविचारे व्यतिरिक्तादिचिन्तनं ‘नाशयं’ घटादिमाश्रित्य नाशस्य क्रियते  
यद्विचक्षणैः, यथा नाशो नाश्याह्वयतिरिक्तोऽव्यतिरिक्तो वा?, व्यतिरेके तस्येत्ययोगः, अव्यतिरेके भाव एव सः, स च  
स्वहेतौरेवेत्यादि, व्यर्थता च भावस्येव स्वहेतोः तथास्वभावस्यैव भावात् ॥ ४२४ ॥ अत्रैव दोषान्तरमाह—‘किञ्चे’त्या-

दिना—किञ्च-निर्हेतुके नाशे सिद्धेऽपि हिंसकत्वं न युज्यते कस्यचित्, कथमित्याह-व्यापाद्यते सदा यस्माच्चिर्हेतुकनाश-  
 पक्षे, न कश्चित् केनचित् क्वचिदिति ॥ ४२५ ॥ पराभिप्रायमाशङ्क्य परिहरति-‘कारणे’त्यादिना—कारणत्वात् ‘सः’  
 हिंसकः ‘सन्तानविशेषप्रभवस्य’ विसभागसन्तानोत्पादस्य यदि मन्यसे हिंसक इति, अत्रोत्तरं-तत्र, सन्तानसमुत्पत्ते-  
 रसम्भवात् ॥ ४२६ ॥ असम्भवेमेवाह-‘सावृत्ते’त्यादिना—‘सावृत्तत्वात्’ अपरमार्थसत्त्वाद् व्ययोत्पादौ सन्तानस्य  
 खपुष्पवत् न स्तः-न विद्येते, ‘तद्धर्मत्वाच्च’ सन्तानार्थमत्वाच्चोत्पादस्य हेतुस्तत्प्रभवे कुत इति ॥ ४२७ ॥ भूयोऽपि परा-  
 भिप्रायमाशङ्क्य परिहरति-‘विसभागे’त्यादिना—‘विसभागक्षणात् शशक्षणादेः जनको हिंसको लुब्ध-  
 कादिः, इह समाधिः-‘न तत्’ नैतदेवं, कुतः ? इत्याह-स्वतोऽपि ‘तस्य’ हिंसकस्य शूकरक्षणादेः ‘तत्प्राप्तेः’ हिंसकत्व-  
 प्राप्तेः, कथम्?—‘जनकत्वाविशेषतः’ तस्यापि उपादानतया जनकत्वात् ॥ ४२८ ॥ इहैवाक्षेपपरिहारावेवाह—‘हन्म्येन’-  
 मित्यादि, हन्म्येनमितिसङ्केशात् ( हिंसकश्चेत् लुब्धकादिः प्रकल्प्यते तदपि न त्वन्नीतितः ) तत् कथमित्याह-विप्रा-  
 (यस्मात्)संक्षेशो न युज्यत इति ॥ ४२९ ॥ एतदेवाह-‘संक्षेश’इत्यादिना—सङ्क्षेशो ‘यत्’ यस्मात् गुणोत्पादः, स चाङ्कि-  
 टादुपादानान्न केवलात्, न च ‘अन्यसचिवस्यापि’ हिंस्यादिसहकारिणोऽपि, ‘तस्य’ उपादानस्यानतिशयात् ‘ततः’  
 सहकारिण इति । अनतिशयश्च समानोऽसमानकालकरणायोगात् ॥ ४३० ॥ पराभिप्रायमाशङ्क्य परिहरति-‘त’मित्या-  
 दिना—‘तं’ हिंसकं प्राप्य ततश्च ‘तत्स्वभावत्वात्’ संक्षेशजननस्वभावत्वात्तदुपादानस्य ततः सहकारिणः ‘सः’ सङ्क्षेश  
 इति चेत्, अत्रोत्तरमाह-ननु ‘नाशहेतुं’ मुद्गरमवाप्य ‘एवं’ स्वभावकल्पनायां नाशपक्षेऽपि न क्षतिः, तस्यापि तं प्राप्य

स्वनिवृत्तिस्वभावत्वादिति ॥ ४३१ ॥ दोषान्तरमाह—‘अन्ये तु’ आचार्या ! ‘जन्यं’ कार्यमाश्रित्य  
‘सत्स्वभावाद्यपेक्षया’ किं सत्स्वभावः जन्यजनकस्वभावः? उतासत्स्वभावः जन्यजनकस्वभावः? अथोभयस्वभावः जन्य-  
जनकस्वभावः? उताहो अनुभयस्वभावः जन्यजनकस्वभाव इत्येवंभूतया ‘एवं’ नाश्वज्जातिविकल्पद्वारेणाहुः ‘अहेतुत्वम्’  
अकारणत्वं जनकस्यापि सर्वथा, न केवलं नाश्वहेतोरेव ॥ ४३२ ॥ एतदेव स्पष्टयति—‘न स’दित्यादिना—‘न सत्स्वभाव-  
जनक’ इति न सत्स्वभावस्तु जनकस्वभावो-जनकहेतुः, कुतः? इत्याह—‘तद्वैफल्यप्रसङ्गतः’ सत्स्वभावत्वेनैव जन्यस्य  
तस्य जनकस्य वैफल्यप्रसङ्गात्, सत एवाकरणात्, अनिश्चितेः, सदा सत्त्वाविशेषादिति, ‘जन्मायोगादिदोषाच्च’ कार-  
णात् न ‘इतरस्यापि’ अ(सत्)स्वभावस्य जन्यस्य शुल्यते जनक इति योगः, जनकस्वभाव इत्यर्थः, असतः अयोगात्,  
प्रकृत्यन्यथानुपपत्तेः, भावेऽपि तुच्छत्वादिति ॥ ४३३ ॥ विकल्पान्तरदोषमाह—‘नचे’त्यादिना—‘न चोभयादिभावस्ये’-  
त्युभयस्वभावस्यानुभयस्वभावस्य वा, जनक इति वर्तते, कुतः? इत्याह—‘विरोधासंभवादितः’ उभयस्वभावजनकत्वे  
विरोधात्, वस्त्वविरोधेऽपि स्वमतविरोध एव, अनुभयस्वभावजनकत्वेऽसम्भवादिति तादृशस्यासम्भवस्तथानुपलब्धे-  
रिति । मतान्तरमाह—स्वनिवृत्त्यादिभावादौ जनकत्वे कार्याभावादितः कारणात् अपरे आचार्याः, जनकस्याहेतुत्वमा-  
हुरिति वर्तते, एतदुक्तं भवति—स जनकः स्वनिवृत्तिस्वभावः कार्यजननस्वभावः उभयस्वभावोऽनुभयस्वभावो वा? यदि  
स्वनिवृत्तिस्वभावः कुतः कार्यजननमिति कार्याभाव एव, अथ कार्यजननस्वभावः कथं स्वनिवृत्तिः?, उभयस्वभावत्वे  
पूर्ववद्धिरोधः, अनुभयस्वभावत्वे चासम्भवादिति । अथ स्वनिवृत्तिरेव कार्यजननमेवं तर्हि जननं कार्यव्यतिरिक्तमिति,

कार्यमेव तच्चेत्सा निवृत्तिरनिवारितोऽन्वयः कार्यभावावो वेति सूक्ष्मयिथा भावनीयम्, एवं हि हेतुफलभावनियेषः कृतः स्यात्, स प्रत्यक्षत्राधित इति ॥ ४३४ ॥ आशङ्क्यपोहायाह—'न चाध्यक्षे'त्यादि, न चाध्यक्षेरुद्धत्वमत्र चोदनीयं, 'जनकत्वस्य' प्रस्तुतस्य 'मानतः' मानेनोक्तत्वात् 'असिद्धेः' कारणात्, अत्र प्रक्रमे 'नीत्या'न्यायेन 'तद्व्यवहारनिषेधतः' जनकव्यवहारनिषेधात् ॥ ४३५ ॥ अयं च परेणाप्याश्रित एव न्याय इत्याह—'माने'त्यादिना—मानाभावे क्वचिद्धस्तुनि 'परेणापि' सौगतेन व्यवहारो निषिध्यते प्रधानादौ, किंभूतः ? इत्याह—'सज्ज्ञानशब्दविषयः' सदिति ज्ञानं सदिति च शब्द इत्येवं गोचरः, तद्वद् 'अत्रापि' जनकत्वे दृश्यतां, मानाभावाविशेषात् ॥ ४३६ ॥ युक्त्यन्तरमधिकृत्याह—'अर्थक्रिये-  
त्यादिना—

अर्थक्रियासमर्थत्वं, क्षणिके यच्च गीयते । उत्पत्त्यनन्तरं नाशाद्विशेषं तदयुक्तिमत् ॥ ४३७ ॥  
अर्थक्रिया यतोऽसौ वा, तदन्या वा ? द्वयी गतिः । तत्त्वे न तत्र सामर्थ्यमन्यतस्तत्समुद्भवात् ॥ ४३८ ॥  
न स्वसंधारणे न्यायाज्जन्मानन्तरनाशतः । न च नाशेऽपि सद्युक्त्या, तद्धेतोस्तत्समुद्भवात् ॥ ४३९ ॥  
अन्यत्वेऽन्यस्य सामर्थ्यमन्यत्रेति न सङ्गतम् । ततोऽन्यभाव एवैतन्नासौ न्याय्यो दलं विना ॥ ४४० ॥  
नासत्सत् जायते यस्मादन्यसत्त्वस्थितावपि । तस्यैव तु तथा भावे, नन्वसिद्धोऽन्वयः कथम् ? ॥ ४४१ ॥

भूतिर्येषां क्रिया सोक्ता, न चासौ शुज्यते क्वचित् । कर्तृभोक्तृस्वभावत्वविरोधादिति चिन्त्यताम् ॥४४३॥  
न चातीतस्य सामर्थ्यं, तस्यामितिनिर्दिशितम् । न चान्यो लौकिकः कश्चिच्छब्दार्थोऽत्रेत्ययुक्तिमतम् ॥४४३॥

अर्थक्रियासमर्थत्वं क्षणिके वस्तुनि यच्च गीयते परैः—क्षणिकवादिभिः उत्पत्त्यनन्तरं नाशात् कारणाद्विज्ञेयं तदयुक्तिम-  
दिति ॥ ४३७ ॥ अयुक्तिमत्त्वमेवाह—‘अर्थक्रिये’त्यादिना—अर्थक्रिया यतः ‘असौ वा’ पदार्थः ‘तदन्या वा’ अन(र्था)-  
न्तरभावीति द्वयी गतिः, किं चातः? इत्याह—‘तत्त्वं’ इति यदि स एवार्थक्रिया, न तत्र सामर्थ्यं तस्य, कुतः? इत्याह—  
‘अन्यतः’ स्वहेतोः ‘तत्समुद्भवात्’ तस्योत्पादात् ॥ ४३८ ॥ एवं नास्योत्पादे सामर्थ्यं, न चान्यत्रेत्याह—‘न स्वसंधारण’  
इत्यादिना—न स्वसंधारणे न्यायादस्य सामर्थ्यं, कुतः? इत्याह—जन्मानन्तरनाशातः कारणात्, न च नाशेऽपि सद्यु-  
क्त्या सामर्थ्यं, कुतः? इत्याह—तद्धेतोस्तत्संभवात्, स्वहेतोरेव नश्वरोत्पत्तेरिति ॥ ४३९ ॥ तदन्यपक्षे दोषमाह—‘अन्य-  
त्वं’इत्यादिना—‘अन्यत्वे’ इति यद्यन्याऽर्थक्रिया न तत्र सामर्थ्यमित्याह—अन्यस्य सामर्थ्यमन्यत्रेति न सङ्गतं, साम-  
र्थ्यस्य सामर्थ्यवतः सकाशादमेदात्, स्यादेतत् ‘ततः’ पदार्थाद् रिक्तघटादेः ‘अन्यभाव एव’ पूर्वघटोत्पाद एव ‘एतत्’  
सामर्थ्यं नान्यदित्यत्राह—न ‘असौ’ अन्यस्य भावः ‘न्याय्यः’ घटमानकः ‘दलं धिना’ उपादानमन्तरेण ॥ ४४० ॥ एत-  
देव स्पष्टयति—‘नास’दित्यादिना—नासत्सत् जायते यस्मात्, तच्छक्त्यभावेनातिप्रसङ्गात्, अन्यसत्त्वस्थितावपि; किमु  
तस्यापि निवृत्तौ?, तस्यैव च तु पूर्वक्षणस्य ‘तथाभावे’ उत्तररूपत्वेन भवने नन्वसिद्धोऽन्वयः कथं?, भावाविच्छेदस्य-

वान्वयत्वात् ॥ ४४१ ॥ सिद्ध एव दोषान्तरमाह—'भूति'रित्यादिना—भूतिः 'घेषां' भावानां क्रिया सोक्ता भवता, न चासौ—भूतिर्युज्यते क्वचिदन्या यतः, कथमित्याह—कर्तृभोक्तृत्वभावत्वविरोधात्, सा हि कर्तृत्वभावा भोक्तृत्वभावा वा ?, कर्तृत्वभावत्वे न भोक्तृत्वं, भोक्तृत्वभावत्वे न कर्तृत्वं, न च कर्तृत्वभावत्वमेव भोक्तृत्वम्, अभिन्ननिमित्तत्वे प्राक्कृतापनयनेतेरेतोत्पादयोरभेदप्रसङ्गात्, चरमस्य कर्तृत्वाभावाच्च भावे चरमत्वविरोधादिति चिन्त्यतामेतदिति सूक्ष्मधिया, बुद्ध्या ॥ ४४२ ॥ प्रस्तुतमुपसंहरति—'न चे'त्यादिना—न चातीतस्य वस्तुनः सामर्थ्यं स्वहेतोरव्यतिरिक्तं 'तस्याम्' अर्थक्रियायां द्वितीयक्षणलक्षणायाम्, 'इति' एतत् निर्दिशितम्, अन्यस्य सामर्थ्यमन्यत्रेति न सङ्गतमित्यनेन, न चान्यो लौकिकः कश्चिच्छब्दार्थः 'अत्र' अर्थक्रियायां सामर्थ्यमिति वाक्ये, 'इति' एवम् अयुक्तिमदर्थक्रियासमर्थत्वं क्षणिके यद्गीयत इति ॥ ४४३ ॥ परिणामपक्षमधिकृत्याह—

परिणामोऽपि नो हेतुः, क्षणिकत्वप्रसाधने । सर्वदैवान्यथात्वेऽपि, तथाभावोपलब्धितः ॥ ४४४ ॥  
 नार्थान्तरगमो यस्मात्, सर्वथैव न चागमः । परिणामः प्रमासिद्धः, इष्टश्च खलु पण्डितैः ॥ ४४५ ॥  
 यच्चेदमुच्यते ब्रूमोऽतादवस्थमनित्यताम् । एतत्तदेव न भवत्यतोऽन्यत्वे ध्रुवोऽन्वयः ॥ ४४६ ॥  
 तदैव न भवत्येतच्चक्षेत्रं भवतीति च । विरुद्धं हन्त किञ्चान्यदादिमत्तत्प्रसज्यते ॥ ४४७ ॥  
 क्षीरनाशश्च दध्येव, यद् दृष्टं गोरसान्वितम् । न तु तैलाद्यतः सिद्धः, परिणामोऽन्वयावहः ॥ ४४८ ॥



नासत् सज्जायते जातु, सच्चासत्सर्वथैव हि । शक्त्यभावादतिव्याप्तेः, सत्त्वभावत्वहानितः ॥ ४४९ ॥  
नित्येतरदृती न्यायात्तत्तथाभावतो हि तत् । प्रतीतिसचिवात्सस्यक्, परिणामेन गम्यते ॥ ४५० ॥

‘परिणामे’त्यादि, ‘परिणामोऽपि’ वक्ष्यमाणः नो हेतुः, क्व? इत्याह—‘क्षणिकत्वप्रसाधने’ निरन्वयनाशसाधन इत्यर्थः,  
कथं न हेतुः? इत्याह—‘सर्वदैव’सर्वकालमेवान्यथात्वेऽपि सति कुमारबालादितया ‘तथाभावोपलब्धितः’ देहमृदादिभा-  
वोपलब्धेरिति ॥ ४४४ ॥ इत्थं चैतदङ्गीकर्त्तव्यमित्याह—‘नार्थान्तरे’ त्यादि, न अर्थान्तरगमनं—सर्वथाऽर्थान्तरगमनं  
‘यस्मात्’ कारणात्, ‘सर्वथैव न चागमः’ एकान्तेन न चागमनं, परिणाम एवंभूतः ‘प्रमासिद्धः’ प्रमाणप्रतिष्ठितः, इष्टञ्च  
खलु पण्डितैः, ‘तस्मावः परिणामो यत् तत्तेन तथा भूयत’ इति वचनात् ॥ ४४५ ॥ अत्र परोकानित्यतामधिकृत्याह ‘य-  
च्चेद’मित्यादिना,—यच्चेदमुच्यते निरन्वयनश्रवादिभिः, किमित्याह—भ्रूमोऽतादवस्थं भावानामनित्यताम्, इष्टसिद्धिरस्मा-  
कम्, अत्रोत्तरम्—‘एतत्’ अतादवस्थं परस्य कीदृशित्याह—‘तदेव न भवति’ ‘न तत्र किञ्चिद्भवति, (न) भवत्येव केवल’-  
मिति वचनात्, ‘अतः’ अभवनाद् अन्यत्वेऽतादवस्थस्य द्रुवोऽन्वयः, तस्यैव तथाभवनादिति ॥ ४४६ ॥ अत्र चायं दोष  
इत्याह—‘तदेवे’त्यादि, ‘तदेव न भवति’ तदेवेति नवम(भवन)स्वभावं न भवतीत्यभिदधतः, एतत्तच्चेन्न भवतीति च  
विरुद्धं, भवनस्वभावस्याभवनत्वायोगात्, ‘हन्ते’त्युपदर्शने, किं चान्यदिति दोषान्तरख्यापने, तच्चेदम्—आदिमत्प्रसज्यते,  
अभयनं, तदाऽभवनादित्युक्तप्रायं च ॥ ४४७ ॥ अत्र प्रस्तुतमेव समर्थयन्नाह—‘क्षीरे’त्यादि, ‘क्षीरनाशञ्च’ क्षीरपरिणा-

मश्च दध्येव 'यत्' यस्माद्दृष्टं, किंभूतमित्याह—'गोरसान्वितं' सत्स्वरूपानुवेधि, न तु 'तैलादि,' तदत्यन्तमिष्टं, यत् एव  
 मतः सिद्धः परिणामः, किंभूतः? इत्याह—'अन्वयावहः' अन्वयप्रापक इति ॥ ४४८ ॥ एतत्प्रतिबद्धमेवाभिधातुमाह—  
 'नासदि'त्यादि, न 'असत्' एकान्ततुच्छं 'सज्जायते' अतुच्छं जायते 'जातु' कदाचित्, अत्रोपपत्तिः—शाक्त्यभा-  
 वादतिव्याप्तेरिति, न हि तुच्छस्य विवक्षितानुच्छजनने शक्तिः, तदभाव(वा)विशेषात्, तद्धतदन्यभवनपत्तेरित्यर्थः, न वा  
 सज्जायतेऽसत् सर्वथैव हि, न कदाचित् जायते, अत्राप्युपपत्तिः—सत्स्वभावत्वहानितः, सन् हि सत्स्वभावं नासद्भ-  
 वितुमर्हति, सत्स्वभावत्वविरोधादित्यभिप्रायः ॥ ४४९ ॥ प्रस्तुतानुसारेणोपसंहरन्नाह—'नित्येतरदि'त्यादि, 'नित्येतरत्'  
 नित्यानित्यम् 'अतः' असदादेः सदाद्यनापत्तेः 'न्यायात्' सद्धिचारेण, 'तत्तथाभावतो हि' तस्यैव तथाभवनेन 'तत्'  
 वस्तु प्रतीतिसचिवात्सम्यग् न्यायात्, परिणामेन गम्यत इति ॥ ४५० ॥ पक्षान्तरमधिकृत्याह—  
 अन्ते क्षयेक्षणं चाद्यक्षणक्षयप्रसाधनम् । तस्यैव तत्स्वभावत्वात्, युज्यते न कदाचन ॥ ४५१ ॥  
 आदौ क्षयस्वभावे च, तत्रान्ते दर्शनं कथम् ? । तुल्यापरापरोत्पत्तिविप्रलम्भाद्यथोदितम् ॥ ४५२ ॥  
 अन्ते क्षयेक्षणादादौ, क्षयोऽदृष्टोऽनुमीयते । सदृशेनावरुद्धत्वात्तद्ग्राह्यं तदग्रहः ॥ ४५३ ॥  
 एतदप्यसदेवेति, सदृशो भिन्न एव यत् । भेदाग्रहे कथं तस्य, तत्स्वभावत्वतो ग्रहः ? ॥ ४५४ ॥  
 तदर्थनियतोऽसौ यन्नेदमन्याग्रहाच्चि तत् । न गृह्णातीति चेत्तुल्यः, सोऽपरेण कुतो गतिः ? ॥ ४५५ ॥

तथागतेरभावे च, वचस्तुच्छमिदं ननु । सहशेनावरुद्धत्वात्तद्ग्राहि तद्ग्रहः ॥ ४५६ ॥  
भावे चास्या बलादेकमनेकग्रहणात्सकम् । अन्वयिज्ञानमेष्टव्यं, सर्वं तत्क्षणिकं कुतः ? ॥ ४५७ ॥  
ज्ञानेन गृह्यते चार्थो, न चापि परदर्शने । तदभावे तु तद्भावात्कदाचिदपि तत्त्वतः ॥ ४५८ ॥  
ग्रहणेऽपि यदा ज्ञानसंपैत्युत्पत्त्यनन्तरम् । तदा तत्तस्य जानाति, क्षणिकत्वं कथं ननु ? ॥ ४५९ ॥  
तस्यैव तत्त्वभावत्वात्स्वात्मनैव तदुद्भवात् । त(च)था नीलादि ताद्रूप्यान्नैतन्मिथ्यात्वसंशयात् ॥ ४६० ॥  
न चापि स्वानुमानेन, धर्मभेदस्य संभवात् । लिङ्गधर्मातिपाताच्च, तत्त्वभावाद्ययोगतः ॥ ४६१ ॥  
नित्यस्यार्थक्रियाऽयोगोऽप्येवं युक्त्या न गम्यते । सर्वमेवाविशेषेण, विज्ञानं क्षणिकं यतः ॥ ४६२ ॥  
तथा चित्रस्वभावत्वान्न चार्थस्य न युज्यते । अर्थक्रिया ननु न्यायात्कामाक्रमविभाविनी ॥ ४६३ ॥

‘अन्त’इत्यादि, ‘अन्ते क्षयेक्षणं च’ अन्ते नाशदर्शनं च, किमित्याह—‘आद्यक्षणक्षयप्रसाधनम्’ आद्यस्य क्षणस्य  
नाशसाधनं, यत्प्रारब्धं, ‘तस्यैव’ वस्तुनः ‘तत्त्वभावत्वात्’ नाशस्वभावत्वात् युज्यते न कदाचन, अतत्त्वभावत्वापत्ते-  
रिति ॥ ४५१ ॥ एतदेव समर्थयन्नाह—‘आदा’वित्यादि, ‘आदौ’ प्रथमक्षण एव ‘क्षयस्वभावे च’ नाशस्वभावे च ‘तत्र’  
वस्तुनि अन्ते दर्शनं कथं क्षयस्य, ? किं नादावेव इति भावः । परामिप्रायमाह—तुल्यापरापरोत्पत्तिविप्रलम्भात्, अन्ते,

नादावेवेति यथोदितं पूर्वसूरिभिः ॥ ४५२ ॥ किमुदितमित्याह—‘अन्त’इत्यादि, ‘अन्ते क्षयेक्षणात्’ अन्ते नाशदर्शनात्  
‘आदौ’ उत्पत्तिकाले ‘क्षयः’ नाशः अदृष्टः सन्ननुमीयते, अनश्वरस्यान्तेऽपि तदयोगात्, अग्रहकारणमाह—‘सदृशो नाश-  
रुद्धत्वात्’ तत्सदृशस्यैवोत्पत्तेः ‘तद्ग्रहात्’ [वि]सदृशग्रहादेव ‘तद्ग्रहः’ आद्यक्षयाग्रह इत्यर्थः ॥ ४५३ ॥ इहोत्तरमभिधातु-  
माह—‘एतदि’त्यादि, एतदपि यदुक्तं परेण ‘असदेवेति’ अग्रभवमेव, कथमित्याह—सदृशो भिन्न एव यत् सः, नाभिन्नो-  
ऽपि, ततः किमित्याह—भेदाग्रहे सति कथं ‘तस्य’ सदृशस्य ‘तत्स्वभावत्वतः’ भिन्नस्वभावत्वादेव ‘ग्रहः’ अवगमः, न  
हि नीलत्वे गृहीते तत्स्वभावस्याग्रहः ॥ ४५४ ॥ पराभिप्रायमाह—‘तदर्थे’ त्यादिना—‘तदर्थनियतः’ विवक्षितैकक्षणार्थ-  
विषय इत्यर्थः, असौ’ ग्रहः परिच्छेदो ‘यत्’ यस्मात् ‘भेदं’ नानातालक्षणम् ‘अन्याग्रहाद्धि’ अन्याग्रहादेव’ तत्  
तस्मान्न गृह्णाति, तत्त्वतस्त्वस्येव स इति चेदत्रोत्तरं—‘तुल्यः’ सदृशो गृह्यमाणः ‘अपरेण’ अतीतेनेति कुतो ‘गतिः’  
परिच्छित्तिः?, नैवेत्यर्थः ॥ ४५५ ॥ अगतौ दोषमाह—‘तथे’त्यादिना—‘तथागतेः’ भेदपरिच्छित्तेः, अभावे च सति किमि-  
त्याह—‘वचस्तुच्छं’ असारमिदं ननु, यदुत सदृशेनावरुद्धत्वात्तद्ग्रहाद्धि तद्ग्रहः इति, आकालमेव सादृश्यागतेरिति  
भावः ॥ ४५६ ॥ दोषान्तरमाह—‘भाव’इत्यादिना—भावे च ‘अस्याः’ गतेर्बलदेकं कथञ्चित् ‘अनेकग्रहणात्मकं’ पूर्वा-  
परग्रहणरूपम् अन्वयि ज्ञानमेष्टव्यम्, अन्यथा तथागत्यभावात्, यत एवं सर्वं क्षणिकं कुतः?, यथोक्तज्ञानस्यैवान्वयिक-  
त्वात् ॥ ४५७ ॥ दोषान्तरमाह—‘ज्ञाने’त्यादिना—ज्ञानेन गृह्यते च ‘अर्थः’ रूपादिलक्षणः, न चापि ‘परदर्शने’ बौद्धमते  
स्वनीत्या कदाचिदपि सर्वकालमेव ‘तत्त्वतः’ परमार्थत इति योगः, कुतः? इत्याह—‘तद्भावे तु’ अर्थाभाव एव तद्भावात्

ज्ञानस्य, हेतुफलभावेन ॥ ४५८ ॥ अभ्युपगम्य दोषान्तरमाह—'ग्रहणेऽपी'त्यादिना—ग्रहणेऽप्यर्थस्य यदा ज्ञानमपैति—वि-  
नश्यत्युत्पत्त्यनन्तरं तदा 'तत्' ज्ञानं 'तस्य' अर्थस्य जानाति 'क्षणिकत्वम्' उत्पत्त्यनन्तरापवर्गित्वं कथं ननु?, नैवेत्यर्थः  
॥ ४५९ ॥ परामिप्रायमाशङ्क्य परिहरति 'तस्यैव'त्यादिना—'तस्यैव' अर्थस्य तत्त्वभावत्वात् 'स्वात्मनैव' ज्ञानात्मनैव जानाति  
क्षणिकत्वं, कुतः?—'तदुद्भवात्' क्षणिकस्वभावादर्थोदुत्पत्तेः, निदर्शनमाह—यथा नीलादि जानाति 'ताद्रूप्यात्' विषय-  
सारूप्यादिति, अत्रोत्तरं—नैतत् यदुक्तं परेण, नीत्यैव, मिथ्यात्वसंशयात्, क्षणिकत्वबोधे शुक्ले शङ्खे पीतबोधदर्शना-  
दिति ॥ ४६० ॥ अनुमानज्ञानस्य नीत्यैतन्निराकरोति 'न चापी'त्यादिना—न चापि स्वानुमानेन जानाति क्षणिकत्वं, यथा  
सद्रूपमनित्यमेवमयमपीति, कुतः इत्याह—'धर्मभेदस्य'चेतनेतररूपस्य सम्भवात्, अतः कथंचित्ताद्रूप्येऽपि तथा ताद्रूप्ये  
न विरोधः, दोषान्तरमाह—'लिङ्गधर्मातिपाताच्च' स्वानुमानपक्षे तदात्मन एव, कुतः? इत्याह—'तत्त्वभावाद्ययोगतः'  
तस्यार्थस्य न तज्जातु स्वभावो, नापि कार्यं, न वाऽन्येन गम्यत इति सम्बन्धस्मरणाद्यभाव इति ॥ ४६१ ॥ दोषान्तरमाह—  
'नित्यस्य'त्यादिना—नित्यस्यार्थस्य क्रियाऽयोगोऽपि व्यवहारसाधनाभावोऽन्येवं सति युक्त्या न गम्यते, नित्यस्यैवाज्ञानात्,  
एतदेवाह—सर्वमेवाविशेषेण विकल्पकमविकल्पकं च विज्ञानं क्षणिकं यतः, ततो न तेनार्थव्यवस्थेत्यभिप्रायः ॥ ४६२ ॥  
अक्षणिकस्यार्थक्रियामभिघातुमाह—तथा चित्रस्वभावत्वात् तथा परिणामेन न चार्थस्य न युज्यते, किन्तु युज्यत एव,  
केत्याह—अर्थक्रियाप्रयोजनं, ननु न्यायात्, किं विशिष्टा? इत्याह—क्रमाक्रमविभाविनी, जलाद्यानयनसुखदुःखज्ञान-  
जननादिरूपा ॥ ४६३ ॥ तार्त्तान्तरमभिविस्तुराह—

अन्ये त्वभिदधत्येवमेतदास्थानिवृत्तये । क्षणिकं सर्वमेवेति बुद्धेर्नोक्तं न तत्त्वतः ॥ ४६४ ॥  
 विज्ञानमात्रमध्येवं, बाह्यसङ्गनिवृत्तये । विनेयान् कांश्चिदाश्रित्य, यद्वा तद्देशनाऽर्हतः ॥ ४६५ ॥  
 न चैतदपि न न्याय्यं, यतो बुद्धो महामुनिः । सुवैद्यवद्विना कार्यं, द्रव्यासत्यं न भाषते ॥ ४६६ ॥  
 ब्रुवते शून्यमन्ये तु, सर्वमेव विचक्षणाः । न नित्यं नाप्यनित्यं यद्भस्तु युक्तयोपपद्यते ॥ ४६७ ॥  
 नित्यमर्थक्रियाऽभावात्क्रमाक्रमविरोधतः । अनित्यमपि चोत्पादव्ययाभावान्न जातुचित् ॥ ४६८ ॥  
 उत्पादव्ययबुद्धिश्च, भ्रान्ताऽऽनन्दादिकारणम् । कुमार्याः सप्तवज्ज्ञेया, पुत्रजन्मादिबुद्धिवत् ॥ ४६९ ॥

'अन्ये त्वि'त्यादि, 'अन्ये तु' वादिनोऽभिदधत्येवं यदुत 'एतदास्थानिवृत्तये' सत्त्वहिताय 'क्षणिकं सर्वमेवे'त्येवं बुद्धे-  
 र्नोक्तं, न 'तत्त्वतः' परमार्थेन ॥ ४६४ ॥ वादान्तरविषयप्रतिपादनायाह-'विज्ञाने'त्यादि, विज्ञानमात्रमध्येवं क्वचित् बाह्य-  
 सङ्गनिवृत्तये, सामान्येन, 'विनेयान्' शिष्यान् कांश्चिदाश्रित्य करुणयैव, 'यद्भे'ति विशेषप्रयोजनं तद्देशनाऽर्हतः, स्थित-  
 ज्ञानान् देशनायोग्यानिति ॥ ४६५ ॥ एतच्च युक्तमेवेत्यभिधातुमाह-'न चैतदि'त्यादि, न चैतदपि न न्याय्यं यदनन्तर-  
 मुक्तं, कुतः?—यतो बुद्धो 'महामुनिः' विशिष्टज्ञानवान्, यत एवमतः सुवैद्यवत्. आतुरमधिकृत्य. त्वेना 'कार्य'तत्त्वेदापन-  
 यनादि, 'द्रव्यासत्यं' वितथमनुपकारकारकं न भाषते, कारणभावात् ॥ ४६६ ॥ वार्त्तान्तरमधिकृत्याह-'ब्रुवते'इत्यादि,

ब्रुवते शून्यम् 'अन्ये तु' बौद्धविशेषा एव सर्वमेव वस्तु 'विचक्षणः' पण्डिताः, कथमित्याह—न नित्यमर्थक्रियाऽयोगात्  
नाप्यनित्यमुत्पादाद्यभावात् 'यत्' यस्माद् वस्तु 'युक्त्या' विचार्यमाणम् 'उपपद्यते' घटते ॥ ४६७ ॥ एतदेव प्रकटयन्नाह  
—नित्य' मित्यादि, नित्यं नोपपद्यते अर्थक्रियाऽयोगात्, अयोगश्च क्रमाक्रमविरोधत इति, अनित्यमपि च परमार्थत उत्पाद-  
व्ययाभावाच्च जातुचिदुपपद्यते ॥४६८॥ कथं तर्ह्युत्पादव्ययबुद्धिः? इत्यत्राह—'उत्पादे'त्यादि, उत्पादव्ययबुद्धिश्च लौकिकी,  
परमार्थेन भ्रान्ता, न वस्तुमती, निदर्शनमाह—'आनन्दादिकारणं' हर्षविषादनिमित्तं 'कुमार्याः' अननुभूतसंभोगायाः  
'स्वमवत्' स्वम इव ज्ञेया 'पुत्रजन्मादिबुद्धिवत्' पुत्रजन्ममरणबुद्धिवद्, अनालम्बनः ॥४६९॥ वार्त्तान्तरमभिधातुमाह—

अत्राप्यभिदधत्यन्ये, किमित्थं तत्त्वसाधनम् । प्रमाणं विद्यते किञ्चिदाहोश्चिच्छून्यमेव हि ? ॥ ४७० ॥  
शून्यं चेत्सुस्थितं तत्त्वमस्ति चेच्छून्यता कथम् ? । तस्यैव ननु सद्भावादिति सम्यग्विचिन्त्यताम् ॥४७१॥  
प्रमाणमन्तरेणापि, स्यादेवं तत्त्वसंस्थितिः । अन्यथा नेति सुव्यक्तमिदमीश्वरचेष्टितम् ॥ ४७२ ॥  
उक्तं विहाय मानं चेच्छून्यताऽन्यस्य वस्तुनः । शून्यत्वे प्रतिपाद्यस्य, ननु व्यर्थः परिश्रमः ॥ ४७३ ॥  
तस्याप्यशून्यतायां च, प्राशक्तिकानां बहुत्वतः । प्रभूता शून्यतापत्तिरनिष्टा संप्रसज्यते ॥ ४७४ ॥  
यावतामस्ति तन्मानं, प्रतिपाद्यास्तथा च ये । सन्ति ते सर्व एवेति, प्रभूतानामशून्यता ॥ ४७५ ॥

एवं च शून्यवादोऽपि, तद्विनेयानुगुण्यतः । अभिप्रायत इत्युक्तो, लक्ष्यते तत्त्ववेदिना ॥ ४७६ ॥

‘अत्रापी’त्यादि, अत्राप्यभिदधति ‘अन्ये’ वादिनः—किमित्थं ‘तत्त्वसाधनं’ शून्यत्वसाधनं प्रमाणं विद्यते किञ्चित् वस्तु सत्? आहोऽश्विच्छून्यमेव?, न विद्यत इत्यर्थः ॥ ४७० ॥ ‘शून्यं’मित्यादि, शून्यं ‘चेत्’ यदि विद्यते प्रमाणं सुस्थितं तत्त्वम् शून्यत्वम्, प्रामाणिकमित्युपहसति, अस्ति चेदथ प्रमाणमत्र शून्यता कथं?, नैवेत्यभिप्रायः । ‘तस्यैव’ प्रमाणस्य ननु ‘सद्भावात्’ विद्यमानत्वात् ‘इति’ एतत् सम्यग्विचिन्त्यतां, माध्यस्थ्येन ॥ ४७१ ॥ अत्रैवाक्षेपपरिहारावभिधातुमाह— ‘प्रमाणे’त्यादि, प्रमाणमन्तरेणापि व्यवस्थापकं स्यादेवं तत्त्वसंस्थितिः शून्यत्वेन, अत्र समाधिः—अन्यथा न तत्त्वसंस्थितिः, ‘इति’ एवं ‘सुव्यक्तं’ स्पष्टम् ‘इदं’तत्त्वेतरस्थापनम् ईश्वरचेष्टितं, प्रमाणाभावाविशेषात् ॥ ४७२ ॥ पुनरप्याह— ‘उक्त’मित्यादि, ‘उक्तं’ शून्यताऽभिधायि ‘विहांय’ मुक्त्वा मानं चेच्छून्यताऽन्यस्य वस्तुनः प्रमेयस्य रूपादेः, अत्रोत्तरं— ‘शून्यत्वे’ असत्त्वे प्रतिपाद्यस्य श्रोत्रादेः प्रमेयस्य असत्त्व इत्यर्थः, ननु निश्चितं व्यर्थः परिश्रमः, श्रोत्रसत्त्वात् ॥ ४७३ ॥ एवमप्यनिष्ठापतिं दर्शयति—‘तस्याप्ये’त्यादिना, तस्य—श्रोतुः प्रश्नधितुर्वा अशून्यतायां—सत्त्वे प्राश्रिकानां बहुत्वतः, तेषामपि प्रतिपाद्यत्वात्, ‘प्रभूताशून्यतासिद्धिः’ प्रभूतानामशून्यत्वप्रतिष्ठा अनिष्ठा संप्रयुज्यते बलादेवोक्तन्यायात् ॥ ४७४ ॥ किञ्च—‘यावता’मित्यादि, ‘यावतां’ प्रमातृणामस्ति ‘तन्मानं’ शून्यताविषयं ‘प्रतिपाद्याः’ प्रतिवादिनः, तथा च ‘ये’ केचन सन्ति ते सर्व एव न सन्ति ‘इति’ एवं ‘प्रभूतानां’ वस्तूनाम् ‘अशून्यता’ असत्तेति निगमनम् ॥ ४७५ ॥ अस्य विषयविभागाभिधित्सयाऽऽह—‘एवं चे’त्यादि, एवं सति शून्यवादेऽपि उक्तलक्षणः ‘तद्विनेयानुगुण्यतः’ शून्यवादिबि-



नेयानुगुण्येन अभिप्रायत इत्युक्ततत्त्वाभिधानबुद्ध्या लक्ष्यत एव एकेन 'तत्त्ववेदिना' बुद्धेन इति सुगतमतवात्साधि-  
कारः ॥ ४७६ ॥ वार्त्तान्तरमाह—

अन्ये त्वाहुरनाद्येव, जीवाजीवात्मकं जंगत् । सदुत्पादव्ययध्रौव्ययुक्तं शास्त्रकृतश्रमाः ॥ ४७७ ॥  
घटमौलिसुवर्णार्थी, नाशोत्पादस्थितिष्वयम् । शोकप्रमोदमाध्यस्थं, जनो याति सहेतुकम् ॥ ४७८ ॥  
पयोव्रतो न दध्यत्ति, न पयोऽत्ति दधिव्रतः । अगोरसव्रतो नोभे, तस्मात्तत्त्वं त्रयात्मकम् ॥ ४७९ ॥

'अन्ये त्वित्यादि, 'अन्ये तु' जैना आहुः, किमित्याह—अनाद्येव, न तु कुत्रिमं, किं तत् ? इत्याह—जीवाजीवात्मकं  
'जंगत्' त्रैलोक्यमेव, एतदेव विशेष्यते—'सदुत्पादव्ययध्रौव्ययुक्तं' निरुपचरितोत्पत्त्यादिमत् 'शास्त्रकृतश्रमाः' विपश्चितः  
'अन्ये' इति ॥ ४७७ ॥ तन्मतमुपन्यस्यति—'घटे' त्यादिना—घटमौलिसुवर्णार्थी, मौलिः—मुकुटः, नाशोत्पादस्थितिषु घट-  
मौलिसुवर्णानां अयं जनो, राजपुत्र्यादीति योगः, किमित्याह—शोकप्रमोदमाध्यस्थं याति 'सहेतुकं' सनिमित्तं यातीति  
त्रयात्मकं तत्त्वम् ॥ ४७८ ॥ प्रकारान्तरेणैव तदेवाह—'पय' इत्यादिना—'पयोव्रतः' क्षीरभोजनव्रतः 'न दध्यत्ति' न दधि  
मुञ्जे, कथञ्चित्तन्नेदात्, एवं न पयोऽत्ति दधिव्रतः, उक्तोपपत्तेरेव, तथा 'अगोरसव्रतं' आरनालादिभोजनव्रतः नोभे—न  
पयोदधिनी अत्ति, उभयोर्गोरसात्, यस्मादेवं तस्मात्तत्त्वं त्रयात्मकं, निमित्तभेदमन्तरेण प्रयोजनभेदासिद्धेः ॥ ४७९ ॥  
वार्त्तान्तरमाह—'अत्रापी' त्यादिना—

णश्च सर्वेषां घटादावविशिष्ट इत्यभिप्रायः ॥ ४९४ ॥ अनिवन्धनत्वे दोषमाह—‘सदे’त्यादिना—सदा भावेतरापत्तिश्चित्त-  
वासनायां, दोषान्तरमाह—एकभावाच्च ‘वस्तुनः’ घटमौल्यादेः, ‘तद्भावे’ शोकादिनिमित्तचित्रज्ञानवासनाभावे ‘अति-  
प्रसङ्गादि’ विपर्ययानेकस्वभावत्वादि नियमात् संप्रसज्यते इत्यपकर्ण्यमेतत् ॥ ४९५ ॥

न मानं मानमेवेति, सर्वथाऽनिश्चयश्च यः । उक्तो न युज्यते सोऽपि, यदेकान्तनिबन्धनः ॥ ४९६ ॥  
मानं तन् मानमेवेति, प्रत्यक्षं लैङ्गिकं ननु । तत्तच्चेन्मानमेवेति, स्यात्तद्भावादृते कथम् ? ॥ ४९७ ॥  
न स्वसत्त्वं परासत्त्वं, तदसत्त्वविरोधतः । स्वसत्त्वासत्त्वव्यव्यायान्न च नास्त्येव तत्र तत् ॥ ४९८ ॥  
परिकल्पितमेतच्चेन्न त्वित्थं तत्त्वतो न तत् । ततः क इह दोषश्चेन्न तु तद्भावसङ्गतिः ॥ ४९९ ॥

अनेकान्तत एवातः, सम्यग्मानव्यवस्थितेः । स्याद्वादिनो नियोगेन, युज्यते निश्चयः परम् ॥ ५०० ॥

दोषान्तरपरिहारमाह—‘न मानं’मित्यादिना—न मानं मानमेवेत्यभिसंधाय सर्वथाऽनिश्चयः पूर्वपक्षवादिना उक्तो न  
युज्यते ‘सोऽपि’ अनिश्चयः, कुतः ? इत्याह—यदेकान्तनिबन्धनः स इति ॥ ४९६ ॥ एतदेव स्पष्टयति—‘मानं’मित्यादि-  
ना—मानं चेन्मानमेवेत्येकान्तः, अत्र दोषः—प्रत्यक्षं लैङ्गिकं न तु, सर्वथा मानत्वात्, तत्तच्चेत्प्रत्यक्षं प्रत्यक्षमेव तानुमा-  
नमित्याशङ्क्याह—मानमेवेत्येकान्तेन स्यात् ‘तद्भावाहते’ अनुमानमानत्वमन्तरेण कथं ? नैव, प्रत्यक्षस्य स्वमानत्वेनैव  
मानत्वाद् अनुमानमानत्वेन चामानत्वादिति ॥ ४९७ ॥ नच स्वमानमेवेतरमानत्वमित्याह—‘न स्वसत्त्वं’मित्यादि, इह

सर्वभावानामेव न स्वसत्त्वं परासत्त्वं, किं तर्हि ? कथञ्चिदन्यत्, कुतः ? इत्याह—‘तदसत्त्वविरोधतः’ अभिन्ननिमित्तत्वे सत्त्वस्यैवासत्त्वविरोधात्, नास्त्येव तत्र सत्त्वमित्याह—स्वसत्त्वासत्त्ववद्, यथा स्वसत्त्वासत्त्वं नास्ति स्वसत्त्वाभावप्रसङ्गात्, एवं न्यायात् नच नास्त्येव तत्र—स्वसत्त्वे ‘तत्’ परासत्त्वं, तत्सत्त्वप्रसङ्गात्, एवं हि तन्न भवत्येवेतिवद्विरोधि सत्त्वं स्यादिति ॥ ४९८ ॥ अत्रैवाक्षेपपरिहारावाह—‘परिकल्पिते’ त्यादिना, परिकल्पितमेतच्चेत्तत्र परासत्त्वम्, अत्रोत्तरं—न त्वित्यं तत्त्वतो, न तत् तत्र परासत्त्वं, ततः क इह दोषश्चेत् यदि न तत्र परासत्त्वम्, अत्रोत्तरं—न तु—‘तस्मान्वसङ्गतिः’ परभावं-सङ्गतिरित्यर्थः ॥ ४९९ ॥ स्वपक्षे निगमयति—‘अनेकान्ततः’ इत्यादिना—‘अनेकान्तत एव ‘अतः’ अस्मात्कारणात् संम्यग्-मानव्यवस्थितेः, तदतदात्मकत्वेन, स्याद्वादिनो ‘नियोगेन’ नियमेनैव युज्यते निश्चयः, परं नान्यस्य, उक्तवत्तन्निबन्ध-नाभावादिति ॥ ५०० ॥ साम्प्रतमात्मनः कृतार्थतामाह—

एतेन सर्वमेवेति, यदुक्तं तन्निराकृतम् । शिष्यव्युत्पत्तये किञ्चित्तथाऽप्यपरमुच्यते ॥ ५०१ ॥  
संसारी चेत्स एवेति, कथं मुक्तस्य संभवः ? । मुक्तोऽपि चेत्स एवेति, व्यपदेशोऽनिबन्धनः ॥ ५०२ ॥  
संसाराद्विप्रमुक्तो यन्मुक्त इत्यभिधीयते । नैतत्तस्यैव तद्भावमन्तरेणोपपद्यते ॥ ५०३ ॥

‘एतेन’ त्यादि, ‘एतेन’ अनन्तरोदितेन स्याद्वादसाधनेन सर्वमेवेति यदुक्तं पूर्वपक्षवादिना तन्निराकृतं, तुल्ययोगक्षेम-त्वात्, शिष्यव्युत्पत्तये, व्युत्पत्त्यर्थः, ‘किञ्चित्’ लेयातस्तथाऽप्यपरमुच्यते, स्याद्वादसङ्गतमेव ॥ ५०१ ॥ एतदेवाह—‘संसा-

री चे'त्यादिना-संसारी चेत्स एवेति-संसार्यैवैकान्तेन, अत्रोत्तरं-कथं मुक्तस्य संभवः?; अभीजत्वादिति भावः, मुक्तोऽपि चेत्स एवेति-मुक्त एवैकान्तेन, अत्रोत्तरं-व्यपदेशोऽनिबन्धनः, मुक्त इति, निमित्तायोगात् ॥ ५०२ ॥ एतदेष सप्तवर्षि-  
 'संसारा'दित्यादिना-संसाराद्विप्रमुक्तो 'यत्' यस्माद्यायेन मुक्त इत्यभिधीयते, लौकिकमेव तत्, किमित्याह- न 'एतत्' इत्यम्भृतं मुक्तत्वं 'तस्यैव' संसारिणः 'तद्भावमन्तरेण' मुक्तभावव्यतिरेकेणोपपद्यते, अभीजत्वादिति ॥ ५०३ ॥ यदि नामैवं ततः किमित्याह--

तस्यैव च तथाभावे, तन्निवृत्तीतरात्मकम् । द्रव्यपर्यायवद्भस्तु, बलादेव प्रसिद्ध्यति ॥ ५०४ ॥  
 लज्जते बाल्यचरितैर्बाल एव न चापि यत् । युवा न लज्जते चान्यस्त्रैरायत्नैव चेष्टते ॥ ५०५ ॥  
 युवैव न च वृद्धोऽपि, नान्यार्थं चेष्टनं च तत् । अन्वयादिमयं वस्तु, तदभावोऽन्यथा भवेत् ॥ ५०६ ॥  
 अन्वयो व्यतिरेकश्च, द्रव्यपर्यायसञ्ज्ञितौ । अन्योऽन्यव्यासितो भेदाभेदवृत्त्यैव वस्तु तौ ॥ ५०७ ॥  
 नान्योऽन्यव्यासिरेकान्तभेदेऽभेदे च युज्यते । अतिप्रसङ्गाद्वैक्याच्च, शब्दार्थानुपपत्तितः ॥ ५०८ ॥  
 अन्योऽन्यमिति यद्भेदं, व्याप्तिश्चाह विपर्ययम् । भेदाभेदे द्वयोस्तस्मादन्योऽन्यव्यासिसंभवः ॥ ५०९ ॥  
 एवं न्यायाविरुद्धेऽस्मिन्, विरोधोद्भावनं नृणाम् । व्यसनं वा(धी)जडत्वं वा, प्रकाशयति केवलम् ५१०

न्यायात् खलु विरोधो यः, स विरोध इहोच्यते । यद्देकान्तभेदादौ, तयोरेवाप्रसिद्धितः ॥ ५११ ॥  
सृद्भव्यं यन्न पिण्डादि, धर्मान्तरविवर्जितम् । यद्वा तेन विनिर्मुक्तं, केवलं गम्यते क्वचित् ॥ ५१२ ॥  
ततोऽसत् तत् तथा न्यायादेकं चोभयसिद्धितः । अन्यत्रातो विरोधस्तद्भावापत्तिलक्षणः ॥ ५१३ ॥

‘तस्यैवे’त्यादि, ‘तस्यैव च’ संसारिणः ‘तथाभावे’ सुकभावे ‘तच्चिद्वृत्तीतरात्मकं’ निवृत्त्यनिवृत्तिस्वभावं, द्रव्यपर्यायवद्भस्तु स्याद्वादनीत्या बलादेव प्रसिद्ध्यति, तस्यैव तथाभवनादिति ॥ ५०४ ॥ एतदेव लोकानुभवतोऽभिधांतुमाह-  
‘लज्जत’ इत्यादि, लज्जते, ‘बाल्यचरितैः’ बालभावचेष्टितैश्चौरक्रीडादिभिः बाल एवैकान्तेन, न चापि ‘यत्’ यस्मात् युवा, किन्तु पर्यायभेदादन्योऽपि, न लज्जते च अन्यः, एकान्तभिन्नसन्तानान्तरो युवा ‘तैः’ बाल्यचरितैः, अन्यो, नान्योऽपि, तथा ‘आयस्यैव’ आगामिकालभाविवृद्धभावार्यं च ‘चेष्टते’ अर्थाद्यर्जनं करोति ॥ ५०५ ॥ नचाप्यभेद एवेत्याह-  
‘युवैवे’त्यादि, युवैव, नच वृद्धोऽपि सर्वथा तत्पर्यायापन्नं एव, नच नेत्याह-‘नान्यार्थं’ न सर्वथाऽन्यनिमित्तं चेष्टनं च सन्तानान्तरवृद्धवत्, यद्-यस्मात् ‘तत्’ तस्मात् ‘अन्वयव्यतिरेकवत् वस्तु, प्रतीत्यन्वयथानुपपत्तेः,  
‘तद्भावः’ वस्त्वभावोऽन्यथा भवेत्, सर्वथा सद्भावविरोधादित्युक्तम् ॥ ५०६ ॥ प्रकृतमेव समर्थयन्नाह-‘अन्वय’ इत्यादि,  
अन्वयो व्यतिरेकश्च एतौ द्वावपि ‘द्रव्यपर्यायसञ्ज्ञितौ’ द्रव्याद्यभिधौ चैतौ वा, ‘अन्योऽन्यव्याप्तिः’ इतरेतरानुबन्धेन  
भेदाभेदवृत्त्यैव जालन्तरात्मिकया वस्तु, नान्यथेति ॥ ५०७ ॥ कथमित्याह-‘नान्योऽन्ये’त्यादि, न अन्योऽन्यव्याप्तिः

इतरेतरानुवेधरूपा एकान्तभेदेऽभेदे च युज्यते वस्तुन इति, कुतः? इत्याह—‘अतिप्रसङ्गात्’ एकान्तभेदे सर्वभावानां व्याख्यापत्तेः, ऐक्याच्चैकान्ताभेदो, वाङ्मात्रत्वात्, तथा शब्दार्थानुपपत्ति इति ॥ ५०८ ॥ अनुपपत्ति इति तामेवाभिधातुमाह—‘अन्योऽन्ये’त्यादि, अन्योऽन्यमिति ‘यत्’ यस्माद्भेदमाह, तथा शब्दशक्तिस्वाभाव्यात्, व्याप्तिश्चाह विपर्ययभेदमित्यर्थः, यस्मादेवं भेदाभेदे जाल्यन्तरात्मके ‘द्वयोः’ द्रव्यपर्याययोस्तस्मादन्योऽन्यव्याप्तिसंभवो, नान्यथेति ॥ ५०९ ॥ उपसंहरति—‘एव’मित्यादि, एवं न्यायाविरुद्धे ‘अस्मिन्’ भेदाभेदे विरोधोद्भावनं नृणामेतद्विषयं ‘व्यसनं’ मात्सर्यं ‘धीजडत्वं वा’ बुद्धिजाड्यं वा ‘प्रकाशयति’ प्रकटीकरोति केवलं, नान्यत्किञ्चिदिति ॥ ५१० ॥ कथमित्याह—‘न्याया’दित्यादि, न्यायात् खलु विरोधो ‘यः’ तथाभवनक्षणः स विरोध इहोच्यते लोके, नान्य इति, यद्भेदेकान्तभेदादौ—एकान्तभेदेऽभेदे, तयोरेवाप्रसिद्धितः, द्रव्यपर्याययोः ॥ ५११ ॥ कथमप्रसिद्धिः? इत्याह—‘मृद्रव्य’मित्यादि, मृद्रव्यं ‘यत्’ यस्मात् न पिण्डादिधर्मान्तरविवर्जितं द्रव्यमात्रमेव केवलं, गम्यते क्वचिदिति योगः, यद्वा पिण्डादिधर्मान्तरं तेन विनिर्मुक्तं मृद्रव्येण, केवलमाकारमात्रमेव गम्यते क्वचिन्नैव, तथा प्रतीत्यभावादिति ॥ ५१२ ॥ यतश्चैवमतः किमित्याह—‘तत’ इत्यादि, ‘ततः’ तस्मात् असत्तत्, ‘तत्’ मृद्रव्यपिण्डादि ‘तथा’ परस्परनिरपेक्षं ‘न्यायात्’ तथाननुभवलक्षणात्, ‘एकं च’ एकमेव मृद्रव्यपिण्डादीत्येतदप्यसत्, कुतः? इत्याह—‘उभयसिद्धितः’ तथोभयोपलब्धेः, यत एवम् ‘अन्यत्र’ केवलभेदपक्षेऽभेदपक्षे वा ‘अतः’ तथाऽनुपलब्धिलक्षणात्कारणाद्विरोधः, किंविशिष्टः? इत्याह—‘तद्भावापत्तिलक्षणः’ द्रव्यपर्यायाभावापत्तिलक्षण इति ॥ ५१३ ॥ प्रसङ्गनिराकरणार्थमाह—

जाल्यन्तरात्मके चास्मिन्नानवस्थादिदूषणम् । नियतत्वाद्विकृतस्य, भेदादेश्चाप्यसम्भवात् ॥ ५१४ ॥  
नाभेदो भेदरहितो, भेदो वाऽभेदवर्जितः । केवलोऽस्ति यतस्तेन, कुतस्तत्र विकल्पनम् ? ॥ ५१५ ॥  
येनाकारेण भेदः किं, तेनासावेव ? किं द्वयम् ? । असत्वात्केवलस्येह, सतश्च कथितत्वतः ॥ ५१६ ॥  
यतश्च तत्प्रमाणेन, गम्यते ह्युभयात्मकम् । अतोऽपि जातिमात्रं तद्वनवस्थादिकल्पनम् ॥ ५१७ ॥  
एवं ह्युभयदोषादिदोषा अपि न दूषणम् । सम्यग्जाल्यन्तरत्वेन, भेदाभेदत्रसिद्धितः ॥ ५१८ ॥  
एतेनैतत्प्रतिक्षितं, यदुक्तं पूर्ववादिभिः । विहायानुभवं सोहाज्जातियुक्त्यनुसारिभिः ॥ ५१९ ॥  
द्रव्यपर्याययोर्भेदे, नैकस्योभयरूपता । अभेदेऽन्यतरस्थाननिवृत्ती चिह्न्यतां कथम् ? ॥ ५२० ॥  
यन्निवृत्तौ न यस्येह, निवृत्तिस्तत्ततो यतः । भिन्नं नियमतो दृष्टं, यथा कर्कः क्रमेलकात् ॥ ५२१ ॥  
निवर्त्तते च पर्यायो, न तु द्रव्यं ततो न सः । अभिन्नो द्रव्यतोऽभेदेऽनिवृत्तिस्तत्स्वरूपवत् ॥ ५२२ ॥  
प्रतिक्षितं च यद्भेदाभेदपक्षोऽन्य एव हि । भेदाभेदविकल्पाभ्यां, हन्त ! जाल्यन्तरात्मकः ॥ ५२३ ॥  
जाल्यन्तरात्मकं चैनं, दोषास्ते समियुः कथम् ? । भेदाभेदे च येऽत्यन्तं, जातिभिन्ने व्यवस्थिताः ॥ ५२४ ॥

किञ्चिन्निवर्त्ततेऽवश्यं, तस्याप्यन्यत्तथा न यत् । अतस्तद्भेद एवात्र, निवृत्त्याद्यन्यथा कथम् ? ॥ ५२५ ॥  
 तस्येति योगसामर्थ्याद्भेद एवेति बाधितम् । अभिन्नदेशस्तस्येति, यत्तद्द्वयास्या तथोच्यते ॥ ५२६ ॥  
 अतस्तद्भेद एवेति, प्रतीतिविमुखं वचः । तस्यैव च तथाभावात्तन्निवृत्तीतरात्मकम् ॥ ५२७ ॥  
 नानुवृत्तिनिवृत्तिभ्यां, विना यदुपपद्यते । तस्यैव हि तथाभावः, सूक्ष्मबुद्ध्या विचिन्त्यताम् ॥ ५२८ ॥  
 तस्यैव तु तथाभावे, तदेव हि यतस्तथा । भवत्यतो न दोषो नः, कश्चिदप्युपपद्यते ॥ ५२९ ॥  
 इत्थमालोचनं चेदं, अन्वयव्यतिरेकवत् । वस्तुनस्तस्त्वभावत्वात्तथाभावप्रसाधकम् ॥ ५३० ॥  
 न च भेदोऽपि बाधायै, तस्यानेकान्तवादिनः । जाल्यन्तरात्मकं वस्तु, नित्यानित्यं यतो मतम् ॥ ५३१ ॥  
 प्रत्यभिज्ञाबलञ्चितदित्थं समवसीयते । इयं च लोकसिद्धैव, तदेवेदमिति क्षितौ ॥ ५३२ ॥  
 न शुज्यते च सद्ग्रथायाहते तत्परिणामिताम् । कालादिभेदतो वस्त्वभेदतश्च तथागतेः ॥ ५३३ ॥  
 एकान्तैक्येन नाना यन्नानात्वे चैकमप्यदः । अतः कथं नु तद्भावः ?, तदेतदुभयात्मकम् ॥ ५३४ ॥  
 तस्यैव तु तथाभावे, कथञ्चिद्भेदयोगतः । प्रमातुरपि तद्भावात्, शुज्यते मुख्यवृत्तितः ॥ ५३५ ॥



नित्यैकयोगतो व्यक्तिभेदेऽप्येषा न सङ्गता । तदिहेति प्रसङ्गेन, तदेवेदमयोगतः ॥ ५३६ ॥  
सादृश्याज्ञानतो न्याय्या, न विभ्रमबलादपि । एतद्व्याग्रहे युक्तं, न च सादृश्यकल्पनम् ॥ ५३७ ॥  
न च भ्रान्ताऽपि सद्वाधाऽभावादेव कदाचन । योगिप्रत्ययस्तद्भावे, प्रमाणं नास्ति किञ्चन ॥ ५३८ ॥  
नाना योगी विजानात्यनाना नेत्यत्र न प्रमा । देशनाया विनेयानुगुण्येनापि प्रवृत्तितः ॥ ५३९ ॥  
या च लूनपुनर्जातनखकेशतृणादिषु । इयं संलक्ष्यते साऽपि, तदाभासा न सैव हि ॥ ५४० ॥  
प्रत्यक्षाभासभावेऽपि, नाप्रमाणं यथैव हि । प्रत्यक्षं तद्भेदेयं, प्रमाणमवगम्यताम् ॥ ५४१ ॥  
मतिज्ञानत्रिकल्पत्वान्न चानिष्ठिरियं यतः । एतद्बलात्ततः सिद्धं, नित्यानित्यादि वस्तु नः ॥ ५४२ ॥

‘जात्यन्तरे’त्यादि, जात्यन्तरात्मके च ‘अस्मिन्’ भेदाभेदे नैसर्गिके नानवस्थादि दूषणं, यदुच्यते परैः, कथमित्याह-  
नियतत्वात् भेदाभेदस्य, तथा विविकस्यैकान्तेन भेदादेश्चापि-भेदस्याभेदस्य च असम्भवात् तत्रेति ॥५१४॥ एतदेव स्पष्ट-  
यते-‘नाभेद’ इत्यादिना-नाभेदो भेदरहितोऽत्र वस्तुनि भेदो वाऽभेदवर्जित एव सर्वथा-केवलोऽस्ति, यत एवं तेन कार-  
णेन कुतः ‘तत्र’ जात्यन्तरात्मके वस्तुनि विकल्पमेने(नं, कथंने)त्यत्राह-असत्वात्केवलस्येह तस्याभेदस्य(भेदस्य वा) ॥५१५॥  
एतदेवाह-‘येने’त्यादिना येनाकारेण भेदः किं तेन ‘असावेव’ भेदएव, किं ‘द्वयं’ भेदश्चाभेदश्च, कथमिदं विकल्पनं नेत्य-

ब्राह्म-असत्त्वात्कैवलस्येह, भेदस्याभेदस्य वा, तथा 'सतश्च' विद्यमानस्य च भेदाभेदस्य जात्यन्तरात्मकस्य कथितत्वतः  
 कारणाग्निर्विषया विकल्पा इति ॥५१६॥ उपचयमाह- 'यतश्चे'त्यादि, यतश्च तत् प्रमाणेन-प्रत्यक्षेणावगम्यते हि 'उभया-  
 त्मकं' अन्वयव्यतिरेकभाक्, अतोऽपि जातिमात्रं तदनवस्थादिकल्पनम् भेदादिविरोधादिति ॥ ५१७ ॥ दोषातिदेशमाह-  
 'एवं ही'त्यादिना-एवं ह्युभयदोषादिदोषा अपि, उभयदोषः-संशय इत्येवमादयो, न दूषणं, कथमित्याह-सम्यगितरेतरव्या-  
 ह्याऽत्यन्तजात्यन्तरत्वेन भेदाभेदप्रसिद्धित इति ॥ ५१८ ॥ यदनेनापाकृतं तदुपन्यस्यति-'एतेन'त्यादिना-'एतेन' अन-  
 न्तरोदितेन 'गृतत्' वक्ष्यमाणलक्षणं 'प्रतिक्षिप्तं' निराकृतं यदुक्तं 'पूर्वादिभिः' सुबन्धुप्रमुखैः, कथमुक्तमित्याह-'विहा-  
 य' परित्यज्य अनुभवमविगानेन प्रवृत्तं मोहात् कुतर्कोत्थात् 'जातियुत्तयनुसारिभिः' विकल्पमात्रवह्नभैरिति ॥ ५१९ ॥  
 यदुक्तं तदाह-'द्रव्ये'त्यादिना-द्रव्यपर्याययोर्भेदे सति नैकस्योभयरूपता वस्तुनः, अभेदे अनयोरेवान्यतरस्थानं, पर्यायस्य  
 द्रव्यस्य वा निवृत्तिरिति चिन्त्यतां कथम्?, एकत्वान्नैवेत्यर्थः ॥५२०॥ एतदेवाह-'यदि'त्यादिना-यन्निवृत्तौ, सामान्ये, न  
 यस्येह निवृत्तिर्वस्तुनः, 'तत्' निवर्त्तमानं 'ततः' अनिवर्त्तमानात् 'यतः' यस्मात् स्थानं, निवृत्तद्रव्यस्थानं, 'भिन्नम्' अन्यत  
 नियमतो दृष्टं, तथा प्रतीतेः, निर्दर्शनमाह-यथा 'कर्कः' अश्वविशेषः 'क्रमेलकात्' उप्रादिति ॥ ५२१ ॥ प्रकृतयोजन-  
 माह-'निवर्त्तत' इत्यादिना-निवर्त्तते 'पर्यायः' पिण्डादिः, न तु द्रव्यं' मृदादि, ततो न 'सः' पर्यायः अभिन्नो द्रव्यतः,  
 किन्तु भिन्न एव, यतः अभेदे सति, किमित्याह-अनिवृत्तिः, पर्यायस्येति गम्यते, तत्त्वरूपवद्, विपर्ययो वा ॥ ५२२ ॥  
 एतच्च यथा प्रतिक्षिप्तं तथाऽऽह-'प्रती'त्यादिना-प्रतिक्षिप्तं चेदं, 'यत्' यस्मात् भेदाभेदपक्षः उक्तलक्षणः अन्य एव हि,

कुतः ? इत्याह-भेदाभेदविकल्पाभ्यां हन्त जात्यन्तरात्मकः, इतरेतरगर्भ इत्यर्थः ॥ ५२३ ॥ यदि नामैवं ततः किमित्याह-जात्यन्तरात्मकं चैनं-भेदाभेदविकल्पं दोषाः 'ते' एकान्तानिवृत्त्यादयः 'समियुः' आगच्छेयुः कथं?, नैव, किंभूता दोषाः ? इत्याह-भेदाभेदे च ये 'अत्यन्तं' सर्वथा जातिभिन्ने व्यवस्थिताः, नान्यदोषाः अन्यस्येत्यर्थः ॥ ५२४ ॥ अत्राह-'किञ्चिद्'त्यादि, किञ्चिद् यथा निवर्त्ततेऽवश्यं तस्यापि वस्तुनः, अन्यद्वा तथा न, न निवर्त्तते, 'अतः' अस्मात् निवर्त्तमानान्निवर्त्तमानभावात् तद्भेद एवान्न, इत्थं चैतदङ्गीकर्त्तव्यं, निवृत्तिरनिवृत्तिश्चेत्येतदन्यथा कथं?, नैवेत्यभिप्रायः ॥ ५२५ ॥ अत्रोत्तरम्-'तस्य'त्यादि, तस्येति निवर्त्तत इति 'योगसामर्थ्यात्' सम्बन्धसामर्थ्यात् भेद एवेति परब्रह्मणम्, अतस्तद्भेद एवेत्येतद्वाधितं, कथमित्याह-अभिन्नदेश इत्युपलक्षणम्, अभिन्नदेशकालस्वभावस्तस्येति, 'यत्' यस्मात् तद् व्याख्या हेतुभूतं तथोच्यते-तस्य निवर्त्तत इत्येवमभिधीयते ॥ ५२६ ॥ निगमयन्नाह-'अत' इत्यादि, अतस्तद्भेद एवेति एतत् परोदितं प्रतीतिविमुखं वचः, कुतः ? इत्याह-तस्यैव हि तथाभावात्, कारणत्, तन्निवृत्तीतरात्मकं यत इति ॥ ५२७ ॥ इत्थं चैतदङ्गीकृत्यमित्याह-'नानुवृत्ती'त्यादिना-न अनुवृत्तिनिवृत्तिभ्यां प्रत्यक्षसिद्धाभ्यां विना यद् 'उपपद्यते' सम्यग्घटते, कः ? इत्याह-तस्यैव हि तथाभावो वस्तुन इति, सूक्ष्मबुद्ध्या विचिन्त्यतामेतदिति ॥ ५२८ ॥ उपसंहरन्नाह-'तस्यैवे'त्यादि, तस्यैव तु तथाभावे सिद्धे सति तदेव हि यतस्तथा भवति, कारणमेव कार्यरूपतया, अतो न दोषो 'नः' अस्माकं कश्चिदप्युपपद्यत इति । एतदुक्तं भवति-कथञ्चिदनिवर्त्तमानाभिन्नस्वभावं सन्निवर्त्तते, तथा निवर्त्तमानाभिन्नस्वभावं च कथञ्चिदवतिष्ठते इति, प्रतीतिसिद्धमेतदिति ॥ ५२९ ॥ किञ्च-'इत्थ'मित्यादि, इत्थमालोचनं चेदं स्वप्रतीतिसिद्धं,

किमित्याह—‘अन्वयव्यतिरेकवत्’ निवृत्त्यनिवृत्त्यात्मकं, वस्तुनस्तत्त्वभावत्वात्कारणात्, किमित्याह—तथाभावप्रसा-  
 धकं, तस्यैव तथाभावे प्रमाणमित्यर्थः ॥ ५३० ॥ किञ्च—‘न चे’त्यादि, न च भेदोऽपि बाधायै—परमार्थतो बाधानिमित्तं,  
 ‘तस्य’ निवर्त्तमानस्येतरेण, कस्येत्याह—‘अनेकान्तवादिनः’ स्याद्वादिनः, कुतः? इत्याह—जालन्तरात्मकं वस्तु—सद्,  
 इतरेतरानुवेधात्, स्थिन्धित्यं यतो मतं, न नित्यमेवानित्यमेवेति वा ॥ ५३१ ॥ एतत्समर्थयन्नाह—‘प्रत्यभिज्ञे’त्यादि, प्रत्य-  
 भिज्ञावलाच्च ‘एतत्’<sup>१</sup> नुतत्त्वमित्थं समवसीयते नित्यानित्यमिति, इयं च लोके सिद्धैव प्रत्यभिज्ञा, तदेवेदमिति, क्षिता-  
 वित्थंस्वरूपेति ॥ ५३२ ॥ न चेयं न्यायान्तरानुसारिणीत्यभिधातुमाह—‘न युज्यत’ इत्यादि, न युज्यते च सन्न्यायादियं—  
 प्रत्यभिज्ञा, ऋते तत्परिणामितां, कथमित्याह—‘कालादिभेदतः’ कालधर्मभेदात् वस्त्वभेदतश्च कारणात् ‘तथागतेः’ तदे-  
 वेति कालादिभेदव(द्)स्त्वभेदपरिच्छित्तेः ॥ ५३३ ॥ एतदेव भावयति—‘एकान्तैक्य’ इत्यादि, एकान्तैक्ये पूर्वापरयोर्न नाना  
 यत्, कथञ्चिदपि, नानात्वे च सर्वथा एकमप्यदो, नेति वर्त्तते, अतः कथं नु ‘तद्भावः’ तदेवेदमिति प्रत्यभिज्ञाभावः?;  
 अस्ति चायं, ततस्तदेतद् ‘उभयात्मकं’ निवृत्त्यनिवृत्त्यात्मकं वदित्विति ॥ ५३४ ॥ स्वपक्षे तस्याभावमाह—‘तस्ये’त्या-  
 दिना—तस्यैव तु तथाभावे, वस्तुनः कथञ्चिद्भेदयोगतः कारणात्, प्रमातुरपि ‘तद्भावात्’ परिणामभावात् युज्यते मुख्यवृ-  
 त्तिः, यथोक्ता प्रत्यभिज्ञा ॥ ५३५ ॥ अन्यैस्त्वन्वयथाऽभ्युपगम्यते तथा न युज्यत इत्याह ‘नित्यैके’त्यादिना—‘नित्यै-  
 क्ययोगतो’ नित्यैकसामान्यतो योगेन व्यतिभेदेऽपि गृह्यमाणे तदाधारे एषा न सङ्गता, प्रत्यभिज्ञा, कुतः? इत्याह—‘तदि-  
 हेतिप्रसङ्गेन’ तत् नित्यमिह व्यक्ताविति प्राप्तेः, तदेवेदमयोगतः ॥ ५३६ ॥ अन्वयाध्यासनेन च साहस्यनिबन्धनेयमि-

त्याह—‘साहस्ये’त्यादि, साहस्यज्ञानतः कारणात् न्याय्या, न ‘विभ्रमबलादपि’ भ्रान्तिसामर्थ्येनापि, हेतुं समर्थयति—  
‘एतद्व्याग्राहे’ सहस्रद्वयाग्रहणे क्षणिकज्ञाने न युक्तं, न च साहस्यकल्पनम्, अतिप्रसङ्गादिति ॥ ५३७ ॥ न चेयमविष-  
यत्वेन भ्रान्तेत्याह—‘नचे’त्यादिना—न च भ्रान्ताऽप्येषा, स्वरूपत एव, सद्वाधाऽभावकारणात्, कदाचन, नात्र अके-  
शेषु केशप्रत्ययस्येव सती वाधा, परामिप्रायमाशङ्क्य परिहरति—‘योगिप्रत्ययस्तद्भावे’ इति, योगिप्रत्ययस्य तद्वाधाभावे,  
प्रत्यभिज्ञानं प्रति, किमित्याह—प्रमाणं नास्ति किञ्चन, श्रद्धां विहाय ॥ ५३८ ॥ एतदेव प्रकटयति—‘नाना योगी’त्यादि,  
नाना योगी विजानाति स्वप्रत्यक्षेणैव, ‘अनाना ने’ति न पुनरेकमित्यत्र न प्रमा, ‘सर्वं क्षणिक’मिति देशना प्रमेत्यत्राह—  
‘देशनायाः’ उक्तलक्षणाया ‘विनेयानुगुण्येनापि’ श्रोत्रनुग्रहार्थमृतेऽप्यर्थं तथा प्रवृत्तितः, ब्राह्मणभार्यामृतदेशनावत् न  
प्रमेति ॥ ५३९ ॥ प्रत्यभिज्ञानाभासाया अस्या भेदमाह—‘धा चे’त्यादिना—या च लूनपुनर्जातनखकेशतृणादिव्वर्थेषु भिन्ने-  
ष्वेव इयं संलक्ष्यते, प्रत्यभिज्ञा, साऽपि ‘तदाभासा’ सम्यक्प्रत्यभिज्ञाभासा, न ‘सैव हि’ सम्यक्प्रत्यभिज्ञैव ॥ ५४० ॥  
न च तथाऽपि सप्रद्विक्लौष्ट्वाद्दुष्टेत्येतदाह—‘प्रत्यक्षे’त्यादिना—प्रत्यक्षाभासभावे सति नाप्रमाणं यथैव हि लोके प्रत्यक्षं, तद्-  
देव ‘इयं’ प्रत्यभिज्ञत्याह—‘मती’त्यादिना—‘मतिज्ञान-  
विकल्पत्वाद्’ वाऽनाधाराणाफलत्वेन न चानिष्टिः ‘इयं’ प्रत्यभिज्ञा जैनानां यतः, ‘एतद्दलात्’ प्रत्यभिज्ञाबलात्  
ततः ‘सिद्धं’ प्रतिष्ठितं नित्यानित्यादि, आदिशब्दात्सदसद्रूपादिग्रहः, वस्तु ‘नः’ अस्माकमिति ॥ ५४२ ॥ वार्त्तान्तरमाह—  
‘अन्ये त्वि’त्यादिना—

अन्ये त्वद्वैतमिच्छन्ति, सद्ब्रह्मादिव्यपेक्षया । सतो यद्भेदकं नान्यत्तच्च तन्मात्रमेव हि ॥ ५४३ ॥  
 यथा विशुद्धमाकाशं, तिमिरोपप्लुतो जनः । सङ्कीर्णमिव मात्राभिभिन्नाभिरभिमन्यते ॥ ५४४ ॥  
 तथेदममलं ब्रह्म निर्विकल्पमविद्यया । कलुषत्वमिवापन्नं, भेदरूपं प्रकाशते ॥ ५४५ ॥  
 अत्राप्येवं वदन्यन्ये, अविद्या न सतः पृथक् । तच्च तन्मात्रमेवेति, भेदाभासोऽनिबन्धनः ॥ ५४६ ॥  
 सैवाथाभेदरूपाऽपि, भेदाभासनिबन्धनम् । प्रमाणमन्तरेणैतद्वगन्तुं न शक्यते ॥ ५४७ ॥  
 भावेऽपि च प्रमाणस्य, प्रमेयव्यतिरेकतः । ननु नाद्वैतमेवेति, तद्भावेऽप्रमाणकम् ॥ ५४८ ॥  
 विद्याऽविद्यादिभेदाच्च, स्वतन्त्रेणैव बाध्यते । तत्संशयादियोगाच्च, प्रतीत्या च विचिन्त्यताम् ॥ ५४९ ॥  
 अन्ये व्याख्यानयन्त्येवं, समभावप्रसिद्धये । अद्वैतदेशना शाल्त्रे, निर्दिष्टा ननु तत्त्वतः ॥ ५५० ॥  
 न चैतद्बाध्यते युक्त्या, सच्छाल्त्रादिव्यवस्थितेः । संसारमोक्षभावाच्च, तदर्थं यत्नसिद्धितः ॥ ५५१ ॥  
 अन्यथा तत्त्वतोऽद्वैते, हन्त ! संसारमोक्षयोः । सर्वानुष्ठानवैयर्थ्यमनिष्टं संप्रसज्यते ॥ ५५२ ॥

अन्ये तु अद्वैतमिच्छन्ति, द्वाभ्यामितं द्वीतं द्वीते भवं द्वैतं न द्वैतमद्वैतं, कथमिच्छन्ति ? इत्याह-सद्ब्रह्मादिव्यपेक्षया,

सद्ब्रह्म पुरुषब्रह्म जलब्रह्मेत्यादि, सद्ब्रह्माधिकृत्याह-सती यत् भेदकं नान्यत्, येन सत्सदन्तराद्विशिष्यते इति, तन्वस्ति नीलादीत्याह-तच्च तन्मात्रमेव हि, न नीलादि भावतोऽन्यद्, असत्त्वप्रसङ्गादिति सन्मात्रं तत्त्वं, नीलादिभेदश्च भ्रान्त इति ॥ ५४३ ॥ तदाह-‘यथे’त्यादिना-यथा विशुद्धमाकाशम्-असङ्कीर्णं केनचित्, तिमिरोपप्लुतो जनः स्वदोषसामर्थ्येन सङ्कीर्णमिव ‘मात्राभिः’ केशंसक्षिकादिरूपाभिः भिन्नाभिरभिसन्यते, उपप्लुवान्निश्चिनोति ॥ ५४४ ॥ दार्ष्टान्तिकयोजना-माह ‘तथे’त्यादिना-तथेदम् ‘अमलम्’ अत्यन्तशुद्धं ‘ब्रह्म’ सलक्षणं ‘निर्विकल्पं’ निरवयवम् ‘अविद्यया’ द्वैताभ्या(ध्या)-सरूपया कलुषत्वमिवापन्नं नीलादिरूपेण भेदरूपं प्रकाशते, एकरूपमपि सदिति ॥ ५४५ ॥ वार्त्तान्तरामिधित्सयाऽऽह-‘अत्रापी’ त्यादि, ‘अत्रापि’ अद्वैतपक्षे ‘अन्ये’ वादिनः वदन्त्येवं, कथमित्याह-‘अविद्या’ उक्तलक्षणा न ‘सत’ः सन्मात्रात् ‘पृथक्’ अन्यैव, ‘तच्च’ सत् ‘तन्मात्रमेव’ सन्मात्रमेव ‘इति’ एवं भेदाभासः नीलादिरूपः ‘अनिबन्धनः’ जनकविषयाभावादकारण एवेत्यर्थः ॥ ५४६ ॥ परोक्तिपरिहारायाह-‘सैवे’त्यादिना-‘सैव’ अविद्या एव अथैवं सन्यसे अमेदरूपाऽपि सन्मात्रतया ‘भेदाभासनिबन्धनम्’ अविद्यमाननीलादिप्रतिभासकारणम्, एतदाशङ्क्याह-प्रमाणमन्तरेण अस्यार्थस्य निश्चायकम्, ‘एतत्’ अन्यथाभूते जनकविषयेऽन्यथा प्रतिभासनमिति अवगन्तुं न शक्यते, युक्त्या यत् तत् स्यादित्यभिप्रायः ॥ ५४७ ॥ दोषान्तरामिधित्सयाऽऽह-‘भावेऽपी’ त्यादि, भावे(पि) च प्रमाणस्य यथोक्तनिश्चयकर्तुः प्रमेयव्यतिरेकतः, अन्यथा तत्तथाऽभ्योगात्, ननु नाद्वैतमेवेति, प्रमाणप्रमेयाद्वैतात्, तदभावेऽप्रमाणकं, प्रमाणाभावे, अद्वैतमिति ॥ ५४८ ॥ दोषान्तरामिधित्सयाऽऽह-‘विचे’त्यादि, विद्याऽविद्यादिभेदाच्च, आदिशब्दात्प्रमाणप्रमेय-

भाष्यग्रहः, स्वतन्त्रेणैव बाध्यते तदेतत् सदद्वैतं, 'तत्संशयादियोगाच्च' - तदद्वैतसंशयनिर्णयविपर्ययभावाच्च प्रतीत्या च विचिन्त्यताम्, अद्वैतं बाध्यत इति ॥ ५४९ ॥ वार्त्तान्तराभिधित्सयाऽऽह- 'अन्य' इत्यादि, अन्ये व्याख्यानयन्त्येवं जैनादयो, यदुत समभावप्रसिद्धये मुमुक्षूणां सर्वेषु अद्वैतदेशना 'शास्त्रे' श्रावकप्रज्ञसे वेदे निर्दिष्टं, नतु तत्त्वतोऽद्वैतमेवेत्यभिप्रायः ॥ ५५० ॥ 'नचैत' इत्यादि, न च 'एतत्' व्याख्यानं बाध्यते युक्त्या, कुतः ? इत्यत्राह- 'सच्छास्त्रादिव्यवस्थितेः' सच्छास्त्रादि-प्रमाणादिव्यवस्थानात्, व्यवस्थितिश्च संसारमोक्षसद्भावात् एवं व्याख्यातो, मोक्षार्थं यत्नसिद्धितस्तत्साफल्येन ॥ ५५१ ॥ विपक्षे बाधामाह- 'अन्यथे'त्यादिना-अन्यथा तत्त्वतोऽद्वैते सति, कयोः इत्याह-हन्त संसारमोक्षयोरैव, किमित्याह-सर्वानुष्ठानवैयर्थ्यं, फलाभावेन, अनिष्टं संप्रसज्यते यमादिविधानादीति ॥ ५५२ ॥—  
 अन्ये पुनर्वदन्त्येवं, मोक्ष एव न विद्यते । उपायाभावतः किं वा, न सदा सर्वदेहिनाम् ? ॥ ५५३ ॥  
 कर्मादिपरिणत्यादिसापेक्षो यद्यसौ ततः । अनादिमत्त्वात्कर्मादिपरिणत्यादि किं तथा ? ॥ ५५४ ॥  
 तस्यैव चित्ररूपत्वात्तत्तथेति न युज्यते । उत्कृष्टा या स्थितिस्तस्य, यज्जाताऽनेकशः किल ॥ ५५५ ॥  
 अत्रापि वर्णयन्त्यन्ये, विद्यते दर्शनादिकः । उपायो मोक्षतत्त्वस्य, परः सर्वज्ञभाषितः ॥ ५५६ ॥  
 दर्शनं मुक्तिबीजं च, सम्यक्त्वं तत्त्ववेदनम् । दुःखान्तकृत्सुखारम्भः, पर्यायास्तस्य कीर्त्तिताः ॥ ५५७ ॥  
 अनादिभव्यभावस्य, तत्त्वभावत्वयोगतः । उत्कृष्टाद्यासतीतासु, तथा कर्मस्थितिष्वलम् ॥ ५५८ ॥



तद्दर्शनमवाप्नोति, कर्मग्रन्थि सुदारुणम् । निर्भय शुभभावेन, कदाचित् कश्चिदेव हि ॥ ५५९ ॥  
 सति चास्मिन्नसौ धन्यः, सम्यग्दर्शनसंयुतः । तत्त्वश्रद्धानपूतात्मा, रमते न भवोद्दौ ॥ ५६० ॥  
 स पश्यत्यस्य यद्गुणं, भावतो बुद्धिचक्षुषा । सम्यक्शास्त्रानुसारेण, रूपं नष्टारिक्षोगवत् ॥ ५६१ ॥  
 तद्दृष्ट्वा चिन्तयत्येवं, प्रशान्तेनान्तरात्मना । भावगर्भं यथाभावं, परं संवेगमाश्रितः ॥ ५६२ ॥  
 जन्ममृत्युजरव्याधिरोगशोकाद्युपद्रुतः । क्लेशाय केवलं पुंसां, अहो ! भीमो भवोद्दधिः ॥ ५६३ ॥  
 सुखाय तु परं मोक्षो, जन्मादिक्लेशवर्जितः । भव्यशक्त्या विनिर्मुक्तो, व्याबाधावर्जितः सदा ॥ ५६४ ॥  
 हेतुर्भवस्य हिंसादिर्दुःखाधन्वयदर्शनात् । मुक्तेः पुनरहिंसादिर्व्याधावाविनिवृत्तितः ॥ ५६५ ॥  
 बुद्ध्वैवं भवनैर्गुण्यं, मुक्तेश्च गुणरूपताम् । तदर्थं चेष्टते नित्यं, विशुद्धात्मा यथाऽऽगमम् ॥ ५६६ ॥  
 दुष्करं क्षुद्रसत्त्वानामनुष्ठानं करोत्यसौ । मुक्तौ दृढानुरागत्वात्, कामीव वनितान्तरे ॥ ५६७ ॥  
 उपादेयविशेषस्य, न यत्सम्यक् प्रसाधनम् । दुनोति चेतोऽनुष्ठानं, तद्भावप्रतिबन्धतः ॥ ५६८ ॥  
 ततश्च दुष्करं तन्न, सम्यगालोच्यते यदा । अतोऽन्यद्दुष्करं न्यायाद्धेयवस्तुप्रसाधकम् ॥ ५६९ ॥

शास्त्र०

हारि०

भैरवता-  
धिकारे

॥ ७६ ॥

व्याधिग्रस्तो यथाऽऽरोग्यलेशमास्वादयन् बुधः । कष्टेऽप्युपक्रमे धीरः, सम्यक् प्रीत्या प्रवर्त्तते ॥ ५७० ॥  
 संसारव्याधिना ग्रस्तस्तद्वज्ज्ज्ञेयो नरोत्तमः । शमारोग्यलवं प्राप्य, भावतस्तदुपक्रमे ॥ ५७१ ॥  
 प्रवर्त्तमान एवं च, यथाशक्ति स्थिराशयः । शुद्धं चारित्रमासाद्य, केवलं लभते क्रमात् ॥ ५७२ ॥  
 ततः स सर्वविद् भूत्वा, भवोपग्राहिकर्मणः । ज्ञानयोगात् क्षयं कृत्वा, मोक्षमाप्नोति शाश्वतम् ॥ ५७३ ॥  
 ज्ञानयोगस्तपः शुद्धमित्यादि यदुदीरितम् । ऐदम्पर्येण भावार्थस्तस्यायमभिधीयते ॥ ५७४ ॥  
 ज्ञानयोगस्य योगीन्द्रैः, परा काष्ठा प्रकीर्त्तिता । शैलेशीसञ्ज्ञितं स्थैर्यं, ततो मुक्तिरसंशयम् ॥ ५७५ ॥  
 धर्मस्तच्चात्मधर्मत्वान्मुक्तिदः शुद्धिसाधनात् । अक्षयोऽप्रतिपातित्वात्सदा मुक्तौ तथास्थितेः ॥ ५७६ ॥  
 चारित्रपरिणामस्य, निवृत्तिर्न च सर्वथा । सिद्ध उक्तो यतः शाल्मे, न चरित्री न चेतारः ॥ ५७७ ॥  
 न चावस्थानिवृत्त्येह, निवृत्तिस्तस्य युज्यते । समयातिक्रमे यद्धत्सिद्धभावश्च तत्र वै ॥ ५७८ ॥  
 ज्ञानयोगादतो मुक्तिरिति सम्यग् व्यवस्थितम् । तन्नान्तरानुरोधेन, गीतं चेत्यं न दोषकृत् ॥ ५७९ ॥

वार्त्तान्तरमाह—'अन्य' इत्यादिना—अन्ये पुनर्नास्तिकप्राया वदन्त्येवं—यदुत मोक्ष एव परमार्थतो न विद्यते, कथ-

मित्याह-उपायाभावतः कारणात्, सत्युपाये किं वा न 'सदा' सर्वकालमेव उपायः सर्वदेहिनामेवेति ? ॥ ५५३ ॥ प्रस्तुतवाद्येव पराभिप्रायमाशङ्क्य परिहरति- 'कर्मादी'त्यादिना-कर्मादेः, आदिशब्दात्प्रधानादिग्रहः, परिणत्यादिसापेक्ष इति, आदिशब्दाद्विवर्तग्रहः, 'यत्' यस्मा ( यदि-चे ) दुपायस्ततः अनादिसत्त्वात्तत्कर्मादेः उक्तलक्षणस्य 'परिणत्यादि' उक्तलक्षणमेव किं तथा?, कादाचित्कहेत्वन्तराभावादिति ॥ ५५४ ॥ एतदेव स्पष्टयति 'तस्यैवे'त्यादिना - 'तस्यैव' कर्मादेश्चित्रस्वभावः ( ततः ) 'तत्' परिणत्यादि 'तथा' कादाचित्कमिति, एतन्न युज्यते नीत्या, कुतः ? इत्याह- 'उत्कृष्टा' या स्थितिरुत्कृष्टा ग्रन्थ्यवासिरूपा च 'तस्य' कर्मादेः 'यत्' यस्मात् जाता 'अनेकशः' बहुशः, किलेत्यासवचनमेतदिति ॥ ५५५ ॥ वार्तान्तराभिधित्तस्याऽऽह- 'अत्रापि' मोक्षाभाववादे वर्णयन्ति 'अन्ये' मोक्षवादिनो जैनाः, विद्यते 'दर्शनादिकः' दर्शनज्ञानचारित्ररूपः 'उपायः' प्राप्तिहेतुः, कस्येत्याह- मोक्षतत्त्वस्य अधिकृतस्य, किम्भूतः ?-परः सर्वज्ञभाषितो, नान्यभाषितोऽभाषितो वा ॥ ५५६ ॥ किमिदं दर्शनमित्याह- 'दर्शन' मित्यादि, 'दर्शनं' सम्यग्दर्शनं, सुक्तिबीजं च तदेव, तथा सम्यक्त्वं तदेव, तत्त्ववेदनं, श्रद्धानमाश्रित्य, दुःखा-न्तकृत् ग्रन्थिमेदात् सुखारम्भोऽत एव पर्यायास्तस्य कीर्त्तिता यत इति ॥ ५५७ ॥ किं वा- "न सदा सर्वदेहिना" मिति यदुक्तमत्राह- 'अनादी'त्यादि, अनादिभव्यभावस्य तत्र जीवसम्बन्धिनः तत्त्वभावत्वयोगतः, प्रकृतिवैचित्र्येण, किमित्याह- 'उत्कृष्टाद्यासु' उत्कृष्टग्रन्थ्यवासिरूपास्वतीतासु, तथा कर्मस्थितिष्वलं, तेन तेन द्रव्यलिङ्गाद्यवासिप्रकारेण ॥ ५५८ ॥ किमित्याह- 'तद्दर्शन' मित्यादि, 'तद्दर्शनं' सम्यग्दर्शनमवामोति, कथमित्याह- 'कर्मग्रन्थि' मोहनीयदलं

'सुदारुणं' रौद्रं निर्भिद्य 'शुभभावेन' अपूर्वकरणादिना 'कदाचित्' कस्मिंश्चिदेव काले कस्मिंश्चिदेव हि सस्वः, तथा-  
 विधभव्यभावत्वे हेत्वन्तरादिति ॥ ५५९ ॥ ततः किमित्याह-'सती'त्यादि, सति चास्मिन् सम्यग्दर्शनसंयुक्तः सन्  
 प्रचलितक्लिष्टकर्मा तत्त्वश्रद्धानपूतात्मा, तेन पवित्रीकृतः, किमित्याह-रमते न 'भवोदधौ' संसारसमुद्रे ॥ ५६० ॥  
 अरमणकारणमाह-'स पश्यती' त्यादिना-स पश्यति 'अस्य' भवोदधेः 'यद्द्रुपं' जन्मादि 'भावतः' परमार्थेन 'बुद्धि-  
 चक्षुषा' मतिलोचनेन, कथमित्याह-'सम्यक् शान्दानुसारेण' सदागमनीत्या, रूपं नष्टाक्षिरोगवत् ॥ ५६१ ॥ कर्मदोषा-  
 पगमे तद्द्रष्टा यत्करोति तदाह-'तद्वित्यादिना-तद् दृष्ट्वा, भवोदधिरूपं, चिन्तयत्येवं-वक्ष्यमाणं प्रशान्तेनान्तरात्मना,  
 क्रोधाद्यनाकुलेन, कथमित्याह-'भावगर्भ' उपयोगसारं 'यथाभावं' यथापदार्थं, न विपर्ययेण, परं 'संवेगं' मोक्षासिद्धी-  
 जभूतम् 'आश्रितः' प्रतिपन्नः सन्निति ॥ ५६२ ॥ यच्चिन्तयति तदाह-'जन्से' त्यादिना-जन्ममृत्युजराव्याधिरोगशोका-  
 द्युपद्रुतः, अत्र व्याधिः-क्षयादिः, रोगो ज्वरादिः, क्लेशाय केवलं पुंसामहो ! मीमो भवोदधिः, क्लेशो-दुःखं, पुंसामिति  
 प्राण्युपलक्षणम् ॥ ५६३ ॥ तथा-'सुखाय त्वि' त्यादिना-सुखाय तु परं मोक्षः, प्राणिनां, जन्मादिक्लेशवर्जित इतिकृत्वा,  
 भव्यशक्त्या विनिर्मुक्तः, कार्याभावेन, व्यावाधावर्जितः सदा, औत्सुक्याभावात् ॥ ५६४ ॥ तथा 'हेतु' रित्यादिना-  
 हेतुः 'भवस्य' संसारस्य 'हिंसादिः' हिंसाऽनृतमिथ्यात्वक्रोधादिः, कुतः ? इत्याह-दुःखाद्यन्वयदर्शनात्, भवसंसरणे  
 वितथाऽभिवेशाद्युपलम्भात्, मुक्तेः पुनरहिंसादिर्हेतुः, अहिंसासम्यक्त्वक्षान्त्यादिः, कुत इत्याह-व्यावाधावाविनिवृ-  
 त्तिराः, अहिंसाद्यन्वयादेव मुक्तेरित्यर्थः ॥ ५६५ ॥ बुद्धैवं-विज्ञाय सम्यक्चिन्तया 'भवनैर्गुण्यं' संसारनिर्गुण्यत्वं

मुक्तेश्च गुणरूपतामेकान्तेन, 'तदर्थ' मुञ्चयर्थं चेष्टते नित्यं, सर्वत्र तत्फलारम्भित्वात्, विशुद्धात्मा, पापरहितः यथाऽऽ-  
गमं, यथैवागमो व्यवस्थितः शक्त्याद्यपेक्षया तथैव चेष्टत इत्यर्थः ॥ ५६६ ॥ 'दुष्कर' मित्यादि, दुष्करं 'शुद्धसत्त्वानां'  
संसाराभिनन्दिनामपरमार्थदर्शिनामनुष्ठानं करोत्यसौ, अहिंसादिपालनाय परीषद्हादिजयरूपं, किमित्याह-मुक्तौ दृढानु-  
रागत्वात्, पारमार्थिकामिलापभावाद्, अन्यथा तत्प्रसिद्धेः, ह्यनिदर्शनमाह-कामीव वनितान्तरे, अयं हि तदनुरक्तस्त-  
दाप्तये प्रवर्त्तमानो न शीतादि गणयतीत्येतावता निदर्शनं, शुद्धसत्त्वानामिदं दुष्करं तत्त्वत इति ॥ ५६७ ॥ एतदाह-  
'उपादेये'त्यादिना-उपादेयविशेषस्य चिन्तामणिरत्नादेः, तथैवागतस्यार्थितायां सत्यां, किमित्याह-न 'यत्' यस्मात्  
'सम्यक् प्रसाधनं' तत्प्राप्त्यव्यभिचारि 'दुनोति' उपतापयति 'चेतः' अन्तःकरणम् 'अनुष्ठानं' गमनादि, कुतः? इत्याह-  
'तद्भावप्रतिबन्धतः' तस्मिन्-उपादेयविशेषे भावप्रतिबन्धेनान्तराह्लादभावादिति ॥५६८॥ चित्तपीडाऽभावे च न दुष्क-  
रता इत्याह-'ततश्च'त्यादि, ततश्च दुष्करं तन्न, तद्विषयानुष्ठानं, सम्यगालोच्यते यदा, अनर्थत्यागार्थासिद्धारेण, अपि  
त्वतः 'अन्यत्' विपरीतमनुष्ठानं दुःखदं दुष्करं 'न्यायात्' न्यायेन, किंभूतमित्याह-हेयवस्तुप्रसाधनं (कं), तदात्वे (मुन्द-  
रत्वेऽपि) आयत्याममुन्दरत्वादिति भावः ॥ ५६९ ॥ एतदेव समर्थयति-'व्याधी'त्यादिना-'व्याधिग्रस्तः' व्याध्यभिभूतः  
यथाऽऽरोग्यलेशं कुतश्चिदुपक्रमात् 'आस्वाद्यन्' अनुभवन्, हिताहितज्ञः, किमित्याह-कष्टेऽप्युपक्रमे-निःशेषव्याधिघा-  
तसमर्थे 'धीरः' सार्विकः सम्यक् प्रीत्या प्रवर्त्तते, तथा भव्यतथाऽऽरोग्यकामत्वात् ॥५७०॥ अत्र दार्ष्टान्तिकयोजनामाह-  
'संसारे'त्यादिना-संसारव्याधिना ग्रस्तः, जन्मादिरूपेण, तद्वत् ज्ञेयो 'नरोत्तमः' आसन्नभवः, शमारोग्यलवं प्राप्य

कथञ्चिन्नावतः 'तदुपक्रमे' संसारव्याध्युपक्रमे प्रवर्तत इति ॥ ५७१ ॥ 'प्रवर्त्तमाने'त्यादि, प्रवर्त्तमान 'एवं च' उक्तेन प्रकारेण यथाशक्ति स्थिराशयः, शुद्धं चारित्रमासाद्य, छिष्टकर्मविगमेन, केवलं लभते 'क्रमात्' क्षपकश्रेणि-  
 क्रमेण ॥ ५७२ ॥ 'तत' इत्यादि, 'ततः' केवललाभात् 'सः' भगवान् सर्वविद् भूत्वा, स्वकालेनैव, 'भवोपग्राहिक-  
 र्मणः' सातवेदनीयादेः 'ज्ञानयोगात्' वक्ष्यमाणरूपात् 'क्षयम्' आत्मनः पृथग्भावमापाद्य 'मोक्षमाप्नोति' अपवर्गमा-  
 सादयति 'शाश्वतं' नित्यं, पुनरनुत्पत्तेः ॥ ५७३ ॥ 'ज्ञानयोग' इत्यादि, ज्ञानयोगस्तपः शुद्धं, सर्वथा श्रेष्ठमित्यादि, यदु-  
 दीरितं पूर्वमुपन्यासग्रन्थे, 'ऐदंपर्थेण' एकवाक्यतया 'भावार्थः' गर्भरूपः 'तस्य' उदीरितस्यायमभिधीयते साम्प्रतमिति ॥ ५७४ ॥—'ज्ञाने'त्यादि, ज्ञानयोगस्य शुद्धतयोकलक्षणस्य 'योगीन्द्रैः' तीर्थकैः 'परा काष्ठा' उत्कृष्टा कोटिः 'प्रकी-  
 र्तिता' प्रतिपादिता 'शैलेशीसञ्ज्ञितं' परमयोगनिरोधलक्षणासिद्धानं 'स्यैर्य' परमशुभयरूपं, 'ततः' स्यैर्यात् मुक्तिरसं-  
 शयं, इत्स्वपञ्चाक्षरोहिरणमात्रेण कालेन ॥ ५७५ ॥ इदं च धर्म इत्येतदाह—'धर्म' इत्यादिना—धर्मस्तच्च स्यैर्यं, कुतः इत्याह—  
 'आत्मधर्मत्वात्' आत्मस्वभावत्वात्, मुक्तिदोऽसौ 'शुद्धिसाधनात्' परमशुद्धिकारणत्वेन, 'अक्षयः' शाश्वतः, अप्रति-  
 पातित्वात् कारणादिति, अप्रतिपातित्वं च सदा 'मुक्तौ' मोक्षे 'तथास्थितेः' स्यैर्येणैव भवनात्, न चैतदनार्यम् ॥ ५७६ ॥  
 यत आह—'चारित्रे' त्यादिना—चारित्रपरिणामस्य विशिष्टस्य शैलेश्यवस्थाभाविनः निवृत्तिर्न च सर्वथा, किन्तु कथ-  
 ञ्चित्कर्मापगमनस्वभावत्वेन, कथमेतदेवमित्याह—सिद्ध उक्तो यतः 'शास्त्रे' प्रवचने प्रज्ञापनादौ न चरित्री न चैतरः,  
 'नोचरिती नोअचरिती'ति वचनप्रामाण्यात् ॥ ५७७ ॥ इहैवाक्षेपपरिहारावाह 'नचे' त्यादिना, न चावस्थानिष्टयेह,

कर्माणमस्वभावलक्षणया, निवृत्तिस्तस्य युज्यते, तथाविधस्यैर्यपरिणामस्य । निदर्शनमाह—समयातिक्रमे यद्ब्रूयथा सिद्धस्य प्रथमसमयातिक्रान्तौ सिद्धभावश्च तत्र वै, सिद्ध एव, न सिद्धत्वनिवृत्तिस्तथाभावत्वादिति ॥ ५७८ ॥ इदानीं निगमयति—‘ज्ञाने’त्यादिना—ज्ञानयोगात् ‘अतः’ अस्मात्कारणात् मुक्तिः ‘इति’ एतत्सम्यग् व्यवस्थितमुक्त्वत्, तन्त्रान्तरानुरोधेन वेदान्तवाद्यनुसारेण गीतं चेत्यं न दोषकृत्, प्रतीतार्थाविरोधादिति ॥ ५७९ ॥ वार्त्तान्तरामिधित्सयाऽऽह—  
अत्राप्यभिदधत्यन्ये, सर्वज्ञो नैव विद्यते । तद्गाहकप्रमाऽभावादिति न्यायानुसारिणः ॥ ५८० ॥  
प्रत्यक्षेण प्रमाणेन, सर्वज्ञो नैव गृह्यते । लिङ्गमप्यविनाभावि, तेन किञ्चिन्न दृश्यते ॥ ५८१ ॥  
न चागमेन यद्सौ, विध्यादिप्रतिपादकः । अप्रत्यक्षत्वतो नैवोपमानेनापि गम्यते ॥ ५८२ ॥  
नार्थापत्याऽपि सर्वोऽर्थस्तं विनाऽप्युपपद्यते । प्रमाणपञ्चकावृत्तेस्तत्राभावप्रमाणता ॥ ५८३ ॥  
धर्माधर्मव्यवस्था तु, वेदाख्यादागमात्किल । अपौरुषेयोऽसौ यस्माद्धेतुदोषविवर्जितः ॥ ५८४ ॥  
आह चालोकवद्भेदे, सर्वसाधारणे सति । धर्माधर्मपरिज्ञाता, किमर्थं कल्प्यते नरः ? ॥ ५८५ ॥  
इष्टापूर्त्तादिभेदोऽस्मात्सर्वलोकप्रतिष्ठितः । व्यवहारप्रसिद्ध्यैव, यथैव दिवसादयः ॥ ५८६ ॥  
ऋत्विग्भिर्मन्त्रसंस्कारैर्ब्राह्मणानां समक्षतः । अन्तर्वेद्यां तु यद्दत्तमिष्टं तद्भिधीयते ॥ ५८७ ॥

वापीकूपतडागानि, देवतायतनानि च । अन्नप्रदानमित्येतत्पूर्वमित्यभिधीयते ॥ ५८८ ॥

अतोऽपि शुक्लं यदृत्तं, निरीहस्य महात्मनः । ध्यानादि मोक्षफलदं, श्रेयस्तदभिधीयते ॥ ५८९ ॥  
वर्णाश्रमव्यवस्थाऽपि, सर्वा तत्प्रभवैव हि । अतीन्द्रियार्थद्रष्टृ तन्नास्ति किञ्चित्प्रयोजनम् ॥ ५९० ॥

‘अत्रापी’त्यादि, ‘अत्रापि’ मोक्षवादे अभिदधति ‘अन्ये’ मीमांसकाः सर्वज्ञो नाम नैव विद्यते क्वचिदिति, कुतः ? इत्याह—‘तद्ब्राह्मकप्रमाऽभावात्’ सर्वज्ञब्राह्मकप्रमाणाभावाद् ‘इति न्यायानुसारिणः’ एवं वक्ष्यमाणन्यायानुसारिण इति ॥ ५८० ॥ न्यायमभिधातुमाह—‘प्रत्यक्षे’त्यादिना, प्रत्यक्षेण प्रमाणेन, सकललोकसिद्धेन, सर्वज्ञो नैव गृह्यते, तथाप्रतीत्यभावात्, ‘लिङ्गमपि’ तद्गमकत्वाभिमतम् अविनाभावि ‘नेन’ सर्वज्ञेन किञ्चिन्न दृश्यते लोक इति ॥ ५८१ ॥ ‘नचे’—त्यादि, न चागमेन सर्वज्ञो गृह्यते, यद् ‘असौ’ आगमः ‘विध्यादिप्रतिपादकः’ विधिप्रतिषेधवाचको, न चायं विधिविषयः, तथा अग्रत्यक्षत्वतः कारणान्नैवोपमानेनापि गम्यते सर्वज्ञः, तस्य सादृश्यविषयत्वाद्, अनेन दृश्यमानेन पदार्थेन सदृशः तदीयो गौरिति प्रवृत्तेः ॥ ५८२ ॥ तथा—‘नार्थे’त्यादि, नार्थापत्त्या सर्वज्ञो गृह्यते, यतः सर्वोऽर्थः धर्मदेशनादिः ‘तं’ सर्वज्ञं विनाऽप्युपपद्यते—घटत एव, यत एवमतः ‘प्रमाणपञ्चकादृत्तेः’ भावोपलंभकप्रमाणपञ्चकाप्रवर्त्तनात् ‘तत्र’ सर्वज्ञेऽभावप्रमाणात्, अभावेन सर्वज्ञाभावगतिरित्यर्थः ॥ ५८३ ॥ यथैनमन्तरेणापि धर्मदेशनाद्युपपत्तिस्तथाऽऽह—‘धर्मे’—त्यादिना—धर्माधर्मव्यवस्था तु लोके घटत एव, कुतः ? इत्याह—चेदाख्यादागमात्किल, किलेति परोक्षासागमसूचकः, कुतः ?



इत्याह-अपौरुषेयोऽसौ यस्माद्, वेदाख्य आगमः, हेतुदोषविवर्जितः-रागादिमत्पणीतत्वापराधशून्यः ॥ ५८४ ॥  
एतदेव स्फुटयति-‘आह चे’त्यादिना-आह च कुमारिलोकादिः आलोकचक्रेद्दे प्रकाशतुल्ये सर्वसाधारणे ‘सति’ विद्यमान  
एव धर्माधर्मपरिज्ञाता, साक्षात्करणेन, किमर्थं कल्प्यते नरः? वेदादेव तत्सिद्धेः ॥ ५८५ ॥ यथा सिद्धिस्तथाऽऽह-‘इष्टे’-  
त्यादिना-इष्टापूरुत्तादिभेदः वक्ष्यमाणः ‘अस्मात्’ वेदात् सर्वलोकप्रतिष्ठितः अविगानेन, कथमित्याह-व्यवहारप्रसिद्धैव,  
अन्यथा व्यवहाराभावात्, निदर्शनमाह-यथैव दिवसादयः, इति सुप्रसिद्धताभिधायीति ॥ ५८६ ॥ इष्टादिस्वरूपमाह-  
‘ऋत्विगि’त्यादिना-‘ऋत्विगिभः’ यजमानसहायैः मन्त्रसंस्कारैः पूतं सत् ब्राह्मणानां समक्षतस्तदन्येषां ‘अन्तर्वेषां तु’  
वेदीमध्य एव यदत्तं हिरण्यादि इष्टं तदभिधीयते, शास्त्रसिद्धमेतत् ॥ ५८७ ॥ तथा-‘वापी’त्यादि, वापीकूपतडागानि  
देवतायतनानि च लोकसिद्धान्त्येव तथा अन्नप्रदानमित्येतत्सर्वमेव पूर्त्तमित्यभिधीयते, भोगफलत्वात् ॥ ५८८ ॥ ‘अतोऽ-  
पी’त्यादि, ‘अतोऽपि’ इष्टापूरुत्तात् शुक्लं यद्दत्तं, शुद्धमित्यर्थः, निरीहस्य ‘महात्मनः’ योगिनः कस्यचित्, किं तदित्याह-  
ध्यानादि मोक्षफलदं, तत् एवंविधं वृत्तं यत् श्रेयस्तदभिधीयते, श्रेयोहेतुत्वात् ॥ ५८९ ॥ ‘वर्णे’त्यादि, वर्णाश्रमव्यव-  
स्थापि लोकप्रसिद्धा सर्वा ‘तत्प्रभवैव हि’ वेदप्रभवैव, यत एवम् अतीन्द्रियार्थद्रष्टा ‘तत्’ तस्मात् पुरुषेण ‘नास्ति  
किञ्चित्प्रयोजनम्’ अफला तत्कल्पनेति ॥ ५९० ॥ वार्त्तान्तरमाह-

अत्रापि भुवते केचिदित्थं सर्वज्ञवादिनः । प्रमाणपञ्चकावृत्तिः, कथं तत्रोपपद्यते ? ॥ ५९१ ॥

सर्वार्थविषयं तच्चेत्, प्रत्यक्षं तन्निषेधकृत् । अभावः कथमेतस्य ? न चेदत्राप्यदः समम् ॥ ५९२ ॥  
 धर्मादयोऽपि चाध्यक्षा, ज्ञेयभावाद् घटादिवत् । कस्यचित्सर्व एवेति, नानुमानं न विद्यते ॥ ५९३ ॥  
 आगमादपि तत्सिद्धिर्यदसौ चोदनाफलम् । प्रामाण्यं च स्वतस्तस्य, नित्यत्वं च श्रुतेरिव ॥ ५९४ ॥  
 ह्यज्ञतारोषसंशीतिनिर्णयात्तद्गृहे पुनः । उपमाऽन्यग्रहे तत्र, न चान्यत्रापि चान्यथा ॥ ५९५ ॥  
 शास्त्रादतीन्द्रियगतेरर्थापत्त्याऽपि गम्यते । अन्यथा तत्र नाश्वासश्छद्मस्थस्योपजायते ॥ ५९६ ॥  
 प्रमाणपञ्चकावृत्तिरेवं तत्र न युज्यते । तथाऽप्यभावप्रामाण्यमिति ध्यान्यविजृम्भितम् ॥ ५९७ ॥  
 वेदाङ्गर्मादिसंस्थापि, हन्ताऽतीन्द्रियदर्शिनम् । विहाय गम्यते सम्यक्, कुत ? एतद्विचिन्त्यताम् ॥ ५९८ ॥  
 न वृद्धसंप्रदायेन, छिन्नमूलत्वयोगतः । न चार्वाङ्दर्शिना तस्यातीन्द्रियार्थोऽवसीयते ॥ ५९९ ॥  
 प्रामाण्यं रूपविषये, संप्रदाये न युक्तिमत् । यथाऽनादिमदन्धानां, तथाऽत्रापि निरूप्यताम् ॥ ६०० ॥  
 न लौकिकपदार्थेन, तत्पदार्थस्य तुल्यता । निश्चेतुं पार्यतेऽन्यत्र, तद्विपर्ययभावतः ॥ ६०१ ॥  
 नित्यत्वापौरुषेयत्वाद्यस्ति किञ्चिदलौकिकम् । तत्रान्यत्राप्यतः शङ्का, विदुषो न निवर्त्तते ॥ ६०२ ॥

तन्निवृत्तौ न चोपायो, विनाऽतीन्द्रियवेदिनम् । एवं च कृत्वा साध्वेतत्कीर्त्तितं धर्मकीर्त्तिना ॥ ६०३ ॥  
 स्वयं रागादिमान्नार्थं, वेत्ति वेदस्य नान्यतः । न वेदयति वेदोऽपि, वेदार्थस्य कुतो गतिः ? ॥ ६०४ ॥  
 तेनाग्निहोत्रं जुहुयात्स्वर्गकाम इति श्रुतौ । खादेत्स्व(त् श्व)मांसमित्येष, नार्थं इत्यत्र का प्रमा ? ॥ ६०५ ॥  
 प्रदीपादिवदिष्टश्चेत्तच्छब्दोऽर्थप्रकाशकः । स्वत एव प्रमाणं न, किञ्चिदत्रापि विद्यते ॥ ६०६ ॥  
 विपरीतप्रकाशश्च, ध्रुवमापाद्यते क्वचित् । तथा हीन्दीवरे दीपः, प्रकाशयति रक्तताम् ॥ ६०७ ॥  
 तस्मान्न चाविशेषेण, प्रतीतिरुपजायते । सङ्केतसव्यपेक्षत्वे, स्वत एवेत्ययुक्तिमत् ॥ ६०८ ॥  
 साधुर्न वेति सङ्केतो, न चाशङ्का निवर्त्तते । तद्वैचित्र्योपलब्धेश्च, स्वाशयाभिनिवेशतः ॥ ६०९ ॥  
 व्याख्याऽप्यपौरुषेयस्य, मानाभावान्न सङ्गता । मिथो विरुद्धभावाच्च, तत्साधुत्वाद्यनिश्चितेः ॥ ६१० ॥  
 नान्यप्रमाणसंवादात्तत्साधुत्वविनिश्चयः । सोऽतीन्द्रिये न यद्ग्याय्यस्तत्तद्भावविरोधतः ॥ ६११ ॥  
 तस्माद् व्याख्यानमस्येदं, स्वाभिप्रायनिवेदनम् । जैमिन्यादेर्न तुल्यं किं, वचनेनापरेण वः ? ॥ ६१२ ॥  
 एष स्थाणुरयं मार्ग, इति वकीह कश्चन । अन्यः स्वयं ब्रवीमीति, तयोर्भेदः परीक्ष्यताम् ॥ ६१३ ॥

न चाप्यपौरुषेयोऽसौ, घटते सूपपत्तितः । वक्तृव्यापारवैकल्ये, तच्छब्दानुपलब्धितः ॥ ६१४ ॥  
 वक्तृव्यापारभावेऽपि, तद्भावे लौकिकं न किम्? । अपौरुषेयमिदं वो, वचो द्रव्यव्यपेक्षया ॥ ६१५ ॥  
 दृश्यमानेऽपि चाशङ्काऽदृश्यकर्तृसमुद्भवा । नातीन्द्रियार्थद्रष्टारमन्तरेण निवर्तते ॥ ६१६ ॥  
 पापादत्रेदृशी बुद्धिर्न पुण्यादिति न प्रमा । न लोको हि विगानत्वात्तद्बहुत्वाद्यनिश्चितः ॥ ६१७ ॥  
 बहूनामपि सम्मोहभावान्मिथ्याप्रवर्तनात् । मानसङ्ख्याविरोधाच्च, कथमित्थमिदं ननु? ॥ ६१८ ॥  
 अतीन्द्रियार्थद्रष्टा तु, पुमान् कश्चिद्यदीष्यते । संभवद्विषयाऽपि स्यादेवंभूताऽर्थकल्पना ॥ ६१९ ॥  
 अपौरुषेयताऽप्यस्य, नान्यतो ह्यवगम्यते । कर्तुरस्मरणादीनां, व्यभिचारादिदोषतः ॥ ६२० ॥  
 नाभ्यास एवमादीनामपि कर्ता विगानतः । स्मर्यते च विगानेन, हन्तेहाप्यष्टकादिकः ॥ ६२१ ॥  
 स्वकृताध्ययनस्यापि, तद्भावो न विरुध्यते । गौरवापादनार्थं च, तथा स्यादनिवेदनम् ॥ ६२२ ॥  
 मन्त्रादीनां च सामर्थ्यं, शावरणामपि स्फुटम् । प्रतीतं सर्वलोकेऽपि, न चाप्यव्यभिचारि तत् ॥ ६२३ ॥  
 वेदेऽपि पठ्यते ह्येष, महात्मा तत्र तत्र यत् । स च मानमतोऽप्यस्यासत्त्वं वक्तुं न शुज्यते ॥ ६२४ ॥

न चाप्यतीन्द्रियार्थत्वाज्ज्यायो विषयकल्पनम् । असाक्षाद्दर्शिनस्तत्र, रूपेऽन्धस्येव सर्वथा ॥ ६२५ ॥  
सर्वज्ञेन ह्यभिव्यक्तात्सर्वार्थादागमात्परा । धर्माधर्मव्यवस्थेयं, युज्यते नान्यतः क्वचित् ॥ ६२६ ॥

‘अत्रापि’ सर्वज्ञनियेधाधिकारे लुवते केचिदित्थमेव सर्वज्ञवादिनः जैनादयः—प्रमाणपञ्चकावृत्तिः प्रतीता कथं  
‘तत्र’ सर्वज्ञे चपपद्यते?; नैवेति भावः ॥ ५९१ ॥ एतदेवाह—‘सर्वार्थे’त्यादिना—प्रत्यक्षं सर्वार्थविषयमसर्वार्थविषयं वेति  
चेतसि समाधायाह—‘सर्वार्थविषयं’ सर्वार्थपरिच्छेदकं तच्चेत्, तत्प्रत्यक्षं प्रमाणं, ‘तन्निषेधद्वृत्त्’ सर्वज्ञनियेधकरणशीलम्,  
अत्रोत्तरम्—अभावः कथम् ‘एतस्य’ सर्वज्ञस्य?; तथाविधप्रत्यक्षवत एव सर्वज्ञत्वात्, न चेत्सर्वविषयं प्रत्यक्षं तन्निषेधकृ-  
दिति, अत्र समाधिः—अत्रापि ‘अदः समम्’ एतत्तुल्यं, यदुताभावः कथम्?; एतस्य निषेधस्य सर्वत्र प्रवृत्तेः सतोऽप्यग्रह-  
णादिति ॥ ५९२ ॥ एवं प्रत्यक्षमवाधकम्, अनुमानं तु साधकमेवेत्याह ‘धर्मादय’ इत्यादिना—धर्मादयोऽपि च ये परस्य  
चोदनागम्या स्वतन्त्रसिद्धा वा अजीवकाया इत्येते धर्मिणः; ‘अध्यक्षाः’ प्रत्यक्षा इति साधो धर्मः; ‘ज्ञेयभावात्’  
ज्ञेयत्वादिति हेतुः; घटादिवदिति दृष्टान्तः; सामान्येनाभिधीयमाने प्रत्यक्षादिविरोधिनी प्रतिज्ञेत्यत आह—‘कस्यचित्’ केव-  
लिन एव, न सर्वस्य, तेऽप्यपरैः सर्वज्ञवादिभिः केवला एवेष्यन्ते, ‘दूरं पश्यति वा मे’त्यादिवचनादित्यत आह—सर्व एव,  
दीक्षा(कीटा)दयोऽपि, इत्येवं नानुमानं न विद्यते सर्वज्ञे, किन्तु विद्यत एव ॥ ५९३ ॥ आगमादपि तत्सिद्धिरित्याह—  
‘आगमा’दित्यादि, आगमाद्दपीति—आगमाख्यात्प्रमाणात् ‘तत्सिद्धिः’ सर्वज्ञसिद्धिः; कथमित्याह—यद् ‘असौ’ सर्वज्ञः

चोदनाफलं, स्वर्गादिवत्, ( प्रामाण्यं च स्वतः चाक्षुषाद्यध्यक्षवत् तस्य नित्यत्वं च ) स्वर्गकेवलार्थिनाऽपि 'श्रुतेरिव'  
 वेदस्येवेत्यर्थः ॥ ५९४ ॥ उपमानादपि तत्सिद्धिमभिधातुमाह—'हृद्गते'त्यादि, हृद्गतशेषशीतिनिर्णयात् सकाशात् 'तद्गृहे'  
 सर्वज्ञग्रहे सति पूर्वं पुनरुपमा—उपमानं प्रवर्तते 'अन्यग्रह इति' तथाविधान्योपलब्धौ सत्यां 'तत्र' गृहीते सर्वज्ञे, अनेन  
 सदृशोऽसावित्येवमुपमानं, न चान्यत्रापि च गोगवयादावन्यथेति, अन्यथोपमानासंभवः, उभयदर्शनाभावाद् ॥ ५९५ ॥  
 अर्थापत्त्यापि तद्ग्रहं प्रतिपादयितुमाह—'शास्त्रे'त्यादि, 'शास्त्रात्'वेदात् 'अतीन्द्रियगतेः' धर्मादिपरिच्छेदात् अर्थापत्त्या-  
 ऽपि परमार्थनीत्या गम्यते सर्वज्ञो, नहि तद्वाच्यवाचकभावसाक्षात्कारिव्यतिरेकेण सम्यक् शास्त्रादतीन्द्रियार्थगतिरित्य-  
 र्थात्तत्सिद्धिरिति, इत्थं चैतदङ्गीकर्तव्यम्, अन्यथा 'तत्र' अतीन्द्रियार्थे नाश्वासः—इदमित्थमेवेत्येवं 'छद्मस्थस्य' प्रमातु-  
 रूपजायते, व्यभिचारसम्भवादिति ॥ ५९६ ॥ यतश्चैवमतः—'प्रमाणे'त्यादि, 'प्रमाणपञ्चकावृत्तिः' भावोपलम्भकप्रमाण-  
 पञ्चकावर्तनं 'एवम्' उक्तेन प्रकारेण 'तत्र' सर्वज्ञे 'न युज्यते' न घटते, 'तथापि' एवमपि व्यवस्थिते अभावप्रामाण्यं  
 तत्रेति 'ध्यानध्यविजृम्भितम्' अज्ञानविलसितमेतत् ॥ ५९७ ॥ एवं सर्वज्ञं प्रसाध्य परोदितं धर्माधर्मव्यवस्थानिमित्तं  
 विचारयति—'वेदा'दित्यादिना—वेदाद्धर्मादिसंस्थाऽपि पुरोदिता हन्त 'अतीन्द्रियदर्शिनं' प्रमातारं विहाय गम्यते  
 'सम्यक्' यथावत् कुतः एतत्, विचिन्त्यतामिदमिति ॥ ५९८ ॥ एतदेव भावयति—'न वृद्धे'त्यादिना—न वृद्धसंप्रदायेनैव  
 वेदाद्धर्मादिसंस्था ज्ञायते, कुतः ? इत्याह—'छिन्नमूलत्वयोगतः' आदावेव तत्त्वतः केनचिदज्ञानात् न 'अर्वागदर्शिनाना'  
 छद्मस्थेन प्रमात्रा 'तत्र' वेदस्य 'अतीन्द्रियार्थः' धर्मादिप्रतिपादनशकिलक्षणः 'अवसीयते' ज्ञायते ॥ ५९९ ॥ ततश्च—

‘प्रामाण्य’मित्यादि, ‘प्रामाण्यं रूपविषये’ नीलपीतविषये नीलपीतादिव्यवस्थाकारिणि सम्प्रदाये कथञ्चित्प्रवृत्तेऽपि ‘न युक्तिमत्’ न घटमानकं प्रामाण्यं यथा, केषामित्याह-‘अनादिमदन्यानां’ सदा जात्यन्धानां, तूला(तत्रा)संभवात्, तथा ‘अत्रापि’ वेदाद्धर्मादिसंस्थायाः सम्प्रदाये निरूप्यतां, यदुत प्रामाण्यं न युक्तिमदिति ॥ ६०० ॥ लौकिकपदार्थतुल्यतया प्रसिद्धशब्दार्थत्वमेव वेदपदानाम्, अतो नात्र वृद्धानामकल्पनेत्याशङ्क्याह-‘न लौकिके’त्यादि, न ‘लौकिकपदार्थेन’ अश्यादिना सह तत्पदार्थस्य ‘तुल्यता’ एकत्वं निश्चेतुं पार्यते स्वतन्त्रनीत्या परेण, कुतः? इत्याह-‘अन्यत्र’ नित्यत्वादौ ‘तद्विपर्ययभावतः’ लौकिकपदतुल्यताविपर्ययभावात् ॥ ६०१ ॥ एतदेवाह-‘नित्यत्वे’त्यादिना-‘नित्यत्वापौरुषेयत्वादि’ नित्यत्वमपौरुषेयत्वमतीन्द्रियार्थाभिधायकत्वमित्यादि अस्ति किञ्चिद् ‘अलौकिकं’ लोकातीतं ‘तत्र’ वेदे, यतश्चैवम् ‘अन्यत्रापि’ पदार्थादौ ‘अतः’ अस्मात्कारणात् शङ्का-किं लौकिकपदार्थतुल्य एवास्यार्थः किं वा नित्यत्वादिब्रह्मलक्षण इत्येवंरूपा ‘विदुषः’ पण्डितस्य (न) निवर्तते, शङ्काबीजभावे सत्युपायाभावात् ॥ ६०२ ॥ अत्रोपचयमाह-‘तन्निवृत्ता’वित्यादिना-‘तन्निवृत्तौ’ यथोदितशङ्कानिवृत्तौ न चोपायोऽन्यः कश्चिद् विना ‘अतीन्द्रियवेदिनं’ प्रमातारं, स च वो नास्ति, एवं च कृत्वा साध्वेतद् वक्ष्यमाणं कीर्तितं धर्मकीर्त्तिना आचार्येण ॥ ६०३ ॥ यदुत-‘स्वय’मित्यादि, ‘स्वयम्’ आत्मना रागादिमान् पुरुषः नार्थं ‘वेत्ति’ जानाति, वेदस्यापौरुषेयत्वात्, न ‘अन्यतः’ अन्यस्मात् पुरुषात्, तस्यापि रागादिमत्त्वात्, ‘न वेदयति’ न ज्ञापयति वेदोऽपि, भो ब्राह्मण ! ममायमर्थः इत्येवम्, अप्रतीतेः, एवं च सति ‘वेदार्थस्य’ अग्निहोत्रादेः कुतो ‘गतिः’ परिच्छिन्तिः?, नैव ॥६०४॥ यतश्चैवम्-‘तेने’त्यादि, तेनाग्निहोत्रं जुहुयात्-भूत-

विशेषे घृतादि प्रक्षिपेत् स्वर्गकामः पुमान्, इत्येवंभूतायां श्रुतौ “स्वादेत् श्वमांसं स्वर्गकामः” इत्येष नार्थः किं?, तर्हि भव-  
 दभिप्रेत एवेत्यत्र का प्रमा?, न किञ्चित्प्रमाणमित्यर्थः ॥ ६०५ ॥ पराभिप्रायमाशङ्क्य परिहरति—‘प्रदीपे’त्यादि, ‘प्रदीपा-  
 दित्वात्’ प्रदीप(सा)मान्यादित्वात् इष्टश्चेत् ‘तच्छब्दः’ श्रुतिशब्दः ‘अर्थप्रकाशकः’ स्वार्थवाचकः स्वत एव, तत्स्वाभाव्यात्,  
 एतदाशङ्क्याह—प्रमाणं न किञ्चित्—प्रत्यक्षादि ‘अत्रापि’ एवंभूतस्वभाववादे विद्यते तत्र, अतीन्द्रियत्वादस्य ॥ ६०६ ॥  
 अत्रैव दोषान्तरमाह—‘विपरी’त्यादिना—विपरीतप्रकाशश्च अर्थान्तरवाचकत्वं चेति भावः ध्रुवमापाद्यते ‘क्वचित्’ विषया-  
 न्तरे, प्रदीपादिदृष्टान्तेन, एतदेवाह—तथाहि ‘इन्दीवरे’ नीलोत्पले दीपः प्रकाशयति रक्ततां, तथोपलब्धेः, एवं—चन्द्रः  
 पीतवाससि शुक्लतामिति ॥ ६०७ ॥ दोषान्तरमाह—‘तस्मा’दित्यादिना—‘तस्मात्’ श्रुतिपदान्न चाविशेषेण प्रदीपादित्वात्  
 रूपादौ प्रतीतिरुपजायते, इष्टवाच्यविषयादिना, सङ्कते सत्युपजायत इति चेदत आह—सङ्केतसव्यपेक्षत्वे, प्रतीतौ कर्त्त-  
 व्यायामभ्युपगम्यमाने, किमित्याह—‘स्वत एवेत्ययुक्तिमत’ यदुक्तं शब्दोऽर्थप्रकाशकः स्वत एव, तदशोभनमित्यर्थः ॥ ६०८ ॥  
 किञ्च—‘साधु’रित्यादि, साधुः यथार्थो नवेत्यथार्थो वा सङ्केत इति च नाशङ्क्यंभूता निवर्ततेऽत्रेति, तथा ‘तद्वैचित्र्यो-  
 पलब्धेश्च’ सङ्केतवैचित्र्यदर्शनाच्च, कुतः? इत्याह—‘स्वाशयाभिनिवेशतः’ तथा तथा व्याख्याभावात् ॥ ६०९ ॥ न  
 चेयमपौरुषेयीत्याह—‘व्याख्ये’त्यादि, व्याख्याऽप्यपौरुषेयी स्मृता केवलजैमिन्यादिभिरिति ‘अस्य’ वेदस्य, मानाभावा-  
 त्कारणात्, स्मरणकरणयोः, ‘न सङ्गता’ न युक्ता, ‘मिथः’ परस्परं विरुद्धभावाच्च, साङ्ख्यादिभिरन्यथा व्याख्यायमान-  
 त्वात्, तत्साधुत्वाद्यनिश्चितेः, व्याख्यासाधुत्वकल्पितत्वाद्यनवगमादित्यर्थः ॥ ६१० ॥ एतदेवाभिधातुमाह—‘नान्य’इ-



त्यादि, 'नान्यप्रमाणसंवादात्' न प्रत्यक्षादिप्रमाणसंवादेन, तद्गोचरगतेनेति गम्यते, 'तत्साधुत्वविनिश्चयः' व्याख्या-  
साधुत्वविनिश्चयः, यदुतेयं शोभना व्याख्या नत्वियमित्येवंरूपः, कुतः? इत्याह—'सः' अन्यप्रमाणसंवादः अतीन्द्रिये  
व्याख्यागोचरे वस्तुनि 'न यद्ग्रहायः' न यस्माद् युक्त्युपपन्नः, कुत इत्याह—'तत्तद्भावविरोधतः' तस्य—अतीन्द्रियस्य  
व्याख्याविषयस्य तद्भावविरोधतः, अन्यप्रमाणग्रहेऽतीन्द्रियत्वविरोधादित्यर्थः ॥ ६११ ॥ यतश्चैवम्—'तस्मा'दित्यादि,  
तस्माद् 'व्याख्यानम्' अर्थप्रकाशनम् 'अस्य' वेदस्य 'इदं' भवदभिमतं, किमित्याह—'स्वाभिप्रायनिवेदनं' तत्त्वतो  
निजाभिप्रायकथनं, कस्येत्याह—जैमिन्यादेः व्याख्यानकर्तुः, यदा चैवं तदा 'न तुल्यं किं' न सहशं किं?, केन?  
इत्याह—वचनेन अपरेण बुद्धवचनादिना 'वः' युष्माकं, तुल्यमेव, स्वाभिप्रायनिवेदनाविशेषादिति भावः ॥ ६१२ ॥  
'एष' इत्यादिना, एषः 'स्थानुः' काष्ठविशेषः अयं मार्ग इति सुभादेः 'ब्रवीति' वक्तृत्वेवं वक्ता कश्चन, वक्ता अन्यः  
पुनः स्वयं ब्रवीमि यदुतायं मार्गः इत्येवं वक्ति, 'तयोः' द्वयोरपि वक्तोः भेदः परीक्ष्यतां, स्वाभिप्रायनिवेदनं प्रति न  
कश्चिद्भेदः, अज्ञान्यैवैको योऽसंभविनमध्यारोपमाह ॥ ६१३ ॥ प्रस्तुत एव दोषान्तरमाह—'न चापी'त्यादिना—न  
चाप्यपौरुषेयः 'असौ' वेदः घटते 'सूपपत्तितः' सुयुक्त्या, कुतः? इत्याह—'वक्तृव्यापारवैकल्ये' वक्तृतात्वादिब्यापारा-  
भावे 'तच्छब्दानुपलब्धितः' वेदशब्दानुपलब्धेरिति ॥ ६१४ ॥ पराभिप्रायमाशङ्क्य परिहरति—'वक्ति'त्यादिना—वक्तृ-  
व्यापारभावेऽपि उक्तलक्षणे 'तद्भावे' अपौरुषेयत्वे लौकिकं न किम्?, अपौरुषेयमिष्टं वो वचनं द्रव्यव्यपेक्षया, तत्र हि  
द्रव्याण्यपौरुषेयाण्येवेति गर्भः ॥ ६१५ ॥ अभ्युपगम्य दोषान्तरमाह—'दृश्ये'त्यादिना, दृश्यमानेऽपि च श्रूयमानेऽपि च

वचुव्यापारवैकल्ये वेदशब्दे आशङ्का 'अदृश्यकर्तृसमुद्भवा' पिशाचकर्तृविषया न निवर्त्तते, प्रेक्षापूर्वकारिण इति योगः,  
 किं न निवर्त्तत एव ? , नेत्याह, अतीन्द्रियार्थद्रष्टारमन्तरेण, यदि त्वसौ भवति ततस्तद्वचने निवर्त्तत इति ॥ ६१६ ॥  
 परामिप्रायसाशङ्क्य परिहरन्नाह-'पापादि'त्यादि, पापात् कर्मणः 'अत्र' वेदे 'ईदृशी बुद्धिः' विकल्पबुद्धिः, एतदाश-  
 ङ्काह-'न पुण्यात्' न पुण्येनेदृशी बुद्धिरिति ? , 'न प्रमा' नात्र प्रमाणं, लोकः प्रमाणमित्याशङ्काह-'न लोको हि' न लोक  
 एवात्र प्रमाणं, कुतः इत्याह-विगानत्वात्, वेदापौरुषेयत्वं प्रति यद्यपि विगानं तथाऽपि बहवोऽस्मत्पक्ष एवेत्याशङ्काह-  
 तद्वहुत्वाद्यनिश्चितेः, सर्वस्यादर्शनादिति ॥ ६१७ ॥ किञ्च-'बहूना'मित्यादि, बहूनामपि प्रमातृणां संमोहभावात्,  
 कुतश्चिद्धेतोः तत एव मिथ्याप्रवर्त्तनात्, पारसीकवन्मातृविवाहे, तथा मान(संख्या)विरोधाच्च, लोकमानत्वे सप्तमाना-  
 पत्न्या कथमित्थमिदं ननु यदुत "पापादत्रेदृशी बुद्धि" रित्यादि ॥ ६१८ ॥ एवं त्विदं भवेदपीत्याह-'अतीन्द्रिये'त्यादि,  
 अतीन्द्रियार्थद्रष्टा तु सर्वज्ञ इत्यर्थः पुमान् कश्चिद्यदीज्यते ऋषभोऽन्यो वा, ततः किमित्याह-संभवद्विषयाऽपि स्यात्,  
 तदुपदेशज्ञानसामर्थ्येन, एवंभूताऽर्थकल्पना-यदुत "पापादत्रेदृशी बुद्धि"रित्यादि ॥ ६१९ ॥ दोषान्तराभिधित्सयैतदेवाह  
 -'अपौरुषेयते'त्यादिना-एवमुक्तन्यायाद् अपौरुषेयताऽपि 'अस्य' वेदस्य नान्यतो ह्यवगम्यते, किन्त्वित एव सर्वज्ञात्,  
 ननु चात्र हेतवः सन्तीत्येतदाशङ्काह-कर्तुः अस्मरणादीनां बक्ष्यमाणानां 'व्यभिचारादिदोषतः' अनैकान्तिकासिद्ध-  
 त्यदोषादिति ॥ ६२० ॥ एतदेवाह-'नाभ्यासे'त्यादिना, 'ने'ति प्रतिषेधः, अभ्यासः कर्मणां सत्यमुत्पादयति कौशलम् ।  
 धात्राऽपि तावदभ्यस्तं, यावत्सृष्टा मृगेक्षणा ॥ १ ॥ अन्ये तु पश्चार्द्धमन्यथा पठन्ति-"मिथ्या तत् तादृशी येन, न धात्रा

निर्मिताऽपरा ।" इति, एवंमादीनामपि कर्त्ता 'विगान्तः' सकललोकैकवाक्यतया स्मर्यते, न अविगानेन स्मर्यत इत्याह-  
-स्मर्यते च विगानेन, अनेकवाक्यतया, हन्त 'इहापि' वेदे 'अष्टकादिकः' अष्टकावामकत्वह्या(ष्टा)दिरिति ॥ ६२१ ॥  
एवं चापौरुषेयो वेदः कर्तुरसरणीदाकाशवैदित्यसाधनं, तथा आद्याभिमतं हिरण्यगर्भवेदाध्ययनं गुरुमुखाधीतवेदाध्ययन-  
पूर्वकं वेदाध्ययनत्वादिदानार्तिनवेदाध्ययनमेवेत्यभिधातुमाह--'स्वकृते'त्यादि; 'स्वकृताध्ययनस्यापि'  
स्वरचितपाठस्यापि 'तद्भावाः' अध्ययनभावा न विरुध्यते, तथादर्शनादिति । कृता(कर्त्र)पलापे कारणमाह-गौरवापा-  
दनार्थं च प्रस्तुतग्रन्थस्य स्यादनिवेदनं, यदुत मत्कृतोऽयं, लोकानां तथाकृत्वात्; अत एतदप्यसाधनमेव ॥ ६२२ ॥  
तथाऽन्योऽपि हेतुरपौरुषेयत्वे मन्त्रसामर्थ्यदर्शनादित्ययमन्यसुन्दर इति प्रतिपादयन्माह--'मन्त्रादि'त्यादि, मन्त्रादीनां च  
सामर्थ्यं विषापरहरणादौ 'शांभराणामपि' पौरुषेयाणामपि 'स्फुटं' प्रतीतं, सर्वलोकैऽपि तथा व्यवहारदर्शनात् । दोषा-  
न्तरमाह-न चाप्यव्यभिचारि तत्सामर्थ्यं, क्वचित्तद्भावेऽपि फलादर्शनादिति ॥ ६२३ ॥ सर्वज्ञसिद्ध्यधिकारे श्रुतिपरीक्षाग-  
तेति तेनैवोपसंहरमाह--'वेदेऽपी'त्यादि, वेदेऽपि पठ्यते ह्येषः-सर्वज्ञो महात्मा तत्र तत्र यथा 'सर्वविद्यत्सैपे'त्यादौ 'यत्'  
यस्मात् 'स च' वेदः मानं भवताम्, अतोऽपि 'अस्य' सर्वज्ञस्य असत्त्वं वक्तुं न युज्यते; न्यायादिति ॥ ६२४ ॥ न चे-  
दार्थवादादिकल्पनया परिहारविषयकल्पनं युक्तमित्येतदाह--'न चापी'त्यादि, न चापि 'अतीन्द्रियार्थत्वात्' साक्षात्-  
दर्शान्दर्शनात् 'ज्यायः' शोभनं 'विषयकल्पनम्' अर्थवादादि, कस्येत्याह--'असाक्षाद्दर्शनः' छन्नस्यस्य 'तत्र' वेदे,  
निर्दर्शनमाह--'रूपे' नीलादिविषये कल्पनमन्वेष्येव; न योग्यः सर्वथा आत्यन्तबोधोऽन्वयस्साव ॥ ६२५ ॥ प्रकृतमुपसंहरति-

‘सर्वज्ञेन’ त्यादिना—‘सर्वज्ञेन हि’ सर्वज्ञेनैव ‘अभिव्यक्तात्’ प्रकाशितात् ‘सर्वार्थात्’ सर्वविषयात् आगमात्परा नाम्या इति, केल्याह—‘धर्माधर्मव्यवस्था’ एवं धर्म एवमधर्म इति नीतिः इयं युज्यते; यथोक्तमस्माभिः; नान्यतः प्रमाणात् कश्चिद्-भुवनेऽपि ॥ ६२६ ॥ वाचान्तरमाह—‘अत्रापी’—त्यादिना—

अत्रापि प्राज्ञ इत्यन्य, इत्थमाह सुभाषितम् । इष्टोऽयमर्थः शक्येत, ज्ञातुं सोऽतिशयो यदि ॥६२७॥

अयमेवं नवेत्यन्यदोषो निर्दोषताऽपि वा । दुर्लभत्वात्प्रमाणानां, दुर्बोधैत्यपरे विदुः ॥ ६२८ ॥

अत्रापि भ्रुवते वृद्धाः, सिद्धमव्यभिचार्यपि । लोके गुणादिविज्ञानं, सामान्येन महात्मनाम् ॥ ६२९ ॥

तन्नीतिप्रतिपत्यादेरन्यथा तन्न युक्तिमत् । विशेषज्ञानमप्येवं, तद्बद्भ्यासतो न किम् ? ॥ ६३० ॥

दोषाणां ज्ञासहस्येह, तत्सर्वक्षयसम्भवात् । तत्सिद्धौ ज्ञायते प्राज्ञैस्तस्यातिशय इत्यपि ॥ ६३१ ॥

हृद्गतशेषसंशीतिनिर्णयादिप्रभावतः । तदात्वे वर्तमाने तु, तद्व्यक्तार्थाविरोधतः ॥ ६३२ ॥

न चास्यादर्शनेऽप्यथ, साम्राज्यस्येव नास्तिता । सम्भवो न्याययुक्तस्तु, पूर्वमेव निर्दर्शितः ॥ ६३३ ॥

प्रातिभालोचनं तावदिदानीमप्यतीन्द्रिये । सुवैद्यसंयतादीनामविसंवादि दृश्यते ॥ ६३४ ॥

एवं तत्रापि तद्भावे, न विरोधोऽस्ति कश्चन । तद्व्यक्तार्थाविरोधादौ, ज्ञानभावाच्च साम्प्रतम् ॥ ६३५ ॥

सर्वत्र दृष्टे संवादाददृष्टे नोपजायते । ज्ञातुर्विसंवादाशङ्का, तद्वैशिष्ट्योपलब्धितः ॥ ६३६ ॥  
 वस्तुस्थित्याऽपि तच्चाहर्, न विसंवादकं भवेत् । यथोत्तरं तथाहृष्टेरिति चैतन्न साम्प्रतम् ॥ ६३७ ॥  
 सिद्धेत्यप्रमाणं यद्येवमप्रमाणमथेह किम् ? । नह्येकं नास्ति सत्यार्थं, पुरुषे बहुभाषिणि ॥ ६३८ ॥  
 यत एकं न सत्यार्थं, किन्तु सर्वं यथाश्रुतम् । यत्रागमे प्रमाणं स, इष्यते पण्डितैर्जनैः ॥ ६३९ ॥  
 आत्मा नामी पृथक् कर्म, तत्संयोगाद्भवोऽन्यथा । मुक्तिर्हि सादयो मुख्यास्तन्निवृत्तिः ससाधना ॥ ६४० ॥  
 अतीन्द्रियार्थसंवादो, विशुद्धो भावनाविधिः । यत्रेदं युज्यते सर्वं, योगिव्यक्तः स आगमः ॥ ६४१ ॥  
 अधिकार्यपि चास्येह, स्वयमज्ञो हि यः पुमान् । कथितज्ञः पुनर्धीमांस्तद्वैयर्थ्यमतोऽन्यथा ॥ ६४२ ॥  
 परचित्तादिधर्माणां, गत्युपायाभिधानतः । सर्वार्थविषयोऽप्येष, इति तद्भावसंस्थितिः ॥ ६४३ ॥

‘अत्रापि’ अनन्तरोद्दितावार्तायां प्राज्ञः ‘इति’ अस्माद्धेतोः ‘अन्यः’ सौगतः ‘इत्थं’ वक्ष्यमाणनीत्याऽऽह, सुभाषित-  
 मित्युपहसति, इष्टोऽयमर्थः—यदुत सर्वज्ञेन ह्यभिव्यक्तदित्यादि शक्यते ज्ञातुं, सोऽतिशयो यदि, अग्रं सर्वज्ञः अयं तद-  
 भिव्यक्तार्थः आगम इत्येवंरूपः, स तु न शक्यत इत्यभिप्रायः ॥ ६२७ ॥ परमतमुपन्यस्यन्नाह—‘अद्य’मित्यादि, अयमेवं-  
 साधुः विद्वान् सर्वविद्वान् न वेति—नासाधुर्नाविद्वान्नासर्वज्ञ इत्येवमन्यदोषः सन्तानान्तरवर्तिनः, निर्दोषताऽपि वा (न)

तत्रैव, किमित्याह—‘दुर्लभत्वात्प्रमाणानां’ परचेतसामप्रत्यक्षत्वात् ‘दुर्वोधो’ दुर्शाना, इत्यपरे विदुः—अन्ये त्वेवं जानन्ति ॥ ६२८ ॥ वार्त्तान्तरमभिधातुमाह—‘अत्रापि’ अनन्तरोदितविचारे ब्रुवते वृद्धाः आगमवादिनः, किमित्याह—‘सिद्धं’ प्रतिष्ठितम् ‘अन्यभिचार्यपि’ नियमवदपि लोके गुणदोषविज्ञानम्, अन्यत्र कथमित्याह—सामान्येन प्रज्ञया न साक्षात्कारेण ‘महात्मनां’ प्राज्ञानामित्यर्थः ॥ ६२९ ॥ एतदेव दर्शयितुमाह—‘तन्नीती’त्यादि, ‘तन्नीतिप्रतिपत्त्यादेः’ दिग्गगाचार्यनीतिप्रतिपत्तेः सम्यगुद्योतनात् सामान्येन यद्गुणज्ञानं सिद्धं तन्नीत्या जातकस्य, ‘अन्यथा’ यद्येवं नेष्यते ततः ‘तत्’ नीतिप्रतिपत्त्यादि न युक्तिमत्, अप्रेक्षापूर्वकारिनीतित्वेन, एवं सामान्येन गुणज्ञानं सिद्धमित्याह, विशेषज्ञानमध्येवं गुणादिविषयमन्यत्र ‘तद्धत्’ सामान्यवद् अभ्यासतो न किं?, भवत्येवेत्यभिप्रायः ॥ ६३० ॥ एतदेवाह—‘दोषाणां’मित्यादि, ‘दोषाणां’ रागादीनां हासदृष्ट्येह प्रतिपक्षबलेन लोके ‘तत्सर्वक्षयसम्भवात्’ तेषां—रागादीनां सर्वक्षयोपपत्तेः, प्रतिपक्षोत्कर्षेण, ‘तत्सिद्धौ’ सामान्येन गुणवत्पुरुषसिद्धौ ज्ञायते ‘प्राज्ञैः’ तदुक्तपरीक्षाक्षमैः ‘तस्य’ गुणवत्पुरुषस्य ‘अतिशय इत्यपि’ विशेषोऽपीति भावः ॥ ६३१ ॥ यथा ज्ञायते तथाऽभिधातुमाह—‘हृद्गते’त्यादि, हृद्गताशेषसंशयनिश्चयप्रभावेन, आदिशब्दादन्यत्र दृष्टेष्टाविरुद्धोक्तिसामर्थ्येन च, तदात्वे द्वयादप्यतो ज्ञायते तस्यातिशयः, ‘वर्त्तमाने तु’ साम्प्रतं पुनः ‘तद्व्यक्तार्थाविरोधतः’ तेन गुणवताऽभिव्यक्तो य आगमस्तदर्थविरोधेन केवलेनेति ॥ ६३२ ॥ एवंभूतोऽपीदानीं न दृश्यतेऽतो नास्त्येवेत्याशङ्कानिवृत्त्यर्थमाह—‘नचे’त्यादिना—न च ‘अस्य’ अशेषसंशयनिश्चयकर्तुरदर्शनेऽपि ‘अद्य’ साम्प्रतं साम्राज्यस्येव नास्तिता, किन्त्वस्तिवैव, नहीदानीं साम्राज्यमपि दृश्यते, तथा च

तदस्तीति । स्यादेतत्-संभवति तदित्यत्राह-संभवोऽस्येति वर्त्तते न्याययुक्त एव भणितप्रकारेण, पूर्वमेव 'दोषाणां-ज्ञा-  
से'त्यादिना निदर्शित इति समानमेतत् ॥ ६३३ ॥ अथैवं ज्ञानसम्भवंमाह-'प्रतिभे'त्यादिना-प्रातिभालोचनं-तांचद्  
व्याध्यादिपरिणामविषयमिदानीमपि अतीन्द्रिये व्याध्यादिपरिणाम एव सुवैचसंयतादीनां महाप्राज्ञानां केषाञ्चित्  
अविमंवादि हंस्यते अर्थक्रियाद्वारेणेति ॥ ६३४ ॥ दृष्टान्तमभिधाय दार्ष्टान्तिकयोजनमाह-'एव'मित्यादिना-एवं यथा  
सुवैधानां 'तत्रापि' गुणवत्पुरुषे 'तद्भावे' तद्विशिष्टचैष्टोपलब्ध्या प्रातिभगुणालोचनभावे न विरोधोऽस्ति कञ्चन,  
अस्य साक्षाद्दर्शिनोऽपि यथार्थं संभवत्येतदित्यर्थः । तथा तद्व्यक्तार्थोविरोधादौ तेन-गुणवता व्यक्तौ य आगमः तदर्थो-  
विरोधसम्भवाद् व्याससंवादादौ विषये 'ज्ञानभावाच्च' ज्ञानोत्पत्तेश्च कारणत्वं साम्प्रतमिदानीं, न विरोधोऽस्ति कञ्चन  
इत्यनुवर्त्तते ॥ ६३५ ॥ यदि नाम दृष्टे संवादः अदृष्टे किमायातमित्याशङ्क्योपायोह- 'सर्वत्रे'त्यादिना-सर्वत्र-दृष्टे, तद्व्य-  
क्तार्थे, संवादाद्धेतोः 'अदृष्टे' धर्मादौ 'नोपजायते' न प्रवर्त्तते एव 'ज्ञांतुः' प्राज्ञस्य 'विसंवादाशङ्का' किमित्थमन्यथा वा ?  
इति, कुतः ? इत्याह-'तद्वैशिष्ट्योपलब्धितः' तस्य-व्यञ्जकस्य वा व्यक्तस्य वा सौ माध्यस्थ्यद्युपायाभिधानादिवैशिष्ट्यो-  
पलब्धेः ( वंविधःतत ) ॥ ६३६ ॥ प्रातिभेन यदि नाम नोपजायते तथाऽपि वस्तुस्थित्यां तत्प्रातिभं विसंवादकं स्या-  
दित्याशङ्कानिवृत्त्यर्थमाह-'वस्त्व'त्यादि, 'वस्तुस्थित्यापि' परमार्थेनापि तत्सादृशकं, प्रातिभं मार्गानुसारी, न विसंवादकं  
भवेत्, किन्त्वविसंवादकमेव, कुतः ? इत्याह-यथोत्तरं क्रियाप्रवृत्तौ 'तथादृष्टेः' सुवैचंप्रातिभवद्विसंवादकत्वेन दृष्टेः ।  
'इति च' एवं च सति 'एतत्' वक्ष्यमाणं 'न सांप्रतं' न शोभनम् ॥ ६३७ ॥ किं तदित्याह-'सिञ्जेदित्यादि,

सिद्धयेत् प्रमाणम्-आगमाख्यं यद्येवमेकवाक्यार्थसंवादित्वेन अप्रमाणमथेह किं !, नैवं सन्ति किञ्चिदप्रमाणं नामं, सर्वं पौरुषेयवचनं प्रमाणं, कुतः ? इत्याह-नखेकं नास्ति सत्यार्थं वाक्यं, किन्तु किञ्चिद्भवत्यपि, पुरुषे बहुभाषिणि, घुणाक्षरवदिति सर्वेषां तद्वचनं प्रमाणमिति महानर्थः ॥ ६३८ ॥ यथैतदसाम्प्रतं तथाऽभिधातुमाह-‘यत एक’मित्यादि, ‘यतः’ यस्मादेकं न सत्यार्थं, घुणाक्षरन्यायेन, किन्तु सर्वमेव यथाश्रुतं यत्रांगमे इत्यम्भूत आगमो, न वचनमात्रं, ‘इष्यते’ अभ्युपगम्यते, कैः ? इत्याह-पण्डितैर्जनैः, मान्यते, आमुष्मिकसिद्धेरिति, तत्त्वज्ञैः ॥ ६३९ ॥ स’ चेत्यम्भूत इत्याह-‘आत्मे’त्यादिना-आत्मा नामी नारंकादिरूपेण परिणामवान्, तथा पृथक्कर्म आत्मनो, वस्तुसंस्वात्, ‘तत्संयोगात्’ कर्मसम्बन्धात् ‘भवः’ संसारः, ‘अन्यथा मुक्तिः’ वस्तुसत्कर्मवियोगान्मोक्षः । तथा ‘हिंसादयो’ हिंसानृतादयः कर्मसंयोगहेतवः ‘मुख्याः’ कथञ्चित्तत्क्रियाभाववाच्याः, तथाभणनादिति; निरुपचरिता इत्यर्थः, ‘तन्निवृत्तिः’ हिंसादिनिवृत्तिर्मुख्या ससाधना, संदुपदेशक्षयोपशमादिना निमित्तेन ॥ ६४० ॥ तस्यैव गुणदोषमाह-‘अतीन्द्रिये’-त्यादिना-‘अतीन्द्रियार्थसंवादः’ चन्द्रोपरागनिमित्तादिसंवादः विशुद्धः संभवस्वरूपफलशुद्ध्या, ‘भावनाविधिः’ अनित्यत्वादिभावनामार्गः, यत्र ‘इदम्’ अनन्तरोदितं ‘शुद्ध्यते’ सम्यग् घटते ‘सर्वं’ निरवशेषं ‘योगिव्यक्तः’ सर्वज्ञप्रकाशितः स आगम इति, सम्यगागमलक्षणमेतत् ॥ ६४१ ॥ ज्ञोऽज्ञो वाऽस्याधिकारी स्याद् ?, उभयथाऽपि वैयर्थ्यमिति कुवादिनिराकरणमाह-‘अधिकारी’त्यादिना-अधिकार्यपि चागमस्य ‘इह’ लोके ‘खयम्’ आत्मना अज्ञो हि यः पुमांस्तदर्थस्य, कथितज्ञः पुनः, नतु कथितमपि यो न जानात्येव, अत एवाह-‘धीमान्’ बुद्धिमान्, ‘तद्वैयर्थ्यं’ आगमवैयर्थ्यम्,



‘अतः’ प्रकारात् ‘अन्यथा’ अन्येन प्रकारेण, सर्वथा नोऽज्ञो वेत्येवंरूपेणैवेति ॥ ६४२ ॥ अन्यचित्तचैतसिकाद्यगतेरस-  
र्वार्थविषयोऽयमित्याशङ्काऽपोहायाह—‘परचित्तादी’त्यादि, ‘परचित्तादिघर्माणां’ चित्तालोचनसमुद्रोदकपलादिमानरू-  
पाणां ‘गत्युपायाभिधानतः’ तत्परिच्छेदोपायतः तपोभावनाद्यभिधानात् सर्वार्थविषयोऽपि ‘एषः’ प्रक्रान्त आगमः  
‘इति’ एवं ‘तद्भावसंस्थितिः’ तत आगमात्पदार्थव्यवस्थेत्यर्थः ॥ ६४३ ॥ वार्त्तान्तरमाह—

अन्ये त्वभिदधत्येवं, युक्तिमार्गकृतश्रमाः । शब्दार्थयोर्न सम्बन्धो, वस्तुस्थित्येह विद्यते ॥ ६४४ ॥

न तादात्म्यं द्वयाभावप्रसङ्गाद्बुद्धिभेदतः । शब्दाद्युक्तौ मुखच्छेदादिसङ्गात्समयस्थितेः ॥ ६४५ ॥

अर्थासंनिधिभावेन, तद्दृष्टावन्यथोक्तिः । अन्याभावनियोगाच्च, न तदुत्पत्तिरप्यलम् ॥ ६४६ ॥

परमार्थैकतानत्वे, शब्दानामनिबन्धना । न स्यात्प्रवृत्तिरर्थेषु, दर्शनान्तरभेदिषु ॥ ६४७ ॥

अतीताजातयोर्वाऽपि, न च स्यादनृतार्थता । वाचः कस्याश्चिदित्येषा, बौद्धानार्थविषया मता ॥ ६४८ ॥

वाच्य इत्थमपोहस्तु, न जातिः पारमार्थिकी । तद्योगाद्दिना भेदं, तदन्येभ्यस्तथास्थितेः ॥ ६४९ ॥

सति चास्मिन् किमन्येन ? शब्दात्तद्ब्रह्मतीतितः । तद्भावे न तद्भस्वं, तद्दान्तत्वात्तथा न किम् ? ६५० ॥

अत्रान्ति(न्त) जातिवादे तु, न दण्डाद्विड्वद्गतिः । तद्ब्रह्मभयसाङ्गर्षे, न भेदाद्ब्रह्मोऽपि तादृशम् ६५१ ॥

'अन्ये त्वि'त्यादि, अन्ये तु बौद्धा अभिदधति 'एवं' वक्ष्यमाणं, किंभूताः? इत्याह-युक्तिमार्गकृतप्रमाः, जातियु-  
 क्तिनिष्ठा इत्युपहसति । किमभिदधति? इत्याह-शब्दार्थयोः, लोके प्रसिद्धयोः, न सम्बन्धः कश्चित् 'वस्तुस्थित्या' पर-  
 मार्थेनेह विद्यते, तादात्म्यतदुत्पत्त्यभावात् ॥ ६४४ ॥ एतदेवाह-'न तादात्म्य'मित्यादि, न तादात्म्यं, शब्दार्थयो-  
 रिति गम्यते, कुतः? इत्याह-द्वयाभावप्रसङ्गाच्च, तदेकत्वेन शब्दार्थद्वयस्याभावापत्तेः, तथा 'बुद्धिभेदतः' शब्दार्थ-  
 योर्विलक्षणबुद्धिभावात् । तथा 'शस्त्रानुरक्तौ' धुरिकानलाद्यभिधाने 'मुलच्छेदादि[प्र]सङ्गात्' वदनच्छेददाहप्रसङ्गात्,  
 तथा 'समग्रस्थितेः' सङ्केतव्यवस्थानादिति ॥ ६४५ ॥ न तदुत्पत्तिरपि, एतदभिधातुमाह-'अर्थ'त्यादि, 'अर्थोसंनिधि-  
 भावेन' अर्थसन्निधावपि क्वचित्छब्दभावात्, तथा 'तद्दृष्टौ' देवदत्ताद्यर्थहृष्टौ 'अन्यथोक्तितः' यज्ञदत्तादिशब्दे-  
 नोक्तेः, न चैतत्तदुत्पत्तौ भवति, यदुत कारणाद्वा तद्भाव? इति, तथा 'अन्याभावनियोगाच्च' अन्यस्मिन् घटे पटश-  
 ब्दः ( ०ब्दस्य ) अभावे वान्ध्येयशब्दादेर्नियोगात्-सङ्केताच्च कारणान्न 'तदुत्पत्तिरपि' अर्थोच्छब्दोत्पत्तिरप्यलं शोभते,  
 न हि यद्यत् उत्पत्तिस्वभावं तदन्यभावेऽभावे वा नियोक्तुं शक्यत इति भावः ॥ ६४६ ॥ दोषान्तरमभिधातुमाह-'परमा-  
 र्थ'त्यादि, 'परमार्थैकतानत्वे' परमार्थैकनिष्ठत्वे शब्दानामिष्यमाणे, किमित्याह-'अनिबन्धना' प्रवृत्तिनिमित्तविकला न  
 स्यात् प्रवृत्तिः, प्रधानेश्वरादिशब्दानां वाचकत्वेन, केपु? इत्याह-'अर्थेषु' वाच्येषु 'दर्शनान्तरभेदेषु' प्रधानेश्वरादिरू-  
 पेपु, अन्योऽन्यं तदभावादिति ॥ ६४७ ॥ तथा 'अतीते'त्यादिना-'अतीताजातयोः' विनष्टानुत्पन्नयोर्वाऽप्यर्थयोरसत्त्वे  
 न स्यात्प्रवृत्तिः, तथा 'न च स्यात्' न च भवेत् 'अनृतार्थता' मृगार्थता 'वाचः' कस्याश्चित्, प्रतारकसम्बन्धिन्या

अपि, अन्यथा परमार्थैकतानत्वार्थयोगात्, 'इति' अस्माद्दोषव्रातात्, 'एषां' वांग्र 'बौद्धार्थविषया' परिकल्पितबुद्धिप्रति-  
भासगोचरा 'मता' इष्टा शब्दार्थविद्धिः सौगतैः ॥ ६४८ ॥ एवं सति यद्भवति तदाह- 'वाच्यः' इत्यादिना-वाच्य इत्य-  
मपोह एव, परिकल्पितबुद्धिप्रतिभासरूपत्वात्तस्य, 'न जातिः' पारमार्थिकी, गोत्वादिरूपा, परिकल्पिता वाच्या, कुतः?  
इत्याह- 'तदयोगात्' गोत्वादिजातेरवदमानत्वात्, तथा चिना भेदं स्वभावत एव गोत्वाधारस्वभावलक्षणगोव्यक्तीनां  
'तदन्येभ्यः' अश्वादिव्यक्तिविशेषेभ्यः तथा स्थितेः, व्यापकत्वेऽपि गोत्वस्य गोव्यक्त्याधेयत्वेनैवावस्थानादित्यर्थः ॥ ६४९ ॥  
अत्र दोषमाह- 'सति चे' त्यादिना, सति चास्मिन् 'भेदे' उक्तलक्षणे-किमन्येन-गोत्वादिना कल्पितेन, 'शब्दात्' गवादि-  
रूपात् 'तत्प्रतीतितः' तथाऽध्यवसायवशेन विशिष्टभेदवद्भ्यक्तिप्रतीतेः । परामिप्रायमाह- 'तद्भावे' भेदाभावे न तद्वत्त्वं  
-विशिष्टभेदवत्त्वं व्यक्तिविशेषाणां, तथा हि स एव तथा स्वभावाभेदो, नापर इति । अत्रोत्तरं 'तद्भ्रान्तत्वात्' तस्य-भे-  
दस्य भ्रान्तरत्वात्-कल्पितत्वात् तथा न किं ?; कल्पितमेव; तथाऽध्यवसायवशेन तद्वत्त्वं भवत्येवेत्यर्थः; वास्तवे ह्यसि-  
द्ध्यं दोषो, न पुनर्भ्रान्त इत्यभिप्रायः ॥ ६५० ॥ एतदेवाह- 'अभ्रान्ते' त्यादिना-अभ्रान्ति(न्त)जातिवादे तु (वस्तुवाच-  
कपक्षे) न पुनः किमित्याह- 'गतिः' परिच्छिन्तिः; तद्वतीति योगः; किंवदित्याह- 'दण्डाद्दृष्टवत्' दण्डात्सकाशाद्दण्डि-  
नीव; नहि दण्डं छिन्धीत्युक्तं; कश्चिद्दण्डिनं छिनत्ति अन्यत्र शब्दार्थानमिश्रात्; परामिप्रायमाद्येन परिहरति- 'उभय-  
साङ्कर्ये तु' जातिव्यक्तिसाङ्कर्ये लिव्यमाणे तदप्रतिपत्त्यापत्तिः नीत्या, ननु, 'वोऽपि' युष्माकमपि जातिव्यक्त्यादिनां

तादृशमिति भ्रान्तमेव, तद्वत्त्वमितियोगः, कुतः ? इत्याह-भेदाद्, जातिव्यक्त्योरिति गम्यते, न ह्यन्यथा सांकर्यं  
 भवतीति भावः ॥ ५५१ ॥ वार्त्तान्तराभिधित्स्याऽऽह-अन्धे त्वित्यादिना-  
 अन्ये त्वभिदधत्येवं, वाच्यवाचकलक्षणः । अस्ति शब्दार्थयोर्योगस्तत्प्रतीत्यादितस्ततः ॥ ६५२ ॥  
 नैतद्दृश्यविकल्पार्थकीकरणेन भेदतः । एकप्रमात्रभावाच्च, तयोस्तत्वाप्रसिद्धितः ॥ ६५३ ॥  
 शब्दात्तद्वासनावोधो, विकल्पस्य ततो हि यत् । तदित्थमुच्यतेऽस्माभिर्न ततस्तदसिद्धितः ॥ ६५४ ॥  
 विशिष्टं वासनाजन्मं, बोधस्तच्च न जातुचित् । अन्यतस्तुल्यकालादेर्विशेषोऽन्यस्य नो यतः ॥ ६५५ ॥  
 निष्पन्नत्वादसत्त्वाच्च, द्वाभ्यामन्योदयो न सः । उपादानाविशेषेण, तत्स्वभावं तु तत्कृतः ? ॥ ६५६ ॥  
 न ह्युक्तवत्स्वहेतोस्तु, स्याच्च नाशः सहेतुकः । इत्थं प्रकल्पने न्यायादत एव न युक्तिमत् ॥ ६५७ ॥  
 अनभ्युपगमाच्चेह, तादात्म्यादिसमुद्भवाः । न दोषा नो न चान्येऽपि, तद्भेदाच्चेतुभेदतः ॥ ६५८ ॥  
 वन्ध्येतरादिको भेदो, रामादीनां यथैव हि । मृषांसत्यादिशब्दानां, तद्वत्तच्चेतुभेदतः ॥ ६५९ ॥  
 परमार्थैकतानत्वेऽप्यन्यदोषोपवर्णनम् । प्रत्याख्यातं हि शब्दानामिति सम्यग्विचिन्त्यताम् ॥ ६६० ॥  
 अन्यदोषो यदन्यस्य, युक्त्या युक्तो न जातुचित् । व्यक्तवर्णं न बुद्धानां, भिक्षवादिः शबरादिवत् ॥

ज्ञायते तद्विशेषस्तु, प्रमाणेतरयोरिव । स्वरूपालोचनादिभ्यस्तथा दर्शनतो भुवि ॥ ६६२ ॥  
समयापेक्षणं चेह, तत्क्षयोपशमं विना । तत्कर्तृत्वेन सफलं, योगिनां तु न विद्यते ॥ ६६३ ॥  
सर्ववाचकभावत्वाच्छब्दानां चित्रशक्तिः । वाच्यस्य च तथाऽन्यत्र, नागोऽस्य समयेऽपि हि ॥ ६६४ ॥  
अनन्तधर्मकं वस्तु, तद्धर्मः कश्चिदेव च । वाच्यो न सर्व एवेति, ततश्चित्तन्न बाधकम् ॥ ६६५ ॥  
अन्यदेवेन्द्रियग्राह्यमन्यच्छब्दस्य गोचरः । शब्दात्प्रत्येति भिन्नाक्षो, न तु प्रत्यक्षमीक्षते ॥ ६६६ ॥  
अन्यथा दाहसम्बन्धादाहं दग्धोऽभिमन्यते । अन्यथा दाहशब्देन, दाहार्थः संप्रतीयते ॥ ६६७ ॥  
इन्द्रियग्राह्यतोऽन्योऽपि, वाच्योऽसौ न च दाहकृत् । तथाप्रतीतितो भेदाभेदसिद्धयैव तत्स्थितेः ६६८  
अपोहस्यापि वाच्यत्वमुपपत्त्या न युज्यते । असत्त्वाद्दस्तुभेदेन, बुद्ध्या तस्यापि बोधतः ॥ ६६९ ॥  
क्षणिकाः सर्वसंस्काराः, अन्यथैतद्विरुध्यते । अपोहो यन्न संस्कारो, न च क्षणिक इष्यते ॥ ६७० ॥  
एवं च वस्तुनस्तत्त्वं, हन्त ! शास्त्रादनिश्चितम् । तदभावे च सुव्यक्तं, तदेतत्तुषखण्डनम् ॥ ६७१ ॥  
बुद्धावर्णेऽपि चादोषः, संस्तवेऽप्यगुणस्तथा । आह्वानाऽप्रतिपत्त्यादि, शब्दार्थायोगतो भ्रुवम् ॥ ६७२ ॥

'अन्ये तु' जैनाः 'अभिदधति' ब्रुवते 'एवं'-यदुत 'वाच्यवाचकलक्षणः' वाच्यस्वभावोऽर्थः वाचकस्वभावः शब्द-  
 इत्येवंरूपः अस्ति शब्दार्थयोः 'योगः' सम्बन्धः, कुत एतदित्याह-'तत्प्रतीत्यादिनः' वाच्यप्रतीतिप्रवृत्तिप्राप्तिनिवेद-  
 नादेः, 'ततः' शब्दादित्यागोपालाङ्गनमेतद् ॥ ६५२ ॥ (न)सम्भवश्चास्यान्यथेत्यभिधातुमाह-'नैतदि'त्यादि, न 'एतत्'  
 तत्प्रतिपत्त्यादि दृश्यविकल्पाथैकीकरणेन, दृश्यः-स्वलक्षणं तदेकीकरणेन विकल्प्यं, दृश्यमित्यध्यवस्येत्यर्थः, कथं नैतत्  
 इत्याह-'भेदतः' तयोस्तत्त्वाप्रसिद्धितः इति सम्बन्धः, भेदात्कारणात् तयोः-दृश्यविकल्पार्थोस्तत्त्वाप्रसिद्धितः-एकीकरण-  
 त्याप्रसिद्धेः । अत्रैव हेत्वन्तरमाह-एकप्रमात्रभावाच्च, नहि क्षणेकत्वे दृश्यविकल्पार्थयोः कालभेदेनैकः प्रमातेत्येकीकर-  
 णत्वाप्रसिद्धिरेव, स्यादेतत्-दृश्यविकल्पार्थैकीकरणं नाम बाह्यालम्बनस्य विकल्प्यस्य बाह्यालम्बनत्वेन प्रतिपत्तिः ॥ ६५३ ॥  
 तथा चाह-'शब्दादि'त्यादि, शब्दादिति कारणे कार्योपचारात् तद्ज्ञानात् 'तद्वासनाबोधः' विशिष्टविकल्पवासनाबोधः  
 विकल्पश्च विशिष्टः 'ततो हि' तत एव विशिष्टवासनाबोधात् 'यत्' यस्मात् तत्-तस्मात् 'इत्यनुच्यते' 'दृश्यविकल्पार्थो-  
 वेकीकृत्येत्येवमभिधीयते अस्माभिः, विकल्पवैशिष्ट्येनेत्यर्थः, एतदाशङ्काह-न, 'ततः' शब्दात् 'तदसिद्धिनः' विशिष्ट-  
 वासनानोधासिद्धेरिति ॥ ६५४ ॥ एतदेवाह 'विशिष्टे' त्यादिना-इह 'विशिष्टं' तथाविकल्पजननस्वभावं 'वासना-  
 जन्म' वासनोत्पाद एव 'बोधः' वासना, नत्वन्यः कश्चित्, 'तच्च' विशिष्टवासनाजन्म 'न जानुधित्' न कदाचिद् युज्यते,  
 कथमित्याह-'अन्यतः' अन्यस्मात् सहकारिणः तुल्यकालादेः विशेषेण तुल्यकालात् अनुल्यकालाद्वा 'विशयः' वैशि-  
 ष्यकरणलक्षणः 'अन्यस्य' विशेष्यस्य नो'यतः' यस्मात् न्यायेन ॥ ६५५ ॥ एतदेव विकल्पदोषोपन्यासद्वारेणाह-'निष्पत्ते'-

त्यादि, 'निष्पन्नत्वा'दिति तुल्यकालासंहकारिणो न विशेषः, विशेष्यस्यैव तदानीं निर्वप्यैः अनौघेयातिशयत्वात्, विशेष-  
षस्य चातिशयत्वादिति, असंस्वाच्चतुल्यकालादप्यन्यतो न विशेषः, तदां तस्यासंस्वाद्, असंतश्चोपकारकरणयोगादिति ।  
द्वयोद्भवोऽपर एव विशेष इत्याशङ्क्याह—'द्वाभ्यामित्युपादानसहकारिभ्यां संकाशात् अन्यो-  
दयः-विशिष्टापरोत्पादो न सः विशेषः, कुतः? इत्याह—'उपादानाविशेषेण' पूर्ववदविशिष्टकार्यजननस्वभावत्वातिरस्कारेण,  
अन्योदयस्यैवासिद्धेरित्यर्थः, तदेव तत्स्वभावं यत्तदवाप्यान्योदयकारीत्याशङ्क्याह—'तत्स्वभावं तत्कुतः? तत्स्वभाव-  
मित्यनुपकारिणमपि सहकारिणमवाप्यं विशिष्टांपरजननस्वभावमेव तद्—उपादानमिति कुतो?, न कुतश्चिद्, वाङ्मात्रमेत-  
दित्यभिप्रायः ॥६५६॥ परामिप्रायमाशङ्क्य परिहरति—'न ह्युक्तव'दित्यादिना-न ह्युक्तवत् तुल्यकालोऽतुल्यकालः सहकारी,  
विशेषाभावेन, 'स्वहेतोस्तु' स्वकारणादेवं तत्स्वभावंवत्, तथाहि-नास्यापि स्वहेतुरंविशिष्टः सन्नित्दं विशिष्टं जनयति,  
न चान्यतो विशेषभाव इति केवलस्यैव वैशिष्ट्यमेष्टव्यम्, एवं सर्वत्रैवैतदिति प्रतीतिवैशिष्ट्याभावे तद्भासनाबोधानुपपत्ते-  
रिति, दोषान्तरमाह-स्याच्च नाशः भवतामपि 'सहेतुकः' उत्पादव्यतिरिक्तहेतुसापेक्षः इत्थं प्रकल्पने-स्वहेतोरेवानुपकारि-  
णमपि सहकारिणमवाप्य विशिष्टांपरजननस्वभावमेतदित्येवं प्रकल्पने, तथाहि-एतदपि वक्तुं शक्यत एव-अकिञ्चित्करमपि  
नाशहेतुमवाप्य निवृत्तिस्वभावमेतज्जातमिति विशिष्टोत्पादवत्सहेतुको नाशः, न्यायात् भवत्परिकल्पितादेव, अनिष्टं  
चैतद् अतः-अस्मात्कारणात् 'एतत्' इत्थंस्वभावकल्पनं न 'युक्तिमत्' न्याय्यम् । एवं च स्वनीतितो विकल्पानुपपत्तेर्व-  
चनमात्रमेतत्-यदुत दृश्यविकल्पार्थैकीकरणं नाम बाह्यालम्बनस्य विकल्पस्य बाह्यालम्बनत्वेन प्रतिपत्तिः, विरुद्धं चैतद्,

अत्राद्यालम्बनस्य बाह्यालम्बनत्वेन प्रतिपत्तेः, न हि पीतालम्बनस्य नीतालम्बनत्वेन प्रतिपत्तिः, अव्यवस्थापत्तेः, न चा-  
 विषयत्वस्य प्रमाणं, नायमेव बाह्यप्रतिपत्तिरूपेण प्रवृत्तेः, न चान्यद्, अनभ्युपगमात्, तैमिरिककेशादिज्ञानस्याप्यद्वयबो-  
 धमात्रवादेऽयोगात्, भावतः सामग्रीभेदाभावात् तिमिरकल्पनिमित्तासिद्धेः, बोधमात्रभेदस्याप्रयोजकत्वात्, प्रपञ्चितं च  
 तदनेकान्तजयपनाकायामिति नेहोच्यते, (संक्षेप) कामवत्त्वात्प्रारम्भस्यास्येति ॥६५७॥ उक्तदोषपरिहारार्थमाह—‘अन-  
 भ्युपगमे’त्यादि, ‘अनभ्युपगमात्’ अनङ्गीकरणाच्च ‘इह’ प्रक्रमे ‘तादात्म्यादिसमुद्भवाः’ तादात्म्यतदुत्पत्तिप्रसूता न  
 दोषाः ‘नः’ अस्माकं पूर्ववर्णिताः, न चान्येऽपि ‘परमार्थैकतानत्वे’ इत्यादिनोक्ताः, कुतः? इत्याह—‘तद्भेदात्’ शब्दभेदात्  
 ‘हेतुभेदनः’ कारणभेदेन ॥ ६५८ ॥ एतदेवाभिधातुमाह—‘वन्ध्येतरे’त्यादि, ‘वन्ध्येतरादिको भेदः’ वन्ध्याऽवन्ध्या  
 च मत्कुणोऽमत्कुणश्चेत्यादि, ‘राम्नादीनां’ स्त्रीपुरुषप्रभृतीनां यथैव हि सकललोकप्रतीतः, सृष्टासत्यादिशब्दानाम्  
 आदिशब्दात्सत्यामृपादिशब्दपरिग्रहः, तद्वद्भेदः, कुतः? इत्याह—‘तद्हेतुभेदतः’ शब्दभेदोत्पत्तेः, सत्यादिभाषाद्रव्यवर्णानां  
 भेदाभ्युपगमादिति ॥ ६५९॥ यतश्चैवमतः किमित्याह—‘परमार्थे’त्यादि, परमार्थैकनिष्ठत्वेऽपि शब्दानामन्यदोषोपवर्णनं  
 ‘न स्यात्प्रवृत्तिरर्थंन्वि’ति प्रत्याग्यातं हि शब्दानां, निराकृतमित्यर्थः ‘इति’ एवं सम्यग् विचिन्त्यतामेतत् ॥ ६६० ॥  
 एतदेव स्पष्टयति—‘अन्ये’त्यादिना—‘अन्यदोषः’ अर्थान्तरभूतवस्तुदोषः ‘यत्’ यस्मात् ‘अन्यस्य’ अर्थान्तरस्य ‘युक्तया  
 युक्तः’ उपपत्त्या घटमानो न जातुचित्, प्रतिवस्तूपमया प्रकटयति—वर्कि‘अवर्णम्’ अश्लाघारूपं न ‘दुद्धानां’ भगवतां  
 ‘भिध्वादिः’ भिक्षुरुपासको वा, शबरादिवदिति वैधर्म्यनिदर्शनं, तदत्र भिध्वादितुल्याः सत्यशब्दा इतरे शबरादिव्युष्टा



एवेति भावः ॥६६१॥ न चैतयोर्विशेषो नावगम्यत इत्याह—‘ज्ञायते’ इत्यादिना—ज्ञायते प्रमातृभिः ‘तद्विशेषस्तु’ सत्येतरशब्दभेदस्तु प्रमाणेतरयोरिव प्रमाणतदाभासयोः प्रतिभाससाम्येऽपि सति ‘स्वरूपालोचनादिभ्यः’ दाढ्यसंवादनिरूपणादिभ्यः तथा दर्शनतो ‘शुचि’ पृथिव्याम्, अनेन प्रकारेण तद्भेदसिद्धेः सदसदर्थप्रतिभासविशेषः, परैरपि संवादेतरद्वारेण तदभ्युपगमात्, न चैकान्ततुल्ययोः संवादेतराविति भावनीयम् ॥६६२॥ एवं सति समयानर्थक्यमित्येतत् परिहरति—‘समये’त्यादिना—‘समयापेक्षणं’ सङ्केतापेक्षणं च ‘इह’ लोके क्वचित् तत्क्षयोपशमं उपलक्षणात् शब्दार्थसम्बन्धज्ञानावरणक्षयोपशमं विना ‘तत्कर्तृत्वेन’ क्षयोपशमकर्तृत्वेन ‘सफलं’ सार्थकमेव, ‘योगिनां तु’ सर्वत्र तत्क्षयोपशमवतां न विद्यते समयापेक्षणम्, असङ्केतितेऽपि स्वयं वाचकप्रयोगादिति ॥ ६६३ ॥ अन्यस्यान्यत्र समये विरोध इत्येतत्परिहरन्नाह—‘सर्वे’त्यादि, ‘सर्ववाचकभावत्वात्’ देशाद्यपेक्षया विलम्बितादिप्रतीतिजनकत्वेन सर्ववस्तुवाचकत्वभावत्वात् ‘शब्दानां चित्रशक्तितो वाच्यस्य च तथे’ति तथा तथाऽनेकप्रतीतिबन्धनानेकशक्तिवाच्च वाच्यवस्तुनः, किमित्याह—अन्यत्र नागोऽस्य समयेऽपि, अस्य शब्दस्य घटादेः अन्यत्र-पटादौ समयेऽपि-सङ्केतेऽपि नागः-नापराधः, अर्थप्रतीतिजनकत्वेनोभयोस्तस्वभावत्वादिति ॥ ६६४ ॥ अत्रैवानुक्तदोषपरिहारार्थमाह—‘अनन्ते’ त्यादिना—अनन्तधर्मकं ‘वस्तु’ घटादि तथा तथाऽनेककार्यकरणात्, एकस्वभावादनैककार्यसिद्धेः, तच्चित्रत्वे चैकत्वविरोधात्, ‘तद्धर्मः’वस्तुधर्मः ‘कश्चिदेव हि’ (च) अभिधेयपरिणामरूपो ‘वाच्यः’ अभिधेयः, न सर्व एव, सर्वथेन्द्रियान्तरग्राह्योऽपीति, यस्मादेवं ततश्चैतत् न बाधकं वक्ष्यमाणं यदुच्यते परेण ॥ ६६५ ॥ किं तदित्याह—‘अन्यदेवे’त्यादि, अन्यदेव

इन्द्रियग्राह्यं स्वलक्षणम्, अन्यच्छब्दस्य गोचरः सामान्यलक्षणं, कुतः ? इत्याह-शब्दत्पत्येति भिन्नाक्षः-अन्धोऽपि  
 घटादि, न तु प्रत्यक्षमीक्षते चक्षुष्मानिव ॥ ६६६ ॥ एतदेव भावयति-‘अन्ये’त्यादि, अन्यथा स्पष्टानुभवेन दाहसम्ब-  
 न्धात् इन्द्रियार्थयोगेन दाहं स्वगतं दग्धोऽभिमन्यते, एवं पुमान्न जानाति, ‘अन्यथा’ स्वस्पष्टाननुभवतः दाहशब्देन  
 श्रुतेन दाहार्थः संप्रतीयते श्रोत्रा पुरुषेणेतत् न बाधकम् ॥ ६६७ ॥ यथा न बाधकं तथाऽऽह-‘इन्द्रिये’त्यादि, ‘इ-  
 न्द्रियग्राह्यतः’ इन्द्रियग्राह्याद्धर्मादनन्योऽपि वाच्यो धर्मः, अपिशब्दादनन्योऽपि, अतोऽयुक्तमिदं-यत् शब्दत्पत्येति  
 भिन्नाक्षो, न तु प्रत्यक्षमीक्षत इति, तदभिधेयधर्मस्य कथञ्चित्ततो भेदात्, न च नेक्षत एव, कथञ्चित्तद्वृत्त्याह्यानुविद्धस्यैव  
 शब्दात्प्रतीतेः, यथाक्षयोपशमं तथाऽनुभवादिति, तथाऽसौ वाच्यो धर्मो न च ‘दाहकृत्’ दाहकरणशीलः, चशब्दाद्  
 दाहकृच्च, अतो युक्तमिदं यद्‘अन्यथा दाहसम्बन्धा’दित्याद्युक्तं, स्पर्शनेन्द्रियगम्यधर्मस्य कथञ्चिदभिधेयतो धर्मतो  
 भेदात्, न च शब्दादपि न तत्प्रतीतिरेव, अस्पष्टाकारतया प्रतीतेः । तथा दाहवेदनं त्वसातावेदनीयकर्मोदयनिमित्तं, न  
 दाहसम्बन्धमात्रजं, तदभावे कचिदभावात्, एतदधिकृत्याह-‘तथा प्रतीतितः’ इत्युक्तवदितरेतरगर्भप्रतीतेः कारणद्,  
 इन्द्रियग्राह्यतोऽन्योऽपि तथाज्ञानाय, कुतः ? इत्याह-भेदाभेदसिद्धैव जात्यन्तरात्मिकया हेतुभूतया, ‘तत्स्थितेः’  
 अभिधेयेन्द्रियग्राह्यधर्म्मस्थितेरिति भावः ॥ ६६८ ॥ यदुक्तं ‘वाच्य इत्यमपोह’ इत्येतन्निराकरोति-‘अपोह’त्यादिना-  
 अपोहस्यापि परकल्पितस्य ‘वाच्यत्वम्’ अभिधेयत्वम्‘उपपत्त्या’ युक्त्या ‘न युज्यते’ न घटते, कुतः ? इत्याह-‘अस-  
 त्वात्’ अविद्यमानत्वात्, ‘वस्तुभेदेन’ वस्तूनामन्यत्वेन, तथाहि-भिन्नानि च वस्तून्थेव, तद्भेदः तद्वाच्यत्वे वा ? अप-

रस्तुच्छोऽन्तरेऽप्रमाणकः; न च तस्य वस्तुना सम्बन्ध इति, तत्प्राप्त्यर्थक एवेत्यनुद्घुष्य एव, विकल्पबुद्धिप्रतिभासोऽव-  
शिष्यते, तमप्यधिकृत्याह-‘बुद्ध्या तस्यापि’ विकल्पबुद्ध्याऽऽकारस्यापि भवन्तीत्येव, असत्त्वादिति वर्त्तते, कुतः? इत्याह-  
‘बोधतः’ इत्यद्वयाद्बोधान्नेनेति योगः, नहि बोधमात्रवादिनो द्वयबोधव्यतिरिक्तं किञ्चिदस्तीति कुत इष्टप्रतिभासः?  
केशोरुकादिप्रतिभासस्तु लोके बोधमात्रसामग्रीभिन्नकर्मतिमिरापरकेशदर्शनादिजो युक्तः, न तु बोधमात्रसामग्रीतः,  
तस्यापरमन्तरेण वैशिष्ट्यकरणायोगादिति वस्त्वेव वाच्यं, नापोह इति ॥ ६६९ ॥ इतश्चैतदेवमित्याह-‘क्षणिका’ इत्यादि,  
क्षणिकाः ‘सर्वसंस्काराः’ कृतकाः, भावा इत्यर्थः, अन्यथा यदि वस्तु वाच्यत्वेन नेष्यते एतद्विरुद्ध्यते, कथम्? इ-  
त्याह-अपोहः ‘यत्’ यस्मात् न संस्कारः, अवस्तुत्वात्, न च ‘क्षणिकः’ नश्वर इष्यते, अवस्तुत्वादेवेति ॥६७०॥ किञ्च-  
‘एवं चे’त्यादि, ‘एवं च’ अवस्तुवाचकत्वे शब्दानां ‘वस्तुनः’ स्वलक्षणस्य ‘तत्त्वम्’ अनित्यत्वादिमत्त्वं हन्त ‘शास्त्रात्’  
पिढकत्रयलक्षणात् ‘अनिश्चितम्’ अनवगतं वस्तुनीत्या, ‘तदभावे च’ तत्त्वनिश्चयाभावे च ‘सुव्यक्तं’ स्पष्टं ‘तदेतत्’  
शास्त्रप्रणयनं तदनुष्ठानं च तुषखण्डनं, फलकणानासादनादिति ॥ ६७१ ॥ दोषान्तरमभिधातुमाह-‘बुद्धे’त्यादि, ‘बुद्धा-  
वर्णेऽपि च’ बुद्धाश्लाघायामपि चादोषः प्राप्नोति, ‘संस्तवैऽपि’ तत्त्वोत्रकरणरूपे ‘अगुणः’ गुणो न प्राप्नोति, तथा ‘आह्वा-  
नाप्रतिपत्त्यादि’ आह्वाने सत्यप्रवृत्त्यादि ‘शब्दार्थयोगतः’ शब्दार्थसम्बन्धाभावे ‘ध्रुवम्’ अवश्यम्, आहृतार्थस्य  
तच्छब्देनाभणनादिति ॥ ६७२ ॥ वार्तान्तरमाह-

ज्ञानादेव नियोगेन, सिद्धिमिच्छन्ति केचन । अन्ये क्रियात एवेति, द्वाभ्यामन्ये विचक्षणाः ॥६७३॥

ज्ञानं हि फलदं पुंसां, न क्रिया फलदा मता । मिथ्याज्ञानात्प्रवृत्तस्य, फलप्राप्तेरसम्भवात् ॥ ६७४ ॥  
 ज्ञानहीनाश्च यल्लोकै, दृश्यन्ते हि महाक्रियाः । ताम्यन्तोऽतिचिरं कालं, क्लेशायासपरायणाः ॥ ६७५ ॥  
 ज्ञानवन्तश्च तद्वीर्यात्तत्र तत्र स्वकर्मणि । विशिष्टफलयोगेन, सुखिनोऽल्पक्रिया अपि ॥ ६७६ ॥  
 केवलज्ञानभावे च, मुक्तिरप्यन्यथा न यत् । क्रियावतोऽपि यत्नेन, तस्माज्ज्ञानादसौ मता ॥ ६७७ ॥  
 क्रियैव फलदा पुंसां, न ज्ञानं फलदं मतम् । यतः स्त्रीभक्ष्यभोगज्ञो, न ज्ञानात्सुखितो भवेत् ॥ ६७८ ॥  
 क्रियाहीनाश्च यल्लोकै, दृश्यन्ते ज्ञानिनोऽपि हि । कृपायतनमन्येषां, सुखसम्पद्विवर्जिताः ॥ ६७९ ॥  
 क्रियोपेताश्च तद्योगादुदग्रफलभावतः । मूर्खा अपि हि भूर्यासो, विपश्चित्स्वामिनोऽनघाः ॥ ६८० ॥  
 क्रियातिशययोगे च, मुक्तिः केवलिनोऽपि हि । नान्यदा केवलित्वेऽपि, तदसौ तद्विवन्धना ॥ ६८१ ॥  
 फलं ज्ञानक्रियायोगे, सर्वमेवोपपद्यते । तयोरपि च तद्भावः, परमार्थेन नान्यथा ॥ ६८२ ॥  
 साध्यमर्थं परिज्ञाय, यदि सम्यक् प्रवर्त्तते । ततस्तत्साधयत्येव, तथा चाह बृहस्पतिः ॥ ६८३ ॥  
 सम्यक् प्रवृत्तिः साध्यस्य, प्राप्त्युपायोऽभिधीयते । तदप्राप्ताबुपायत्वं, न तस्या उपपद्यते ॥ ६८४ ॥

असाधारणभिगणस्तेन, सम्यग् ज्ञानं न जालुचित् । साध्यानारम्भिगणश्चेति, द्वयमन्योऽन्यसङ्गतम् ॥ ६८५ ॥  
अत एवागमज्ञस्य, या क्रिया सा क्रियोच्यते । आगमज्ञोऽपि यस्तस्यां, यथाशक्ति प्रवर्तते ॥ ६८६ ॥  
चिन्तामणिस्वरूपज्ञो, दौर्गत्योपहतो न हि । तत्प्राप्त्युपायवैचित्र्ये, मुक्त्वाऽन्यत्र प्रवर्तते ॥ ६८७ ॥  
न चासौ तत्स्वरूपज्ञो, योऽन्यत्रापि प्रवर्तते । मालतीगन्धगुणविदर्भे न रमते ह्यलिः ॥ ६८८ ॥  
मुक्तिश्च केवलज्ञानक्रियातिशयजैव हि । तद्भाव एव तद्भावात्तद्भावेऽप्यभावतः ॥ ६८९ ॥  
न विविकं द्वयं सम्यगेतदन्यैरपीष्यते । स्वकार्यसाधनाभावाद्, यथाऽऽह व्यासमहर्षिः ॥ ६९० ॥  
बठरश्च तपस्वी च, शूरश्चाप्यकृतव्रणः । मद्यपा स्त्री सतीत्वं च, राजन्न श्रद्धास्यहम् ॥ ६९१ ॥

‘ज्ञाने’त्यादि, ज्ञानादेव केवलात् ‘नियोगेन’ नियमेन ‘सिद्धिं’ मुक्तिमिच्छन्ति केचन ज्ञानवादिनः (अन्ये) क्रियात्  
एवेति, ‘द्वाम्भ्यां’ ज्ञानक्रियाभ्याम् ‘अन्ये’ ज्ञानक्रियावादिनः विचक्षणा इति ॥ ६७३ ॥ ज्ञानवादिमतमाह—‘ज्ञानं ही-  
त्यादि, ज्ञानं हि फलदं पुंसां सर्वत्रैव, न क्रिया फलदा मता, कुतः ? इत्याह—मिथ्याज्ञानात्प्रवृत्तस्य सर्वस्यैव फलप्राप्ते-  
रसम्भवात्, नहि मृगतृष्णिकाजलज्ञानप्रवृत्तस्यापि तदवाप्तिरिति भावः ॥ ६७४ ॥ ज्ञानाभावे क्लेश एव केवल इत्याह—  
‘ज्ञाने’त्यादिना-ज्ञानहीनाश्च ‘यत्’ यस्माल्लोके दृश्यन्ते एव ‘महाक्रियाः’ काष्ठवाहकादयः ताम्यन्तः सन्तः अति-

चिरं कालं, किम्भूताः ? इत्याह—'केशायासपरायणाः' फलग्न्यविवाधनाः, अतिदुःखवन्त इत्यर्थः ॥ ६७५ ॥ प्रकृतो-  
 पचयमाह—'ज्ञाने'त्यादिना-ज्ञानवन्तश्च प्राणिनः 'तद्धीर्यात्' ज्ञानसामर्थ्येन तत्र तत्र 'स्वकर्मणि' रत्नत्राणिज्यादौ वि-  
 शिष्टफलयोगेन हेतुभूतेन सुखिनो, दृश्यन्त इति वर्तते, अल्पक्रिया अपि सन्त इति ॥ ६७६ ॥ प्रधानमपि पुरुषार्थ-  
 मधिकृत्य ज्ञानमेवोपयोगीत्याह—'केचले'त्यादि, केवलज्ञानभावे च सति मुक्तिः, अन्यथा न 'यत्' यस्मात् क्रियावतोऽपि  
 यत्नेन महता, तस्मान्ज्ञानादसौ मता मुक्तिः ॥ ६७७ ॥ क्रियावादिमतमुपन्यस्यन्नाह—'क्रिये'त्यादि, क्रियैव फलदा पुंसां  
 सर्वत्र, न ज्ञानं फलदं मतं, कुतः ? इत्याह—यतः स्त्रीभक्ष्यभोगज्ञः कश्चिदपि न ज्ञानात्सुखिनो भवेत्, नहि सुख  
 हेतुवस्तुज्ञानिनस्तत्प्राप्तावपि सर्वथा निष्क्रियस्य फलमित्यर्थः ॥ ६७८ ॥ क्रियाऽभावे न किञ्चिदित्यभिधिसुराह—'क्रिये-  
 त्यादि, क्रियाहीनाश्च 'यत्' यस्मात् लोके दृश्यन्त एव ज्ञानिनोऽप्यालस्योपहताः 'कृपायतनम्' करुणाभाजनमन्वेषां  
 प्राणिनां, किम्भूताः ? इत्याह—'सुखसम्पद्विवर्जिताः' आन्तरेण सुखेन बाह्यया च सम्पदा रहिता इति भावः ॥ ६७९ ॥  
 प्रकृतोपचयमभिधातुमाह—'क्रिये'त्यादि, क्रियोपेताश्च प्राणिनः 'तद्योगात्' क्रियासामर्थ्येन उदग्रफलभावतः सुख-  
 सम्पन्नावात् मूर्खा अपि सन्तो भूयांसो दृश्यन्ते विपश्चित्त्वामिनः 'अनयाः' अपापा इत्यर्थः ॥ ६८० ॥ प्रधानमपि  
 पुरुषार्थमधिकृत्य किंयैव प्रधानेत्यभिदधत् आह—'क्रिये'त्यादि, क्रियाऽतिशययोगे शैलेशीलक्षणे सति मुक्तिः 'केच-  
 लिनोऽपि हि' सर्वज्ञस्यापि, आत्मां तादृश्यस्य, नान्यस्मिन् काले केवलित्वेऽपि सति, तद् 'असौ' मुक्तिः 'तत्रिच-  
 न्यना' क्रियाकारणेत्यर्थः ॥ ६८१ ॥ उभयवादिमतमाह—'फल' मित्यादिना—फलं ज्ञानक्रियायोगे सति सर्वमेवोपपद्यते

यत्किञ्चित्, 'तयोरपि' च ज्ञानक्रिययोः 'तद्भावः' ज्ञानक्रियाभावः परमार्थेन, न अन्यथा-तद्योगमन्तरेण ॥ ६८२ ॥ एतदेवाह-'साध्ये'त्यादि, साध्यमर्थं परिज्ञाय यथावत् यदि सम्यक् प्रवर्त्तते उपायात् ततस्तत्साध्यत्वेव साध्यं, तथा चाह ब्रह्मस्पतिः एतत्संवादि ॥ ६८३ ॥ सम्यगित्यादिना-सम्यक्प्रवृत्तिः साध्यस्य ज्ञानोपायशुद्धा प्राद्युपायोऽभिधीयते निश्चयनयेन, ततश्च तदप्राप्तौ सत्याम् 'उपायत्व' हेतुत्वं न 'तस्याः' सम्यक्प्रवृत्तेरुपपद्यते, अतो नासौ सम्यक्प्रवृत्तिरेव ॥ ६८४ ॥ एतद्गर्भमाह-'असाध्ये'त्यादिना-असाध्यारम्भणः पुंसस्तेन कारणेन सम्यग्ज्ञानं तत्त्वं नीत्या न जातुचित्, प्रवृत्त्यनङ्गत्वात्, साध्यानारम्भणश्च, व्यर्थकालक्षपणातः, इत्येवं 'द्वयं' ज्ञानक्रियारूपम् 'अन्योऽन्यसङ्गतम्' इतरेतरानुविद्धं, परमार्थेन ॥ ६८५ ॥ अत्रैव परमागमं घटयन्नाह-'अत एवे'त्यादि, अत एव-कारणादागमज्ञस्य प्राणिनो या क्रिया ज्ञानपूर्विका सा क्रियोच्यते, नान्या, तथा आगमज्ञोऽपि स उच्यते यः 'तस्यां क्रियायां 'यथाशक्ति' शस्यनुरूपं प्रवर्त्तते, नोपेक्षां करोति ॥ ६८६ ॥ एतदेव दृष्टान्तेन भावयति-'चिन्तामणी'त्यादि, चिन्तामणिः-दारिद्र्यनाशनो रत्नविशेषः तत्स्वरूपज्ञः पुमान् परमार्थेन 'दौर्गत्योपहतः' उद्वेगकारिदारिद्र्याभिभूतः सन् 'नहि' नैव 'तत्प्राद्युपायवैचित्र्ये'चिन्तामणिप्राप्त्युपायनानात्वे सति स्वाधीनतयाऽन्यत्र तदुपायं मुक्त्वा प्रवृत्तते, न हि किन्तु तत्रैव ॥ ६८७ ॥ 'न चासावि'त्यादि, न च 'असौ' प्राणी तत्स्वरूपज्ञः 'यः' दौर्गत्योपहतः सन् 'अन्यत्रापि' अन्यत्र उपाये प्रवर्त्तते, दौर्गत्यनाशनाय, प्रतिवस्तूपमया समर्थयति-'मालतीगन्धगुणचित्' जातीकुसुमगन्धज्ञः 'दुर्भे न रमते ह्यलिः' तृणविशेषे न रमत एव अमरः-तिर्यक्सत्त्वोऽपि, किमुतान्यः?, एवं न भवतीत्यभिप्रायः ॥ ६८८ ॥

प्रधानपुरुषार्थमङ्गीकृत्योभयोपयोगमाह 'मुक्तिश्चे'त्यादिना-मुक्तिश्च प्रधानपुरुषार्थरूपा केवलज्ञानक्रियातिशयैव हि  
 उभयनिबन्धनैव, नानुभयनिबन्धनेत्यर्थः, कुतः ? इत्याह-'तद्भाव एव' केवलज्ञानशैलीक्रियाभाव एव 'तद्भावात्'  
 मुक्तिभावात्, तदभावे चाप्यभावतः, तदभावेऽभावादित्यर्थः ॥ ६८९ ॥ तंत्रान्तरीया अप्येवं व्यवस्थिता इत्याह-'न  
 विविक्त' मित्यादिना-न 'विविक्तं' पृथक् पृथक् द्वयं सम्यगेतत् ज्ञानक्रियारूपम् अन्यैरपीष्यते विचक्षणैः, कस्मात् ?  
 इत्याह-स्वकार्यसाधनाभावात्, नहि ज्ञानमात्रं क्रियामात्रं वा फलदमिति, यथाऽऽह व्यासमहर्षिः, एतत्संवाद्येव वस्तु  
 ॥ ६९० ॥ 'वठरश्चे'त्यादिना-'वठरश्च' मूर्खश्च तपस्वी, तथा 'शूरश्चापि' प्रथमप्रहरणाद्विह्वल्यहीनश्चाप्यकृतव्रणः,  
 तथा मन्त्रपा स्त्री चित्तग्रमहेतुमद्यभोगवती स्त्री सतीत्यं च राजन्न श्रद्धाम्यहम्, एतत्परस्परविरुद्धं वस्त्विति ॥ ६९१ ॥  
 मृत्यादिवर्जिता मुक्तिरित्युक्तं प्राक् तदुपदर्शयन्नाह-

मृत्यादिवर्जिता चेह, मुक्तिः कर्मपरिक्षयात् । नाकर्मणः क्वचिज्जन्म, यथोक्तं पूर्वसूरिभिः ॥ ६९२ ॥

दग्धे वीजे यथाऽत्यन्तं, प्रादुर्भवति नाङ्कुरः । कर्मबीजे तथा दग्धे, न रोहति भवाङ्कुरः ॥ ६९३ ॥

जन्माभावे जरामृत्योरभावो हेत्वभावतः । तदभावे च निःशेषदुःखाभावः सदैव हि ॥ ६९४ ॥

परमानन्दभावश्च, तदभावे हि शाश्वतः । व्याबाधाभावसंसिद्धः, सिद्धानां सुखमिष्यते ॥ ६९५ ॥

सर्वद्वन्द्वविनिर्मुक्ताः, सर्वावाधाविवर्जिताः । सर्वसंसिद्धसत्कार्याः, सुखं तेषां किमुच्यते ? ॥ ६९६ ॥



अमूर्त्ताः सर्वभावज्ञात्रैलोक्योपरिवर्तिनः । क्षीणसङ्गा महात्मानस्ते सदा सुखमासते ॥ ६९७ ॥  
एता वार्त्ता उपश्रुत्य, भावयन् बुद्धिमान्नरः । इहोपन्यस्तशास्त्राणां, भावार्थमधिगच्छति ॥ ६९८ ॥

‘मृत्यादी’त्यादि, ‘मृत्युजराजन्मवर्जिता’ च ‘इह’ लोके प्रवचने वा मुक्तिः, कुतः ? इत्याह—‘कर्म-  
परिक्षयात्’ सर्वथा कर्मविगमात्, यदि चैवं ततः किमित्याह—नाकर्मणः सत्त्वस्य क्वचित् ‘जन्म’ संमूर्च्छनोत्पत्त्यादिरूपं,  
कथमित्याह—यथोक्तं ‘पूर्वसूरिभिः’ उमास्वातिप्रसुतैः ॥ ६९२ ॥ किमुक्तमित्याह—‘दग्धे’ इत्यादि, दग्धे बीजे यथाऽ-  
त्यन्तं शालिबीजादौ प्रादुर्भवति—न ‘अङ्कुरः’ शाल्यङ्कुरादिः, कर्मबीजे तथा दग्धे ज्ञानावरणादौ न रोहति ‘भवा-  
ङ्कुरः’ नारकादिरूपः ॥ ६९३ ॥ ‘जन्मे’त्यादि, जन्माभावे सामान्येनैव जरासृत्योः प्रतीतयोरभावः, कुतः ?—‘हेत्व-  
भावतः’ निमित्ताभावात्, ‘तद्भावे च’ (जन्म) जरामृत्युभावे च, किमित्याह—निःशेषदुःखाभावः रोगशोकादिदुःखा-  
भावः ‘सदैव हि’ आकालमिति भावः ॥ ६९४ ॥ अयमेव च सुखरूप इत्येतदाह—‘परमे’त्यादि, ‘परमानन्दभावः’  
प्रकृतस्वास्थ्यलक्षणः ‘तद्भावे हि’ निःशेषदुःखाभावे ‘शाश्वतः’ अप्रतिपाती ‘व्याबाधाभावसंसिद्धः’ सर्वथाव्यावा-  
धानिवृत्त्युपजातः सिद्धानां सुखमिष्यते, परमसुखस्वरूपज्ञैः ॥ ६९५ ॥ सिद्धानामेव स्वरूपमाह—‘सर्वद्वन्द्वे’त्यादिना—सर्व-  
द्वन्द्वविनिर्मुक्ताः, द्वन्द्वानि—शीतोष्णादीनि, सर्वाबाधाविवर्जिताः, आबाधाः—क्षुत्तृडादिरूपाः, सर्वसंसिद्धसत्कार्याः,  
सत्कार्यम्—आनन्दोपयोगि सुखं, तेषां किमुच्यते ?, यत एवमविद्यमानधुण्णा इति ॥ ६९६ ॥ भूयोऽप्यमीषामेव स्वरूप-

माह-‘अमूर्त्ता’त्यादिना-‘अमूर्त्ताः’ रूपादिविकलाः सर्वभावज्ञाः ज्ञस्वभावत्वेन निरावरणाः ‘त्रैलोक्योपरिवर्तिनः प्रकृष्टगुणतया लोकान्तस्थाः, क्षीणसङ्गाः, आकालं तन्निवृत्तेः, ‘महात्मानः’ अचिन्त्यशक्तियुक्तास्ते सदा सुखमासते, एकरूपतयैव ॥ ६९७ ॥ फलोपदर्शनद्वारेणोपसंहरन्नाह-‘एता’इत्यादि, एता वात्ता अनेकशास्त्रगता ‘उपश्रुत्य’ उप-सामीप्येन सम्यक्प्रदायरूपेण श्रुत्वा ‘भावयन्’ पर्यालोचयन् ‘बुद्धिमान्नरः’ प्राज्ञ इत्यर्थः, किमित्याह-‘इह’ प्रकरणे उपन्यस्तशास्त्रनिर्दिष्टानां लोकायतादिप्रणीतानां ‘भावार्थ’ सोपयोगेतरादिरूपम् ‘अधिगच्छति’ जानाति ॥ ६९८ ॥ प्रकरणसङ्ख्याऽभिधित्तयाऽऽह-

शतानि सप्त श्लोकानामनुष्टुप्छन्दसां कृतः । आचार्यहरिभद्रेण, शास्त्रवार्त्तासमुच्चयः ॥ ६९९ ॥  
कृत्वा प्रकरणमेतद्यद्वाप्तं किञ्चिदिह मया कुशलम् । भवविरहवीजमनघं लभतां भव्यो जनस्तेन ७००

यं बुद्धं बोधयन्तः शिखिजलमरुतस्तुष्टुबुलोकवृत्तैः,  
ज्ञानं यत्रोदपादि प्रतिहतभुवनालोकवन्ध्यत्वहेतुः ।

सर्वप्राणिस्वभाषापरिणतिसुभगं कौशलं यस्य वाचां

तस्मिन् देवाधिदेवे भगवति भवताऽऽधीयतां भक्तिरागः ॥ ७०१ ॥

‘शतानी’त्यादि, शतानि सप्त श्लोकानां सङ्ख्याऽनुष्टुप्छन्दसां ‘कृतः’ उपरचितः, केन ? इत्याह-आचार्यह-  
रिभद्रेणेति कर्तुरिदं नाम, शास्त्रवार्त्तासमुच्चय इति प्रकरणस्य (नाम ॥ ६९९ ॥ प्रकरणं) निर्माय स्वप्रणिधानमुपदर्शय-  
न्नाह-‘कृत्वे’त्यादि, कृत्वा प्रकरणमेतदिति यद्ग्रथाख्यातं तदाह, यद् ‘अवाप्तं’ प्राप्तं किञ्चिदिह मया ‘कुशलं’ पुण्यं  
‘भवविरहबीजं’ मोक्षबीजम् ‘अनघं’ श्रेष्ठं ‘लभतां’ प्राप्तोतु भव्यो जनः ‘तेन’ पुण्येनेति । अनेन ग्रन्थकारो भववि-  
रहं प्रत्यत्यन्तानुरागं तथा सर्वेषु कल्याणाशयम् असत्यामृषाभाषाविषयज्ञतां चाहेत्येवं प्रतिपत्तव्यम् ॥ ७०० ॥

॥ समासेयं शास्त्रवार्त्तासमुच्चयटीका दिक्प्रदानास्त्री, कृतिः सिताम्बराचार्यहरिभद्रस्येति ॥  
ग्रन्थाग्रमपि चोद्देशादनुष्टुप्छन्दसां कृतम् । द्वे सहस्रे शते-द्वे च, पञ्चाशच्चेति लेखनम् ॥ १ ॥

इति सूरिपुरन्दरश्रीहरिभद्राचार्यरचितः खोपज्ञवृत्त्याऽलङ्कृतः  
श्रीशास्त्रवार्त्तासमुच्चयः समाप्तः ।

## श्रीआगमोदय-समिति तरफथी हाल मळतां ग्रंथो.

अंक.	नाम.	किंमत.	अंक.	नाम.	किंमत.
३४	विशेषा ०गाथा विपयक्रम	०-५-०	४८	विशेषा ०भाषांतर भाग २ जो	३-०-०
३५	विचारसारप्रकरण	०-८-०	५०	जीवसमास	१-८-०
३६	गच्छाचारपयत्नो	०-६-०	५१	शोभनस्तुति (संस्कृत)	प्रेसमां
३७	धर्मविन्दुप्रकरण	०-१२-०	५२	स्तुतिचतुर्विंशतिका सचित्र शोभनमुनिकृत	६-०-०
३८	विशेषा ०भाषांतर भाग १ लो	२-०-०	५३	चतुर्विंशतिका सचित्र वप्पभट्टीकृत	६-०-०
३९	जैनफिलोसोफी (अंग्रेजी)	१-०-०	५४	भक्तामरकाव्यसंग्रह भाग २ जो	३-८-०
४०	योग ” ”	०-१४-०	५५	नंदादिसप्तसूत्रगाथा अकारादियुतो विपयानुक्रम	२-०-०
४१	कर्म ” ”	०-१२-०	५६	आवश्यक मलयगिरिकृत टीकायुक्त भाग १ लो	४-०-०
४३	अनुयोगद्वारसूत्र	२-८-०	५७	जैनधर्मवरस्तोत्र	प्रेसमां
४४	नंदीसूत्र	२-४-०	५८	लीवडीभंडारना हस्तलिखितपुस्तकोतुं सूचीपत्र	१-४-०
४५	भक्तामरकाव्य संग्रह भाग १ लो	३-०-०		लोकप्रकाश गुजरातीभाषांतर भाग १ लो	प्रेसमां
४६	दशपयना छायायुक्त	२-०-०		आवश्यक मलयगिरिकृत टीकायुक्त भाग २ जो	प्रेसमां
४७	पंनसंग्रह	२-८-०			

प्राप्तिस्थान सुरत गोपीपुरा.

इति सूरिपुरन्दरश्रीहरिभद्राचार्यरचितः स्वोपज्ञवृत्त्याऽलङ्कृतः

श्रीशास्त्रवार्त्तासमुच्चयः समाप्तः ।

॥ साध्वनशान्तिदायक-सफलमन्त्र-तन्त्र-यन्त्राधिराजराजेश्वर श्रीसिद्धचक्रेभ्यो नमो नमः ॥

पूज्य-पंन्यास-प्रवर-श्रीचन्द्रसागर-गणीन्द्र-ज्ञानभण्डार.

॥

ग्रन्थ. नं.

नाम.



